
౫ నూడు పదుల యువఖారతి. 


మూడు ఆశయాలు : 

సమాజ [శ్రేయస్సుకు సమున్నత (ప్రమాణాలు గల సాహిత్యం, ఊత్తమ 
మూల్యాలను పెంచి పోషించ గల సహృదయ లోకం అవసరమని గుర్తించి, 
ఆ రెండింటినీ బలంగా పెంపొందించే సాహత్య సాంస్కృతిక సామాజిక 
చైతన్యాన్ని కలిగించటానికి యువభారతి ఉద్యమిస్తున్నది. 

సాపాత్యం ఎటువంటి సాహిత్యేతర శక్తుల ఆజమాయిషీకి లోనుగాకుండా, 
స్వతర్శత వ్యక్తిత్వంతో సాత్త్విక శక్తిగా రూపొందాలనీ, అటువంటి సాహిత్యాన్ని 
సృష్టించే రచయితలు ఏ కాలం వారైనా, వారి కృషినీ, సందేశాన్నీ సామాన్య 
(ప్రజానీకానికి అందేటట్టు వివిధ [పచురణలద్వారా, కార్యకమాల ద్వారా యువ 
భారతి యత్నిస్తోంది. అంటే - రాజకీయ కాలుష్యం లేని సాహిత్యోద్యమాన్ని 
యువభారతి అవిశ్రాంతంగా సాగిస్తోంది! 

“చుట్టూరా ఆవరించుకొని ఉన్న చీకటిని తిట్టుకుంటూ కూర్చోవడం 
కంటె, [పయత్నించి ఎంత చిన్న దీపాన్నైనా వెలిగించటం మంచిది _ అనే 
లశ్యంతో సమాజంలో వ్యష్టిగా, సమష్టిగా శాంతియుత సహజీవనాన్నీ, [వజా 
స్వామ్య విధానాన్నీ, నిర్మాణాత్మక కార్యశీలాన్నీ, మానవత్వపు విలువలతో 
కూడిన 'సేవాభావాన్నీ ఆచరించి చూపిస్తోంది యువభారతి! 


సాహితీసంస్థగా ముందడుగు : 

లాజకీయాల స్వార్ధకాలుష్యాలకు అతీతంగా ఉండగలిగే విశ్వజనీనమైన 
సాహిత్య స్పృహను సమాజంలో జాగృతం చేసి తెలుగు సాహిత్యాభిమానాన్ని 
ఇంటింటా జ్యోతిలా వెలిగించాలనే_పయత్నంతో యువభారతి ముప్పైెయేళ్ళగా 
ఉద్యమాన్ని సాగిస్తోంది. సమాజంలో ఉత్తమ సాహిత్యం పుట్టటం ఒక వంతు; 
దానిని [పజల మధ్యకు తీసుకొనిపోయే [పయత్నం మరొక వంతు. పొలం దున్నే 
ర్లైతులు, రాట్నం తిప్పే పల్లెటూరి వడతులు, మధ్యతరగతి _పజలు, యువతీ 
యువకులు, విద్యార్థినీ విద్యార్థులు, ఫ్యాక్టరీ కూలీలు, ఉద్యోగులు, 
ఉద్యోగినులు ఇలా చదువుకున్న (ప్రతివారూ తెలుగు సాహిత్యంలో వెలువడిన 


శ సాహితీ సమాలోచనం, 1992 _..1993 


అంపే వారి మాతృభాషలో వెలువడిన - సాహిత్యం చదవాలి. లేదా, కనీసం 
ఆ సాహిత్యం గురించి పరిచయం చేసుకోవాలి. అప్పుడే. తెలుగుసాహితి సమా 
జంలో సజీవంగా [పవహించటానికి వీలుంటుంది. ఒక జాతిలో రచయిత(త్రు)లు 
పుట్టటం ఎంత గొప్పో, సహృదయులు అధికళాతంలో అభివృద్ధి చెందటం కూడా 
అంతే గొప్ప. సాహిత్యంలోని ఉత్తమ విలువలను గుర్తించి, గౌరవించే సహృ 
దయ లోకాన్నీ సాహితీ వాతావరణాన్నీ సమాజంలో నిర్మించటంలో సాహితీ 
సాంస్కృతిక సంస్థల ప్మాత విశేషంగా ఉంది. ఆ బాధ్యతను గుర్తించి యువ 
భారతి ఇన్నాస్శగా సాహిత్యోద్యమాన్ని సాగిస్తున్నది. పజల హృదయాలలో 
తన ముదను పదిలంగా వేసుకున్నది. 


యువభారతి జీవితం ఒక సొాహిత్యోద్యమం : 


యువభారతి 1963 సం॥ విజయద శమినాడు పుట్టింది. మొదటి రెండేళ్టా 
రూపుదిద్దుకున్నది. (సతి నెలా మొదటి, మూడవ ఆదివారాలలో సమావేశమై 
యువభారతీయులు మూడుగంటల సేపు మానవ సమ్మగ వ్యక్తిత్వ నిర్మాణానికి 
తోడ్పడే కార్యకమాలను నిర్వహించుకునేవారు. వ క్రృత్వాన్నీ, రచనా పాట 
వాన్నీ, ఆలోచనాళ కక్రిన, అధ్యయన శీలాన్నీ, రుడితిస్పూ ర్హినీ అలవరచే క్తువ్త 
గోష్టి, పుస్తకచర్చ, కవితాపళఠనం, సమాలోచనం మొదలై న అంశాలను చైతన్య 
వంతంగా నిర్వహించుకునేవారు. అప్పటి సమావేశాలన్నీ సాహితీ శిక్షణ శిబిరా 
లుగా ఉండేవి. 1965 విజయదశమి నాటికి యువభారతి ఒక సమ్మగ రూపం 
ఠరాల్చింది. | 

1965.70 సంవత్సరాల మధ్య యువభారతి తన ఆశయాలకు అను 
గుణంగా సాహిత్య కార్య కమాలను చేపట్టి (పజల మధ్యకు నడిచింది. బలమైన 
(ప్రయోగాలను చి త్రపద్ధితో చేసి [పజల మన్ననలను పొందటం (పారంభించింది. 
మహిళా విభాగ కార్యకమాల ,[పారంభం, నైక్లోన్రైలు ప్మతిక వెలువరించటం 


(దాదాపు వెయ్యి (పతులు చెల్లేవి) ముఖ్యమైన అంళాలు. యువభారతి (వచు 
రణలు, సదస్సులు ఒక (పత్యేకతతో తెలుగువారిని ఆక ర్షి చటం ఆరంభించాయి. 
అనుముల కృష్ణమూరర్తిగారి 'సరస్వతీ సాఇుత్కారం*, కాళోజీగారి “జీవనగీత', 
యువభారతీయుల కవితా సంకలనం “వీచికలు తక్కువ ధరకు (పచురణ 
వూర్వ విరాళ పద్ధతిలో వెలువరించిన తొలి_పచురణలు. 1970 లో “మారుతున్న 
విలువలు: రచయితల బాధ్యతలు" అనే అంళం మీద నిర్వహించిన గోష్టి, 


మూడు వదుల యువభారతి న్‌ 


దానిని *'రచనిగా (వచురించిన అనుభవం యువవారతికి కీ ర్తిపతిష్టలతోపాటు 
ఒక [పామాణికమైన సాహిత్య సంస్థకు వచ్చే గుర్తింపును గూడా తెచ్చి పెట్టాయి: 
1971 . 1985 మధ్య యువభారతి సమాజంలో ఒక అపూర్వ సాహిత్య 
చైతన్యాన్ని కలిగించింది. యువభారతి వార్షికోత్సవాల “లహరి ఉపన్యాస పరం 
పరలు' ఆచార్య దివాకర్ణ వేంకటావధానిగారిచ్చిన “కావ్యలహరి తో మొద 
లయ్యాయి. 1971 లో వేలమంది సాహితీ సభలకు రావటం, సాహిత్యపు 
విలువలపట్ట సదవగాహన సమాజంలో ఏర్పడటం యువభారతి సాహిత్యోద్యమంి 
కలిగించిన విలువైన చైతన్యం. కావ్యలహ:౨, కవితాలహర, చైతన్యలహరి 
వికాసలహరి, రామాయణలహరి, నవోదయలహరి, నవ్యసాహితీలహరి, (వతిభో 
లహరి, ఆలోచనాలహరి, సంస్కృత సాహిత్యలహరి, జగద్గురు సాహితీలహరి 
మొదలైన '*లహరి' |పచురణలు సాహితీలోకంలో మన్ననల నందుకున్నాయి. 


భారత స్వాతర్యత్య రజతోత్సవాలను పురస్కరించుకొని యువభారతి 
(వచురించిన నూరు వ్యాసాల “మహతి” తెలుగు సాహితీ పరులలో ఒక విలువైన 
గౌరవాన్ని పొందింది; పరిశోధకుల మన్ననల నందుకున్నది. తెలుగు నవలలను 
గురించి ఇంగ్లీవలో చెప్పటానికి [పయత్నించిన [61484 గం౪61 మంచి 
(పయోగంగా ఆదరణ పొందింది. తెలుగులో కవుల కవితా వైభవాలను (పచు 
రించే యువభారతి రచనలు (పాచీనాధునికారధ కవులను, భారతీయ భాషా 
కవులను సరళంగా వ్యాఖ్యానించి చెప్పాయి; చెపుతున్నాయి. యువభారతి వచు 
రించే (పతి [ప్రచురణా ఆయా సమయాల్లో సమాజంలో కలిగించవలనిన సాహితీ 
స్పృవాను దృష్టిలో ఉంచుకొని రూపొందించేదే. కాలగతిలో అవిచ్చిన్నంగా 
సాగవలసిన సాహితీ రసికత్వాన్ని లహరిగా (పవహించేటట్టు కార్యకమాలను 
సాగించటం యువభారతి _పవృత్తి! 


1991 . 192 లో యువభారతి రజతోత్సవాలను జరుపుకున్నది. వద్మ 
భూషణ్‌ ఆచార్య సి. నారాయణరెడ్డిగారు “లెలుగు కవిత :; లయాత్మకత?” అన్తే 
అంశం మీద రజతోత్సవ ఉపన్యాస లహరిని అందించారు. అది (గంథరూపంగా 
వెలువడింది. నెలనెలా మొదటి ఆదివారం సాయంకాలం 5.30 గం॥లకు జరిగే 
“సమాలోచనం” సమావేశాలన్నీ రజతోత్సవాలలో భాగాలుగా మలచబడ్డాయి. 
“ఈ దళాబ్దంలో తెలుగు సాహిత్యం" (1980 - 1990), “పాతికేళ్ళ పృతిళ్తో 
రచని (19651990), యువభారతి రజతోత్సవ సంచిక 'వెండి వెలుగులు, 

“అనుభూతి”, “అమృత రాజీవం*' కవితా సంపుటాలు రజతోత్సవ (పచురణలుగా 
నచ్చాయి. రజతొత్సవాలలో భాగంగా జరిగిన సదస్సులలోని ఉపన్యాస వ్యాసాల 
సంకలనాలను 30వ వార్షికోత్సవాల (పచురణలుగా వెలువరించటం జరుగు 
తున్నది. ఆలోచనలకు అక్షరాకృతి నివ్వటం యువభారతి సాహిత్మీవతం. 


(పతి నెలా మొదటి ఆదివారం జరిగే “సమాలోచనం'లో 1997, 1993 
సంవత్సరాల. సాహిత్య సమీక్ష కార్య్మకమాలు నిర్వహించాం. (పతి యేటా 
ఆ సంవత్సరంలో వచ్చిన సాహిత్యాంగాల సూచిని, సమీక్షను పచురించాలని 
యువభారతి [సయత్నం. ఆ దిళగా సాగే య్యాతలో ఇదొక మొదటి మజిలీ 
మ్మాతమే. 

ఈ (గంథంలో వ్యాసాలు సమర్పించిన వ్యాసక ర్తలు ఆచార్య ఎన్‌. గోపి 
గారికి, డాక్టర్‌ సి.. మృణాళిని గారికి. శ్రీమతి అడివి సూర్యకుమారి గారికి, 
డాక్టర్‌ బి. జయరాములు గారికి ఆచార్య నాయని కృష్ణకుమారి గారికి, 
ఉొక్టర్‌ కసిరెడ్డి వెంకటరెడ్డి గారికి, డాక్టర్‌ ముదిగొండ వీరభ్యదయ్య గారికి 
కృ తజ్ఞతాభివందనాలు. (పతి యేటా వార్షిక సాపిత్య సమీక్షలు చేస్తున్న వారిలో 
ముఖ్యంగా డాక్టర్‌ ద్వానా, కాస్త్రి గారినీ, డాక్టర్‌ కడియాల రామమోహనరాయ్‌ 
గోరిని మఠువలేం. దీక్షావతంగా సాగించే వారి సంవత్సర సాహిత్య సమీక్షలను 
ఈ- సంపుటిలో _పచురించటానికి “దయతో అంగీకరించినందుకు వారికి 
మా హృదయపూర్వక వందనాలు! యువభారతిని (పోత్సపాస్తున్న *సాహిత్రీ 
మీీతు"లకు, “భారతీ మ్మితు” లకు, “భారతీ భూషణులకు, (పకటన దారులకు, 
ఫద్మావతీ ఆర్చ్‌ (పింటర్స్‌కు, విష్టాపింటర్స్‌కు మా ధన్యవాదాలు : ( 


వార్షికోత్సవ సభలను స్పాన్సర్స్‌ చేసి, (పకటనల నిచ్చి యువభారతికి 
శేయూతనిచ్చిన చిన్న మొత్తాల పొదుపు సంస్థ కమీషనరు జె. బాపురెడ్డిగారికి 
మా (పత్యేక ధన్యవాదాలు! 


యువభారతి నభిమానించే సాహితీలోకానికి మా అభివందన చందనాలు! 


హైదరాబాదు, జీ. వి సుబహ్మణ్యం 
69.194, 1 ట్‌ అధ్యక్షుడు. 


వే. 
క్షే, 
కై, 
13. 

వీషయసూచిక 


మూడు పదుల యువభారతి 

డాక్టర్‌ జి, వి. స్ముబహ్మణ్యం 
1992 సమాలళోచనం సమీక్ష 

ఢాక్టర్‌ బి, జయరాములు 
1992 లో సాహితీ పపంచం 

డాక్టర్‌ ద్వానా. శాస్త్రి 
కవిత '92 _ వన్తువైవిధ్యం 

ఆచార్య ఎన్‌, గోపి 
1992 లో నవల - కథ 

డాక్టర్‌ సి. మృణాళిని 
1992 లో పృతికల ప్యాత (వార, మాస) 

శ్రీమతి అడివి సూర్యకుమారి 
1993 సమాలోచనం _- సమీక్ష 

డాక్టర్‌ బి. జయరాములు 
తెలుగు సాహిత్యం - 1993 

అచార్య నాయని కృష్ణకుమారి 
1993 లో తెలుగు కవిత 

డాక్టర్‌ కసిరెడ్డి 
1993 లో 'నవలి 

శ్రీమతి అడివి సూర్యకుమారి 
19093 లో తెలుగు సాహిత్య విమర్శ-కొన్ని పరిశీలనలు 

డాక్టర్‌ ముదిగొండ వీరభ్యదయ్య 
1993 లో వెలువడిన మంచి పుస్తకాలు 

డాక్టర్‌ ద్వానా. శాస్త్రి 


“19903 లో తెలుగు కవితా వికాసం 


డాక్టర్‌ కడియాల రామమోహనరాయు 


నం సాపిత్య విమర్శావ లోకనం 
డాక్టర్‌ కడియాల రామమోహనరాయ్‌ 


ల! 


61 


65 


ఎ 74 


కేర్‌ 


123 


133 


కి 


కేశ6 





ఆంధ జనతకు, నవతకు 
యువతకు అంకితవ్ము 


చిమ్మ చీకట్లను చీదరించుట కంటె 
చిరుదివ్వె వెలిగించు శిల్బ మెరిగి 

సామాన్య జనులలో సాహిత్య చైతన్య 
సందీప్తి పోషించు సభలు తీర్చి 

కమనీయ కావ్యాల కవితా కళా శిల్ప 
వైభవాల్‌ వివరించు _పభలు చిమ్మి 

“మానవ మూల్యాల మహనీయ సంస్కృతి 
నిర్మాణ శిక్షణ సీతి నెరపి 


భారతీపాద మంజీర భవ్యరవము 

తెలుగు వారల గుండెలో వెలుగునట్టు 
చెలగు యువభారతీ సంస్థ జీవితమ్ము 
ఆం్యధజనతకు నవతకు అంహయ్యు[ 
ఆంగ జనతకు యువతకు అంకితమ్ము!! 


జాడ”! బీ,వి, నుబహ్య్మాణ్యం 


19092 సవూలోచనం - సమీత 


డాక్టర్‌ వీ. జయరాములు 


“చుట్టూరా ఆనరించుకుని వున్న 
చీకటిని తిట్టుకుంటూ కూర్చోవడం 
కంటే, [పయత్నించి ఎంత చిన్న 
దీపాన్నయినా వెలిగించడం మంచిది.” 


అనే ఉద్ధేశంతో పారంభమైన యువభారతి (సాహితీ సాంస్కృతిక సంస్థ) 
నేటివరకు అనేక సాహిత్య సంబంధమైన కార్య్మకమాలను నిర్వహించింది. నూట 
యాభైకి పైగా (ప్రచురణలను వెలువరించింది. “లహరి” కార్య కమాలను నిర్వ 
హించి, సాపొత్మీపియుల సమాదరణను పొందింది. (పతి వార్షికోత్సవంలో ఈ 
“లహరి కార్యకమం నిర్వహింపబడుతూ వుంది. “నందిని” మాసపష్మతిక యువ 
భారతి అధ్యక్షుల ,పధాన సంపాదకత్వంలో వెలువడుతూ వుంది. ఈ పష్మతిక 
ఆంధ్యపదేశ్‌లో అన్ని _పాంతాలలోఉన్న సాహితీ పియులకు యువభారతి కార్య 
(కమాలను ఎప్పటికప్పుడు తెలియజేస్తూ వుంది. రజతోత్సవాల్ని జరుపుకొని 
యువభారతి మరింత వేగంగా తన కార్య కమాలను నిర్వహించుకుంటూ ముందుకు 
సాగుతూంది. యువభారతి అధ్యక్షులు ఆచార్య జి.వి. సుబహ్మణ్యంగారి నిర్మాణ, 
నిర్వహణలో అనేక కార్యకమాలు మిక్కిలి జనాదరణను పొందుతున్నాయి. 
యువభార తికార్య కమాల్లో ముఖ్యమైంది “సమాలోచనంి. 


వివిధ 'విషయాలపె విభిన్న దృక్పథాల సమాలోచనం ఈ కార్యకమం,. 
(సతి నెలా మొదటి అదివారం తప్పకుండా ఒక కార్య కమాన్ని యువభారతి 
ఏర్పాటు చేస్తుంది. ఆ కార్యక్రమానికి ఆర్మధదేశంలోని _పముఖ సాహితీవేత్త 
లను, సాపొత్యేతర రంగాలలోని వముఖులను పిలిచి, వారిచేత ఉపన్యాసా 

లిప్పించి, ఆబాల వృద్ధులను అలరిస్తూ, విజ్ఞానాన్ని (పసాదిస్తుంది. ఈ కార్య 
[కమం నిరంతరం సాగాల్సింది కాబట్టి అశోక్‌ నగర్‌లో ఉన్న నగర కేంద 
(గంథాలయాన్ని వేదికగా యువభారతి నిశ్చయించుకొంది. ఆంధ సాహితీ 
[పియులకు నెలలో మొదటి ఆదివారం వచ్చిందంటే ఆ రోజు సాయంతం 
గం. 5.30 లకు యువభారతి కార్య కమం ఒకటి ఉంటుందని గుర్తుకు వస్తుంది. 
పతి సంవత్సరంలోలాగే 1992 లో కూడా “సమాలోచనం” కార్య కమాలను 
పన్నెండింటిని నిర్వహించింది. ఈ కార్య కమాలకు సమాజం నుండి మంచి 
స్పందన లభించింది. [పముఖులంతా యువభారతి (వత్యేకతలను (పశంసించారు. 


ఈ సంవత్సరం (1992) “సమాలోచనం”" లో భాగంగా 5-1.1992 
ఆదివారం నాడు శ్రీమతి వై. రెడ్డి శ్యామల వాసిన “హిందీ మాతృభాషగాగల 
విద్యార్థులకు ద్వితీయ భాషగా తెలుగుబోధన సమస్యల విశ్తేషణ” అనే ఎం.ఫిల్‌ 
సిద్ధాంత (గంథావిష్కరణోత్సవం జరుపబడింది. ఈనాటి సభకు అధ్యక్షులుగా 
ఉస్మానియా విశ్వవిద్యాలయంలో ఆచార్యులుగా ఉన్న ఆచార్య భఖీమసేన్‌ 
నిర్మల్‌ గారు ఉండి కార్యక్రమం నిర్వహించారు. తెలుగు విశ్వవిద్యాలయంలో 
ఆచార్యులుగా ఉన్న ఆచార్య కొ త్ర్తపల్లి వీరభ్మదరావుగారు ముఖ్య అతిథిగా 
విచ్చేసి గంథాన్ని ఆవిష్కరించారు. ఈ [గంథంలోని విశిష్టతల గురించి 
తెలుగు విశ్వవిద్యాలయానికి చెందిన ఆచార్య బి. రామకృష్ణారెడ్డిగారు, హైదరా 
బాదు విశ్వవిద్యాలయానికి చెందిన డాక్టర్‌ పి. రామనరసింహంగారు చక్కగా 
వివరించారు. రచయితి వై. రెడ్డి శ్యామల తన (గంథాన్ని తన తల్లిదండులై న 


శ్రీమతి వై. రాజేశ్వరి, ఆచార్య వై. వెంకటరమణరావుగారలకు అంకిత 
మిచ్చారు. 


2.2.92 ఆదివారం నాడు యువభారతి ఉపాధ్యక్షులై న డా. తిరుమల 
శ్రీనివాసాచార్యగారు వాసిన లలిత గీతికా సంపుటి “గంగాతరంగాలు” కావ్యా 
విష్కరణోత్సవం, సమర్పణోత్సం జరిగింది. ఈనాటి సభకు అధ్యక్షులుగా 
“సహజకవి శ్రీ ఎం. ఎస్‌. రెడ్డి (మల్లెమాల) గారు ఉండి కార్య్మకమాన్ని నిర్వ 
హించారు. ముఖ్య అతిథిగా విచ్చేసిన జ్ఞానపీఠ్‌ పురస్కార్మగహీత, పద్మ 
భూషణ్‌ ఆచార్య సి, నారాయణరెడ్డిగారు (గంథాన్ని ఆవిష్కరించారు. 
ఈ సభను డాక్టర్‌ జ. బాపురెడ్డి 145 గారు (పారంభించారు. డాక్టర్‌ 

తిరుమల శ్రీనివాసాచార్య తమ (గంథాన్ని కళాతపస్వి, పద్మశ్రీ డాక్టర్‌ కె. 
విశ్వనాథ్‌గారికి అంకితమిచ్చి సన్మానించారు. కావ్యక ర్రను వాస్తుశిల్పి 
శ్రీ వి. యన్‌. రెడ్డిగారు సన్మానించారు. కళ్యాపపూర్ణ, పద్మశ్రీ డాక్టర్‌ బోయి 
భీమన్న, ఉండేల మాలకొండారెడ్డి, శ్రీ ఉత్పల సత్యనారాయణాచార్య, 
ఫ్రీ కె.వి. రాఘవాచార్య గారలు కావ్యక ర్తను ఆశీర్వదించగా, శ్రీ కె.వి. రమణ, 
డాక్టర్‌ కె.బి. గోపాలం గారలు శుభాకాంక్షలంద జేశారు. శ్రీ ఎస్‌. బసలింగప్ప 
గారు వేదిక పై నున్నవారికి జ్ఞాపికలను బహూకరించారు. గంగాతరంగాలు 
కావ్యాన్ని డాక్టర్‌ ఎల్లూరి శివారెడ్డిగారు పరిచయం చేస్తూ “ఈ (గంధంలో రస 
భావం చాలా ఉన్నా సమయాభావం వల్ట ఎక్కువగా చెప్పలేక పోతున్నా”నని 
రెండు మూడు మాటల్లో కావ్య విశిష్టతను తెల్పి ముగించారు. ఈ కార్యక్రమం 
రవీర్యదభారతిలో కన్నుల పండువుగా జరిగింది. 


1.3.92 నాడు “వివిధరంగాలలో స్త్రీ అనే అంశం పై మహిళలచే నిర్వ 
హింపబడ్డ సమాలోచన కార్యక్రమం రంజకంగా సాగింది. హైదరాబాదు 
ఆకాశవాణి కేం్యదదంలో కార్య కమ్మ పయో క్త అయిన శ్రీమతి తురగా జానకీరాణి 
గారు సభకు అధ్యక్షత వహించి, వివిధ రంగాల్లో స్రీలయొక్క- స్థితిగతులను 
వివరించారు. ఈ కార్య కమానికి ముఖ్యఅతిథిగా విచ్చేసిన (పభుత్వ చీఫ్‌ విప్‌ 
శ్రీమతి నన్నపనేని రాజకుమారిగారు నేడు న్ర్రీలు అన్ని రంగాల్లోనూ ముందంజ 
వేస్తున్నారని, పె స్థానాలకు చేరుకుంటున్నారనీ, చొరవతో ఇంకా ముందు 
కెళ్ళాల్సిన అవసరం ఉందని వివరించారు. ఈ కార్యక్రమంలో _పసంగించిన 
శ్రీమతి అరుణా వ్యాస్‌గారు “కుటుంబానికి స్త్రీ మూలాధారమని, స్త్రీ వల్ప నే 
కుటుంబ సంస్కృతి, జాతి సంస్కృతి పరిరక్షింపబడుతుం'దని వివరించారు. 
డాక్టర్‌ బి. సరోజనిగారు (పసంగిస్తూ, పాఠ్యపు స్తకాల్లో శ్రీకి సరియైన స్థానం 
లభించడంలేదని, కొన్నిచోట్ల ఆమె భోగవస్తువుగా చితించబడిందని సోపపత్త్తి 
కంగా వివరించారు. శ్రీమతి నాగపద్మిని గారు మాట్లాడుతూ కథానికల్లో త్రీ 
పాత చ్మితణ మనోహరంగా ఉంటుందని, అయితే, అనేక కథల్లో శ్రీ బానిస 
భావాలు గలదిగా చ్మితింపబడుతూందనీ, ఈ పద్ధతి మారాలని సూచించారు. 


“ఆంగీరస' ఉగాదికి ఆహ్వానం పలుకుతూ 5_4.1992 ఆదివారం నాడు 
కవి సమ్మేళనం ఏర్పాటు చేయబడింది. ఈ కవి సమ్మేళన కార్యకమానికి 

యువభారతి ఉపాధ్యక్షులు. హైదరాబాద్‌ విశ్వవిద్యాలయం రీడర్‌, డాక్టర్‌ 
ముదిగొండ వీరభ్మదయ్య గారు అధ్యక్షత వహించారు. పలువురు కవులు 
ఈ కార్యకమంలో పాల్గొన, తమ మనోజ్ఞమైన కవితలను వినిపించి, _శోతలను 
మంతముగ్ధులను చేశారు. ఊగాది మీదనే గాక వివధ సామాజిక సమస్యలపె 
తమ కవితలను యువకవులు వినిపించారు. 


ఈ సంవత్సరం రమ్యంగా సాగిన కార్యకమాల్లో “యువసాపితీగో ష్టి” 
ఒకటి, 3.5.29 ఆదివారంనాడు యువభారతి అధ్యక్షులు ఆచార్య జి.వి. స్ముబ 
హ్మణ్యంగారి అధ్యక్షతన ఈ కార్యకమం నిర్వహించబడింది. ఈ గోష్టిలో 
అనేకమంది యువకులు కపతలను, కథలను, సమీక్షలను ఏనిపించారు. వాటిమీద 
మళీ కొందరు యువకులు సమీక్ష జరిపారు. మధ్య మధ్య అధ్యక్షుల వారి విశ్తే 
షణతో, ఛణకులతో ఈ కార్య కమం అతిరమ్యంగా సాగింది. రచనలు, వాటిపై 
విమర్శలు వెంట వెంట సాగడం వల్ప ఒక కొత్త సాహిత్య లోకంలో విహరిం 
చినట్లై (శోతలంతా తమ మెప్పుకోలును, అనందాన్ని వ్య క్త్రపరచారు. 


ఈ సంవత్సరం యువభారతి చరితలో మరపురాని ఘట్టం రజతోత్స 
వాలను నిర్వహించుకోవడం. 31.5. 1992, 1.6.92, మరియు 2.6.92 తేదీ 
లకో యువభారతి ఘనంగా తన రజతోతృవాలను జరుపుకొంది. ఈ ఉత్సవా 
లలో భాగంగా సదస్సులు, ఉపన్యాసాలు. కవిసమ్మేళనం, మహాసభ జరిగాయి. 
ఆంధ సారస్వత పరిషత్తు వహోలులోను, వెనుకనున్న ఖాళీ స్థలంలోను ఈ కార్య 
(క్రమాలు నిర్వహించబడ్డాయి. 


(పాచీన, ఆధునిక సాహిత్యాలను గురించి సమాజంలో సదపగాహనను 
'పెంపొందించడంలోను, ఉత్రమ సాహిత్య విలువలను ఉపన్యాస కార్య కమాల 
ద్వారా, సరళ (ప్రచురణల ద్వారా సామాన్య (పజానీకానికి అందించడలోనూ 
యువభారతి ఒక గుర్తింపు సంపాదించుకొని, అందరి ఆదరాభిమానాలను చూరఠ 
గొంటూంది. తెలుగు భాషా సాహిత్య వికాసానికి నిర్మాణాత్మకంగా, కాంతి 
యుత౭గా మానవ విలువలతో కూడుకొన్న సేవాభావంతో సాత్త్విక సాహిత్యో 
ద్యమాన్ని సాగిస్తున్న యువభారతి రజతోత్సవాలను జరుపుకోవడం సకల 
ఆంధావళికి సంతోషకరమైన విషయం. ఇది ఆంధ భాషా సాహిత్యాలకే 

ండుగ, 

ఈ రజతోత్సవాలలో మొదటిరోజు 31.5.1992 అదివారంనాడు 
“కొ త్త గొంతుకలు - సరికొత్త విలువలు” అనే అంశంపై సాహిత్య సదస్సు 
జరిగింది. ఉదయం 10.30 గంటలకు పారంభమైన ఈ సదస్సుకు హైదరా 
బాదు కేంద విశ్వ విద్యాలయం ఆచార్యులు ఆచార్య రవ్వా శ్రీహరిగారు 
ఆధ్యక్ష్యఠ వహించారు. ముఖ్య అతిథిగా పచ్చెసిన డాక్టర్‌ వి. వి. కృష్ణశాస్త్రిగారు 
సదస్సును ,పారంభించారు. ఈ సదస్సులో నలుగురు సృుపసిద్ధ కవి పండిత 
విమర్శకులు (పసంగించారు. “సమకాలీన సాపిత్యంలో భారతీయత'*' అనే 
అంశం గురించి ఆచార్య కె. స్ముపసన్నా చార్యులుగారు, “సమకాలీన కవిత్వం క్ష 
కొ త్తగొంతుకలు' అనే అంశంపై ముదిగొండ వీరభ్యదయ్యగారు, “పుంజు 
కుంటున్న పద్య కవిత్వం” పై డాక్టర్‌ ఎల్లూరి శివారెడ్డిగారు, “తెలుగు సాహిత్య 
విమర్శ - కొత్త ధోరణులు' అనే అంళంపై డాక్టర్‌ కె. సంపత్కుమారా 
చార్యులుగారు సాధికారంగా | పసంగించారు. 


మధ్యాహ్నం భోజనానంతరం 2.30 గంటలకు రెండవ సమావేశం 
జరిగింది. ఈ సమావేశానికి ఉస్మానియా విశ్వవిద్యాలయం ఆచార్యులు 
ఆచార్య ఎన్‌. గోపీగారు అధ్యక్షులుగా వ్యవహరించారు. ఈ కార్య కమానికి 
శ్రీ యం. ఆర్‌. స్ముబహ్మణ్యం గారు ముఖ్య అతిథిగా వచ్చి (పసంగించారు. 
ఈ కార్యకమంలో తెలుగు నవల - ఇంకా మిగుల్భుకొన్న విలువలు” అనే 
అంశంపై ఆచార్య నాయని కృష్ణకుమారిగారు, “రూపపరిణామ౦ _ కథాశిల్పం” 
అనే అంశం పె డాక్టర్‌ ము క్రేవి భారతిగారు, * పచార సాధనాలు-మారుతున్న 
సిలువలు' అనే అంశం పై ఆచార్య "పేర్వారం జగన్నాథంగారు, “ఆధునిక వీథి 

౦ - [కొత్త పయోగాలు" అనే అంశంపై శ్రీ డి. ఎస్‌. దీక్షిత్‌ గారు, 
“మారుతున్న [గామీణ సమాజం - శానపద కళారూపాలు" అనే అంశంపై 
డాక్టర్‌ పి. సుబ్బాచారి గారు, నేటి సాహిత్య సంస్థలు - తీరుతెన్నులు" అనే 


అంశంపె డాకర్‌ మసన చెన్నప్ప గారు (పసగించారు. 
అరం, & 


మొదటి సమావేశానికి డాక్టర్‌ మసన చెన్నప్ప, శ్రీ ఎమ్‌. అనంతాచార్యులు 
గారలు సమావేశక ర్రలుగా వ్యవహరించగా, రెండవ సమావేశానికి శ్రీ రెడ్డి 
రాఘవయ్య, థ్రీ ఎస్‌; పాండురంగారెడ్డి గారలు సమావేశ కర్తలుగా 
వ్యవహరించారు, 


క సాహిత్య సమాలోచనం _ 1992. 1993 


రజతోత్సవ సభ సాయంకాలం 6 గంటలకు జరిగింది. “తెలుగువారి 
సాంస్కృతిక వికాసం” అనే అంశంపై జరిగిన ఈ సభకు డాక్టర్‌ ఉండేల మాల 
కొండారెడ్డి గారు అధ్యక్షత వహించారు. ముఖ్య అతిథిగా శ్రీ కె. విం రమణ 
డీ5్‌ గారు విచ్చేశారు. ఈ కార్య కమంలో “తెలుగువారు . నాటకరంగం” అనే 
అంశం గురించి పద్మభూషణ్‌ శ్రీ ఎ.ఆర్‌. కృష్ణగారు, “తెలుగువారు - నాట్య 
రంగం” అనే అంశం గురించి పద్మశ్రీ శ్రీ నటరాజ రామకృష్ణగారు, “తెలుగు 
వారు _- సంగీతరంగం' అనే అంశం గురించి పద్మశ్రీ శ్రీమతి శ్రీరంగం 
గోపాలరత్నంగారు, "తెలుగువారు - సీనిమారంగం'” అనే అంళం గురించి 
శ్రీ గుడిపూడి శ్రీహరిగారు సరసంగా _పసంగించారు. 


ఈ కార్య కమానికి సమావేశ కర్తలుగా డాక్టర్‌ తిరుమల శ్రీనివాసా 
చార్యగారు, శ్రీ పి. శ్రీనివాస్‌గారు వ్యవహరించారు. 


1992 జూన్‌ 1వ తేది సోమవారంనాడు “'విద్యా వైద్యశాస్త్ర కళా 
రంగాలు - మానవతా విలువలు” అన్న అంశంపై మొదటి సమావేశం ఉదయం 
10.30 గంటలకు జరిగింది. ఈ సమావేశానికి డాక్టర్‌ వెలిచాల కొండలరావు 
గారు అధ్యక్షత వహించారు. శ్రీ జె. రాంబాబు [1&5 గారు ముఖ్యఅతిథిగా 
విచ్చేశారు. ఈ సమావేశంలో *'ఆధునిక జీవితం _- మానవతా విలువలు" అనే 
అంశంపై శ్రీ వాకాటీ పాండురంగారావుగారు, “కళారంగం _. మానవతా 
విలువలు” అనే అంశంపై శ్రీమతి జమునా రమణారావుగారు, “'వైద్య సేవ - 
మానవతా విలువలు”*' అనే అంశంపై కుమారి డాక్టర్‌ కమలాజయరావుగారు, 
“శాస్త్రవిజ్ఞానం - మానవతా విలువలు” అన్న అంశం పై డాక్టర్‌ కె.బి. గోపాలం 
గారు (పసంగించారు. 


ఈ సమావేళానికి డాక్టర్‌ సురవరం వుష్పలతగారు, శ్రీ వి. జనార్దన 
రావుగారు సమావేశ క ర్రలుగా వ్యవహరించారు. 


రెండవ సమావేశం మధ్యాహ్నం 2-30 గంటలకు జరిగింది. ఈ కార్య 
(కమానికి ఆచార్య గంగి శెట్టి లఖ్ష్మీనారాయణగారు అధ్యక్షత వహించగా, 
శ్రీ జి. రామదాస్‌ గారు ముఖ్య అతిథిగా వచ్చారు. ఈ సమావేశంలో డాక్టర్‌ 
సురవరం పుష్పలతగారు “పాఠశాల - ఉపాధ్యాయులు - విద్యార్థులు _ మానవతా 


1992 . సమాలోచనం - సమీక్ష క్ష్‌ 


విలువలు” అన్న అంశంపై, శ్రీ పి. నాగరాజుగారు “కా త్త అధ్యయన 
రంగాలు . యువత _. మానవతా విలువలు అన్న అంశంపై, డాక్టర్‌ కె.వి. 
కృష్ణకుమారిగారు ““తల్లిదర్యడులు ప్ల పిల్లల "పెంపకం . మానవతా విలువలు” 
అన్న అంశంపై, శ్రీ తేన్నేటి పూర్ణచం్యదరావుగారు ““ఆధ్యాత్మి కత-మానవతా 
విలువలు” అన్న అంశం పై _పసంగించారు. 


ఈ కార్య కమానికి థ్రీ ఆఅమాతి రవీంద, శ్రీ యస్‌. నారాయణరెడ్డి 
గారలు సమావేశక ర్తలు, 


రజతోత్సవసభ సాయంకాలం 6 గంటలకు జరిగింది. ఈ కార్య|[కమంలో 
“కవిసమ్మే శనం” నిర్వహించబడింది. ఈ కార్య కమానికి సహజకవి “మల్లెమాల” 
(శ్రీ వెళ ఎస్‌, రెడ్డిగారు అధ్యక్షత వహించారు. యువభారతి రజతోత్సవ 
(పచురణ అయిన “అమృతరాజీవం” కవితా సంకలనాన్ని ఆవిష్కరించి, 
(పసంగించినవారు ఈ కార్య[క మానికి ముఖ్యఅతిథిగా వచ్చిన శ్రీ టి. ఎస్‌. రావు, 
15 గారు. ఈ క విసమ్మేళనంలో సృుపసిద్దులెన కవులు, కవయ్యితులనేకులు 
పాల్గొన్నారు. తమ కవితలను వినిపించిన వారిలో డాక్టర్‌ బోయి భీమన్న, 
డాక్టర్‌ జె. బాపురెడ్డి, వాస్తు శిల్చి శ్రీ వీ;.ఎన్‌, రెడ్డి, డాక్టర్‌ ఉండేల 
మాలకొండారెడ్డి, డాక్టర్‌ వెలిచాల కొండలరావు, డాక్టర్‌ నాయని కృష్ణకుమారి, 
శ్రీ 
కొండయ్య, డాక్టర్‌ వి.వి.యల్‌. నరసింహారావు, డాక్టర్‌ ముకురాల రామారెడ్డి, 
డాక్టర్‌ ఏన్‌. గోపి, డాక్టర్‌ ఆచార్య తిరుమల, డాక్టర్‌ సుమనశ్రీ, శ్రీ దేవరాజు 
మహారాజు, డాక్టర్‌ అంతటి నరసింహం, శ్రీదేవ్మిపియ, శ్రీ సి. వి. కృష్ణారావు, 
థ్రీ యాకూబ్‌, శ్రీ ఎండ్లూరి సుధాకర్‌, డాక్టర్‌ నా శేశ్వరం శంకరం, శ్రీ ౩. 
రాంమోహనళశర్మ, శ్రీ సిద్ధార, శ్రీ హరి చం్మదశేఖర్‌, శ్రీ మందడి కృష్ణారెడ్డి, 
డాక్టర్‌ తిరుమల శ్రీనివాసాచార్య, డాక్టర్‌ ఎల్లూరి శివారెడ్డి, శ్రీ జి. కుమార 
స్వామినాయుడు, థ్రీ తాళ్ళపల్లి మురశీధరగౌడ్‌ _పభృతులు పాల్గొన్నారు. 


ఉత్పల సత్యనారాయణా చార్యులు, శ్రీ క. వెంకట శివయ్య, శ్రీ ఊట 


ఈ కార్య కమానికి సమావేశక ర్తలు డాక్టర్‌ బి. జయరాములు, 


థ్రీ నావ కామేశ్వర రావు, శ్రీ అయ్యదేవర పురుషో త్తమరావు గారలు. 


16 సాహిత్య సమాలోచనం _ 1992.1993 


ఇక మూడవరోజు, చివరిరోజు అయిన 2.6.1992 మంగళవారంనాడు 
“స్త్రీవాద ధోరణులు-సమకాలీన సాహిత్యం” అనే అంశంపై సాహితీ సదస్సు 
నిర్వహింపబడింది. మొదటి సదస్సు ఉదయం 10. ౩౦ గంటలకు డాక్టర్‌ 
రావి భారతిగారి అధ్యక్షతన జరిగింది. శ్రీ డి.వి.ఎల్‌ .ఎన్‌. మూర్తి, 1త&ీ5్‌ గారు 
ముఖ్య అతిథిగావిచ్చేసి, సదస్సును _పారంభించారు. ఈ కార్య కమంలో* పెళి,- 
కుటుంబ జీవితం” గురించి శ్రీమతి అరుణావ్యాస్‌గారు, “ఉద్యోగినుల సమస్యలు” 
గురించి శ్రీమతి తురగా జానకీరాణిగారు, “స్త్రీవాదం-సాపాత్య విమర్శ” గురించి 
శ్రీమతి ఓల్గాగారు (పసంగించారు. 


ఈ సమావేశానికి శ్రీమతి శె ది. లక్ష్మిగారు, శ్రీ టి. మురశీధరగౌడ్‌ 
గారు సమావేశక ర్తలుగా ఉన్నారు. 


రెండవ సమావేశం డాక్టర్‌ ఎన్‌. నిర్మలాదేవి గారి అధ్యక్షతన 
మధ్యాహ్నం 2.30 గంటలకు జరిగింది. శ్రీమతి శారదా ఆశోకవర్ధన్‌ గారు 
ముఖ్య అతిథిగా వచ్చారు. దీనిలో డాక్టర్‌ ఎం. లావణ్య సరస్వతి గారు “భావ 
కవితాయుగ సాహిత్యం - స్త్రీ” అనే ఆంశళంపై, డాక్టర్‌ వై కామేశ్వరి గారు 
“అభ్యుదయ కవిత్వంలో స్త్రీ” అనే అంశంతై, శ్రీ భుజంగరెడ్డిగారు “ఇటీవలి 
కవిత్వంలో స్త్రీవాద ధోరణులు” అనే అంశంపై, డాక్టర్‌ కాత్యాయని విద్మ హే 
గారు “ఇటీవలి తెలుగు నవలలు-_ గ్రీవాద ధోరణులు” అనే అంశంపై, శ్రీమతి 
3. బి. లక్ష్మిగారు “తెలుగు కథ - త్రీ వాద ధోరణులు” అనే అంశంపై 
(వసంగించారు. 


ఈ సమావేళానికి కుమారి జి. గీతావాణి, డాక్టర్‌ డి. ౩. శ్రీనివాసా 
చార్యులుగారలు సమావేశక ర్తలుగా వ్యవహరించారు. 


యువభారతి రజతోత్సవ మహాసభ సాయంకాలం 6 గంటలకు జరిగింది. 
ఈ.సభా _పారంభకులు మాన్యశ్ర్రీ కోట్ల విజయభాస్కర. రెడ్డిగారు (అవ్పటి 
భారత (పభుత్వ న్యాయశాఖ మంత్రి కొన్ని అనివార్య కారణాల వల్ల సభకు 
రాలేకపోయారు. ముఖ్య అతిథిగా ఆంధ్యపదేశ్‌ ముఖ్యమంతి, యువభారతి 
రజతోత్సవ సంఘ (పథాన పోషకులు అయిన మాన్యశ్ర్రీ నేదురుమల్లి జనార్థన 
రెడ్డిగారు విచ్చేసి, ఆచార్య సి, నారాయణరెడ్డిగారి “తెలుగు కవిత; లయాత్మకత” 

అనే (గంథాన్ని ఆవిష్కరించారు. (పత్యేక ఆహ్వానితులుగా వచ్చిన పద్మభూషణ్‌ 
డాక్టర్‌ సి. నారాయణ రెడ్డిగారు యువభారతి రజతోత్సవ సంచిక “వెండి 
వెలుగులు”ను ఆవిష్కరించారు. డాక్టర్‌ దేవులపల్లి రామానుజరావు గారు రజ 
తోత్సవ శుభాశీస్సుల నందించారు. ఈ సభకు వాస్తుశిల్పి శ్రీ బి. ఎన్‌. రెడ్డిగారు 
అధ్యక్షత వహించగా, సహజకవి, మల్లెమాల థ్రీ ఎం.ఎస్‌. రెడ్డిగారు స్వాగతం 
పలికారు. డాక్టర్‌ జె. బాపురెడ్డి, డీక్‌ గారు, శ్రీ పి.వి.ఆర్‌. కె. (పసాద్‌, 1845 
గారు తమ శుభాకాంక్షలు తెలిపారు. 


ముచ్చటగా మూడు రోజులు జరిగిన యువభారతి రజతోత్సవ సభలు 
అందరినీ ఆకట్టుకొన్నాయి. యువభారతి సాహిత్యోద్యమానికి మళ్ళీ కొత్త 
ఊపు వచ్చింది. రజతోత్సవాలలో నిర్వహించిన సదస్సులలో వక్తలు వివిధ 
ఆంళాలపై మాట్టాడిన (పసంగాలను గాలికి పోకుండా పుస్తక రూపంలో తీసికొని 
వచ్చి, 6-3.1994 న జరిగే వివేకానంద లహరి” వార్షికోత్సవ సభలో “వివేకా 
నంద లహరితోబాటు ఆనిష్క్రరింప జేయడం బహుధా (పశంసనీయం. 


5_.7.1992 ఆదివారం నాడు సమాలోచనం కార్యకమంలో యువ 
భారతీయుల కవితా సంకలనం “అనుభూతి” రజతోత్సవ (వచురణ ఆవిష్కర 
ణోత్సవం జరిగింది. ఈ సభకు డాక్టర్‌ ఆచార్య తిరుమలగారు అధ్యక్షత 
వషాంచారు. డాక్టర్‌ రావూరి భరద్వాజగారు ముఖ్య అతిథిగా విచ్చేసి, కావ్యాన్ని 
ఆవిష్కరించారు. శ్రీ పి. నాగారాజుగారు "అనుభూతి కవితా సంపుటిని సమీక్షిం 
చారు. డాక్టర్‌ ముదిగొండ వీరభ్మదయ్యగారు “సాహిత్యం _ అనుభూతి' అనే 
విషయంపై చక్కని (ప్రసంగం చేశారు. 


2.8.1992 ఆదివారం నాడు “నాకు నచ్చిన లేదా నేను మెచ్చిన కవిత” 
అనే అంశం పె చక్కని గోష్టీ కార్య కమం జరిగింది. ఈ కార్యకమానికి యువ 
భారతి ఆధ్యక్షులు ఆచార్య జి. ఏ. సుబహ్మణ్యంగారు అధ్యక్షత వహించారు. 
ఈ సభకు వచ్చిన అనేకమంది ఈ కార్యక్రమంలో పాల్గొని తమ (పతిభా పాట 


వాలను (ప్రదర్శించారు. 


6.9.1992 ఆదివారంనాడు మహాకవి గురజాడ ,వాసిన “కన్యాశుల్క౦ి 
మొదటిసారి (పదర్శించి శతాబ్ది పూర్తి అయిన సందర్భంగా యువభారతి తన 

“సమాలోచనం'*ను కన్యావల్క-౦ _పదర్శన నూరేళ్ళ పండుగకు సాహిత్య 
స్పందనగా సమర్పించింది. ఈ కార్యకమంలో “గురజాడ కన్యాశుల్కం నాట 
కంలో నాకు నచ్చిన అంశం _ లేదా - నాకు నచ్చని అంశం” అనే చర్చనీ 
యాంశానిచ్చి |పసంగించమన్నారు. జొత్సాపాకులైన యువతీ యువకు లనేకులు 
కన్యాశుల్కంలోని ఏదో ఒక అంళాన్ని (గహించి, అనుకూలంగానో (వతికూలం 
గానో మాట్లాడి సభాసదులను రంజింపజేశారు. ఈ సభకు యువభారతి అధ్యక్షులు 
ఆచార్య జి ఏవి. సుబహ్మణ్యంగారు అధ్యక్షత వహించగా, డాక్టర్‌ ముదిగొండ 
వీరభ్మదయ్యగారు వేదికపై ఆసీనులై పసంగాలను మనోహరంగా విశ్హేషించి, 
వాటిలోని గుణాలను ఉటంకించారు. ఈ సదస్సు [పేక్షకులను మిక్కిలి ఆకట్టు 
కుంది. 


అక్టోబర్‌ నెల సమాలోచనం సమావేశం 44.10.1992 ఆదివారంనాడు 
జరిగింది. ఈ కార్య కమంలో “కరుణశ్రీ క వితాకళి” అనే అంశంపై (పసం 
గించవలసినదిగా [శోతలను ఆహ్వానించారు. యువభారతి నిర్వహించే కార్య 
[కమాలలో | పేక్షకులకు అధిక (పాధాన్యం ఇవ్వడం అనేకసార్దు కనిపిస్తుంది. 
ఇలాంటి కార్య కమాలకు మంచి స్పందన లభించడం, అవి బాగా విజయవంతం 
కావడం విశేషం. ఈనాటి కార్య కమానికి యువభారతి అధ్యక్షులై న ఆచార్య 
బివి. సుబహ్మణ్యంగారే అధ్యక్షత వహించారు. చాలామంది వక్తలు కరుణశ్రీ 
కవితాకళ గురించి మనోజ్ఞంగా (పసంగించారు. 


సమకాలీన సామాజిక సమస్యలకు యువభారతి వెంటనే స్పందిస్తుంది. 
ఈ సద్యస్ప్పందన ఫలితంగానే 1. 11.1992 ఆదివారంనాడు *'*సారాకు వ్యతి 
రేకంగా ఉద్యమిస్తున్న నారి” అనే అంశంపై కవి సమ్మేళనం నిర్వహించింది. 
ఈ కవిసమ్మేళనానికి కూడా యువ కవులనుండి మంచి. స్పందన లభించింది. 
ఈనాటి కార్య కమానికి కూడా యువభారతి అధ్యక్షులే అధ్యక్షత వహించారు. 


ఈ సంవత్సరంలో చివరి 'సమాలోచనం”' సమావేశం 6.12.1992 
ఆదివారంనాడు జరిగింది. ఈ కార్యకమంలో ''మహాకవి మధునాపంతులవారి 
సాహిత్య సమాలోచనం”* ఏర్పాటు చేయడం జరిగింది. ఈ కార్యకమానికి 
(పముఖ సంస్కృృతపండితులు ఆచార్య రవ్వా శ్రీహరిగారు అధ్యక్షత వహించారు. 

డాక్టర్‌ అక్కిరాజు రమాపతిరావుగారు మధునాపంతులవారి జీవితం. సాహితీ 
వ్యక్తిత్వం గురించి కూలంకష౦గా, అనర్గళంగా (పసంగించారు. ఈ కార్య 
(కమంలో (పసంగించాల్సిన ఆచార్య వి. సీతాకల్యాణిగారు, ఆచార్య ఎస్‌.వి. 
రామారావుగారు కొన్ని అనివార్య కారణాలవల్ల సదస్సుకు రాలేకపోయారు. 
మొత్తంమీద కార్య కమం చక్కగా జరిగింది. 


ఈ సంవత్సరం యువభారతి నిర్వహించిన కార్యకమాలలో రజతోత్సవ 
విశేష కార్యకమాలు గాకుండా, మూడు (గంథావిష్కర ణోత్సవ సభలు, 
స్త్రీలకు సంబంధించిన ఒక కార్యకమం, రెండు కవిసమ్మేళనాలు, నాలుగు 
సాహిత్యగోన్టులు వై విధ్యాన్ని చాటుతూ సాహిత్య, సామాజిక, సాంస్కృతిక 
వికాసానికి యువభారతి చేస్తున్న సేవలను వ్య క్రీకరిస్తున్నాయి. కార్యకమ 
రూపకల్పనలోను, నిర్వహణలోను యువభారతికి యువభారతే సాటి అనడంలో 
అతిశయో క్రిలేదు. 


1992 లో సాహిత్మీ పపంచం 
ఎడా! ద్వా, నా. శాస్త్ర 


తారీఖులు చర్మిత కాకపోవచ్చు కాని, చర్మితలో తారీఖులు తప్పవు. 
సాహిత్య చర్మితలో కొన్ని సంవత్సరాలు, నెలలు, రోజులు ,పాముఖ్యాన్ని 
కలిగి వుంటాయి. గతానుశీలనకీ -_ వర్తమాన పరిశీలనకీ తారీఖులు కొండ 
గుర్తులు. 1992 సాహిత్య చర్మితలో _పాధాన్యంగల సంవత్సరం. 


శతజయంతులు :; 

సాహిత్య గతిని మార్చిన సాహితీవేత్తలకి 1992 శతజయంతి సంవ 
త్సరం. అవధాన విద్యకి (పచారం కలిగించి, ఓబయ్య డి పెషన్‌ చెంబువ౦ంటి 
కథలు రాసి కథానికాసాహిత్యానికి పుష్టి కలిగించిన పద్య కవీర్యదులు వేలూరి 
వరామళాన్త్రి గార్కి, ఆధునిక యుగకర్త అనదగిన ఆచార్య రాయ పోలు 
గార్కి, ఆధునిక సాపాత్యానికి కొండంత అండగా నిలిచిన 'సాహితీ సమితి! 
సభాపతి తల్హావ శ్రి శివశంకర శాస్త్రి గార్కె. 1992 శతజయంతి సంవత్సరం. 
ఇంకా “ఆర్మధా. వర్డ్స్‌వ ర్త" కవికొండల వెంకటరావు, హాస్యరస ఘనాపాఠి 
మొక్కపాటి నరసింపాశాన్త్రి, “సాహిత్య రత్నాకర” పూతలపట్టు శ్రీరాములురెడ్డి, 
కథకునిగా, కవిగా ఆ తరంలో (పసిద్ధి కెక్కిన పూడి పెద్ది పేంటరమణయ్య, 
ఉయర్‌ ఖయ్యామ్‌, పంచవటి, బృరదావనము, శబరివంటి కృదు మధుర 
కావ్యాలు రాసిన మాధవ పెద్ది బుచ్చి సుందరరామళాన్త్రి.... వీరందరికీ 1992 
శతజయంతి సంవత్సరమే.” తెలుగులో గొప్ప సాంఘిక నాటకమైన గురజాడ 
వారి “కన్యాశుల్క్మ-6” కూడా నూరేళ్ళ పండగ చేసుకుంది. విజయనగరంలో 
ఈ పండగ వైభవంగా జరిగింది. 


పురస్కారాలు : 
(పతి సంవత్సరం కవులకీ, రచయితలకీ పురస్కారాలు లభిస్తూంటాయి. 
కేంద సాహిత్య అకాడమీ. తెలుగు విశ్వవిద్యాలయాలే కాక వివిధ రాష్ట్ర, 

(పాంతీయ సాహిత్య సంస్థలు కూడా బహునుతులు అందజేసి “మంచి రచన"కి 
గుర్తింపు కలగజేస్తున్నాయి. (పభుత్వం [పజాకవి కాళోజీని 1992 లో “పద్మ 
భూషణ్‌ 'తో సత్కరించింది. ఆచార్య సి. నారాయణరెడ్డి, జగ్గయ్య గార్లకు 
పద్మశ్రీ లభించింది. కేర్యద సాహిత్య అకాడమీ సహజ కథకుడు భరాగో 
రాసిన “ఇట్టు, మీ ఎధేయుడు” అనే కథా సంపుటికి బహుమతి (పకటించింది. 
కలకత్తాలో భారతీయ భాషా పరిషత్‌ సంస్థ “సురేఖా అవార్జు"ను “హృదయ 
న్నేతి” నవల రాసినందుకు మాలతీచందూర్‌ గాగ్క_ బహూకరించింది. రాజాలక్ష్మీ 
ఫౌండేషన్‌ వారి సాహిత్య పురస్కారం ఈ సంవత్సరం పండితులు, మహా 
వ్యక్తి అయిన శ్రీ భాష్యం ఆప్పలాచార్యగారికి లభించింది. కుందుర్తి స్థాపించిన 
(ఫీవర్స్‌ ఫంట్‌ ఇచ్చే ఉత్తమ వచన కవితా సంపుటి పురస్కారం అఫ్సర్‌ రాసిన 
“ఇవాళ” కి లభించింది. సుశీలా నారాయణరెడ్డి అవార్డు (పముఖ రచయితి 
యద్ధనవూడి సులోచనారాణి అందుకున్నారు. నూతలపాటి గంగాధరం సాహితీ 
సత్కా_రం కె.ఎన్‌.వై. పతంజలి రాసిన “సర్ధార్‌ అప్పన్న” రాజకీయ్య వ్యంగ్య 
నవలకి లభించింది. 


“రంజని - కుందు ర్తి" ఊత్తమ కవులుగా 'జలస్పృహ'* కవిత రాసిన 
మడ్డూరి నాగేష్‌, “దీపంపురుగు" రాసిన సయ్యద్‌ జబీర్‌ భాషాలు ఎన్నికయ్యారు. 
కొప్పర్తి రచించిన “పిట్టపాడే పాటకోసం” అనే వచన కవితా సంపుటికి ఆం్మధ 
మహిళాసభ వారి దేవులపల్లి అవార్డు లభించింది. ఆచార్య బేతవోలు రామ్మబహ్మం 
రచించిన “|కొత్త గోదావరి” పద్యకవితా సంపుటి గరికిపాటి. సాహిత్య పుర 
స్కారం అందుకుంది. ఎండ్లూరి సుధాకర్‌ “వర్తమానం” సమతా రచయితల 
సంఘం బహుమతి పొందింది. “ఎక్సురే' నిర్వహించిన రాష్ట్రస్థాయి కవితల 
పోటీలో ఎమ్‌.ఎస్‌. సూర్యనారాయణ కవితకి [పథమ బహుమతి లభించింది, 
(పభుత్వం కొత్తగా సృష్టించిన భాషా సాంస్కృతిక సలహాదారులు” పదవి 
నారాయణరెడ్డి గార్కి. లభించింది. ఆచార్య పేర్వారం జగన్నాథంగారు తెలుగు 
విశ్వవిద్యాలయం “కులపతి” గా వదోన్నతి పొందారు. ముళ్ళపూడి వెంకటరమణ, 
బనాములు బాల సాహిత్యానికి చేసిన సేవలకి “బాలజంధు” బిరుదులు పొందారు. 
శతు రామచం్మదగార్కి. పలుపుల వెంకటశివయ్య స్మారక బహుమతి, సోమ 
సుందర్‌ గార్కి. తెలుగు విశ్వవిద్యాలయ సత్కారం లభించాయి. 

సంతాపదినాలు :; 


1992 “కాలధర్మం” అనుసరించి కొందరు రచయితల్నీ, కవుల్నీ తనతో 
పాటు తీసుకుపోయింది. ఆంధ్యపభ మాజీ సంపాదకులు, ' పండితులు నీలంరాజు 
వెంకట శేషయ్యగారు, (పసిద్ధకవి, విమర్శకులు వావిలాల సోమయాజులుగారు, 
(పసిద్ధ పండితులు బృందావనం రంగాచార్యులుగారు, (పసిద్ధ సాపాతీవే త్త ఆచంట 
జానకిరామ్‌ గారు (24.2.92) ఈ సంవత్సరంలో కీర్తి శేషులయ్యారు. ఈ శతా 
బ్దంలో పద్యకవిత్వంలో విష్ణవం సృష్టించిన మధురకవి _- “కరుణ శ్రీ' జంధ్యాల 
పాపయ్యశాన్త్రిగారు 22.692 న స్వర్గస్థులయ్యారు. 7.11.92న పద్యకవితా 
సంపదాయానికి వారసుడిగా నిలిచిన అభినవ నన్నయ మధునాపంతుల సత్య 
నారాయణళాన్త్రిగారు పరమపదించారు. నాటక రంగానికి ఎనలేని "సేవచేసిన 
ఎ. ఆర్‌. కృష్ణగారు, యక్షగాన వాజ్మయాన్ని వెలుగులోకి తెచ్చిన సరసకవి 
ఆచార్య యస్వీ జోగారావుగారు 1992 లో మరణించారు. 


పద్యకవితారంగం ; 


“పద్యక విత్వానికి కాలం చెల్టింది' అని కొందరు ఎంతగా బుకాయిస్తున్నా 
అది నిజం కాదని 1992 మరోసారి నిరూపించింది. వచన కవిత్వం అరవై ఏళ్ళ 
పండుగ చేసుకున్న తర్వాత పద్యకవిత్వం మళ్ళీ వా ప్తిలోకి వచ్చింది. అష్టావ 
ధానాలు, శతావధానాలు [వజల్ని బాగా ఆకట్టుకున్నాయి. మేడసాని మోహన్‌, 
మాడుగుల నాగఫణిశర్మ, కడిమిళ్ళ వర్మపసాద్‌ _పభృతులు అవధానాల ద్వారా 
పద్యక విత్వానికి మరింత (పాచుర్యాన్ని కలిగించారు. అబ్బూరి వరద రాజేశ్వర 
రావుగారు ఏర్పాటు చేసిన (19.192) జువ్వాడి గౌతమరావు గారి పద్య పఠనం, 
విశాఖలో రావిశాస్త్రి పభృతుల సమక్షంలో ఆయనే నిర్వహించిన పద్య పఠనం 
పద్యకవితా రహస్యాలను, వైశిష్ట్యాన్ని చాటి చెప్పిందని అత్యాధునికులే [పళం 
సించారు. ఆంధ్యపభ వారష్మతికవారు వచన కవితలతోపాటు పద్యకవితలకి 
కూడా పోటీ నిర్వహించారు. పద్యకవితల పోటికి 300 ఎంటీలకిపైగా వచ్చాయి. 
ఆచార్య బేతవోలు రామ్మబహ్మం, జోస్యము విద్యాసాగర్‌, ఎల్‌.ఎన్‌. మల్లీశ్వరి, 
రసరాజు _పభృతులు బహుమతులు పొందారు. ఈ పద్యకవితకి న్యాయనిర్జేతగా 
వ్యవహరించిన ఆచార్య సంపత్కుమారగారి ఈ మాటలు పరిశీలించాలి _ ”ఈ పద్య 
కవితల పోటీకి దేశం నలుమూలల నుంచి పద్యకవితలు వచ్చినాయి. ఒక చ్మిత 

మేమిటంటే _- వచన పద్య కవులుగా నిలదొక్కుకున్న కవులు కూడా తమ పద్య 
రచనలు ఈ పోటికి పంపటం.” (ఆంధ్యపభ వారష్మతిక : ఏపిల్‌ 17.1992) 


1992లో దాదాపు ఇరవై పద్యకవితా సంపుటులు (కావ్యాలు, శతకాలు 
మొదలై నవి) వెలువడినట్లు తెలుస్తోంది. రాయలసీమ, తెలంగాణా (ప్రాంతాలలో 
చాలా మంది పద్యకవులున్నారు “ఆంధ పద్యకవితా సదస్సు” స్థాపించబడింది. 
9_292న రాజమం్యడిలో పద్యకవితా సదస్సు వైభవంగా నిర్వహించబడింది. 
బాలగంగాధర తిలక్‌ పద్యకవితలు పుస్తక రూపంగా వెలువడ్డాయి. ఆయాచితం 
నటేశ్వరశర్మ సామాజిక చితీకరణతో “బుతుగీత” (వచురించారు. “ఎయ్యది 
దేశకావ్యమున నెయ్యపు టంగిరసము భారతీ” అంటూ దేశభక్తిని _పేరేపిస్తూ 
కసిరెడ్డి వెంకటరెడ్డి “చైతన్యశ్రీ” అనే పద్యకవితా సంహిత రచించారు. 
అయోధ్య సమస్యపై కసిరెడ్డి అభ్మిపాయాలతో ఏకీభవించనివారై నా పద్యకవితా 
శ క్రిని మెచ్చుకుంటారు. ' కడిమిళ్ళ వర్మపసాద శతావధాని రచించిన “మధు 
జీవనము” విశిష్ట కావ్యం. సమకాలంలో ఉన్న మధునాపంతుల సత్యనారాయణ 
శాస్త్రి గారి జీవిత సాహిత్య చర్మిత ఇతివృత్తంగా రాయబడిన పద్యకావ్యం ఇది. 
ఇటువంటి తరహాకావ్యాలో ఇదే మొదటిదని కొందరి అభ్మిపాయం. శుకవాణీ 
చతుర్ముఖుల సంభాషణగా, ఆంధ పురాణాన్ని కవులు సమీక్షిస్తున్నట్టుగా రచిం 
చడం మరొక విశేషం. ఆంధ జ్యోతి వారప్మతిక నిర్వహించిన సమస్యా పూరణ 
లలో చాలా మంది పాల్గొని సామాజిక స్పృహతో పద్యాలు రచించారు. ఆర్నుద 
ఆంధ్యపభలో కేరాలఖ్మీ మకుటంతో ఠాసిన పద్యాలు సంచలనం కలిగించాయి. 


వచనఠవితారంగం : 

వచన కవిత్వం 1990 నుంచి కొత్త తొడుగులతో వ్యాపిస్తోంది. అభివ్యక్తి 
లోను, శిల్పంలోను వినూత్నత్వం కనబడుతుంది. అదే ధోరణి 1992లోనూ 
కనిపిస్తుంది. ఈ సంవత్సరంలో నా దృష్టికి వచ్చినంతవరకు ఒక ఇరవై వచన 
కవితా సంపుటాలు వెలువడ్డాయి. ఇవికాక వచన కవితలు గల పష్మతికలు వెలు 
వడ్డాయి- సంతకాలు, మంజీర వంటివి. జయ్మపభ, మందరపు హైమవతి, ౩. గిత 
మొదలై న కవయ్యితులు స్త్రీవాద ధోరణితో కవితలు రచించారు. 1992లో 
స్త్రీవాద కవిత్వం పై వాదోపవాదాలు వాడిగా వేడిగా జరిగాయి. 1953 లో రాయబడి 


2కే సాహిత్య సమాలోచనం _ 1992. 1993 


1955 లో తొలి ముదణ పొందిన కుందుర్తి (పసిద్ధ కావ్యం “తెలంగాణ” 
విశాలా పబ్లిషింగ్‌ హౌస్‌ - వారివల్ల పునర్ము దణకి నోచుకుంది. 

“కవిత్వం ఒక మెస్మరెజం 

కవి కన్ను ఒక (_పిజం 

నేను సృష్టించిన అలంకారం 

నీ అంధకారానికి దీపం” 
అన్న శేషే్యద తన పూర్వ కావ్యాలన్ని టినీ గుద్మిగుచ్చి “ఆధునిక మహో 
భారతము"”గా [వచురించారు. ఇదొక ఇతిహాసంగా ఆయన పేర్కొన్నారు. 
శేషేర్యద అభ్మిపాయాలతో ఏక్రీభవించినా ఏకీభవించకపోయినా వచన కవితా 
వికాసంలో ఆయన ప్మాతను కాదనలేరు, శేషేర్యద వచన క విత్వమంతా ఓక 
సంపుటిగా పలువడటం సంతోషించదగినదే. 


“అభ్యుదయ కవిత్వంలో నయాగరా కవుల (పభావం ఎంతటిదో వచన 
కవిత్వంలో “చేతనావ ర్తం” సృజించిన కవుల (పభావం అంత గాఢమైనద్‌. 
“చేతనావర్తం”' వచన కవితాయుగంలో కొత్త శకాన్ని సృష్టించిందనటం ఆతి 
శయోక్రి కాదు” అని రామమోహన్‌ రాయు,తదితర విమర్శకులు వ్యాఖ్యానించారు. 
1967లో పథమ ముదణ పౌందిన *చేతనావర్తం' వచన కవితా సంకలనం 
మళీ (ద్వితీయ సంపుటితో కలిపి) రజతోత్సవ మ్ముదణగా 1992లో వెలు 
వడింది. స్ముపసన్న, "పేర్వారం జగన్నాథం, సంపత్కుమార , వే. నరసింహారెడ్డి. 
వీరిని చేతనావర్త కవులుగా అంచనా వెయ్యడానికి ఈ కవితా సంపుటి ఉప 
కరిస్తుంది. “రంగాజమ్మ” కావ్యక ర్తగా, “కవనవిజయంి సృష్టిక ర్తగా, “వెలుతురు 
స్నానం” కవిగా పేరొందిన నాగభైరవ కోటేశ్వరరావు తన బొమ్మ. (పతి 
"పేజీలో ఉండేలా (పచురించిన వచన కవితా సంపుటి “పతాకశీర్షిక .” 


“నీ మురశీరవం వికృతస్వరమై 
నిన్నే బధిరుణ్ణి చేస్తోంది 

చెర్నాకోల సీ పీపునే బాదుతుంది. 
నీవు సంధించిన అస్త్రం 

రివర్స్‌గేర్‌లో సీకే ఎసరుపెడుతోంది. 
సమ్ముదం పంపిన అలలు 
చెలియళికట్టను చెరి పేస్తున్నాయి” 


1992 సాహితీ (పపంచం 25 


అని ఉప్యాధ్యాయుడిపై నాగభైరవ మంచి కవిత రచించారు. ఇందులో ఉన్న 
ఇరవై ఆరు కవితల్లో అయిదారు తప్ప అన్నీ హృదయాన్ని స్పృశించేవే. 

అద్దేపల్లి రామమోహనరావు “గోదావరి నా ప్రతిబింబం” అనే మంచి 
కవితా సంపుటి వెలువరించారు. 

“కవిత రాసిన క్షణాలు మాతమే నీవి! 

సీ అక్షరాల పక్షులు ష్మతికల గూళ్ళలో కెగిరిపోయి 

క్రీర్ధి గుడ్డు పెట్టి 

(పజల మనస్సులో పొదుగుతున్నప్పుడు 

ఆ కణాలింకా నీవి కావు” 
అంటూ అద్దేపల్లి తమ అభ్యుదయ భావాల్ని అనుభూతి కవితతో మేళవించి 
ఈ కవితా సంపుటి రచించారు. నాగభైరవ, అద్దేపల్లి వెనకటి తరంలో లబ్ద 

ది 0 

(పతిష్టులైన కవులు. వీళ్ళిద్దరూ ఈ తరం కవులతో పోటీగా వచన కవితా 
సంపుటాలు వెలువరించడం గమనించదగింది. 


1992లో ఈ తరం కవులు వెలువరించిన వచన కవితా సంపుటాలలో 
నా పరిధికి లోబడి తొమ్మిదింటిని _పస్తావించదలచుకొన్నాను. ఈ తొమ్మిది 
ఉత్తమ కవితా సంపుటాలు అనడంలో సందేహం అక్కరలేదు. ఈ తొమ్మిది 
లోనూ ఎండ్లూరి సుధాకర రచించిన “వ ర్రమానం” సంపుటికి నేను (పథమ 
స్థానం ఇస్తాను. సామాజిక పరిశీలన, అనుభూతి, శిల్బ్పం, సారళ్యం, స్పష్టత 
రవాటు “వ ర్రమానం”కి ఆ స్థానాన్ని కల్పిస్తాయి. ఆచార్య గోపీ అన్న “నీది 
అ ఫ్రెడ్‌ కవిత్వంగా సంభావిస్తున్నాను. నీ జీవితంలో లేనిది ఏదీ నీ కవిత్వంలో 
లేదు” మాటలు నిజాలు. 

“అర్జ్థర్యాతి భార్యాబిడ్డల్ని విడిచి 

(పతిర్మాశ్రీ గౌతమ బుద్దుడవుతాడు. 


మనకు జీతం వచ్చిన రోజునుంచి 
ఆతడు తన జ్రీవితం తాడు వేసుకుంటూ పోతాడు” 


అని గూర్కామీదా రాసిన కవితగానీ, 


5వ్‌.3 


గ్‌) 
లొ 

“నాన్న కొట్టినప్పుడు 
ఒక మూల ముడుచుకొని పడుకున్న అమ్మలా వుంటుంది” 
అని (గీష్మ గోదావరిని వర్జించినపుడుగానీ.- 


“ఈ నగరం తనని తాను కోల్పోయింది 

మతం సూదుల్తో తన ఒంటినే కు టేసుకుంది” 
అని రక్త నగరాన్ని, మన హృదయానికి క ప్రేసినప్పుడు గానీ సుధాకర్‌ “వర్త 
మానకవి' అనీ, సిసలైన కవి అనీ అపయత్నంగానే అంగీకరిస్తాం. 


కొత్త వస్తువును ఎన్నుకోవటంలోనూ, పాతవస్తువును కొత్తగా చ్చితీక 
రించడంలోనూ తనదై న శైలీ విన్యాసాన్ని జోడించటంలోనూ (పతిభ కనబరచిన 
కొ త్రకవి “*భగ్వాన్‌.” ఈ మాటలు సత్య సన్నిపితాలని అతని మొదటి కవితా 
సంపుటి “శద్దాల్ని (పేమిస్తూ” మనకి సాక్ష్యం చెప్తుంది. 


“మనకతని పేరు తెలీదు ఊరు తెలీదు 

ఆయినా తన కళ్ళను 

మన ఇళ్ళచుట్టూ 'సెర్చిలై ట్టను చేస్తాడు 

తన చూపుల బలగాలను 

మనదారుల పై కవాతు చేయిస్తాడు 

మన వెన్నెముకను నిమిరే గొంతు అది” 


అంటూ “అపరిచితుడు” కవితలో గూర్కాను కొత్తగా. దర్శిస్తాడు. ఎవ్వరూ 
రాయని (రాయలేని విధంగా) “పనిమనిషి”పైె [పతివారు చదవలసిన కవిత 
రాళాడు. ఈ సంపుటిలో ఒకనాడు [పాచుర్యం పొందిన “మిసీకవితలు” కూడా 
చోటు చేసుకున్నాయి. 

“మనం ఇప్పుడు సంక్షోభ రేఖల మీద పయనిస్తున్నాం 

స్వయం[ప్రకాశం లేని చందులు | 

సూర్యుడ్ని మరుగున దాస్తున్నారు....” 
ఆంటూ స్పష్టతతో, సంయమనంతో అడిగోపుల వెంకటరత్నం ““యుద్ధమం టి 
మాకు భయంలేదు” అనే కావ్యం రచించారు. 


1992 సాహిఠీ ప్రపంచం ర 


దర్భశయనం శ్రీనివాసాచార్య ఈ తరం మంచికవుల్లో ఒకరనటానికి 
“పవాహం” వచన కవితా సంపుటి నిదర్శనం. ఇందులో (పిజమ్‌ లాంటి జీవి 
తాన్ని వ్యాఖ్యానించిన తీరు [పశంసనీయం.. జీవితం పట్ట జీవిత సౌందర్యంపట్ట 
(గాఢ (పేమ గల శ్రీనివాసాచార్య శైలికి ఒక ఉదాహరణ- శ 


“అసహనం నైతం అవసర మే 
ఆసహనంలోనే కాలం చెల్లిన స్నూతాలు 
సరికొత్తగా పునర్నిర్వచింపబడతాయి 
అసహనంలోనే కుళ్శిపోతున్న సంబంధాలు 
త్మీవంగా ఇాళనమవుతాయి.”” 


“మౌలికంగా సత్యవతీదేవి కవిత్వం కాల్చనిక భావవాదానికి చెందింది. 
తోటలో ఎగిరే వన్నె వన్నెల సీతాకోక చిలుకలు ఆమె కవితలు” అని పాపి 
నేని శివశంకర్‌ అంచనా వెయ్యడంలో కొంత సత్యం వుంది. ఎక్కువగా అను 
భూతి కవిత్వం '““రెక్కముడవని రాగం” అనే సంపుటిలో కనిపిస్తుంది. 


“అల్లరల్లరిగా అలా పిల్లలు బళ్ళోకెడుతూంటే 
అలి బిల్లి పదాలొచ్చి ఆలోచనల్లో దూరినట్టుంటుంది 

ఢా ర్తా ధా ళ్పా వే 
అంతలోనే ఒద్దికగా ఒక పద్ధతిలో నిలబడి (పార్ధన చేస్తుం టే 
ఆరే .- ఇఎత అలతి పదాలలో ఆంత మంచి కవితా అని 
గుండె కేరింంతలాడుతుంది,” 


చేరా చెప్పినట్టు ఆదూరి సత్యవతీ దేవి “సాంతపదాల' కోసం _పయత్నం చేస్తు 
న్నట్టు గమనిస్తాం. అయితే అనుభూలితోపాటు సామాజిక తపన కూడా ఆమె 
నుంచి కోరటంలో తప్పులేదుకదా! 


నలుగురు రాసిన ముందు మాటలతో సమాజంలోని అన్యాయాలను, 
కుహనా రాజకీయాలను చీల్చి చెండాడే త్మీవ అభ్యుదయ కవితా సంపుటి “అగ్ని 
శ్వాస”ను పి.సి. రాములు అందించారు. తొలి కవితాసంపుటి కాబట్టి ఆవేశం 
ఎక్కువగా కనిపిస్తుంది. అలాగని కవిత్వం పలచగా ఉండనే ఉండదు. 
కవిత్వంలేని ఖండికలు చాలా తక్కువ. చమత్మా-రత్వం కూడా లేక్ష హోలేదు. 
రాములు కవిత్వం ఇలా ఉంటుంది... 

“వాడు కుర్చీలో కూర్చొనేంతవరశే 

సీ చెవిలో జోరీగ్రై వల్లించే వాగ్దానాలకు ముగ్ధడవవు తావు 
స్వర్ణం 

సీ యింటి తలుపు తట్టిందని రంగుల కలల్లో విహరిస్తావు 
వాడువేసీన నోట్లో గాలానికి 

తగులొొన్న చేప ఓటువవుతావు 

వాడు విసిరిన మాయమాటల వలలో చిక్కిన 

సగటు కపోతానివవుతావు 

వాడు హృదయంలేని కొయ్యగ్మురమవుతాడు.” 


“వర్రమాన పల్లె జీవనచ్శితణ'*ను తనదైన అభివ్య క్రితో నిసర్గంగా 
అస్పష్టత లేకుండా వచన కవిత్వం రాయగల ఏలేశ్వర నాగభూష ణాచార్య 
మంజీరా రచయితల సంఘంద్వారా (పచురించిన కవితాసంపుటి - “నేల తడవని 


వాన.” 


“కనపడని కత్తులమీద 

కుత్తుకల్ని ఆరేసుకుంటున్నాం” 

“పాతరాతియుగం మనిషి ఆకుల్ని ధరించినట్టు 

రూపాయల రేకుల్ని ధరించాలని 

పాకుడుబండ పైకి మొసలి పాకుతున్నట్టు పాకుతున్నాము” అనే 
పంక్తులు సిశారెగారి ప్రశంసలు పొందాయి. ఈ కవిలో కవితాశ క్రి ఉన్నమాట 
నిజమే, . 


“మనిషే మనిషికి చిరునామా 

మనిషిని మనిషి వెదుక్కోవడం ఇక్కడ ఆనవాయితీ” 
“ఎవరు పూరిస్తారు ఈ ఖాళీని 

“అరచేతుల గీతలమధ్య జీవితం ఇమిడిపోయింతర్వాత”” 
“ఈ న్మిద నాకు కావం 


ఉహలకుంచెలో ఊయల నిలవడంలేదు?” 


1992 సాహికీ (వవంచం 29 


జా, ఈ విధంగా కొ 


త్త్‌గా చెప్పే (వతిభ ఉన్న యాకూబ్‌ “వవహించే 
పుటి [వచు 


జ్ఞాపకం?” ఆనే కవితా సం (పచురించాడు. (పతీకలు, భావచ్చితణలు 

వ వైయ క్తికమైన విషయాలకి స్పందించి రాయటమూ కనబడుతుంది. 
సంక్షిష్టత' వైపు పయనించకుండా ఉంటే మంచిది. 

. “గుండెకింద తడి" కవితా సంపుటిద్వారా బహుమతులు పొందిన - కోట్ట 
వెంక 'టేశ్వర రెడ్డి 1992 లో “రహస్యాలు లేనివాళ్ళు” అనే.చిన్న కవితా సంపుటి 
(27 కవితలు) (వచురించాడు. “రాయవలసిన పద్యమొకటి రాయనప్పుడు....” 
అనే కవిత కవి పడే తపనని చక్కగా వ్య క్తం చేస్తుంది. శేషేం్యదని ఉద్దేశించి 
రాసిన కవితలో వై య క్రికమైన విద్వేషం కనబడుతుంది. 


“కత్తుల కుర్చీమీద కూర్చోవడం 
నాకేమీ కొ త్తకాదు 
కానీ కూర్చునప్పుడల్లావే సే 
నం. 
ఆ బాధ మ్మాతం కొత్తదే!” (కత్తుల కుర్చీ) 


అనే కవిత గొప్ప నస్ర్రీవాద కవిత. శ్రీవాద కవిత్వం పురుషులు కూడా బాగా 
రాయగలరనటానికి ఇది మంచి ఉదాహరణ. 


విడిగా వివిధ వ్యతికలలో లబ్ద (పతిస్టులు, యువకులు ఎన్నో వచన 
కవితలు రచించారు. (పతి వారవతికలోను, దినష్మతికల (ఈనాడు తప్ప్రలోను 
కవితలకి (పాధాన్యం ఇప్పుబడింది. ఆంగధజ్యోతి దీపావ? (పత్యేక సంచికలో 
కవితలకి పాముఖ్యం ఇవ్వబడింది. ఆం ధజ్యోతి వారష్మతిక (పచురించే 
“ఈ వారం కవిత”లో రెండు మూడు తప్ప మంచి కవితలే చోటు చేసుకుంటు 
న్నాయి. అయితే విడిగా పష్మతికలలో అస్పష్ట, సంక్షిష్ట కవితలు ఎక్కువగా 
కనిపిస్తున్నాయి. ముదిగొండ వీరభ్యదయ్య, చేరా, సుమనశ్రీ, శివారెడ్డి వంటి 
వాళ్ళకి తప్ప ఇతరులకి అర్ధంకాని కవితల సంఖ్య తక్కువేమీ కాదు. అజంతా, 
ఆర్ముద, నారాయణరెడ్డి, శ్రీకాంతళశర్మ, శివారెడ్డి వ౭ిటివారు కవిత్వం రాస్తూనే 
వున్నారు, ఇస్మాయిల్‌ ' హైకూలు” రచించారు. సినార ఈతరం కవితో 
సమానంగా రాయాలనే |పయత్నంలో చాలామటుకు సఫలీకృతులయ్యారు. 
అయోధ్యలో బ్యాబీమసీదు సంఘటన పై కొందరు స్పందించారు. చేనేత కార్మికు 


లపె కూడా మంచి కవితలు వెలువడ్ధాయి. 

కవిత్వ ష్మతికలు : 

తెలుగులో [పత్యేకంగా కవిత్వానికి ష్మతికలు 1991 నుంచి ఎక్కు 
వయ్యాయి. రాజమం్మడి నుంచి కొందరు యువకవులు “కంజిర* అనే పొయ్యెటి 
బులెటిన్‌ వెలువరిస్తున్నా రు. తెనాలి నుంచి పొయ్యెటీ ఫోరమ్‌ వారు “సంతకాలు” 
తీసుకొస్తున్నారు. నల్గొండ జిల్లా ఆరసం యూనిట్‌ “గిష్మం” (_పచురించింది. 
సుమనశ్రీ సంపాదకత్వంలో హైదరాబాదు నుంచి “అభిజ్ఞ" అనే మూడు కవితా 
బులెటిన్‌ లు 1992లో వెలువడ్డాయి. ఈ బులెటిన్‌లు అయిదు రూపాయలకి, 
మూడు రూపాయలకి ధొరకటం విశేషం. తంగిరాల సుబ్బారావు, ఆర్వీయస్‌ 
సుందరం సంపాదకులుగా వెలువడుతున్న “చైతన్యకవిత” పష్మతిక కొన్ని 
కారణాలవల్ల స్మృకమంగా వెలువడలేదు. 1991 సంవత్సరానికి ఒక్క పష్మతికను 
1992 జూన్‌లో పచురించారు. వేగుంట మోహన్యపసాద్‌ ముఖచ్చితంతో వెలు 
వడిన ఈ “వై తన్యకవిత”లో మంచి కవితలున్నాయి. ఉత్పల సత్యనారాయణా 
చార్య చ్మితం ప్మతిక వెనుకవైపు వేశారు. పతి సంచికలోను కనిపించే అనువాద 
"కవితలు ఈ సంచికలో చోటు చేసుకోలేదు. 


విమర్శ - పరిశోధన : 

దినష్మతికలు సాహిత్యానికి (పత్వేకంగా పేజీలు కేటాయించడం వల్ల 
విమర్శలు ఎక్కువగానే వెలువడ్డాయి. కొన్ని ప్మతికలు వివాదాస్పద విష 
యాలకే (పాధాన్యం ఇచ్చాయి. స్త్రీవాదం పై చాలా పృతికల్లో వాదోపవాదాలు 
చెలరేగాయి. జ్వాలాముఖి న్రీవాదకవితల్ని “నీలికవితలు” ఆనడంతో విమర్శలు 
వాడిగా వేడిగా జరిగాయి. కె. ఎస్వీ, చేరా, చందు సుబ్బారావు, ద్వానా ళాన్త్రి, 
ఓల్గా, కాత్యాయనివిద్మ హే, అద్దేపల్లి రామమోహనరావు ప్రభృతులు ఈ స్రీవాద 
వాదంలో సాల్గొన్నారు. 


“రచయితల గురించిన అంచనాలో చార్మితక పరిమితులతోపాటు 
సాంస్కృతిక పరిమితులను కూడా పరిగణనలోకి తీసుకోవలసిన బాధ్యత 
ఇప్పుడు ఏర్పడింది. రచయిత ఏ పాంతం నుంచి, ఏ తరగతి నుంచి. 
ఏ ఆర్థికస్థితి నుంచి వచ్చారనే అంళాల్ని కూడా (పమాణంగా (గహించాలి” 
అంటూ శేషం లక్ష్మీపకిరావు ఆంధ్రజ్యోతి (మే, 18, 1992 లో “కొర్ర 


క్షే 


లు 


1992 సాహితీ (వ్రపంచం 


క్షీ జ్య 


(పశ్నలకు కొత్త జవాబులు వెదకండి” అనే వ్యాసం రాళారు. అందులో 
“సాహిత్య చరిత రచనలో, కీ ర8పంపకాలలో అణగారినవారికి రిజర్వేషన్లు 

ట్‌ యలు 
కల్పించాలి. [పత్యేక బోనస్‌ మార్కులు ఇవ్వాలి” అంటూ వెలిబుచ్చిన అభి 
(పాయాలు చర్చకి దారితీసాయి 


దీనికి తిపురనేని మధుసూదనరావు సుదీర్హ మైన సమాధానం ఇచ్చారు. 
ఆర్ముద ఆంధధ్యవభ వారష్మతికలో చలసాని పసాద్‌ అభి పాయాలన్నీ పచ్చి 
అబద్ధాలంటూ వారం వారం “అవీ.ఇవీ” శీర్షికలో ఖండిస్తూ విమర్శించారు. 
ఆంధ్యధభ దినపష్మతికలో “సాపితీ గవాక్షం”లో ఇం్యదగంటి శ్రీకాంతశర్మ 
సంచలనం కలిగించే విధంగా విమర్శ వ్యాసాలు [వాళారు. వాటిలో కొన్నిటిపై 
చర్చలు కూడా జరిగాయి. శివారెడ్డి కేర్యద సాహిత్య అకాడమీ ఎవార్డును, 
కాశీసట్నం రామారావు “'యజ్ఞం' సినిమాకి నంది అవార్డును పుచ్చుకోవడం పై 
విమర్శలు వెలువడ్డాయి. కల్లూరి (పభ దినషతికలో “సమాంతరమ్‌” శ ర్థికలో 
కొన్ని కొత్త ఆలోచనలను తెలిపాడు. 


1992 లో ఆంధ్యపభ సాహితీగవాక్షం ద్వారా ఒక కొత్త విమర్శకుడు 
వెలుగులోకి వచ్చాడు. ఆతని పేరు వల్లభా చార్య. నిర్భయంగా తన అభి 
[పాయాలను వ్య క్రికరించటం, వ్య క్రీకరించిన వాటికి ఆధారాలు చూపడం, 
వినూత్నంగా ఆలోచించటం వల్పభాచార్య విమర్శలో కనిపిస్తాయి. “వద్యం 
పాటగా లయలొలికినవేళ”, “నన్నయ'వార్ర' పతిక వార్త ఒక్కటేనా?” 
“మాగధుడు మళ్ళీ పుట్టాడు”, “అకవితా, నీకు జోహార్‌” వంటి వల్లభాచార్య 
వ్యాసాలు తెలుగువారికి కొత్త. రాజమం॥డి నుంచి వెలువడే “సమాలోచన” 
ప్యతికలో స్మ్మపదాయ సాహిత్యంతోపాటు ఆధునిక సాహిత్యంపై కూడా 
విమర్శ వ్యాసాలు చోటు చేసుకోవడం గమనించవలసిన అంశం. దక్షిణభారత 
హిందీ (పచారసభవారి “సవంతి” అన్ని తరాల వారికి (పతినిధిగా ఉంటుంది. 
అభ్యుదయ, (పజాసాహితి, అరుణతార ప్మ్యతికలలో విమర్శ వ్యాసాలు ఆయా 


(వచురణ సంఘాల దృక్పథాలకి అనుగుణంగా ఉంటాయి. 


ఆలపాటి రవీందనాథ్‌ సంపాదక త్వంలో అందంగా వెలువడే 'మిసిమి” 
వతికలో కూడా ఉత్త్రమమైనవిమర, వ్యాసాలున్నాయి. పురాణం స్ముబహ్మణ్య 

శర్మగారు వివిధ రచయితలతో మధురవాణి సంభాషణను కొత్త పద్ధతిలో 
విమర్శా పూర్వకంగా సమర్థవంతంగా నిర్వహించారు. ఈ మిసిమి ప్యతికలో 
రసం, కావ్యానందం, షెల్లీ మొదలై న అంశాల మీద కూడా విమర్శ వ్యాసాలు 
(పచురింపబడ్డాయి. తెలుగు అకాడమీ వారు [పచురిస్తున్న “తెలుగు” వైజ్ఞానిక 
మాసప్మతిక (స్మకమంగా వెలువడక పోయినా భాషా సాహిత్య ఏభాగంలో 
పామాణిక మైన, విలువై న వ్యాసాల్ని (వచురిస్తోంది. 


1992 లో వెలువడిన తెలుగు” వ్యాసాలలో “వసుచర్మితలో మోడల్‌ 
సింబాలిజాలు”, తీల్రీ (పతీకతా శిల్పం”, “వచన కవిత్వం - వ్యూహం, నిర్వ 
చనం”, “పాకృత (పకృతి, ““భావకవిత్వంలో కృష్ణత త్వం”, “ఆధునిక తెలుగు 
నాటకం - పరిణామ వికాసం,” “సాహిత్యంలో వ్యవసాయ జీవనం - ఒక పరి 
శీలన” మొదలై నవి పేర్కొనదగినవి. కన్యాశుల్కం శత జయంతి సందర్భంగా 
వెలువడిన్మపత్యేక సంచికలో విలువైన, ఆలోచనాత్మకమైన వ్యాసాలున్నాయి. 
“యువభారతి' సంస్ధ రజతోత్సవం సందర్భంగా వెలువరించిన “వెండివెలు 
గులు” ఒక ఉత్తమ సాహిత్య సంచిక అనవచ్చు. ఇందులో కీ ర్తిశేషుల అపూర్వ 
రచనలు కూడా చోటుచేసుకోవటం విశేషం. “ఆధునిక కవిత . కవయ్యితులు”, 
“విశ్వనాథ మధ్యాక్కజలు _ వస్తు పరామర్శ”, “తెలుగు బుతువులు - విశ్వనాథ, 
శేషేయద?”, “తెలుగు సాహిత్య విమర్శలో దేశీయతాన్వేషణ”, ఆధునిక తెలుగు 
కవిత్వం - అభావ పద్యధోరణి,” “నామిని రచనలు - ఒక వివేచన” వంటి 
విమర్శ వ్యాసాలు కొత్త వెలుగుల్ని (వసరింపజేస్తాయి. ఈ విధంగా మరికొన్ని 
(పత్యేక సంచికలలో సాహిత్య వ్యాసాలు చోటు చేసుకున్నాయి. 


1992 లో కూడా ఎప్పటిలాగే “చేరాతలు" నలుగురి వోళ్ళలో చర్చ 
సనీయాంశం అయింది. “సాహిత్య కాలమ్‌” ద్వారా అంతో ఇంతో సంచలనం లేదా 
కోపం కలిగిస్తున్న '“చేరా' ఇంతకాలం [కమం తప్పకుండా రాయటం సామాన్య 
మైన విషయం కాదు. ఆధునిక వచన కవిత్వాన్ని విశ్హేషించటం ద్వారా, మంచి 
కవుల్ని వెలుగులోకి తీసుకురావటం ద్వారా, నాటకీయమైన శైలి ద్వారా 
చేరాతలు ఆస క్రిని కరిగిస్తన్నాయనటంలో సందేహం లేదు. అయితే తానొక 
పైఅంతస్తులో ఉన్నట్టు భావించటం, తన కిష్టమైన కవిని ఆకాళానికి ఎత్తెయ్యడం, 

మంచి కవుల్ని పట్టించుకోకపోవడం వంటి లోపాలు లేకపోలేదు. అయితే అది 

సాహిత్య చర్మిత కాదు కాబట్టి ఆ మాతం లోటుపాటులు తప్పవు. 1992లో 

చేరాతల వల్ల చేరాకి స్వస్థానాభిమానం, భావకవితా పియత్వం, ఇగోలు అంట 

కటబడ్లాయి. వెల్చేరు నారాయణరావుతో పేచీపడారు. పద్య పఠనాన్ని _పశం 
భు లం 0 

సించారు. చేరాతలవల్ల “చేరా ఏ జెండాతేని విమర్శకుడిగా నిలబడ్డారని చెప్పటం 

సముచిత. 


ఇక విమర్శ [గంథాలు 19092 లో పదిహేను పెగా వెలువడ్డాయని 
తెలుస్తోంది. “తెలుగు పష్మతికల సాహిత్య సేవ” అనే (గంథాన్ని తిరుమల రామ 
చందగారు రచించారు. తెలుగు ష్యతికల ఆవిర్భావం నుంచి ఆధునికయుగం 
వరకు ప్యతికల సేవని, పరిణామ కమాన్ని చక్కగా వివరించారు. అయితే 
ఆనందవాణి, నవత, ఢంకా, జ్వాల, సాధన, నందిని, సృజన, స్పంద నవాణి 
వంటి ష్మతికలను కూడా చేర్చి ఉండవలసింది. మార్క్సిస్టు సాహిత్య విమర్శలో 
జరిగిన, జరుగుతూన్న తప్పిదాలను రాల్ప్‌ఫాక్స్‌ తెలియజేశాడు. అతని 
[(గంథాన్ని వల్పంపాటి వెంకట సుబ్బయ్యగారు “నవల - _పజలు”గా అనువదిం 
చారు. ఇందులో ఆలోచించవలసిన, తర్కించవలసిన విషయాలు చాలా 
ఊన్నాయి. విమర్శకులకి, నవలా రచయితలకి ఇది పాఠ్య [గంథం అనవచ్చు. 
పింగళ వేంకట కృష్ణారావుగారు రచించిన “కాటూరి వారి సాహితీ సమాలోచ 
నము” డాక్టరేట్‌ డిగీ పొందవలసిన పరిశోధనా [గంథం. కాటూరి వేంక టేశ్వర 
రావుగారి పద్య కావ్యాలను, రూపకాలను, వ్యాసాలను, అనువాద రచనలు సమ 
(గంగా విమర్శించి రచించిన మంచి పుస్తకం ఇది. 


ఆచార్య చల్లా రాధాకృష్ణ్టశర్మగారు (పతి సంవత్సరం ఏదో ఒక 
పుస్తకం వెలువరిస్తూంటారు.. 1992 లో ఈయన “రామాయణ వ్యాసాలు” 
(వచురించారు. భారత దేశంలోనూ, విదేశాలలోను (పచారంలో ఉన్న రామాయణ 
విశేషాల్ని, వివిధ భాషలలో గల రామకథా సాహిత్యాన్ని శర్మగారు 22 వ్యాసా 
లలో సమీక్షించిన తీరు (పశంసార్హం. సామెతల స్వరూప స్వభావాల గురించి, 
సౌమెతలలో (పతిబింబించే సాంఘిక జీవితం గురించి, సాహిత్యంలో సామెతల 
(ప్రస్తావన గురించి విలువైన సమాచారంతో _- కొంత విమర్శతో అక్కిరాజు 
రమాపతిరావుగారు “తెలుగు సామెతలు - సాంఘిక జీవితం” అనే [గంథం రచిం 
చారు. 1940 _ 1990 మధ్య గల తెలుగు నాటకరంగంపై ఎంతో _శమపడి, 

విశేషించి జయ్మపభ “నాలుగో గోడ” (గంథాన్ని రచించారు. జయ్మపభగారి 
అభ్మిప్రాయాల్లో, వ్యాఖ్యానాల్లో, తారీకుల్లో కొన్ని లోపాలు కనిపిస్తాయి. అయితే 
తెలుగు నాట నాటక (పదర్శనల గురించి, సంస్థల గురించి, నాటకాల గురించి, 
(పయో క్తల గురించిన సమాచారం (గంథస్థం కోలేదు. “నాలుగో గోడ” పుస్తకం 
కొంతవరకు ఆ లోటును భర్తీ చేస్తుంది. కవిత -_ లయాత్మకత, పద్య కవిత 
లయాత్మకత, గేయ కవిత _ లఅయాత్మకత, వచన కవిత -_ లయాత్మకత 
అనే నాలుగు సుదీర్హ వ్యాసాలతో యువభారతి వారు ఆచార్య సి. నారాయణ 
రెడ్డిగారి “తెలుగు "కవత _ లయాత్మకత” అనే (గంథాన్ని (పచురించారు. 
ఇందులో కొన్ని అంళాలు విమర్శకులకి నచ్చకపోయినా ఒక కొత్త కోణంలో 
ఆలోచింపజేసే వ్యాసాలున్నాయి. డాక్టర్‌ చలసాని సుబ్బారావుగారు కొత్త 
ఆలోచనలతో, మరో కోణం నుంచి పరీలించి “మహర్షి వేదవ్యాసుడు” అనే 
(గంథం రచించారు. ఎవ్వరూ చెప్పని విషయాలను ఇందు స్పృశించారు. 


కాకతీయుల భాషా సాహిత్య "సవ, బద్దిరాజు సోదరుల సాహిత్య "సేవ, 
గొంధశే వీథి భాగోతాలు, ఆరె జానపద గాథలు మొదలైన నూతన అంకాలను 
పరిశీలించి ఆచార్య పేర్వారం జగన్నాథంగారు “సాహితీ వసంతం” అనే వ్యాస 
సంపుటి వచురించారు. యువభారతి రజతోత్సవం సందర్భంగా (1965-90). 
“పాతి కేళ్ళ పష్మ తికారచన” అనే గొప్ప వ్యాస సంపుటి వెలువడింది. ప్మతికా 
రంగంలో అపార మైన అనుభవంగల పెద్దలచే, జర్నలిస్టులచే (వాయించిన 21 
వ్యాసాల సంపుటి ఇది. ఇటువంటి [గంథం తెలుగులో రావడం ఇదే మొదలని 
చెప్పవచ్చు. 


వివిధ విశ్వవిద్యాలయాలలో పిహెచ్‌.డి. పొందిన సిద్ధాంత (గంథాలలో 
కొన్ని 1992లో _పచురింపబడ్డాయి. (ప్రస్తుతం నాకు క సిద్ధాంత 
(గంథాలను గురించి మ్మాతమే ప్రస్తావించే వీలు ఏర్పడింది. “సినిమాపాటల్లో 
సాహిత్యమా? సినిమాపాటలమీద రీసెర్బా?” అని పెదవి విరిచేవాళ్ళకి సమా 
ధానం 'పెడిపాల రచించిన “తెలుగు సినిమాపాట.” తెలుగు సినిమాపాట పుటు 
పూర్వో త్తరాల గురించి, [కమపరిణామ వికాసాలు గురించి, సినిమాపాటల పై 
గల [పభావాలు గురించి, సినిమాపాటల్లో గల లోపాలుగురించి సపమాణంగా 
సరిశోధించబడిని ఈ (గంథానికి మదాసు విశ్వవిద్యాలయం “డాక్టరేట్‌” బన్సూక 

రించింది. నాగార్జున విశ్వవిద్యాలయానికి సమర్చించబడిన “అభ్యుదయకవిత్వంలో 
ఆరు్మదత” అనే సిద్ధాంత [(గంథంకూడా 1992 లోనే వెలువడింది. ఆర్‌. 
నరసింహారావుగారు ఆర్ముద కవితా (ప్రపంచాన్ని నిర్మొహమాటంగా విశ్ణేషించారు. 
ఆర్ముదని అర్థం చేసుకోవడానికిది ఎంతగానో ఉపకరిస్తుంది. డాక్టర్‌ వాలుకుల 
శివశంకరరావు “నాగభై రవ కథాకావ్యాలు" అనే సిద్ధాంత (గంథాన్ని _పచురిం 
చారు. ఉస్మానియా విశ్వవిద్యాలయానికి "పేరు ప్రఖ్యాతులు తెచ్చి పెప్టే బృహత్‌ 
సిద్ధాంతవ్యాసం మచ్చ హరిదాసు రచించిన “తెలుగులో య్మాతాచర్శితలు.” 
నారాయణరెడ్డిగారు అన్నట్టు “హరిదాసుకు సమాచారాన్ని వింగడించి చూపే 
నేర్పుతో బాటు హృదయాన్ని స్పృశించే మృదుల వచన శైలి పట్టుబడింది 
తెలుగులో ఇటీవలి కాలంలో ఈ విధంగా మౌలికమైన పరిశోధన్మాగంథం 
వెలువడలేదేనూ అనిపిస్తుంది. గౌతమీకోకిల వేదుల సత్యనారాయణళాన్ర్రి 
సాహిత్యంపై సమ్మగ పరిశోధన చేసి పంపన సూర్యనారాయణగారు “వేదుల 
సాహిత్య వసంతం”గా అందించారు. నిజంగా పరిశోధించి, వేదుల పద్య 
సాహిత్యాన్ని, వేదులవారి కథలను, నవలలను, నాటకాలను, వ్యాసాలను, ఇతర 
(గంథాలను నిష్పక్షపాతంగా విమర్శించారు. 


కథ్మాపపంచం : 

వారషతికలలో, దినష్మతికల ఆదివారం అనుబంధాలలో, మాసపషతి 
కలతో అనేక మైన కథలు వస్తున్నా మంచికథలు తక్కువగానే వస్తున్నాయి. 
వ్యాపార ధోరణిలో “సెక్స్‌” కథలు బాగా వెలువడుతున్నాయి. ఆంధధజ్యోతిలో 
“ఈ వారం కథ” శీర్షి కలోను, అం ధ్యవభ వారపష్యతికలోను, “రచన మాస 
పతికలోను, “స్వాతి” మాసపష్మతికలోను, “విపుల” మాసపష్మతికలోను, ఈనాడు 
ఆదివారం అనుబంధంలోను మంచి కథలు | పచురింపబడుతున్నాయి. 'విపులిను 
ఎప్పటిలాగే అనువాద కథలను అందించే విశిష్ట వృతికగా పేర్కొనాలి. 
“కథావేదిక”లు ఏర్పడి మంచి కథలు రచించాలనే తాష్వతయం, కథా సాహిత్యా 
నికి, కథా సాహిత్య విమర్శకి [ప్రాచుర్యం రావాలనే ఆశ వెల్లడైంది 1992 లోనే. 
“రచన” అనే రచయితల మాసపషతికలో “సాహితీవై ద్యం” శీర్షిక ద్వారా కథా 
రచయితలకి శిక్షణ ఇవ్వటం జరుగుతోంది. కొన్ని పతికలు పాతకాలపు గొప్ప 
కథల్ని మళ్ళీ (వచురిస్తున్నాయి. కథల పోటీలు, సపేజీకథల పోటీలు, హాస్య 

కథల పోటిలు నిర్వహింపబడుతున్నాయి. '92 లో వచ్చిన మంచి కథల్ని ఏరి 
నవీన్‌, పాపినేని ఒక సంకలనంగా (1993 లో) తీసుకువచ్చారు. ఆం్యధజ్యోతి 
వారపష్మతిక వర్థమాన కథారచయితలకి యండమూరి, కాశీపట్నం గార్డ ఆధ్వ 
ర్యంలో కథారచన వర్క్‌షాప్‌ నిర్వహించింది. 


“గతంతో పోలిస్తే వర్తమానంలో కథ విస్తృతి, లోతుకూడా పెరిగాయి. 
తెలంగాణానుంచి, అంతకన్నా ఎక్కువగా రాయలసీమనుంచి మంచికథలు వస్తు 
న్నాయి.” అని కథల మాష్టారు కాశఠీపట్నం రామారావుగారు ఆంధ్యపభ కిచ్చిన 
ఇంటర్వ్యూలో పేర్కొన్నారు (నవంబరు 23, 1992). ఇందులో సత్యం ఉంటే 
ఉండవచ్చేమోగానీ [పామాణికమైన పకటన కాదు. అన్ని (పాంతాల కథల్ని 
పరిశీలించి “గేడింగ్‌” ఇస్తూ పరిశోధించి చెప్పవలసిన విషయాన్ని టూకీగా 
చెస్పటం సమంజసం కాదు. కాని - రాయలసీమ నుంచి కథలు ఎక్కువగా 
వస్తున్నాయనవచ్చు. ఆంధ్మప్రభ వారష్మతికలో (ప్రచురితమైన కథల్లో కొన్ని 
“కథ్ర"” అనే ఆంగ్ల ప్యతికలోకి అనువాదమయ్యాయి కూడా. 


ఈ తరం కథకుల్లో నిరంతరాయంగా మంచి కథలు రాస్తున్న వారు 
చాలామంది ఉన్నారు. అల్లం రాజయ్య, స్వామి, రాసాని, సింగమనేని, బమ్మడి 
జగదీశ్వరరావు, పతంజలి కాన్ర్రి) చం[దశేఖర ఆజాద్‌, ర ఘో త్తమరెడ్డి, 
రాణి శివశంకర్‌, యం. యస్‌. సూర్యనారాయణ, గౌరునాయుడు మొదలైన 
వారి పేర్ద పేర్కొనవచ్చు. “కథ '92 లో పదకొండు కథలు (పచురించారు. 
సంపాదకులకి ఇష్టమైన కథలుగా వాటిని (గహించాలి తప్ప '92 లో వచ్చిన 
మంచికథలు ఇవే అనటానికి వీలులేదు. ఈ సంకలనంలో చేర్చని వై విధ్యం గల 
కథలు ఉన్నాయి. 1992 ఆంధజ్యోతి వారప్యతిక వెలువరించిన దీపావళి 
[పత్యేక సంచికలో గల కథలన్నీ దాదాపుగా మంచికథలే. '90 లో వచ్చిన 
పదిహేను మంచి కథల్ని నవీన్‌, పాపినేని సంపాధించి, 1992లో (పచురించారు. 


రాయలసీమ [పజల జీవన సంచలనాల్ని చితించే మంచికథల సంపుటి 
సింగమనేని నారాయణ సంపాదకత్వంలో “సీమ కథలు” వెలువడింది. తెలుగు 
కథకి గల విశిష్టత లక్షణాలను మరోసారి నిరూపించే కథా సంపుటి ఇది. 
పద్ధెనిమిది కథల్లో ఎక్కువగా రాయలసీమలో కరువు గురించి వివరించేవే 

ఎక్కువ. కాని రచనల్లో ఎంతో వైవిధ్యం కనబడుతుంది. సీనియర్‌ కథా 
రచయిత బులుసు-జీ.పకాష్‌ తాము రచించిన కథల్లోంచి ముప్పయి ఒకటి 
ఏ5 “తెలుగు పికాసో'*గా _పచురించారు. వస్తువులోను, శిల్పంలోను పకాష్‌ 
గారిదొక (పత్యేకమైన బాణి. 


ఉప్పల నరసింహం కన్వీనర్‌గా మృదాసులో ఏర్పడిన కథావేదిక (పథమ 
వార్షిక (పత్యేక సంచికను 1992 లో ప్రచురించింది. ఇందులో కథకుల వ్యాసాలు, 
కథావేదిక కార్యకమాలతోపాటు, ఎనిమిది మంచి కథలు కూడా చోటు చేసు 
కున్నాయి: శ్రీపాద స్ముబహ్మణ్యళాన్త్రిగారి కథల్ని విశాలారధ పబ్దిషింగ్‌ 
హౌస్‌వారు మళీ మ్నుదించి మనకి అందించారు. ప్మతికలు, విమర్శకులు కవి 
త్వంపై చూపించిన శడ్డ కథలపై చూపించడంలేదన్న విమర్శ ఉంది. కొత్తగా 
1992 లో స్త్రీవాద కథలు, దళితవాద కథలు వెలువడ్డాయి. అయితే. అందరి 
సమష్టి కృషివల్ల మ్మాతమే మార్పు సంభవిస్తుంది గానీ విభజనవల్ల, విద్వేషంవల్ల 
కాదని గుర్తించాలి. “సమాజం సజావుగా ఉంటే ఎటువంటి కథల్ని సమర్పించినా 
ఫర్వాలేదు. కాని, మన సమాజం రోగ్యగ స్తమైంది. దానికిప్పుడు పథ్యం పెట్టాలి. 
కొన్నిరకాల కథల్ని అందనివ్వకూడదు. కొన్నింటిని దండిగా పెట్టాలి. లేకపోతే 
కోలుకోవడం కష్టం*” అన్న బీనాదేవి (క థావేదిక) మాటల్ని రచయితలందరూ 
మననం చేసుకోవాలి. పేరుపొందిన రచయితలు, పేరు తెచ్చుకుంటున్న రచ 


యితలు, రచయ్యితులు 1992 లో కథాసాహిత్యాన్ని సజావుగానే ఉంచారు. 
కొందరనుకుంటున్నట్టు తెలుగులో కథాసాహిత్యం వెనకబడిలేదు. 


మరికొన్నిరచనలు ; 

వివిధ సాహిత్య, సాహిత్యేతర రచనలు వెలువడుతుండటం వి శేషంకాదు 
గానీ పూర్వం ఆంధప్రదేశ్‌ సాహిత్య అకాడమీ, (పస్తుత తెలుగు విశ్వవిద్యా 
లయం “ఇతరాలు” అనే విభాగం [కింద బహుమతులు [పకటించడంతో ఇతర 
(ష్మకియలలో, ఇతర అంశాలమీద కూడా (గంథాలు (పకటించబడుతున్నాయి. 
చలసాని (పసాద్‌ విరసం (పచురణలుగా శ్రీశ్రీ సాహిత్య సర్వస్వాన్ని వెలువ 
రించడం భగీరథ [1పయత్నంగా ఘించవలసిందే. ఆ కృషిలో భాగంగా 
చలసాని (పసాద్‌ 1992లో 16వ సంపుటంగా “శ్రీశ్రీ వ్యూలు, రివ్యూలు” 
(పచురించారు. అరవై రెండు వ్యూలు, ముప్పయి రివ్యూలు, ఆరు నాటకాలు _ 


వ్ల 
ళా 
లే 
స 

అయిదు సినిమాలపై అభ్మిపాయాలుగల ఈ పుస్తకం (సాద్‌ అన్నట్టు “రచ 
యితలని గురించి, రచనలను గురించి శ్రీశ్రీ వెలిబుచ్చిన అభ్మిపాయాలకీ, 
ఇచ్చిన అంచాలకీ అద్దం పడుతుంది. ”” 


“హెఠ్రం ఒప్పచెప్పకపోతే పెళ్ళి చేస్తానని 

పంతులు గారన్నప్పుడే భయమేసింది 

ఆఫీసులో నా మొగుడున్నాడు 

అవసర మొచ్చినా 'సె లవివ్వడని 

అన్నయ్య అన్నప్పుడే అనుమానమేసింది....” అన్న “బందిపోట్టు” 
కవిత ద్వారా అందరి _పళంసలు పొందిన సావ్మితికి నలభై ఒకటి నిండగానే 
నూరేళ్ళ నిండినప్పుడు సహృదయులంతా మనస్తాపం చెందారు. అయితే అరణ్య 
కృష్ణ మ్మితుల సహకారంతో నావ్నితి కవితల్ని, ఒక కఠ, ఒక గల్పిక, సమీ 
కల్ని, వ్యాసాల్ని "సేకరించి సావ్మితి గురించిన స్మృతి రచనలతో 1992 లో 
“సావితి” పుస్తకం వెలువరించారు. ఈ (ప్రయత్నాన్ని సాహితీ (పయులంతా 
హర్షించారు. ఈ పుస్తకం అట్టవెసకాల శాంతకుమారిగారు సావితిపై రాసిన 
“ఎలిజీ” తెలుగులో గొప్ప ఎలిజీ అనక తప్పదు. 


కథకుడిగా పేరు పొందుతున్న డాక్టర్‌ వి. రాసాని “జానపద గేయాలలో 
పురాణాలు” అనే పుస్తకం రచించారు. రాయలసీమలోని రామాయణ భారత 
భాగవతాది పురాణాలకు సంబంధించిన గేయాలను సేకరించి, ఆ గేయాలను 
మినీ వ్యాఖ్యానంతో ఈ పుస్తకంలో అందించారు. వచనక వితావ్యా ప్తికి కుందుర్తి 
“ఫీవర్స్‌ ఫంట్‌” ద్వారా చేసిన కృషి అందరికి తెలిసిందే. 1967 నుంచి 
ఫీవర్స్‌ ఫంట్‌ బహుమతులు పొందిన వచన కవితా సంపుటాల వివరాలను 
తెల్పుతూ 1992 లో ఒక పరిచయ (గంథం వెలువడింది. 1992 జూన్‌ 21న 
కన్నుమూసిన కరుణశ్రీ గార్కి “హృదయ పుష్పాంజలి” గా వివిధ రచయితల, 
కవుల హృదయ స్పందనలు, వ్యాసాలు, కవితలు గల “విశ్వకరుణ” _పచురింప 
బడింది. (పసిద్ధ పండితులు దిగుమర్తి సీతారామస్వామి గారి కవితా సూక్తులు 
360 వరకు సేకరించిన ఆచార్య తంగిరాల సుబ్బారావు “హిమాని” గా 1పచు 
రించారు. ఆలోచనాత్మకమైన సూక్తులు గల ఈ (గంథం విలక్షణమైనది. 


1992 సాహితీ పవంచం 39 


తెలుగులో అధిక్షేప రచనలు తక్కువగానే వెలువడుతూంటాయి. 1992లో 
ఈ కోవకి చెందిన మంచి పుస్తకం “చల్నేదో బాల్‌కిషన్‌” రచించిన తెలిదేవర 
భానుమూర్తి అభిసందనీయుడు. తెలంగాణా మాండలికంలో రచించినా పతి 
రచనలోను ఒక చరుపు, ఒక విరువు, మరొక మెరుపు కనిపిస్తుంది. సమాజంపై 
రుళిపించిన చర్నాకోలు ఇది. పిలల "పెంపకాన్ని ఒక సామాజిక బాధ్యతగా 
గుర్తించి, పిల్లల మన స్తత్వాన్ని విశ్లేషించి తల్లిదర్యడుల (పాథమిక బాధ్యతను 
గుర్తు చేసే విధంగా అట్లూరి వెంక టేశ్వరరావుగారు “పిల్లల "పెంపకంలో మెళ 
కువలు” అనే (గంథం రచించారు. 


మరికొన్ని సంగతులూ ._ సంద ర్భాలూ థి 


ఖః ఆచార్య చేతవోలు రామబహ్మంగారి “కొత్త గోదావరి”, రసరాజుగారి 
“రసభారతి” పద్యకవితా సంపుటాలకి పురస్కారాలు లభించాయి. అభ్యు 
దయ విమర్శకులు కూడా “(కొత్త గోదావరి” ని వశంసించారు. 

4 దేవ్మిపియ “గరీబు గీతాలు” సమీక్షిస్తూ ఆయ్భధభూమిలో సంపత్‌ కుమార్‌ 
ఇలా అన్నారు - “ఈ పుస్తకానికి గిన్నిస్‌ బుక్‌లో ఎక్కవలసిన చేరా 
పీఠిక వుంది.” 

౪ 261.92 న రాజమండిలో వాగర్థ సమాఖ్య ఆధ్వర్యంలో రికార్డు 
స్థాయిలో శతాధిక కవిసమ్మేళనం జరిగింది. 

ణి అంధ సారస్వత పరిషత్‌ స్వర్ణోత్సవం, యువభారతి రజతోత్సవం 
జరుపుకొన్నాయి. 

4 _కృష్టాజిల్లా రచయితల సంఘం విజయవాడలో “నవల -_ నాడు, నేడు, 
రేపు'” అనే అంశంపై రెండురోజులు సభలు నిర్వహించింది. 

ణి గుంటూరులో జరిగిన అరసం మహాసభల్లో చాసోగారిని మళ్ళీ అధ్య 
కునిగా ఎన్నుకొన్నారు. 

ణి పన్నెండు సంవత్సరాల తర్వాత యండమూరి సంచలన నవల “తులసీ 
దళంి” మళీ ధాఠావాహికంగా (పచురింపబడింది (ఆం్యధభూమి వార 
ష్మతికలో). 

1972లో *'క్కుట” కథ రాసి - ఇరవై సంవత్సరాలు విరామం ఇచ్చి 
1992 లో '*'సంకల్పం”* అనే కథ రాళారు కాశీపట్నం రామారావుగారు! 
1992లో రాష్ట్రంలో వివిధ పరిషత్తులు నిర్వహించిన నాటక, నాటికల 
పోటీలలో “మార్గశీర్ష” (డాక్టర్‌ బి.వి. రమణమూర్తి) రచించిన “అమృత 
వర్షి ణి,” “సింధూరం,” *కవచం”'* లకి అనేకచోట్ట (వఠమ బహుమతి 
లభించింది. 
ఆచార్య ఇతేయ జ్ఞాపకార్థం మనస్విని పబ్దిక్‌ ఛారిటబుల్‌ టస్ట్‌, 
మ్మదాసు ఏటా ఇచ్చే ఉత్తమ నాటక రచన బహుమతి 1992 లో 
వక్కంతం సూర్యనారాయణ రచించిన “న్యాయదుందుభి"కి లభించింది. 
“తెలుగుదేశంలోని సాహిత్య బహుమతుల నిర్ణయాలలో పొరపాటున 
కూడా జరగకూడని ఒక సంఘటన ఉన్నది అది శేష్నేందగారికి 
ఏ సాపిత్య పురసా॥-రమూ ఏ దళాబ్ధంలోనూ రాకపోవటం.” 
_-ముదిగొండ వీరభ్యదయ్య (51.92 ఆంధ పభ), 
పుస్తక సమీక్షలకి ప్రాధాన్యం తగ్గింది. 
విజయవాడలో ఎక్కురే సాహిత్య పష్మతిక దశమ వార్షిక సభలు జరిగాయి, 
విశాఖపట్నం నుంచి మసూనాగారి సంపాదకత్వంలో ““త్తూర్పుసీమి” 
సాహిత్య మాసపష్మతిక వెలువడింది. 


[ఈ వ్యాసం సమ్మగం అనే ధైర్యం నాకు లేదు. ముఖ్యంగా నవలా 


సాహిత్యం, నాటక సాహిత్యంపై నా దగ్గర సమాచారం లేదు.నా దృష్టికి రాని, 
గుర్తుకురాని రచనలు, సంఘటనలు చాలా వుంటాయి. ఇదొక (పయత్నంగా 
మ్మాతమే భావించాలని మనవి చేసుకుంటున్నాను. 


ఎదొ వనొకొస్త్ర+] 


కవిత '92 - వస్తు వైవిధ్యం 
ఎ ఆచార్య ఎక్‌, గోపీ 


ఒక సంవత్సరంలో వచ్చిన కవిత్వాన్ని విశ్తేషించడం కష్టమని మనకంద 
రికీ తెలిసిందే. ఎందుకంటే, ఒక సంసత్సరంలో ఆ ఒక సంవత్సర మే ఉండదు. 
గత దళాబ్బమంతా వుంటుంది. 1992 అనేది ఒక హద్దు మ్మాతమే. ఈ హద్దులో 
స్థూలంగా, స్మ్నూత్వపాయంగా, విహంగ వీక్షణంలా సమీక్షించడం మ్మాతమే 
సాధ్యం. 


ఇక 1992 లో వచ్చిన కవిత్వమంతా నేను చూశానా? చాలా వరకు 
చూళాననే చెప్పాలి. పద్య కవిత్వం ఎక్కువగా చూడలేదు. ఆ లోపం మీకు 
తెలుస్తూనే వుంటుంది. ఈ సంవత్సరంలో వచ్చిన కవితా సంపుటులు, ఆంధ 
జ్యోతి వీక్టీ, ఆదివారం, సోమవారం సంచికలు, ఆంధ్యపభ ఆదివారం సోమ 
వారం సంచికలు - ఇంకా ఇతర్మతా ష్మతికల్లో వచ్చిన కవితలు చూశాను. ఈ 
చూడటం కూడా నా దృష్టిలో చూడటమే. నా దృష్టి అంటే ఏకాంత గోపురం 
లోని స్వీయ మానసిక దృష్టి ఆని కాదు. ఎన్ని రకాల వస్తువులతో ఈనాడు 
కవిత్వం వెలువడుతున్నదో, అట్టా వెలువడటానికి హేతువులు, (పేరణల 
గురించి ఆలోచించవలసివుంది. వందకుపైగా కవులున్నారు ఈనాడు. వీరి కవి 
తల్లో చాలా గట్టి కవితలు అనుకున్న వాటితోనే ఈనాటి ధోరణుల్ని పసికట్టడం 
ఇరుగుతుంది. ఈ వ్యాసక ర్తకు నచ్చని కవితలు ఉన్నాయే కాని నచ్చని వ్యక్తులు 
లేరు. కాబట్టి చాలా మంది కవుల పేర్దను ఇక్కడ ఉదాహరించకపోతే వారిని 
చదవనట్టు కాదు, పట్టించుకోనట్టూ కాదు. 192 లో వెలువడి, వ్యాసక ర్త దృష్టికి 
వచ్చిన “చితా సటుళు, సంకలనాలు ఇవి. వేగుంట మోహన్మపసాద్‌ రహ 
స్తర్యతి, ఎండ్లూరి సుధాకర్‌ వర్తమానం, అడిగోపుల వెంకట రత్నం యుద్ధ 
మంటే మాక్‌ భయం లేదు, దర్భశయనం థ్రీనివాసాచార్య: (పవాహర, 

యాకూబ్‌ (పవపొంచే జ్ఞాపకం, ఏలేశ్వరం నాగభూషణాచార్య నేల తడవని 
వాన, మోతుకూరి అశోక్‌ కుమార్‌ సంతకం, బి. రామశేషయ్య అక్షర పతాక, 
తిరుమల శ్రీనివాసాచార్య గంగాతరంగాలు, వంశీకృష్ణ యాత, కె. శివకుమార్‌ 
శబ్దపంజరం, బూదాటి వేంక టేళ్వర్డు మువ్వల సవ్వడి, టు? కల్లోల 
క నాగభై రవ కోటేశ్వరరావు పతాక శీర్షిక, + సీ. రాములు అగ్ని 
శ్వాస, వాసా పభావతి వెలుగువచ్చేవేళశ, ఎల్‌. వి, కల కుమార్‌ అక్షరో 
దయం, గోపొల చక్రవర్తి కవితలు (కొత్తవి, పాతవి,) "పెన్నా శివరామకృష్ణ 
రహస్య ద్వారం (హైకూలు), గోదావరిశర్మ అంతర్వాహిని, యువభారతి వారి 
అమృత రాజీవం, అనుభూతి; రంజని వారి ముప్పై కవితలు, జి. శ్రీశైలం 
సఖ్యతా కిరణాలు, గౌరీశంకర్‌ ఎలియాస్‌, చెరుకు సుధాకర్‌ దృశ్య కావ్యం, 
చేతనావర్తం రజతోత్సవ (పచురణ, రవూఫ్‌ కనురెప్పలు కిటికీల మధ్య, అద్దే 
ప్రి రామమోహనరావు గోదావరి నా పతిబింబం, సావ్మితి, ఇ్మదగంటి జానకి 
బాల మనశ్శల్యాలు మొదలై నవి. 


వీటన్నింటిలో నేను గు ర్రించిన కొన్ని ధోరణులను ముందుగా బేరీజు 


వేస్తాను, 

1. విష్ణవకవిత్వం. (విరసంలోని వారు, బయటివారు.) 

ద్ద త్రీ వాదం, 

3. సామాజిక వేదన. 

4. పరాయీకరణ. (ఒంటరితనం, మృత్యుకాంక్ష, మృత్యుభయం, బతు 


కుపై నిరసన, బాల్యస్మరణ, గతస్మరణ, అమ్మ, నగరజీవన వె ల్‌ మఖ్యం; 
వ్యాపార సంస్కృతి మొ వి) 


5, _పముఖ సంఘటనల (ప్రతిస్పందన. 
6. సీనియర్‌ కవుల నిరంతరయ్యాత. 
రై తిట్టుక విత్వం. 

౦8, 


పద్యకవిత్వం. 

క్షే. విప్ణవఠవిత్వం ; 


'70ల్లో లాగా విప్టవ కవిత్వం ఈనాడు ఒక (పధానమైన ధోరణిగా 
లేదు. విష్ణవక వుల్లో రెండు రకాలవారు కనిపిస్తున్నారు. 1. విరసం అనే సంస్థకు 
నిబద్దులు. 2 విరసం బయట ఉండి విష్ణవచై తన్యంతో రాసే కవులు. వరసంలో 
సీనియర్స్‌ సరే. ఇప్పుడు రాస్తున్నవారిలో సౌదా, నారాయణస్వామి; విమల, 
సమ్ముదుడు మొదలైన పేర్ద గట్టిగా వినిపిస్తున్నాయి. తెలంగాణా జిల్లాల్లోని 
పోరాటం గురించి వీరు ఎక్కువగా రాస్తున్నారు. ఎన్‌కౌంటర్‌లో నిహతులైన 
వీరుల గురించీ, పోలీసు దౌర్జన్యాలు మొదలై నవాటిగురించీ వీరు రాస్తున్నారు, 


ఎన్‌కౌంటర్‌ ను గురించి రాస్తూ నారాయణస్వామి- 

“ఇక్కడ ఒక మనిషి 

సహజంగా చనిపోగలడనే నమ్మకం సడలిపోయినవాళ్ళం 

ఇక్కడి కవులు 

సహజంగా చనిపోతారనే నమ్మకం ఏమ్మాతం లేనివాళ్ళం 

కవులు మృత్యువును ద్వేషించినపుడు 

జీవితాన్ని పోరాటంలో పదునెక్కించినపుడు 

సహజ మరణాన్ని వరిస్తారనే ఆశ లేళశమ్మాతమైనా లేనివాళ్ళం = 

ఇది అసహజ మరణాల వ్యవస్థ. శ్‌ (మృత్యువును ద్వేషిద్దాం) 

ఇటీవల పోలీసు నిర్బంధాల తర్వాత పల్లెల్లో నెలకొన్న భయానక 
అభ దతా వాతావరణాన్ని, సామాన్య జనుల మాససిక స్థితిని వర్డిస్తూ ర0డు 
కవితా సంపుటులు వచ్చాయి. అవి -_ ఏలేశ్వరం నాగభూషణాచార్య 'సేలతడవని 
వాన", మోతుకూరి అశోక్‌ కుమార్‌ *'సంతకం.” 

“కనపడని కత్తులమీద 

కుత్తుకల్ని ఆరేసుకుంటున్నాం' 
అంటాడు నాగభూషణాచార్య. అలాగే. 


“పొద్దుగూకకముందే ఊరంతా చిన్నబోతోంది 
నిశ్శబ్దంగా ఇళ్ళు... బళ్ళు... గుళ్ళు 
విన్న్మమంగా నిలబడి చూస్తున్నాయి.” (ఊరు సిన్నబోతే) 


శ్రీకీ సాహిత్య సమాలోచనం _ 19392. 1993 


సిధారెడ్డి, నాగభూషణాచార్య, అశోక్‌కుమార్‌ కవిత్వాల్లో.. నేటి పల్రెల 
పరిస్థితిని (ప్రత్యక్షంగా చూసిన అనుభవం కనిపిస్తుంది. అట్లాగే పట్నవాసుల 
నుద్దేశిస్తూ - మీకిక్కడి పరిస్థితులు తెలియవు అనే నిరసన గోంతూ వినిపిస్తుంది. 
శేలంగాణా (పత్యేక సాంస్కృతిక పరిస్థితులను గుర్తించని విమర్శకుల పె "పేన 
ఆరోపణలు కూడా ధ్వనిస్తాయి. అవును, ఇవన్నీ కవితల రూపంలోనే. 


అయితే ఈ సందర్భంగా విరసం, విరసం బయటి కవులు అనే విభజన 
సరైనదేనా అన్న పశ్న ఉదయిస్తుంది. ఆ తేడాని ఎట్టా గుర్తుపట్టగలం? ఇది 
వరకు ఓ విమర్శకుడన్నాడు - కవుల పేర్ద చెప్పకుండా అభ్యుదయ, విష్ణవ 
కవిత్వాలు ఒకచోట పెట్టుకొని చదివితే భేదం చెప్పడం కష్టమని. స్థూలంగా 
ఇది వాస్తవంగా తోచినా కాస్త నిదానంగా పరిశీలిస్తే తేడా తెలుస్తుంది. విష్ణవం 
అనే మాట లేకున్నా ఆ కవితలో గాఢంగా నెలకొన్న మూడ్‌ వల్ల దాన్ని పట్టుకో 
వచ్చు. విరసం, విరసం బయటి కవుల్లో కూడా సూక్ష్మంగా పరిశీలిస్తే ఈ తేడా 
బయటపడుతుంది. విరసం బయటి కవులు తమ వస్తువరణ "స్వేచ్చను కాపాడు 
కున్నారు. విష్ణవ వస్తువులతో పాటు ఇతరేతర (ప్రగతిశీల భావాలపట్ట కూడా 
మొనాటనీ పెకి కనిపించేదే గాని జ్యాగ త్తగా చూస్తే వైవిధ్యం కనిపిస్తుంది అని 
వారంటున్నారు. ఇది మరింత పరిశీలనవల్ల తేలవలసిన విషయం. 


విష్ణవ కవిత్వంలో పోరాటమే కాని జీవిత చితణ జరగలేదనే ఓ విమర్శ 
ఉంది. అ కొరతను సిధారెడ్డి. “పుట్టి తెగినవాష్స' అన్న కవితలో నిరు పేద 
చేనేతకారుల. బతుకుల్ని వర్డిస్తూ-_- 


“నేతగాడు ఆత్మహత్య చేసుకుంటున్నాడు 
ఏవీ కొ త్తగాదు 
హత్యలూ ఆత్మహత్యలూ 
ధర్మచ్మకం తిప్పేవాడికి అన్నీ మామూలే 
పుట్టి తెగిపోయింది 
వురితాడు ఎదురుచ్తూస్తున్నది. 
విరిగిన మొగ్గం పట్టుకొని వీధిని పడటమే. మిగిలింది.” 
( ఆంధజ్యోతి, 17-ఒ92) 


కవిత '92 _ వస్తు వైవిధ్యం డ్‌ 


అనీ 


అలాగే పత్తిరైతుల దుస్థితిని వర్షిస్తూ నా శేశ్వరం శంకర౦ ఓ చక్కటి 
కవితను రాశాడు. 


“మన దేశంలోని పతి ఊరూ ఓ పత్తిచేనే! 
వతి గుడిసే ఓ పత్తి మొగ్గ!” 


“ప్రాణాపాయస్థితిలో ఉన్న పత్తిమొగ్గల కోసమే. ఈ సమావేళం. 

బతుకంతా ధారపోసే దూదిచేలమీద 

పాషాణవిషం దట్టించే ప త్తిపురుగుల దాడి ఆగేట్లు లేదు” 

సౌదా 'వ్యారీల్‌ -2” (ఆం.జ్యో. 20.7.92) అనే కవితలో పోరాటం 
మధ్య జారిపోయే యోధులను గురించి (వాన్తూ-_-- 


“మన భయాలూ 

దాపరికాలూ 

అన్నీ వొక్క మరణంతో అర్థం లేనివై పోతాయి 

యే సెంటిమెంటూ లేని స్వచ్చమైన మరణం గురించి 
మాట్లాడిన మ్మితులందరూ 

పరీక్షా సమయంలో తల్లిదర్శిడులను అనుకరిస్తూ తిరిగిపోతారు 
తన పూర్వీకులలోకి తాను యిమిడిపోయే వొక బాక్టీరియాలాగా 


నిజానికి మనుషుల పిరికితనం వొక రాజకీయ అభ్మిపాయం.” 
(ఆం.జ్యో. 20.799) 


నిత్యం సిటీ లైఫ్‌ను ఆవిష్కరించే అలి శెట్టి (వభాకర్‌ 'వివ్షవ సౌందర్యం” 
అనే కవితలో 


“తిరుగుబాటు సత్యం 

చాటకుండా ఉండకు 

విష్ణవ సౌందర్యం 

ఆవిష్కరించకుండా వెళ్ళకు.” (ఆం.జ్యో. 19.21.99) 


శీర సాహిత్య సమాలోచనం _ 1992.1993 


2. స్త్రీ వాదం : 

స్రీ వాద కవిత్వం రాశి పరంగా గత సంవత్సర మే ఎక్కువగా వచ్చింది. 
ఈ సంవత్సరం బాగా చర్చలు జరిగాయి. ఈ చర్చలు అప్పుడప్పుడు తిట్టు 
కవిత్వస్థాయిదాకా వెళ్ళాయి. స్త్రీలు మ్మాతమే తమ అనుభవంతో చెప్పగల 
గటం అంటే ఏమిటో ఈసారి బాగా అర్థమైంది. అయితే స్రీపట్ల వివక్ష అనేది 
ఆర్థికపరంగా, (అంటే చాకిరీ వగయిరాలు) సంప్రదాయ పరంగా, లైంగిక 
ఫైఠఠగా ఉన్నప్పుడు కేవలం లైంగికపర మైన అంశాలకే తమ కవితల్లో 
ఎక్కువ [పాధాన్యం ఇస్తున్నారు. పై మూడు అంశాల మధ్యగల ఆంతరిక సంబం 
ధాల (1991126098) అవగాహనతో రాస్తే ఇంకా బలమైన కవితలు వచ్చే 
అవకాశం వుంది. 

'92 సంవత్సరంలో కొండేపూడి నిర్మల 'వైనీస్‌ టార్చర్‌” అనే మంచి 
కవిత రాళారు. ఇండియా టుడే లో రూబెన్‌ బెనర్జీ వ్యాసం చదివి ఈ కవిత 
రాశారు కవయ్యితి. దీనిలో ఆర్టిస్టుల కోసం న్యూడ్‌ మోడలింగ్‌ ఇచ్చేవాళ్ళను 
గురించి స్రీ దృష్టితో హృద యవిదారకంగా వర్ణించారు. 


“గంటల తరబడి నిలబడి కూలబడి వొంగబడి 
కావలసిన ఆకృతికోసం 
ఆర్లుక్రాసు అట్రహాసాలమధ్య 
బగు టబ 
వొణీకించిన చలినిమించి 
దిగజారిన చెమటనుమించి 
కంటున్న కలనీ, కట్టుకున్న బటనీ విడిచి పెటిన 
న! టబ టబ 


దుర్శర స్పృహనుమించి 
కాన్వాసుకి క్యూ కట్టిన నగ్నదేహాల రద్దీ వాళ్ళను 
భయ పెడుతుంది! 
ఖు ఖు నే 


ఆవసరానికీ ఆత్మహననానికీ మధ్య జరిగే నలిబలికి.”” 
(ఆం.జ్యో. 26.4.”92) 


అలాగే 'కవితాభారతి' అనే కవయితి “ఆజమాయిషీ' అనే కవితలో 
అడపిల్లల 'పెంపకంపట్ల జరిగే వివక్షను వర్థించారు. 


కవిత 92 _ వస్తు వైవిధ్యం శ 


“అయిదేళ్శనాడు 
ఆడపిల్లా అన్నయ్యకు ఎదురు చెప్పొద్దంది అవ్వ 
పదకొండేళ్ళనుండీ పదధ్నాలుగోఏడు దాటేదాకా 
స్కూలుకు వెళ్ళివచ్చేటప్పుడు 
రఆెండుపూటలా 
ఈ పిల్ల ఎపుడు 'పెద్దమనిష వుతుందా?” 
అని. 
“వెయ్యి తొంభై రోజులు 
రెండు వేలా నూటా తొంభై సార్ద 
వీధుల్లోని అమ్మలక్కల వికార "వెటకార గుసగుసల మోత 
నా మేదడులో కంటకాలు గుచ్చింది.” (ఆం. జ్యోంవీ. 27.392) 


ఈ సంవత్సరం “థిలాలోలిత' అనే కవయ్యితి 'పరాయి ముఖం” అనే 
మంచి స్రీవాద కవిత రాళారు. 


“ఆవయవాల పోగు మ్మాతమే దేహమైతే 
ఈ మన సెక్కడుందో అన్వేషించాలి 
ఒకే ఒక్కసారి చూసి తడుముకోవాలి. 
ణి న ణ్‌ 
ఈ జీవితం అమ్మ నాన్నలిచ్చిన (పామిసరీ నోటు 
ఎట్టకేలకు వేలం పాటలో శరీరాన్ని కొనుక్కుంటారెవరో? 
చుట్టూ ఆడతనాల బంధాలు పరుచుకుంటాయి ఇనుప చువ్వల్దా” 
ఇ (క ౦జిర 5, మార్చి 92) 


శిలాలోలిత కవిత్వంలో స్త్రీ వేదన సామాజిక స్పృహను కలిగివుంటుంది. 
అంతేకాక, ఈమె మట్టికథ, మనసలికిడి, రాలీరాలని పువ్వులాంటి మంచి కవితలు 
రాశారు. ఈమె విమర్శకుల అ టెన్షన్‌ ను నోచుకున్నట్టు లేదు. 


తెలుగు కవిత్వంలో _పేమ కవిత్వం రాదేమిటి? దేశంలో (పేమ ఇంకి 
పోయిందా అని దిగులుపడుతున్న వారిలో నేనొకణ్జి. '92 సంవత్సరంలో 
జయ పభ, 'మహెజబీన్‌ రాసీన (పేమగీతాలు కొన్ని "దృష్టికి మ త్రీ 
దృష్టితో రాసిన ( ఉజీన్సకవితలుగా వీటిని గు ర్రించవచ్చు. 


శం సాపిాత్య సమాలోచనం - 1992.1993 


జయ్మ్యపభ “నేనంకా తెలిసికూడా....!” (ఆం,.జ్యో.వీ. 5.6.”92) అనే 
కవితలో___ 

“పేమతో న్స (పతి అక్షరమూ 

పూచిన పువ్వులా వుంటే 

తమకంగా నా వంటినిండా 

రాసి పోసు కుందా మనుకుంటానని. 

జలక మాడు కుందా మనుకుంటానని 

శయ్య పరుచుకుందా మనుకుంటానని 

"సేద తీర్చుకుందా మనుకుంటానని 

నేనంతా తెలిసికూడా నీకు తెలీదూ?” 


అంటూ. తనను మరింత అర్థం చేసుకోవాలనే తపనను వెల్లడిస్తారు. 

మహెజబీన్‌ 'ఆకురాలే కాలం” అనే కవితలో 

“అతనెప్పుడూ అంతే 

ఒంటరిగా రమ్మంటే వసంతాన్ని వెంటతెస్తాడు” 
అని మొదలు పెట్టి- 

“అతనిప్పుడు లేడు 

ఈ మధ్య అర్ధాంతరంగా వచ్చిన 

ఆకురాలేకాలానికి ఎక్కడ రాలివడ్డాడో?” 
అంటూ అతని రాక జ్ఞాపకాల సౌబగుల్ని వర్గిస్తారు. 

ఇంకా విమల రాసిన 'సూర్యస్వప్న౦'* అనే కవిత మంచి కవిత. విమల 
'స్ర్రీవాదాన్ని మార్క్సిస్టు దృక్పథంతో దర్శిస్తారు. అలాగే కె. గీత “నేను 
బుత్తువున్వైనప్పుడు” అనే కవిత పేర్కొనదగింది. 

(స్రీలు రాసిన కవితలస్నీ స్త్రీవాద కవితలు కావు. శివలెంక రాజేశ్వరీ 
దేవి, ఆదూరి సత్యవతీదేవి రాసినవి స్త్రీవాద కవితలు కావు. 

వస్తే దృష్టితో వేశ్యల..దున్థితిని వరించే కవితలు కూడా కనిపిస్తాయి. స్త్రీ 

"వ్వాద కవితలు (స్త్రీలే థాయాలని లేదు. పురుషులు కూడా స్త్రీ దృష్టితో రాసిన 
కవితులు కనిపిస్తాయి... వేశ్యలను గురించి ఎండ్లూరి సుధాకర్‌ “ఏకాకి రుతువు,' 
యాకుబ్‌ 'చీకటి పక్షి” అనే కవితలు విలక్షణమైన వన్తుపకాళశంతో వున్నాయి. 


కవిత "92 _ వస్తు వైవిధ్యం ఉం 


8. సామాజిక వేదన : 

సమాజంలో తమకుండే స్టానాన్నిబట్టి, అ న్తిత్వాన్నిబట్టి పడే వేదనని 
సామాజిక వేదన అంటున్నారు. ఇవి రాజకీయ కవితలు. స్వీయానుభూతి 
కవితల కంటె కొంత భిన్నంగా వుంటాయి. దళిత వేదనను ధ్వనించే కవిత 
లను కూడా ఈ కోవలోకి చేర్చవచ్చు. ఎండ్లూరి సుధాకర్‌ .రోడ్డూడ్చే. బల్టియా 
మైసమ్మ గురించి “మైసమ్మ మరణంి అంటూ గొప్ప కవిత రాశాడు. 


“చిన్నప్పుడు ఆమె చీపురుకట్టంతైనా లేని నేను 

మా మైసమ్మని ఎన్నటికీ మరువలేను 

మైసమ్మా! మైసమ్మా!! 

నీకూ నాకూ ఏ బంధం లేకున్నా 

కొంత నా చెత్తనూ ఎత్తిపోసిన నీలో 

అమ్మను చూస్తున్నా మైసమ్మా!” 

అట్లాగే రిజర్వేషన్లకు వ్యతిరేకంగా జరిగిన (ప్రదర్శనల గురించి 
శశంబూకుని ఊరేగింపు” అంటూ నారాయణస్వామి ఓ పెద్ద కవిత రాశాడు. 


44ల్ట్సీ పాయిఖానాల్లో పూలతోటలు పూసిన మా [శమ మీకు అవహేశన 
(శమ మీకు నటన [శమ మా జీవితం 

(శమ మీకు ఆట [శమ మా పోరాటం 

మీ గొంగళిపురుగు రూపాలకు అందచందాలిచ్చింది మేమే 

ఈ తోట మా హక్కు.” 


అట్టాగే సమాజంలో తమకుండే స్థానానికి సంబంధించిన 'పెనుగులాటతో 
కూడిన వేదనను పలికించిన కవులు కొందరు కనిపిస్తున్నారు. వారిలో చెరుకు 
సుధాకర్‌, కె. సంజీవి, సతీశ్‌ చందర్‌, ఎస్వీ మొదలై నవారున్నారు. 


92 లో వెలువడిన వర్తమానం కవితా సంపుటిలో గోదావరినదిమీద 
ఐదు గొప్ప కవితలు రాశాడు ఎండ్లూరి సుధాకర్‌. అధునిక కవుల్లో గోదావరిని 
ఇంత విలక్షణంగా దర్శించినవారు అరుదు. అతడు వర్ణిస్తున్న గోదావరి మనకు 
ఇంతకుముందు పరిచయమైంది కాదు. గోదావరి భూస్వాములది కాదు - భూమి 
ప్యుతులది అంటాడు. ఒక నదిని ఎన్ని మూడ్స్‌లో. దర్శించవచ్చునో చెప్ప 

టానికి ఈ కవితలు తార్కాణంగా ఉన్నాయి. “గీష్మ గోదావరి” అనే కవితలో 
సుధాకర్‌. 

“నాన్న కొట్టినప్పుడు 

ఒక మూల ముడుచుకొని పడుకున్న అమ్మలా వుంటుంది. 

ఎండాకాలపు గోదావరి 

నీటి కొవ్వు కరిగిపోతూ 

పలచబడుతున్న జలచర్మంతో 

ఎనీమియా సపేషెంటులా 

ఎంతో జాలి గొలుపుతుంది. 

వానాకాలంలో రౌడీరాణిలా నఖరాలు చేసీ 

ఇప్పుడు అతివినయంతో తలొంచుకొనిపోతుంది. 

(గీష్మగోదావరి పాలిపోయిన దిగులుకళ్ళతో 

నీటిమంచంమీద నిస్త్రాణంగా పడి ఉంది” 

ఖః ణి ణి 


జీవితం రుతువులుగా మారిపోయిన వాళ్ళకి 
కాలంతో కాపురం చెయ్యకతప్పదు. 

ఏసీ గదులూ, ఏ సౌకర్యాలు లేనివాళ్ళకి 
గోదావరి పెంపుడుతల్లె 


[పేమగా సేద దీరుస్తుంది. 


4. పరాయీకరణ : 


పరాయీకరణ, ఎలియనేషన్‌ అనే మాటలు ఈ మధ్య బాగా వినపడు 
తున్నాయి. మనిషి తనకు తానే సరాయివాడ్రై పోవటం, తాను సృష్టించిన వస్తు 
జాలమే తన అనుభవంలోకి రాకపోవడం, ఒకరకమైన ఏకాకితనం ఇవన్నీ 
పరాయీకరణ. ఈనాటి కవిత్వంలో కనిపిస్తున్న ఒంటరితనం, మృత్యుభయం, 
మృత్యుకాంక్ష, బతుకుపై నిరసన, బాల్యస్మరణ, గతస్మరణ, నగర జీవన 
వై ముఖ్యం వగయిరాలు ఇవన్నీ పరాయీకరణ ఫలితాలు. వ్యాపార సంస్కృతి 
నుండీ పుట్టిన మానసిక స్ధితి, 

పెన చెప్పిన అంశాలన్నీ ఏదో ఒక కవిలో (పత్యేకంగా ఉండవు. (పతి 
కవిలో ఏదో ఒకమేరకు పరాయీకరణ జీర వినిపిస్తుంది. మృత్యువే గమ్యం 
అనుకోవడం, జీవితాన్ని వికృతంగా దర్శించటం మొదలై నవి ఈ పద్ధతికి చెందిన 
కవుల్లో కనిపిస్తాయి. ఈ కోవకు చెందిన కవులు మధు సేవనాన్ని కవిత్వంలోకి 
తీసుకొచ్చి గామరైజ్‌ చేస్తారు. తాగుబోతు వ్యక్తావ్యక్తాలాపనే లోతైన కవిత్వ 
మని బుకాయిస్తైరు. కవిత్వం అందరికి అర్థమయ్యే (దవ్యం కాదని వీరి నమ్మకం. 
తను 1౪05 6061 లో కూచోని, *“ఉచ్చ* లాంటి జుగుప్పాత్మక పదాలూ, 
కామైకపరమైన లైంగిక పతీకలు వాడుతూ జీవితం ఏకార పార్శాన్ని మ్మాతమే 
దర్శిస్తుంటారు. ఆధునిక కవిత్వానికి అస్పష్టత అనే అపవాదు ఇట్టాంటి కవిత్వం 
వల్లే వచ్చింది. గత సంవత్సరం ఇట్టాంటి కవిత్వం చాలా వచ్చింది. "92లో 
కొంత తగ్గింది. 


ఒంటరితనం అనేది కేవలం మనసులో పుష్టేదికాదు, బయటి పరిస్థితులు 
కూడా దానికి దోహదం చేస్తాయి. మనుషులందరూ భౌతికంగా సన్నిహితంగానే 
ఉన్నా వారిమధ్య ఒక అఖాతం ఏర్పడుతుంది. “సంభాషణ ముగిసాక* అన్న 
కవితలో అఫ్సర్‌... 

“మీరంతా 

నిజంగానే మీరంతా 

ఈ పచ్చని ఆకాశంకింద ఎగిరిన తెల్పపావురాలే 

సము[దంవొడిలోంచి తడిరెక్కులు టపటపలాడించిన నురుగుపక్షులే 

గోడల్ని చీల్చి 

కనుగోళాల మీద భూగోళాన్ని నిలిపిన మీరే 

ఈ కణం దాటాక 

నానుంచి సప్త సమ్ముదాల దూరంలో ఉంటారు.” 

(ఆం, జ్యో. వీ. 19.192). 


జీవితంలోని అన్ని విలువలూ ధనమూల్యాలముందు వెల వెల 
బోతున్నాయి. వ్యాపారసంస్కృృతి మానవసంబంధాలకు గండికొడుతున్నది. 
మనిషిలోని పరాయీకరణకు ధనస్వామ్యం [పధానకారణమౌతున్నది. దేశపతి 
శ్రీనివాస్‌ “రూపాయి పారుతున్న దేహం” అన్న కవితలో- 

“గుండెకు ఛి[దం చేసి 

రూపాయినెవరు అమర్చారు? 

సిరలలో, ధమనుల్లో "పేరుకుంటున్న రూపాయిర క్తం 
కాలాన్ని తెగనమ్ముకుంటూ 

రూపాయికి ఉష్మగహమయింది జీవితం, 

ఊడిగం చేసే బానిసయింది. 


న. 


రోడ్డుపె అందరూ ఆటోలై బస్సులై రిక్షాలై 

అందరి హృదయాలు చేసే డబ్బుళబ్దమొక్క- టే రొదచేస్తుంది. 
రూపాయల్ని కాల్చి టీకాచాడట ఒకాయన 

అదే మంటల్లో అదే మంటలో 

ఈ రూపాయి దేహాన్ని తగలేస్తాను.” (ఆంధ్యపభ. 16.292). 


లైంగిక ధోరణులన్నానే ఆ మార్గంలో శిఖామణి ' దేహి” అన్న కవిత 


రాళాడు. దీనిలో (పేవకీ కామానికి మధ్య భేదం లేదు. చూడండి. 


“పేమ నిషిద్ధపలంకాదు 

దాన్ని తినొద్దంటున్న సైతాన్‌ ఎవడో చెప్పు 
ఎంతటి అత్మకైనా దేహం ఆధార మైనట్టు 
(పేమను శరీరాలతో కొలుచుకోక తప్పదు 
[పేమ కామరూపిణి” 


న. 


ఇంతకీ దేహదీపాన్ని వెలిగించుకున్నావా లేదా 
లేకుంటే చీకటిగదిలో 
తడుములాటతప్పదు.” (ఆం, జ్యో. 27.9199), 


కవిత 192 _ వస్తు వైవిధ్యం ర్‌్రి 


192 ల్రో రెండు. బలమైన కవితా సంపుటాలు వెలువడ్డాయి. అవి 
ఎండ్లూరి సుధాకర్‌ వర్తమానం, యాకూబ్‌ _పవహంచే జ్ఞాపకం. వీటిలో 
నాస్టాలియా, దళితవేదన మొదలైనవి బాగా _పతిఫలించాయి. ల సంవత్సరంలో 
అమ్మ గురించి రాసిన నాలుగైదు కవితలు నా దృష్టికి వచ్చాయి. అసలు అమ్మ 
గురించి గత దశాబ్దం (౨1806669) లో వచ్చినన్ని కపీతలు ఎప్పుడూ రాలేదను 
కుంటాను. కొండేపూడి నిర్మల “అక్వేరియం (ఆం. జ్యో. 28.2.)92), 
రామానాయుడు “జననీ జన్మభూమిశ్చ” (ఆం, జ్యో, 17-4."92), నామాడి 
శ్రీధర్‌ “తల్టీ” (ఆం.జ్యో. 210.92. '92 ల్రోని *మంచి అమ్మి” కవితలు. 
యాకూబ్‌ అమ్మను గురించి అద్భుతమైన కవిత రాళాడు. ఉదహరించకుండా 
ఉండటం కష్టం. 


“అందరి అమ్మల్లాగే మా అమ్మకూడా 

నన్ను కన్నది పురుటి నొప్పులు పడుతూ- 

కాకపోతే 

నా కుడిచేతిమీద ముద్దు పెట్టుకొని 

లాలనగా నిమిరిందేమో 

బహుశా, అందుకనే ఈ కవిత్వం. 

పల్లేరుకా యలమీంచి జొన్న కొరులమీంచి 

నడిచి నడిచి మోపులు మోసి నన్ను "పెంచింది. 

కాబస్టే, ఈ అక్షరాలకు ఇంత కన్నీటి తడి. 

మా అమ్మతో నా పేగుబంధాన్ని 

కొడ వల్లిక్కితో బరబరా కోళారప్పుడు - 

అందుకే ఈ అక్షరాలకు ఇంత గరుకు. 

గొడ్డు మేపుతూ బుజ్జావు తప్పించుకున్నప్పుడు 

ఎనకాల ఉరికి మరే సేది ధైర్యంగా 

అందుకేనేమో 

ఈ అక్షరాల్ని మర్దేస్తూ నేను.” (ప్రవహించే జ్ఞాపకం.) 

యాకూబ్‌ కవిత్వంలో 14981, 60020 60251166 వల్ప ఏర్పడే 
వైరుధ్యం, 2112202600 కనిపిస్తాయి. అట్టాగే ఎండ్లూరి సుధాకర్‌ 'చెరువులేని 
వూరు” అని తన ఊరి బాల్యపు జ్ఞాపకాలను గురించి చక్కటి కవిత రాశాడు, 

5. |పముఖసంఘటనలకు ప్రతిస్పందనలు : 

నిత్య చైతన్యవంతులైన కవులు ఎప్పుడూ తమ కాలాన్ని _పతిబింబి 
స్తారు. గళంలో గల్ప్‌యుద్దం, నల్లజాతి పోరాటం లాంటి అంతర్జాతీయ ఘటనలు, 
దాదర్‌ ఎక్స పెస్‌ సంఘటన సంగీతాపాటిల్‌ సజీవ దహనం, పాతబస్తీ అల్లర్దు 
వంటివి కవులను ఎంతో కదిలించాయి. ఈ సంవత్సరం కూడా అటువంటి 
సంఘటనలకు పతిస్పందనగా అనేక కవితలు కనిపిస్తాయి. హైదాబాద్‌ నగర 
కల్లోలాలను గురించి 3. శివకుమార్‌ ఒక కావ్యమే రాశాడు. 

“మూసీ ఎవరి స్మృతి 

మురికి ఎవరి స్మృతి 

నిన్నటి నిషిద్ధ వీధుల్లో 

నడుస్తున్న మూసీ కవితల మూసినతలుపులు తెరుస్తున్నారు.” 

బా వీమసీదు, రామజన్మభూమి వివాదంపై ఇక్బాల్‌ చంద్‌ “ఎలిజ్లీ', 
"కె. ఆంజనేయకుమార్‌ 'కసాయంి పలువురి దృష్టి నాకర్షించాయి. వీళ్ళు కొత్తగా 
రాస్తున్న యువకులు. ఇప్పుడు నడుస్తున్న సారా ఉద్యమంపై కూడా చాలా 
క వితలొచ్చాయి. పాపినేని శివశంకర్‌ మంచి కవిత రాళాడు. ఇట్టా సంఘటనల 
గురించి రాసిన కవులు చాలామంది ఉన్నారు. వారిలో సినారె, శివారెడ్డి, 
నిఖిలేశ్వర్‌, గోపి, ఆశారాజు, కొందరు. ఈ మధ్య చెలరేగిన ఐ.ఎమ్‌.ఎఫ్‌. 
గురించి సతీష్‌చందర్‌ మంచి కవిత రాశాడు. 


“జేబుల్లేని చొక్కాలు ధరించండి 
పైసానష్టం లేకుండా 'పేదహృదయాల్ని కదిలిస్తాం” అని ఐ. ఎమ్‌.ఎఫ్‌. 
రుణాన్ని ఎగతా? చేస్తారు. స్తలాభావం వల్ల నేనెన్నో కవితల్ని ఇక్కడ కోట్‌ 
చన్వక థి యు 
చెయ్యలేకపోతున్నాను. 


6. సీనియర్‌ కవుల నిరంతరయాతత : 


ఈనాటి యువకవులే కాకుండా ఈ యేడు ప్రసిద్ధ సీనియర్‌ కవులు 
కూడా గణనీయ సంఖ్యలో కవితలు రాశారు. ఆర్ముద, సి. నారాయణరెడ్డి, 
సోమసుందర్‌, గుంటూరు శేషేం దళర్మ, ఇస్మాయిల్‌, శీలా వ్మీరాజు, మాదిరాజు 
రంగారావు, మోహనపసాద్‌, వరవరరావు, కె. శివారెడ్డి (వభృళులు. 


కవిత "92... వస్తు వైవిధ్యం ర్‌5్‌ 


నేటి కువానా రాజకీయవేత్తను శపిస్తూ ఆర్నుదగారు (ఆం. జో. 
30.8.*92) ఓ కవిత రాశారు. 


“పదవినెత్తురు మరగిన బలవంతుడు 
నర శార్దూలం కాదు 
ఒకటిన్నర శార్దూలం 
వాడి వాడిగోళ్ళకు కూడా నోచ్ళుంటాయి! 
ణి షు షు 
ఓటుల ఈ టెలతో 
పిడికిళ్ళ కొడవళ్ళతో 
వీజ్జేంచేసినా పుణ్యమే! 
అలాచేసేవాళ్ళ (బతుకులు ధన్యమే[!” (ఆం.జో. 30.8.92) 


త్మీవ ఆనారోగ్యానికి గురై, చాలాకాలం తర్వాత రాసిన ఆర్నుదగారి 
పలుకుల్లో వేడీ వాడీ తగ్గలేదు. అనారోగ్యం రోజుల్లోనే హుషారుగా “కేరాలక్ష్మీ* 
అనే మకుటంతో కందపద్యాలు రాళారు. 


'92ల్రో ఏ స్పృతంగా కవిత్వం రాసినవారు డా॥ సి, నారాయణరెడ్డి. అసలు 
ఆనాటినుండి ఆపకుండా నిరంతరం రాస్తున్న సీనియర్‌ కవుల్లో సి.నారె. పథ 
ములు. కృురాళ్ళతో పోటీపడి రాస్తున్నా నంటారు. ఈ సంవత్సరం ఆయన 
పదికిపైగా కవితలు రాశారు. వాటిలో ఆయా [పముఖ సంఘటనలకు (పతి 
స్పందించినవీ, మానవీయ జీరలతో పలికినవీ కనిపిస్తాయి. “మాతృక” (ఆం.జో. 
101.92) అనే కవితలో. 

“శవం చావదు 

మట్టియై బతుకుతుంది 

మట్టిని కాల్చి పూడ్చి పెడితే మొక్రై్క- పేలుతుంది 

మట్టిలో శిరస్నానం చేస్తే 

ఓ ఆశయం మనిషిలా నిలబడుతుంది 

కడుపులో బొగ్గుపాపల్ని పెంచే మట్టితల్లి 

పడుకున్న రై లింజనులా వుంటుంది 

మణుల్ని పుక్కిట పెట్టుకున్న ఆ మమతానిధి 

మగ్గిన దానిమ్మపండులా వుంటుంది, 

మట్టి తలూపితే పైర్లు (పవహిస్తాయి 

గాలివేళ్ళకు పిల్లబుద్ధులు మొలుస్తాయి” అంటారు. అలాగే పక్షుల 
బొమ్మలు (ఆం.జో. 247.99), ఏకాంతమం టే (ఆం.జ్యో, 1.5.'92) అనే 
కవితలు ఉదాహరించదగినవి. అలాగే 'ద్విపదులు' పేరుతో వందలాది ముక్త 
కాలు రాశారు. ఇది పరిణతిలోంచి మొలిచి పదునుచేరి వెలువడిన లోకసూక్తులు. 
అనుభవ నిధులు. మచ్చుకు ఒకటి, రెండు: 


““ఎదిగొచ్చిన కవితె చెబుతుందోయ్‌ ఎంతగ కదిలిందో మనసు 
తూరు కడుపులో _పసవవేదనలు తొలిపొద్దుకుమ్మాతం తెలుసూ 
ఎదురుదెబ్బ తగిలిందా ఎక్కిన మదమంతా దిగిపోతుంది. 
అనుభవమనేది మొదటి గురువురా అది గుణపాఠం చెబుతుంది. 
జడ మతులల్లిన పథకాలుంటే జాతి ఎలా వికసిస్తుంది? 
ఎక్కిందేమో క్యరగ్మురమది యెలా ముందు కడుగేస్తుంది?” 

(ఆం. జో. 3.2.92) 


ఇవేకాకుండా సినారె గేయగతుల్లో రన్‌ ఆన్‌ వెర్స్‌ పద్దతిలో ఎన్నో 
(ప్రయోగాలు చేశారు. తన గురించే (పత్యేక వ్యాసం రాయదగినన్ని రచనలు 
'92 ల్రో చేళారు. 


గుంటూరు. శేషేర్యద శర్మగారు ఈ మధ్య తక్కువగా రాస్తున్నారు. 
కాని రాసిందల్లా శేషేయ్యద ముదతో చక్కగా రాస్తున్నారు. “చెరుకు ముక్క” 


“ఉదయాన్నే కిరణాలు పోలీసుల్లా 

ఏదో వెదుకుతున్నాయి తీవంగా........ 

చెట్టలో చెరువుల్లో ఇళ్లలో 

తామర పువ్వుల్లో 

దూరి దూరి చూస్తున్నాయి దొంగల కోసం! 

పాపం వాటికి తెలీదు 

రక్తకణాల్లో దాక్కోనున్న దొంగల్ని 

రాష్ట్రపతికూడా పట్టుకోలేడు.” (ఆంధ్యపభ 9.292) 


కవిత '92 _ వస్తు వై విధ్యం క్ర 


92 లో ఇస్మాయిల్‌ చక్కని హైకూలు చాలా రాశారు. సమయానికి 
దొరకలేదు. మాదిరాజు రంగారావు గారు కూడా చిరకాలంగా అవి శాంతంగా 
రాస్తున్న కవి. 

వరవరరావు “నేను చెప్తూనే వుంటాను” అనే కవిత రాళారు. 


“మరేం లేదు 
ఏ రాజుకీ రాజ్యానికీ కాదు 
మా పాణానికి మేం కాపరులమని గుర్తించాం 
మృత్యువు తథ్యమని తెలిసి ధిక్కారం నేర్చుకున్నాం.” 
(ఆం. జ్యో. వీ. 21.2199) 
కె. శివారెడ్డి “లోలాకులు” అనే కవితలో. 


“రెండు పరుపులు కలిపికుట్టిన నావమీద 
రండు శవాలు సమ్ముదాంతర్భాగానికి (పయాణమౌతాయి.” 


(పముఖ కవీ, చ్మితకారులూ, కథకులూ, నవలాకారులూ అయిన శీలా 
వ్మీరాజు 192 లో మూడు మంచి కవితలు రాశారు. వాటిలో “వెంటాడే 
దృశ్యం?” అనే కవితలోని కొన్ని పంక్తులు చూడండి: 


“ఈ హు సేను సాగరం ఇంకా 

హత్యాసాగరం కాకముందు 

వందలాది అభాగ్యుల ఆత్మహత్యల్లో 

వేలాది వినాయకుల జలసమాధుల్తో 

ఈ నీరింకా మలినం కాకముందు 

పిల్లగాలి తెరలకే అమాయకంగా పరవశించిపోయే 
అలలకదలికల్తో 

నిర్మలంగా తరంగాల నవ్వుల్ని 

ఇంకా చిందడం మానెయ్యనప్పుడు 

పగలు మేఘాలు, ర్యాతుళ్ళు నక్ష్మతాలూ 

ఈ నాళాల్లో తమనితాము చూసుకొని 


వ్‌వ్‌ంర్‌ 

మురిసిపో గలుగుతున్న ప్పుడు 
ఓ సాయంకాలం ఒంటరి గూడొదలి 
ఈ ట్యాంక్‌ బండ్‌ మీద కలల్ని ఏరుకుంటున్న నాకు 
తీగలా కాళ్ళకు తగిలి నీవేసిన 
ఆ దృశ్యం నారుపోసలు 
మాటిమాటికీ తాజాగా తచ్చాడుతూనే వుంటుంది.” 
(కంజిర వ "సెప్టెంబర్‌ 92) 


వేగుంట మోహన (పసాద్‌ 1970 నుండి '80 వరకు రాసిన కవితల్లో 
'92 లో 'రహస్తంతి" పేరుతో ఒక పెద్దకవితా సంపుటిని పకటించారు. స్మరియ 
లిస్టిక్‌, ఆ స్తిత్వవాద ధోరణుల్తో రాసే మోహన (పసాద్‌ కవిత్వంలో వచ్చిన 
పరిణామాన్ని విమర్శకులు బేరీజు వెయ్యవలసీ ఉంది. 


పరిశోధనతోపాటు కవితావ్యాసంగాన్ని కొనసాగిస్తున్న విదుషీమణి 
నాయని కృష్ణకుమారిగారు. ఈ సంవత్సరం వారు గణనీయమైన సంఖ్యలోనే 
కవితలు రాళారు. బాల్యం, గాయపడిన రెక్క, రక్తం, కాకిపిల్ల, సారా 
ట్ముమీలు వాటిలో కొన్ని. కాకిపిల్ర కవితలో ప్రైదరాబాదు నగరంలో పరిస్థితులు 
ఎంత ఛండాలంగా ఉన్నా ఈ ఊరు నాకిష్టం అన్న ధోరణిలో రాళారు. 


7. తిట్టు కవిత్వం : 

ట 

తెలుగులో తిట్టు కవిత్వం కొత్తేమీ కాదు. విమర్శ, వ్యంగ్య బాణాల 
దశను దాటినస్పుడు అది తిట్టు కవిత్వమవుతుంది. కవుల మధ్య దృక్పథాల్లో 
భేదం సహనం కొరవడటం ఇతరేతర కారణాల వల్లనో అప్పుడవ్పుడూ వైష 
మ్యాలు తలెత్తుతుంటాయి. కవులు [పధానంగా ఆవేశశీలురు కాబట్టి తొందరగా 
బావో దేకాలకు లోనవుతుంటారు. ఈనాడు కవుల సంఖ్య చాలా పెరిగింది. 
అట్టాగే ముఠాల సంఖ్య కూడా పెరగటం సహజం. ముఠాలనేది కొంచెం కఠిన 
మైన .మాట. వీటిని “ఇష్టబృందాలు” అనాలని నేనొకచోట అన్నాను. ఈ ఇష్ట 
బృందాలవల్బ కూడా కవులమధ్య వైమనస్యాలు తలెత్తుతుంటాయి. కవులు 
కూడా మనుషులే కాబట్టి తమకు తగినంత కీర్తి రాలేదనే భావం, ఫలానా 
వాళ్ళు తమ కీర్తికి అడ్డొస్తున్నారనే అభ్మిపాయం కూడా వారిలో పని చేస్తున్నా 


కవిత '92 _ వస్తు వైవిధ్యం ర్‌ 


యనుకుంటాను. కవులు సున్నితమనస్కు_లుకూడా కాబట్టి ఎవరైనా ఒక 
మాటంటే పడరు. ఎన్నో రెట్ట ఆవేశంతో (పతిస్పందిస్తారు. 


ఈ సంవత్సరం అటువంటి నాలుగయిదు కవితలు నా దృష్టికి వచ్చాయి. 
ఈ మధ్య ఒక వ్యాసంలో జ్వాలాముఖి గ్రీవాద కవితల్ని “సిలికవితలు”, *వార 
కవితలు" అని నిరసించాడు. దానికి పతిస్పందనగా జయ్మపభ “ఇక సోమి 
దేవమ్మలు” అనే కవితలో 'వాడు, 'వీడు' వంటి అగౌరవ పదజాలాన్ని 
వాడుతూ శ్వాలాముఖి దిగంబరకవితాజీవితాన్ని విమర్శిస్తూ నస్త్రీవాదులందరి 
తరపున వకాల్తా పుచ్చుకొని_ 


“ఒసే కవయితీ 

రెండు పాత గుడ్డలుంటే పడెయ్యవే 

కట్టుకుంటాడు”.___ అని రాళారు. దానికి పతిస్పందనగా రాజ్‌ మోహన్‌, 
నాగభైరవ కో టేశ్వరరావులు కొంత సున్నితమైన గొంతుతో కవితలు రాశారు. 
అయితే జ్వాలాముఖి చాలా కోపంతో జయ్మప్రభకు జవాబుగా 'డాలర్మ్‌పభి అనే 
"పేరుతో కవిత రాశారు. దీనిలో ఆమె వ్యక్తిగత జీవితంలోకి కూడా చొచ్చుకు 
పోయినట్టు కనిపిస్తుంది. ఇట్టాంటి సందర్భాల్లో తమాషా చూసేవాళ్ళు, పెకి ఒక 
పక్షం వహిస్తూ 'పై0వేటుగా ఎంజాయ్‌ చేసేవాళ్ళు ఉంటారు తప్ప, వీటివల్ల 
సాహిత్యానికి ఒరిగేదేమీ లేదు. 


అట్టాంటిదే సుమనశ్రీ [ఆంధ్యపభ 31.5.'92) ఒక కవిత రాకాడు. 
ఇది “మోతో “మద్యం సేవించినప్పటి సంభాషణ గుర్తుకొచ్చి రాసిన కవిత” 
అని కూడా ఆయనే పేర్కొన్నారు. 


“ఆ రెడ్‌నైట్‌ (పేయసి మనిద్దరివేపూ ఎలా చూస్తోందో చూడు (పేమగా 
ఈ రెడ్‌నైట్‌ పూర్తిగా దిగిపోకముందే ద్వారకా గోపురం ఎక్కి 
అందరిమీదా దాడి చేయాలని వుంది”__ 


అంటాడు. సుమనశ్రీ దేన్ని ఉద్దేశిస్తున్నారో ఈ పాటికి అందరికి అర్థమయ్యే 
వుంటుంది. ఇట్టాంటి వాటిని కవిత్వంగా రాయడం ఎంత ఆవసరమో వాటిని 
నేను ఇప్పుడు ఉటంకించడం కూడా అంతే అనవసరం, 

అయితే ఇట్టాంటి (వతిస్పందన కవితల్లో కూడా అక్కడక్కడా బ్యాలెన్సు 
తప్పని ఒక కవిత కనిపిస్తుంది, రావిశాన్రి సీదో సందర్భంలో స్రీవాదులను 
గయ్యాశులన్నాడట! దానికి సమాధానంగా ఓల్గా “అవును.మే౦ గయ్యాశుల మే!” 
అనే కవిత రాసింది. విషయానికే పరిమితమై ఆవేశంతో రాసిన మంచి కవిత 
ఇది. 


8. పద్య కవిత్వం : 

పద్య కవిత్యం ఒక దశాబ్దం ముందు వచ్చినంతగా రావటంలేదు. కార 
ణాలు విమర్శకులు చెప్పాలి. వచనకవితల (ప్రబల మారుతాల మధ్య నిష్టగా 
అఖండంగా పద్య దీపాలు వెలిగిస్తున్నవారు ఆచార్య తిరుమల. అయితే పద్య 
రచన మరీ నిరాకశావహంగా ఏమీలేదు. ఈ సంవత్సరం నేను విన్నవే నూటికి 
"పైగా పద్యకావ్యాలు. వున్నాయి. బహుళా ప్యతికల్లో వాటికి వచన కవితలకు 
లభించినంత ఆదరణ లభించక పోవటంవల్లనో ఏమో నలుగురి దృష్టికి రావటం 
లేదు. నా దృష్టికి వచ్చినవి కొన్ని: డా॥ కసిరెడ్డి వెంకటరెడ్డి చైతన్యశ్రీ, ఆయా 
చితం నటేశ్వరశర్మ భారతీ (పళనస్తి, రసరాజు రసభారతి, విరించి విరించి 
శతకం, సంపత్కుమార అంతర్మథనం, బీర్నీడి వారి పద్య కావ్యాలు; '91 ల్రో 
చేతవోలు రామ్మబహ్మం గారి కొత్త గోదావరి కావ్యం పలువురి మన్ననలు 
పొందింది. '92 లోనే మలిమ్ముదణకు నోచుకుంది. 


డా॥ కసిరెడ్డి చైతన్యశ్రీలో “శిల్పి' గురించి రాసిన పద్యాలు మనసును 
“పట్టుకుంటాయి. మచ్చుకు ఒక్కటి: 


ఓ న్‌ల్రో ( పేమలు ఎక్కడెక్కడివిరా ఈ రాతి సౌధాలతో 

ఏయే తీరులదిద్ధి తీర్చబడెరా ఎన్నాళ్ళ కష్టాలురా 

నీ యీ గుండెలలోన ఎన్ని కవితల్‌ నిర్హిదమై యుండెరా 
మాయీ గుండెలు పుల్మారించినవిరా మాయన్న దండాలురా 


ఇవే కాకుండా జే.బాపురెడ్డి, ఊఉఊండేలు మాలకొండారెడ్డి, ఊట్ల కొండయ్య 
గార్హ పద్య కావ్యాలు, తిరుమల శ్రీనివాసాచార్య రచించిన గంగతరంగాలు గేయ 
ంసపుటిని పరిశీలించవలి సేవుంది. 


1002 లో నవల-కథ 


ఎాడౌకర్‌ సి, మృణాళిని 
థు 


తెలుగు నవలా సాహిత్యంలో పరిమాణం పెరిగినకొద్దీ (ప్రమాణాలు పడి 
పోతున్నాయనడానికి ఈ సంవత్సరం ఆపవాదమేమీ కాదు. గత దళాబ్దంగా 
వున్న వ్యాపార ధోరణే ఈ ఏడాది కూడా రాజ్యమేలింది. అయినా ఈ నల్లటి 
మబ్బులకు వెండి అంచు. లేకపోలేదు. అక్కడక్కడా సీరియల్స్‌ రూపంలో, 
ఎప్పుడైనా డై రెక్ట్‌నవలారూపంలో కొన్ని చెప్పుకోదగ్గ నవలలు వచ్చాయి. 
వాటిని రాసే సాహసం చేసినందుకు ఆ రచయితలు, (పచురించే సాహసం 
చేసినందుకు ఆ సంపాదకులు కూడా అభినందనీయులే! 


వస్తువు, శిల్పం మాట అటుంచి, సమకాలీన తెలుగు నవలలను |[పచురణ 
రీత్యా రెండు రకాలుగా విభజించవచ్చు. 11. సీరియల్‌ నవలలు 2. డైరెక్టు 
నవలలు. ధారావాహిక నవలలు తెలుగు సాహిత్యానికి కొత్త కాకపోయినా, వాటి 
స్వరూపాన్ని రచయితలకు బదులు సంపాదకులు శాసించడమన్నది ఇటీవల 
వచ్చిన “విలక్షణ” మైన పరిణామం. నవలలో మిగిలిన విలువల మాటెలా వున్నా 
“ఉత్కంఠ'ను పోషించడం రచయిత (ప్రధాన బాధ్యత అని సంపాదకులు 
(అక్కడక్కడా అపవాదులుండ వచ్చు) చేస్తున్న తీర్మానాన్ని ఏ రచయితా 
ఊల్లంఘించలేకపోవడం తెలుగు నవల దురదృష్టం. ఆ “ఉత్కంఠ” కూడా సెక్స్‌, 
క్రై9ంల వల్లనే సాధ్యమౌతుందని వాళ్ళిద్దరూ (సంపాదకులూ, రచయితలూ) 
నమ్మి, పాఠకులను ఒప్పిస్తున్నారు. ఆరోగ్యంగా ఉన్నవాడికి రోజూ ఏస్కీపోసి 
బలహీనుణ్ణి చేసి, ఇపుడు పాలు తాగమంటే తాగడంలేదని ఫిర్యాదు చేస్తున్నారు 
సంపాదకులు... అందుకే మరికొంత విస్కీపోస్తే ఇక ఫిర్యాదు చేయాల్సిన 
అవసరం ఉండదని వాళ్ళు _గహించారు. సాహిత్యం ఎప్పుడైతే సరకుగా 
మారిందో ఇక దానిలో పమాణాలు వెదకాలని _పయత్నించడం సాహసమే 
అవుతుంది. తెలుగు సీరియల్‌ నవలలు (పస్తుతం ఇలాంటి దయనీయమైన స్ధితి 
లోనే ఉన్నాయి. 

ఈ నవలల్లో రచయిత ఉద్దేశించిన మలుపులను, ముగింపును పాఠకులు, 
సంపాదకుల అభిప్రాయాలకు అనజంగో మార్చేసుకున్న సందర్భాలు ఎన్నో 
ఉన్నాయి. అంటే సీరియల్‌ నవలా రచయితకు స్వేచ్చ తక్కువ. వారం 
వారం పాఠకుల నుంచి వచ్చే ఉత్తరాల పైనా, సంపాదకులతో సమావేశాల పైనా 
ఆధారపడి నడిచే నవలల్లో సృజనాత్మకత ఎంత వుంటుంది? క్షణక్షణమూ రంగు 
మార్చుకునే ఆ ప్యాతల్లో, సన్నివేశాల్లో సంభావ్యత ఎంత వుంటుంది? అందుకే 
సీరియల్‌ నవలల్లో మళచివి రావడమన్నది అరుదు. ఇటువంటి నేపథ్యంలోనూ 


మంచి నవలలు అందించడానికి (ప్రయత్నించిన ప్మతిక ఈ ఏడాదిలో “ఆంధ 
(వభ వారపష్మతిక మొదట నేమో! ఈ ప్మ్యతికలో వచ్చిన '“గోప్మాతుడు' 
(శె.ఎన్‌.వై. వతంజలి, “నాలుగుగోడల కవతల'” (ఆరె పద్మజా చౌదరి మంచి 
నవలలు. 'ఉత్క౦ఠ'” అనే చాపల్యానికి బలికాని వాస్తవ రచనలు. 


ఆధునిక స్త్రీ వ్యక్తిత్వాన్ని నిలుపుకోవడానికి పడే ఆరాటం గురించి 
పద్మజా చౌదరి "నాలుగు గోడల కవతల' నవలలో సమర్థవంతంగా వ్యాఖ్యా 
నించారు. వస్తువులోనూ, ప్యాత చ్మితణలోనూ, కథా నిర్వహణలోనూ ఎన్నదగి 
నది ఈ నవల, 


కె.ఎన్‌.వై. పతంజలి రాసిన 'గోప్నాతుడు' తెలుగు నవలలో ఇంకా 
హాస్యం, జీవం చచ్చిపోలేదనడానికి మంచి నిదర్శనం. రావిశాన్త్రి తర్వాత అంత 
శ క్రిమంతంగా ఉ త్తరాంధ మాండలికాన్నీ, అధిక్షేప హాస్యాన్ని నవలలో రంగ 
రించగలిగిన రచయిత వీరొకరే. ఈనాటి రాజకీయ వాతావరణాన్ని, కులమత 
విద్వేషాలలోని అల్పత్వాన్ని ,మనిషిని పతనం చేస్తున్న అసహిష్టుతనూ వ్యంగ్యంగా, 
అద్భుతంగా చ్చితించిన ఈ నవల 1992 నవలల్లో ఎన్నీదగింది. ఆయితే 
ఈ నవలలో కాన్వాసు ఇంకా విస్తృతంగా ఉండి, శ్రీజిస్తున్న సామాజిక విలువల 
సమ్మగ చ్మితణ వుండి వుంటే, ఇది ఖచ్చితంగా గొప్ప నవల అయివుండేది. 

నమూనా సీరియల్‌ నవలల గురించి (పత్యేకంగా చెప్పవలసిందేమీ లేదు. 
మనిషిలోని బలహీనతలనే అతని ధీరలక్షణాలుగా చ్వితించే ధోరణి అలాగే కొన 
సాగుతోంది. బలహీనతలను జయించడం కంటే, వాటికి లొంగిపోవడమే హీరో 
లక్షణమని ఈ రచయితలు నమ్ముతున్నారు. దాన్ని '“నవరసాత్మ క'*౦గా 
చ్మితించి, పాఠకులను ఆకర్షిస్తున్నారు. వగ, ద్వేషం, అసూయ, వాంఛ వంటి 
బలహీనతలను ధీరోదా త్త నాయకుడి లక్షణాలుగా చూపించి, ఈ బలహీనత లే 
అతనికి విజయసోపానాలై నట్టు చ్మితించడంలోనే ఆ రచయితల అపరిపక్వత తెలు 

స్తుంది. ఇది చాలా [ప్రమాదకరమైన రచనాధోరణి. సాహిత్యం మంచి చేయక 
పోతే మానె, చెడు చేయకుండా వుంటే చాలు, ఇప్పుడు వస్తున్న నవలా 
సాహిత్యం రెండో పనే చేస్తోంది, 


సీరియల్‌ నవలగా వచ్చి 1992 లో పుస్తక రూపం దాల్చిన “తేతాగ్ని” 
(అడివి సూర్యకుమారి) మూస నవలల్లో కొంత (పత్యేకత సంతరించుకున్న నవల. 
కొత్త వస్తువును కొ త్త విశ్లేషణతో వ్యాఖ్యానించడానికి ప్రయత్నించిన రచన ఇది. 
నక్సలై ట్ట పునరావాసం నవలా వస్తువు కావడం బహుశా ఇదే తొలిసారి. రచ 
య్యితిలో నిజాయితీవున్నా ఆదర్శ |పియత్వం కూడా వున్నందువల్లనే మో, కొంత 
అవాస్త వికంగా తోచినా, మంచిని ప్రచారం చెయ్యడానికి ఆమె చేసిన పయత్నం 
మాతం అభినందనీయ మే! పాఠకుల ఉత్తరాలు, సంపాదకుల వారి సూచనలకు 
లొంగిపోయి అసహజమైన ముగింపుకు బలైపోయిన నవలల్లో ఇదికూడా ఒకటి. 


యండమూరి వీరేరదనాథ్‌ డైరెక్టు నవల “అంతర్ముఖం” కూడా ఈ 
సంవత్సరమే వెలువడింది. మసాలా కావల్సినంత వున్నా, రచయితా ఆలో 
చనల్లో, జ్రీవనవై ఖరిలో, రచనా లక్ష్యంలో పరిపక్వత వచ్చిందనడానికి ఈ నవల 
మంచి ఉదాహరణ. ఈ నవల అనుకరణే అయినా, అనుకరించడానికి వీరేర్యద 
నాథ్‌ మంచి నవలను ఎన్నుకోవడం (ఇదివరకులా కాక) చెప్పుకోదగ్గ విషయం 
వీరేందనాథ్‌లో ఇది వరకు లేని ఐరనీ ఈ రచనలో కనిపిస్తుంది. రచయితకు, 
పాఠకుడికిమధ్య దూరాన్ని తగ్గించే ఐరనీని తెలుగులో చాలా కొద్ది మంది రచ 
యితలు మ్మాతమే సాధించగలిగారు. ఈ రచన ద్వారా వీరేర్యదనాథ్‌ అటువంటి 
రచయితలకు దగ్గర కాగలిగారు. 


1992 లో వచ్చిన కథలను సమీక్షించడం అసాధ్యమైన పని. కథల 
సంఖ్య తక్కిన అన్ని _ష్మకియల కంటే ఎక్కువగా ఉంటుంది. పైగా, మరీ 
అసాధారణ మైతే తప్ప, కథలు ఎక్కువ కాలం గుర్తుండవు. చదవగానే బాగుం 
దనిపించే కథలు చాలానే వుంటాయి. మరీ మరీ గుర్తు తెచ్చుకునే కథలు ఇటీవలి 
కాలంలో తక్కువేనని చెప్పవచ్చు. “రచని, “స్వాతి మాసపష్మతికల్లో చాలా 
వరకు మంచి కథలే వస్తున్నాయి. ఇటీవలి కాలంలో కలంపట్టడం మానేసిన 
మంచి రచయితలు మళ్ళీ 'రచనిలు రాయడం మొదలు పెట్టడం ఆనందించదగ్గ 
విషయం. “స్వాతిలో కొత్త రచయితల మంచి కథలను (పోత్సపిస్తున్నారు. 

మొత్తం మీద నవలల కంటే, కథల పరిస్థితే మెరుగ్గా వుంది. “పెద్దలకు 
మ్యాతమే” కథలు 'సరసమైన' కథలు, “సెంటర్‌ స్త్ప్పిడ్‌ నెన్సేషన్లు' తమ కాయ 
శక్తులా |పయత్నించినా, మంచి కథలు పూర్తిగా మరుగున పడిపోవడం లేదు. 
అయితే. వ్యాపారాత్మకత కథలకు కూడా వ్యాపించింది. ముఖ్యంగా కథలకు 
వేసే చితాలు వీలై నంత అశీలంగా ఉంటున్నాయి మంచి చ్మితకారులు ఇలాటి 
బొమ్మలు వేసి తమ (ప్రతిభను తామే కించపరుచుకొంటున్నారు. మొత్తం మీద 
ఈ సంవత్సరం కథల్ని చూస్తే, కథావస్తువుల్లో వైవిధ్యం ఉన్నా, కథానికా 
శిల్పం మీద (శద్ధ లోపించినట్లు తెలుస్తుంది. ఎలాగోలా చెప్పదలచుకున్నది 
చెప్పేయడ మన్న ధోరణి తప్ప, చెప్పదలచిన విషయాన్ని ఎంత శ క్రివంతంగా, 
అందంగా చెప్పవచ్చునన్న వివేచన రచయితల్లో చెప్పుకోదగ్గ స్థాయిలో లేదు. 


నవలల్లోనూ, కథల్లోనూ భాషాపరంగా చూసినపుడు గత కొన్నేళ్ళుగా 
ఉన్న ధోరణే హానుతుంది. తెలుగు కథల్లో ఇంగ్లీషు పదజాలం బియ్యంలో 
రాళ్ళలా అడ్డుపడుతూనే వుంది. జనుపానం కుదరనీ “అఫ్‌కోర్స్‌' “నాన్సెన్స్‌ 
వంటి కొద్ది పదాలను యథాతథంగా వాడడంలో తప్పులేదు గానీ, *ఐ డోన్ట్‌ 
బిలీవ్‌యూ”*, “ఆమె చాలా హిప్మోకటికల్‌గా థింక్‌ చేస్తోంది" “అతని సబ్‌ 
కాన్షస్‌లో ఆ థాట్‌ మెదిలింది' ఇత్యాది వాక్యాలను ఏమనాలి? ఎందుకొచ్చిన 
కృతకత్వం? కొందరు రచయితలు వాక్యాలకు వాక్యాలు ఆంగ్లంలోనే రాస్తారు. 
అందులో వ్యాకరణంకోసం మ్మాతం. ఏ థేమ్స్‌ నదిలోనో వెళుక్కోవాల్సిందే. 
ఇంగ్లీషు, తెలుగు రెండూ వచ్చినవాళ్ళు రాస్తే అదో రకం కానీ, రెండూ రాని 
వాళ్ళే ఈ మణ్మిపవాళాన్ని పాఠకుల పై |పయోగించడం గమ్మత్తయిన 
విషయం, 


మొత్తం మీద 1992 లో తెలుగు నవల, కథ కొత్తగా పురోగతి 
సాధించకపోయినా, ఏ నూతన ధోరణినీ [పారంభించ పోయినా, అంతకుముందు 
కంటె దిగజారిపోనందుకు, మంచి సాహిత్యానికి ఎంతోకొంత స్థానం లభిస్తు 
న్నందుకు ఆనందించాల్సిందే. వ్యాపార రచయితల్లో “అంతర్ముఖత్వం”* రావడం 
ఓ విధంగా శుభసూచకం, ముఖ్యంగా రచయ్యితులు నవల్లో కొత్త ధోరణులు 
తీసుకురావడానికి గట్టి [పయత్నం చేయడం ఈ సంవత్సరం సాధించిన విజయం. 


1992లో (వార, మాన) పషతికల పాత 


--్రీమతి అడివి సూర్యకుమారి 


జీన్‌ జిరాడ్యెక్స్‌ ఒకావిడకి ఉత్తరం రాస్తూ ఇట్టా అంటాడు : “డియర్‌ 
మేడం, మాది పతికా వ్యవస్థ. మా శక్తి మీకు తెలుసు. మేము విలువల్ని నిర్ణ 
యిస్తాం. మీ ముత్తం భవిష్యత్తు మాపై ఆధారపడి వుంది" అంటాడు. 


దీన్నిబట్టిచూ స్తే - ప్యతికారంగం ఎంత శ క్రివంతమైనదో, మానవ 
విలువల్ని నిర్ణయించడంలో ఎంత బాధ్యతాయుతంగా (పవ ర్తిస్తుందో తెలు 
సోంది. 


1992 లో వార, మాస ప్మతికలు నిర్వహించిన ప్మాతను వివరించటం 
ఈ వ్యాసం యొక్క ముఖ్యోద్దేశం. 


ఈ (వార, మాస) పృతికలు తొలుత ఏ _పయోజనం కోసం ప్రారంభించ 
బడింది తెలుసుకోవాలంటే కొంత చార్మితక నేపథ్యం చెప్పుకోవడం అత్య 
వసరం. 


1874 లో వీరేశలింగం పంతులుగారు “వివేకవర్ధని'తో పషృతికా (పపంచా 
నికి కొత్త కిటికీలు తెరిచారు. తెలుగునాట సమాజాన్ని ఇాళనం చెయ్యడానికి 
ఆయన సంధించిన బాణం “వివేకవర్ధని' పతిక. 


1885లో వచ్చిన 'ఆంధ (పకాశిక* వారానికి రెండు సార్జొచ్చే పతిక. 
ఈ పష్మ్యతిక (పభుత్వ వ్యవహారాలను ధైర్యంగా విమర్శించేది. న్యాయంకోసం, 
పరిపాలనలో సమభావం కోసం పోరాడింది. (పభుత్వ శాఖలలోని అవినీతిని 
తూర్పార బట్టింది. 


1894లో 'శశికళ' అనే వార పష్మతికను గట్టపల్లి శేషాచార్యులుగారు 
(ప్రారంభించారు. 

1902 లో 'కృష్ణాష్మతిక! (పారంభించబడింది. దీని తొలి సంపాద 
కులు కొండా వెంకటప్పయ్య పంతులుగారు. వందేమాతరం ఉద్యమ కాలంలో 
పంతులుగారి వ్యాసాలు ఉ త్తేజపూరితాలై , జాతికి చైతన్య స్పూర్తిని కల్గించాయి. 

1907 నుండి కృష్ణాష్మతిక ముట్నూరి కృష్ణారావుగారి సంపాదకత్వంలో 

| . ణ ణ 

భారత దేశంలో కెల్పా గొప్ప పషికగా (_పఖ్యాతి నొందింది. కృష్ణారావుగారు 
కలాన్ని కత్తిలా రుిపించి, విదేశీపాలకుల దౌష్ట్యాన్ని, పర్యవసానానికి లెక్క 
చెయ్యక ఖండించారు. ఆయన సంపాదకీయాలు ఎంతో ఖ్యాతి నొందినవి. 


1908 లో. బొంబాయినుండి కాశీనాథుని నాగేశ్వరావు పంతులుగారు 
“ఆంధ సచ్చిత వారష్మతిక ను (పారంభించి, తెలుగు వారపషతికా రంగాన్ని 
సుస్థాపితం చేశారు. 


ఈ పూర్వ ప్మతికలన్నీ కూడా డబ్బుకోసం కాక, ఉన్నతాశయాల 
సాధనకు వేదికలుగా, పజాపాత వ్యతిరేక శక్తులతో పోరాటానికి సాధనాలుగా, 
దేశభ క్రి, జాతీయోద్యమం, సంఘ సంస్కరణ, మూఢాచార నిర్మూలన, త్రీ 
జనాభ్యుదయం, మద్యపాన నిషేధం, అంటరానితనం నిర్మూలన మొదలైన 
అంశాలతో _ [పయోజనం, ఆనందం రెండూ సమ్మిశితంగా ఉండేవి. బహు 
జన హితం కోసం, జాతివిము క్రి, ఉన్నతి కోసం కృషి సల్పాయి. 


అయితే ఈ చార్మితక నేపధ్యం అంతా ఎందుకు చెబుతున్నానంటే - 
ఆనాటి సంపాదకులు, యాజమాన్యం, రచయితలు, కవులు గొప్ప ఆదర్శా 
లతో, రాజకీయ, సాంఘిక, సామాజిక, సాంస్కృతిక చైతన్యాన్ని కాంక్షిస్తూ 
మానవీయ విలువలతో తెలుగు పష్మతికారంగానికి గట్టి పునాది వేశారు. 


అయితే నాటికీ నేటికీ ఎన్నో మార్పులొచ్చాయి. ఇప్పుడున్న పష్మతికల 
స్వరూపస్వభావాలు, యాంతిక సౌకర్యం ఆ నాటి పత్రికలకి లేవు. అయి 
నప్పటికీ ఆ నాటి పష్యతికలకున్న పేరు (ప్రతిష్టలు ఈ ష్యతికలకు లేవు. కారణం. 
ఈనాటి వార పష్యతికలు వ్యాపారపు అంగళ్ళు. ఒక (పయోజనం, లక్ష్యంలేని 
కేవలం జారుడుమెట్లు. 


ఈ నాడు (పముఖంగా వార పష్మతికలుగా చెప్పుకోదగిన స్థాయిలో 
ఏడెనిమిదిదాకా కన్ఫిస్తున్నాయి.. ఆం్యధభూమి, స్వాతి, ఆం[ధజ్యోతి, ఆంధ 
(పభ మొ॥నవి. వీటిలో కొన్నిటి అమ్మకాలు ఏభై వేల నుంచి లక్ష దాటాయి. 


1992 లో (వార, మాస) పషృతికలప్నాత 6౮7 


దీన్ని గమనిస్తే - పాఠకుల పఠనాసక్తిని పెంచటం ఎంత సంతోషదాయకమో, 
అవి వారికి అందిస్తున్న సాహిత్యపు స్థాయి అంత విషాదాన్ని కలిగిస్తోంది. 
అంటే. వారషతికలు స్థూలంగా పాఠకుల సంఖ్య పెంచాయే తప్ప, పాఠకుల 
అభిరుచి స్థాయిని మ్మాతం పెంచలేకపోయాయి. 


ఈ రోజుల్లో వార పషతికలంటే వమిటి? ఐదారు సీరియల్స్‌, ఒకటో 
రెండో కథలు, తప్పనిసరిగా ఒక శృంగార కథ, పతి పేజీలో కొంత మేర 
త్తీని కించపరిచే కారూను (కొన్ని ష్మతికలలోనే), శీరికలు, [పశ్నలు జవాబులు 

ఉట 6 తె 
బహుమతులు మొదలగునవి. ఇదీ వార పష్మతిక స్వరూపం. 


ఇక్కడ నేను రెండు [పశ్నలు వేసుకున్నాను. 

ఒకటి.92 లో వారష్మతికల్లో ఎటువంటి రచన లొచ్చాయి? సీరియల్స్‌ 
మొదలగునవి, 

రెండు - కవరు పేజీనుండి చివరి పేజీదాకా పృతికల్లో ఏమున్నది? 

ఈనాడు పష్మతికల్ని గమనిస్తే మూడు విషయాలు (పస్పుటంగా కన్పి 
స్తున్నాయి. 

మొదటిది - సెక్స్‌, క్రై9౦, జుగుప్స, బీభత్సం మొదలై నవి _పధానాంళా 
లుగా వచ్చే సీరియల్‌ నవలలు. 

రెండవది - సమకాలీన సమస్యలకి _పతిస్పందన. 

మూడవది . మానవీయసంబంధాలు. 

స్వతం్యతం వచ్చాక దేశంలో మంచితనం కొంచమైతే - అవినీతి, లంచ 
గొండితనం, స్వార్థం, దోపిడీ ఎక్కువయ్యాయి. ఇవి అన్ని రంగాలతోపాటు 
ప్మతికారంగాన్ని కూడా వదల్లేదు. ఫలితంగా మంచి _ చెడు ఇందులోనూ చోటు 
చేసుకున్నాయి. 

ముందుగా మంచిరచనల గురించి చెప్పుకుందాం. ఇది చెప్పేముందు 
*“నవలి గురించి రెండు మాటలు చెబుతాను. 


నవలకి ఈనాడున్నంత ఆదరణ, పలుకుబడి మరి ఏ ఇతర సాహిత్య 
(ష్మకియకూ లేదు. ద్వైనందిన జీవితంలో మనిషి ఎదుర్కొంటున్న అనేకానేక 

సంఘటనలు నవలకు ఇతివృత్తాలు కావటంతో ఈ సాహిత్య (ష్మకియను (పపంచ 
(పఖ్యాతి నొందిన మవిీ రచయిత లందరూ చేపట్టి, ఉత్తమమైన నవలలెన్నో 
రచించి, దీనికో (పత్యేక సానాన్ని కలిించారు. 
గ్‌ స 
ఇతివృత్తాన్ని బట్టి వారపష్మతికల్లో వచ్చిన నవలల్ని 5 విధాలుగా 
విభజించవచ్చు. 


1. పౌరాణిక నవలలు, 2. చార్మితాత్మక నవలలు, 5. అపరాధ 
పరిశోధక నవలలు, శీ. రాజకీయ నవలలు, 5. సాంఘిక నవలలు. 


ఈ 92 లో వచ్చిన ఒక పౌరాణిక సీరియల్‌ నవల పేరు “రాజమాత, 
రచయిత శ్రీ ఉతృల సత్యనారాయణాచార్య. మహాభారతంలోని "కుంతిని 
(పధాన పాత్రగా చేసుకొని, ఆమె చుట్టూ భారతవీరుల కథను నవలా మూసలో 
పోసి చెప్పారు రచయిత. నవలకు [పధాన లక్షణమైన “చదివించే గుణాన్ని" 
ఈ రచయిత బాగా ఉపయోగించుకున్నారు. భారతంలోని అనేకానేక ఉపా 
ఖ్యానాలను కూడా సులభశైలిలో _పధాన కథ దెబ్బతినకుండా, ప్మాతల మనో 
భావాల్ని విశ్షేషణాత్మకంగా వివరించారు. ఈ నవల ఘటనా (పధానంగానూ, 
కౌతూహల (పధానంగానూ, ఇతిహాస _పధానంగానూ సాగింది. పురాణ సంబంధ 
మైన విషయాన్ని వస్తువుగా తీసుకున్నా, దాని పౌరాణికత పోకుండా 
నిలుపుతూ, నేటి సమాజానికి ఆ పాతల జొన్నత్యాన్ని, అవసరాన్ని వివరించి 
నిరూపించారు రచయిత. 


చార్మికాత్మక నవల -[శావణి - రచయిత శ్రీ ముదిగొండ శివపసాద్‌. 
ఏదైనా దేశచరి తనిగాని, లేదా ఆనాటి ఒకానొక (పముఖ సంఘటనను కానీ, 
చర్మితలోని [పముఖ వ్యక్తిని గాని, ఏరోచిత కృత్యాల్ని సాహస కార్యాల్ని 
చేసినవారి జీవితంలో తెరమరుగునపడ్డ విశేషాలనాధారంగా చార్మితక నవలలు 
రాస్తారు. ఈ పంథాలో శ్రీ శివపసాద్‌గారు శావణి నవల రాళారు. ఈ నవల 
జాతీయ భావాల్ని, దేశభక్తిని పాఠకుల్లో పెంపొందింప చేసే విధంగా సాగు 
తుంది. సహజంగా నీరసంగాను, అవ్య స్రంగాను ఉన్న చార్మిత (గంఠథాల్లో 
సరైన సత్యమైన విషయాన్ని మనం [(గహించడం కష్టం. మనకు చార్మితక 
సత్యాలతో కూడిన (గంథాలు అతి తక్కువ. ఈ నేవథ్యంలో చర్మితకు కొంత 

కల్పన జోడించటం తప్పనిసరి. పాఠకుల్లో ఉత్సుకత, చదివించగలగడం 
కూడా అవసరమే. రోగిచేత చేదు మ్మాత మింగించటం కష్టం. ఆమ్మాతకి 
షుగర్‌ కోటింగిచ్చి అందిస్తే సులభంగా మింగుతాడు. అలాగే దేశభ క్రి, ధర్మం 
లాంటి అంకాలను, చరి తతో జోడించి చెప్పి పాఠకుడికి విసుగు కలిగించకుండా, 
రచయిత పరిశోధనాంళాన్ని తీసుకున్నారు. ఇందులో పోగొట్టుకున్న నీలమణి 
(శావణికై పులోమావి పరిశోధన సాగించి, ఎట్టకేలకు సాధిస్తాడు. శాతవాహనుల 
కాలం నాటి రాజకీయ, ఆర్థిక, సామాజిక, సాంస్క్టృాతిక స్థితిగతుల్ని, గాధా 
సప్తశతిలోని కొన్ని గాధల్ని అధారంగా తీసుకొని రచయిత చక్కని సులభ 
- శైలిలో పాఠకుల నాకట్టుకొని చదివించే విధంగా రచించారు. 


ఒక సోషియో పొలిటికల్‌ సీరియల్‌ నవల ఆంధభూమిలో వచ్చింది 
"పేరు “తేతాగ్ని”. సామాజిక వ్యవస్థలో మార్పును, ఆ మార్చు కొరశతై జరుగు 
తున్న సంఘర్షణను చితిస్తున్నవానిని, ఒక విధంగా వ ర్రమానకాలపు రాజకీయ, 
సామాజిక సంఘర్షణను చితిస్తున్న నవలలను రాజకీయ నవలలుగా చెప్పుకో 
వచ్చు. దీనినే నేను సామాజిక రాజకీయ నవల అన్నాను. 


'చెరరిజానికి స్వస్తి చెప్పి, హింసని విడనాడి, చట్టపరిధిలో సమస్యల్ని 
పరిష్కరించుకోవాలనుకునే యువతరం దృక్పథానికి, సమకాలీన సమస్యలకి 
అదంపటపే నవల (తేతాగ్ని. రచయ్యితి అడివి సూర్యకుమారి. 

ది టబ 


మానవ సంబంధాలలోని జొన్నత్యాన్ని చాటే మరో మంచి నవల, రావుల 
పాటి సీతారాంరావుగారి '“'హృదయవేదం.”” త్యాగం కేవలం ఒక సాధనంగా 
మ్మాతమే పరిపూర్ణం కారాదని, (పత్యేకించి సాధ్యరూపంలో కూడా సునిశ్చితం, 
అంకితం కావాలని (పతిపాదించారు. ఈమేరకు నాయిక శ్వేత ప్మాతను చక్కగా 
చితించారు. 


మరికొన్ని సాంఘిక నవలల్ని కూడా తెలియచేస్తాను. 
1. (గ్రామీణ రాజకీయాలకు అద్దంపట్టిన “గోప్మాతుడు.” 


2ఒ. స్వతం్యతం రాకముందు విశాఖ జిల్లాలోని బెస్తవారి జీవిత చ్మితణతోసాగే 
_“*బ్బత్రుక్సురతం” నవల. 

3. భూస్వాములు (గామీణ స్రీలపె చేసే అత్యాచారాలు, దానికి వ్యతిరేకంగా 
స్రీలెలా పోరాటం సాగించారు అనే ఇతివృ త్తంతోసాగే ““బతకమ్మ 
మునిగింది.” 
4 ఒక పల్లెలో మంచినీటికి సంబంధించిన సమస్యతోసాగే “మంచినీళ్ళబావి.” 
ఇలా ఈ 92 లో వచ్చిన సీరియల్‌ నవలల్లో రచయితలు (రచ 
య్యితులు) మంచి వస్తు వైవిధ్యాన్ని చూపించారు. శ్రైలిలో సరళత, చదివించే 
గుణం బాగా పెరిగిందని చెప్పొచ్చు. 

అయితే వీటితోపాటు సభ్యసమాజం సిగ్గుతో తలవంచుకునే అనేక అనన, 
రచనలు చోటు చేసుకున్నాయి. దీనికి కారణాలేమిటంచే. 

1. తను (వాసే (పతి వాక్యానికి ఓ [ప్రయోజనం ఉండాలని, రచయిగాత 
తనకో గురుతర మైన బాధ్యత ఉందని రచయితలు గుర్తించటంలేదు. 


2. కొద్దికాలమే అయినాసరే సెన్సేషనల్‌ గా పాఠకుల దృష్టిలో వెలిగి 
పోదామనే కోరిక హెచ్చుగా కన్పిస్తోంది. 


3. కొందరు రచయితలు ఆర్థికంగా బాగుపడ్తున్న రచయితలుగా స్ట్‌ 
పట్టంవలన మిగతావారిలో కూడా సినిమాని దృష్టిలో పెట్టుకొని నవల (వాయాలనే 
వ్యాపారదృష్టి అధికమై, బాధ్యతలపట్ట, విలువలపట్ట నిర్ణక్ష్యం "పెరిగింది, 
తతృలితంగా పష్మతికలలో నానారకమైన చెత్త సాహిత్యం చోటుచేసుకొంది, 
ఇందువలన నష్టం ఒక్క పాఠకులకే కాదు _- మంచి సాహిత్యాని క్కూడా. 


ఇంతేకాదు, ముందుతరాలు ఈనాటి సమాజాన్ని గురించి చాలా నీచంగా 
ఊహించుకొనే అవకాశం అశ్లీల రచన చేసే రచయితలు కలిగిస్తున్నారు. 


ఒకనాటి రచనల్లో నాటి సమాజం, (ప్రజలు, వారి కష్టసుఖాలు, 
ఉద్యమాలు, వాటిని నడిపే నాయకుల ధీరోదాత్తగుణాలు _ చదువుతూంటే 
రాసిన రచయితపై, రచనపై, ఆ కాలంనాటి _పజలపై ఎంతో గౌరవం, పూజ్య 
భావం కల్గుతాయి. 

ఈనాటి ఈ రకమైన సాహిత్యాన్ని ముందు తరాలవారు చూసి ఏమను 


కుంటారు? ఇంత నీచంగా, అల్పంగా ఆనాడు జనబాహుళ్ళం ఉందా? నైతిక 
విలువలు, మానవత్వం ఇంత లుప్రమైనాయా?! అని అనుకోక మానరు. ఇటువంటి 

ఆశ్సీల సాహిత్యం సృజించి సాహిత్యాన్నే కాదు - ఒక తరం (పజల్నే అసహ్యించు 
కునే స్థితికి రచయితలు తీసుకొస్తున్నారన్నది వారు (గహించటంలేదు. జుగుప్పా 
కరమైన రచనకి ఒక్క ఉదాహరణ ఇస్తాను: 


“అతను ఫిజ్‌ తలుపు తెరిచాడు. గుండె కనిపించింది. అతనికి నోరూ 
రింది. కిచెన్‌ రూంలోకి తీసికళ్ళి దాన్ని ఫె చెయ్యసాగాడు. అంతలో....” 
సస్పెన్స్‌. వచ్చేవారం చూడండి. 

వ్‌ (యోజనం ఉందీ వాక్యాల్లో?? 

ఇక రెండవ విషయాని కొస్తాను. 

కవర్‌ పేజీనుండి, చివరి పేజీదాకా సీరియల్స్‌గాక వారష్మ తికల్లో ఉన్న 

ధా 
వేమిటి? 

క్షే శృంగార కథలు ళా (పశ్నలు - జవాబులు 3) వ్యాసాలు త్త శీర్ష 
కలు .- బహుమతులు రొ సెక్స్‌ విజ్ఞానం 6) హాస్యం. 

కవర్‌ పేజీతో మొదలు పెడతాను. పృతిక చేతపుచ్చుకోవడానికి సిగ్గుపడే 
స్థాయిలో వారపష్మతికల ముఖచ్చితాలు దర్శనమిస్తున్నాయి. సినీతారల అర్థనగ్న 
చ్మితాల వల్లనే తమ సర్కులేషన్‌ "పెరుగుతోందని కొందరు సంపాదకుల 
ఉవాచ. ఇతర రాష్ట్రాలలో సినిమా ష్మతికలకు తప్ప మరి దేనికీ సినీతారల 
బొమ్మలు వెయ్యరు. ఈ దుర్దశ కేవలం మన తెలుగు వార పష్యతికలకే! 


(శ) శృంగార కథలు లేక సెంటర్‌ సెన్సేషన్‌ లేక సరసమైన కథ - 
అన్న పేర్లతో (పతి వారపష్మ్యతికలో ఈ తరహా అశ్రీలమైన కథ ఒకటుండా 
ల్సిందే. అయితే మిగతా కథలు కూడా వచ్చిపోయి అదే ధోరణిలో ఉండటం 
చేత మంచికథకోసం వారష్మతికల్లో వెదుక్కోవడం కష్టమైంది. 


(2 శీ ర్థికలు-బహుమతులు ;. సర్క్యులేషన్‌ పెంచుకోవడం కోసం 
వారష్మతికల వికారపు చేష్టలు అన్నీ ఇన్నీ కావు. పాఠకుల మానసిక దౌర్చ 
ల్యాన్ని, అజ్ఞానాన్ని, ఉదేకాల్ని రెచ్చగొట్టే శీర్షికలు పృతికల స్థాయిని ఇతోధి 
కంగా దిగజార్చాయి. కొన్ని ఉదాహరణలు : 

(1) *ప్సీ అబ్బాయి ఎదిరింటమ్మాయితో లేచిపోతే మీరేం చేస్తారు? 

మంచి జవాబుకో బహుమతి. ఊహించండి. సస్పెన్స్‌.” 

ఇటువంటి శీర్షికలు ఆరోగ్యకర మైనవేనా? 

(2) “ప్పీరేదైనా ఊరు వెడితే ఆక్కడ సరదాగా మీకు కంపెనీ ఇవ్వ 

డానికో వ్యకి.” 

ప్యతికలు, సంపాదకులు ఉన్నది పరాయి వూళ్ళలో కంపెనీ యిచ్చే 
వాళ్ళని వెదికి పెట్టడాని కేనా? శ 

3) “మీకు నచ్చిన హీరోతో ఓ రోజు గడపండి. ఈ కింది కూపను 
కరెక్టుగా పూ ర్తిచేసినవారికే అవకాశ ౦.” 

ఇటువంటి శీర్షికలు “యువత” మానసిక న్టితిపై ఎటువంటి (ప్రభావాన్ని 
చూపిస్తాయనేది ఒక్క క్షణమైన ఆలోచించారా? సదరు సంపాదకులా పత్రికను 
తమ ఇంటికి తీసి కళ్ళగలరా! 

3 "సెక్స్‌ విజ్ఞానం- :. సెక్స్‌ విజ్ఞానం "పేరుతో జవాబులిచ్చే డాక్టర్లు 

ఖా నే టగా 

ఎంత అ శ్రీలతని, అసభ్యతని పోగుచేస్తున్నారో! 

త్త (పశ్నలు - జవాబులు:- షృతికల్లో పాఠకుల పార్టిసి పేషన్‌ ఒక 
ముఖ్యమైన విషయమే. ఆరోగ్యకరమైన వాదోపవాదాలకి పాఠకుల (పవేశం 
అవసరమే కాని, ఈనాడది వికృతంగా మారిపోయింది. రచయితలతో ముఖా 
ముఖీలు మరీ దారుణం. ఓ వారష్మతికలో పాఠకుడడిగిన పళశ్న ఇలావుంది: 
“మీ సీరియల్‌ చదివి నాకు తెలిసిన ఓ అమ్మాయి వ్యభిచారం తప్పకాదని 
ఆ పని చేసింది. మీ సమాధానం?” 

దీనిని బట్టిచూ స్తే తమ రచనలు ఎంత (పమాదకారులుగా ఉన్నాయో 
రచయితలు గుర్తించడం మంచిది. పాఠకుల బలహీనతల్ని రెచ్చగొట్టి సౌమ్ము 
చేసుకొనే ఇలాంటి రచయితల్ని, పతికాధిపతుల్ని (కిమినల్స్‌గా పరిగణించాలి. 


సమాజంలో ఏ నైతిక బాధ్యతను స్వీకరించకుండా, యధేచ్చగా, 
జుగుప్పాకర మైన శృంగారాన్ని గుప్పిస్తూ; తమ రచనలతో న్త్రీ పట్ట, సమాజం 
పట్ట ఎంత బాధ్యతారహితంగా రచయితలు (పవ ర్రిస్తున్నారో కొన్ని పతికలు 
తెరిచిచూ స్తే తెలుస్తుంది. 

కథలకి, సీరియల్‌ నవలలకి వేసే బొమ్మల్లో స్త్రీ నెంత అసభ్యంగా 
చూపుతున్నారో! 

6. వాస్యం : :. సంస్కా.రవంతం, సభ్యతాయుతం, మనస్సు కాహ్టాదం 
కలిగించే వోస్యం కరువైంది. స్త్రీని, సంస్కృతిని కించపరిచే వాస్య నవరిలు, 
కార్లూన్లు-వచ్చాయి. 

ల ౦౧౦౨ 

వ్యాపారంకోనం, ధనార్జనకోసం శ్రీని ఇంత అసభ్యంగా, అశ్లీలంగా 
చృితిస్తూ రాస్తున్న రచయితల్ని, (పచురించే ప్యతికల్ని అపకపోతే మానవజాతి 
భవిష్యత్తుకు వెలుగూ, వికాసం ఉండవు. 

ఇకపోతే మాసపష్మతికలు-- 

సర్క్యులేషన్‌ తక్కువై నా, వారష్మతికల మీద ఇవి చాలా మెరుగు, 


విపుల, చతుర, వనిత, వసితాజ్యోతి, రచన, స్వాతి, ఆంధధభూమి - 
మాసపతికల్లో ముఖ్యమైనవి. 


వీటిల్లో సాహితీ విలువలున్న ష్మతికలు రచన, స్వాతి, వనిత, వనితా 
జ్యోతి స్త్రీల మాసపతికలు. స్త్రీ స్వేచ్చ ఆచారాలపై తిరుగుబాటు ధోరణిలో 
కథలు, నవలలు వచ్చాయి. 


యువతరం రచయితలను [ప్రోత్సహించే దిశలో ఆం్యధభూమి ముంద 
డుగు వేసింది. 


'“రచన'లో, “స్వాతిలో _ ఆనాటి రచయితల కథలు మళ్ళీ వచ్చాయి. 
అవి అన్నీ ఆణిముత్యాలే కాని, ఈతరం పాఠకులకి అవి ఎంతవరకూ అర్ధమౌతా 
యన్నది సందేహమే. 


ఈ విధంగా 92లో వార - మాసపష్యతికలు రచనల విషయంలో ఒక 
నిర్దిష్ట దృక్పథం అంటూ ఏమీలేక , కేవలం పాఠకుల నాకర్షించుకొ ని, అమ్మకాలు 
"పెంచుకోవడమే లక్ష్యంగా పనిచేశాయి. అక్కడక్కడ. ఒకటీ అరా మంచి 
రచనలు ష్య! తికల్లో కన్పించినా. సమాజానికి కీడు కలించే రచనలే ఎక్కువగా 
వచ్చాయి. సాహితీ విలువలు, పాఠకుల (శేయస్సుదృష్ట్యా చూస్తే సాధించింది 
ఏమీ లేనట్లే. ఇదివరలో ఉన్న నిజాయితీ, బాధ్యతల్ని విస్మరించిన ప్మతికలే 


ఎక్కువ. 

జ డొౌ॥ వీ జయరాములు 


(పతి సంవత్సరం లాగే 1993లో కూడా “సమాలోచనం”' కార్య కమా 
లను పన్నెండింటిని నిర్వహించింది. ఈ కార్య కమాలకు సమాజం నుండి మంచి 
స్నందన లభించింది. [పముఖులంతా యువ భారతి ప్రత్యేకతలను (_పళంసిం 
చారు. ఈ సంవత్సరం 'సమాలోచనం'*లో భాగంగా 3-1.1993 ఆదివారంనాడు 
1992 వ సంవత్సరంలో పచ్చిన సాహిత్యం పై సమీక్షా కార్యక్రమం జరిగింది. 
అనాటి కార్య కమానికి “11992 సాహిత్య సమీక్ష” అనే శీర్షిక నిర్ణయించ 
బడింది. 


1992 లో వెలువడిన తెలుగు సాహిత్యం మీద సమీక్ష చేసుకొని కడచిన 
ఏడాదిలో జరిగిన అభ్యుదయాన్ని అంచనా వేసుకోవడానికి ఏర్పాటైన ఈ కార్య 
(కమానికి మా యువభారతి అధ్యక్షులు ఆచార్య జి.వి. స్ముబహ్మణ్యంగారే 
ఆధ్యక్షత వహించారు. వారు మొదట వివిధ (ప్మకియలను స్థూలంగా సమీక్షించి 
- 1992లో వచ్చిన మార్పులు అభ్యుదయకరం౦గా ఉన్నాయంటూ కార్య కమాన్ని 
నిర్వహించారు, 


ఈ కార్యక్రమానికి ఉస్మానియా విశ్వ విద్యాలయం రిటైర్డు (పాఫెసర్‌ 
ఆచార్య నాయని కృష్ణకుమారిగారు ముఖ్యఅతిథిగా విచ్చేసినారు. పాకు 1992లో 
వచ్చిన కవిత, నవల, కథానిక, విమర్శ అనే (ప్మకియలను స్థూలంగా సమీక్షిస్తూ 

ఆయా (ష్మకియలలో ఇంకా కృషి జరగాల్సి ఉందని సుదీర్షమైన విశ్చేషణాత్మక 
మైన ఉపన్యాసం చేశారు. 


ఆనాటి కార్య్మకమంలో ఉస్మానియా విశ్వవిద్యాలయం .ఇచ్చార్యులు 
ఆచార్య ఎన్‌. గోపిగారు 1992లో వచ్చిన కవితల గురించి సమీక్షించారు. కొన్ని 


మధుర మైన కపతలమ ఉదాహంసూ ఐటిని వస స్తుపరంగా ఎన్ని వీధాలుగా విశ్హై 

షించడానికి వీలుందో వివరించారు. అన్ని దిన, వార, పక్ష, మాస ప్మతికలో 
వచ్చిన కవితలు,పుస్తక రూపంలో వచ్చిన (పథాన కవితా సంకలనాలను కూడా 
ఉదాహరిస్తూ, కవిత చక్కని అభ్యుదయ పథ౦ళో నడుస్తుందని వివరించారు. 
ఆచార్యగోపిగారు స్వయంగా కవిగావడం వారి సమీక్షకు మరింత వన్నె తెచ్చింది. 


1992లో వచ్చిన నవలల గురించి, కథానికల గురించి తెలుగు విశ్వ 
విద్యాలయంలో అధ్యాపకులుగా ఉన్నా డా. సి. మృణాళిని గారు వివేచనాత్మ 
కంగా వివరించారు. నవలలను వ్యాపారాత్మక మైనవి, కళాత్మకమైనవి అని 
రెండు విభాగాలుచేసి, కళాత్మాక మైన నవలల్లో ఉన్న విలువల గురించి వివరిం 
చారు. స్వయంగా నవలలు, కథలు (వాసే డా॥ మృణాళినిగారు 1992 లో 
వచ్చిన కథల గురించి కూడా సునిశితంగా విమర్శించారు. 


ఆంధ్యపభలో పనిచేసే శ్రీ కల్లూరి భాస్కర్‌ గారు 1992 లో వచ్చిన 
సాహిత్య విమర్శ గురించి చాలా లోతుగా సమీక్షించారు. వివిధ స్మకియల మీద 
పృతికల్లో వెలువడే వ్యాసాలు, సాహిళ్యాంశాల పై జరిగే వాదోపవాదాలు-వాటిలో 
విలువైన అంళాలు ఏవో, కానివి ఏవో సోదాహరణంగా వివరించారు. వారు 
స్వయంగా ష్మతికా రంగంలో ఉన్నవారు కాబట్టి వృ త్తినిబట్టి అనేక విమర్శలను 
చూడాల్బొస్తుంది కాబట్టి, వారి పవృ త్రి గూడా దాని కనుగుణంగానే ఉంది 
కాబట్టి వారి విమర్శ చక్కగా గంగార్చురిలా సాగింది. 


ఈ కార్యకమానికి చివర అధ్యక్షులవోరు మలిపలుకులు పలుకుతూ 
వ క్రలందరినీ (వశళంసించారు. శ్రోతలు ఈ కార్యకమంచే మిక్కి.లి _పభావితు 
లయ్యారు. 


రెండవ సమాలోచన కార్య కమం 7.2.1993 ఆదివారంనాడు జరిగింది. 
ఈ కార్యక మంలో కాకతీయ విశ్వవిద్యాలయం తెలుగుళాఖ అధ్యక్షులుగా పని 
చేస్తున్న ఆచార్య కోవెల స్ముపసన్నాచార్య గారి వ్యాన సంపుటి “భావుకసీమ” 
ఆవిష్కరణోత్సవం జరిగింది. ఈ (గంథాన్ని యువభారతి [పచురించింది. ఈ 
కార్యకమానికి కూడా మా యువభారతి అధ్యక్షులైన ఆచార్య జి.వి. స్ముబహ్మణ్యం 
గారే ఆధ్యక్యం వహించారు. వారు ఆచార్య స్నుపసన్నాచార్య గారి విశిష్టమైన 

వ్య క్రిగత జీవితం, సాహిత్య జీవితం గురంచి ఆప్యాయంగా వివరించి కార్య 
[కమం (పారంభించారు. 


ఈ ఆవిష్క రణసభకు జ్ఞానపీఠికాధిష్టితులు, పద్మభూషణ భూషితులు, 
సుమధురవ క్త, మహాకవి,ఆం[ధ్యపదేశ్‌ భాషా సాంస్కృతిక వ్యవహారాల సలహా 
దారులైన ఆచార్య సి. నారాయణరెడ్డిగారు. ముఖ్య అతిథిగా విచ్చేసి '“భావుక 
సీమి (గంథాన్ని ఆవిష్కరించి (పసంగించారు. సుపసన్న గారి భావుకత 
గురించి, వారి [గంథాన్ని గురించి చక్కని _పసంగం చేశారు. 


ఈ [గంథాన్ని గురించి మూడు విశ్వవిద్యాలయాల నుండి విచ్చేసిన 
ముగ్గురు దిగ్గంతులై న పండితులు, _పసంగించారు. వారిలో ఉస్మానియా విశ్వ 
విద్యాలయం ఆచార్యులు ఆచార్య ఎన్‌. వి. రామారావుగారు, కాకతీయ విశ్వ 
విద్యాలయం ఆచార్యులు కోవెల సంపత్కుమారాచార్య గారు, హైదరాబాదు 
కేంద విశ్వవిద్యాలయం రీడర్‌ డాక్టర్‌ ముదిగొండ వీరభ్యదయ్యగారు _గంథాన్ని 
గురించి కూలంకషంగా సమీక్షించారు. 


మూడవ సమాలోచన సమావేశం 7.3.1993 ఆదివారంనాడు జరిగింది. 
వచ్చిన | పేక్షకులలలో నుండే కవులు వేదిక పైకి వచ్చి తమ కవితలను విని 
పించడం ఈనాటి కార్యకమంలోని విశేషం. జొత్సాహికులైన యువకులకు 
ఇది సదవకాశం. ఈ కార్యక్రమంలో సుమారు ఇరవై ఐదు మంది యువ 
కవులు తమ మనోహరమైన మధురమైన కవితలను వినిపించారు. ఈ కార్య 
(కమానికి మధురకవి, మహాకవి, మా యువభారతి ఉపాధ్యక్షులు డా. తిరుమల 
శ్రీనివాసాచార్య గారు ఆధ్యక్షుత వహించి, ముందు కవిత్వం గురించి చక్కని 
చిక్కని పసంగం చేసి, (పతికవీ తన కవిత చదివిన తర్వాత మనోజ్ఞమైన 
వ్యాఖ్యానం చేస్తూ, వారు చదివిన వాటిలోని సౌబగులను, లొసగులను ఎత్తి 
చూపుతూ యువకవులను బాగా (పోత్సహించారు. ఈ కార్యక్రమంలో కవిత 
వినిపించిన పతి కవికి యువభారతి _పచురణ అయిన '“చిలకమర్షి కవితా 
వైభవం' బహూకరించడం విశేషం. 


సమాళోచనం నాలుగవ కార్మకమం త్తీత్తీ.1993 ఆదివారం 
జుగింది. ఈ సభకు తెలుగు విశ్వవిద్యాలయం జర్నలిజం కాఖాధిపతి ఫ్రీ జి, 

యస్‌. వరదాచారిగారు అధ్యక్షత వహించారు. 1992 వ సంవత్సరంలో వచ్చిన 
వివిధ దిన, వార, పక్షష్మతికల గురించి వివరించి, అవి నిర్వహించిన పాత 
గురించి స్థూలంగా వివరించారు. ఈ కార్య క్రమంలో పాల్గొన్న వక్తలు |[వముఖ 
పష్మతికా రచయిత ఖీ గుడిపూడి శ్రీహరిగారు, (పముఖ న్యాయవాది శ్రీ ఎం. 
శ్రీధర్‌గారు, పముఖ నవలా రచయ్యిత్రి శ్రీమతి అడివి సూర్యకుమారిగారు 
వివిధ ష్యతికలలోని అంశాలను సోదాహరణంగా వివరిస్తూ,అవి ఆ సంవత్సరంలో 
నిర్వహించిన ప్మాతను క్షుబ్దంగా వివరించారు. ఈనాటి కార్యకమానికి ముఖ్య 
ఆతిథీగా రావలసిన శ్రీ సి. కనకాంబర రాజుగారు ('ఆంధభూమి”-దిన, సచ్మిత 
వారష్మతికల సంపాదకులు) కొన్ని అనివార్య కారణాల వల్ల సభకు రాలేక 
పోయారు. మొత్తం మీద “1992 లో ప్మతికలు నిర్వహించిన ప్మాత” అనే 
అంశం మీద ఏర్పాటు చేయబడ్డ సమాలోచన సదస్సు విజయవంతంగా 
సాగింది. సభకు విచ్చేసిన సదస్యులు _పభావితులయ్యారు. 


అయిదవ సమాలోచనం కార్య కమం 25.1993 ఆదివారం నాడు 
జరిగింది. ఈనాటి కార్యకమంలో “అవధానకళాభారతి' శ్రీ మాడుగుల 
నాగఫణిశర్మ గారి “అష్టావధానం” జరపడం విశేషం. తెలుగువారు తమదని 
చెప్పుకొని గర్వించే విశిష్ట కవితా _ష్మకియ అయిన ఈ అవధానం అవధాన వాచ 
స్పతి, శతావధాని చూడామణి, శతావధాని సృమాట్‌ శ్రీ మాడుగుల నాగఫణి 
శర్మగారు రసవత్తరంగా నిర్వహించారు. మంచి ఎండాకాలంలో, మండు 
'చెండల తాపాన్ని మరపింపజేస్తూ కిక్కిరిసిన జనం కరతాళధ్వనుల మధ్య ఈ 
కార్యకమం అతి మనోహరంగా సాగింది. 


ఈ అవధాన కార్య కమానికి జానపీఠ పురస్కార (గహీతలు, ఆంధ 
జ్షా 
(వదేశ్‌ భాషా సాంస్కృతిక వ్యవహారాల సలహాదారులయిన ఆచార్య సి. నారా 
యణరెడిగారు ముఖ్య అతిథిగా విచ్చేసి ప్రసంగించారు. ధారాధారణల సంగమం 
డి లి ఆ 
అవధానం అని,అ [ష్మకియ గురించి వివరించారు. ఈ సభకు నాటి కురీకుతుబ్‌ షా 
పట్టణాభివృద్ధి సంస్థ అడ్మినిస్ట్రే టర్‌; నేటి కడప జిల్లా కలెక్టర్‌ అయిన థ్రీ 
కె:ఏి. రమణ ]&ీక్‌ గారు అధ్యక్షులుగా వ్యవహరించారు. 

ఈ కార్య కమంలో పృచ్చకులుగా ఎనమండుగురు స్కుపసిద్ధ సాహితీ 
వేత్తలు, కవులు, స సంస్థల నిర్వాహకులు అయినవారు పాల్గొన్నారు. నిషిద్ధావరిని 
కవికౌస్తుభ శ్రీ ఆచార్య తిరుమలగారు, దత్తపదిని డాక్టర్‌ తిరుమల శ్రీనివాసా 
చార్యులుగారు, సమస్యను డాక్టర్‌ ఉండేల మాలకొండారెడ్డిగారు, ఆశువును 
శ్రీ ఉత్పల సత్యనారాయణాచార్యులుగారు, అనువాదం ఆచార్య రవ్వా శ్రీహరి 
గారు, వర్ణన ఎం. కె. రాముగారు, అపస్తుత ,పశంస అచార్య ఎల్లూరి శివారెడ్డి 
గారు, గంటలు శ్రీ వై.కె. నాగేశ్వరరావు గారు నిర్వహించారు. ఈ కార్య[కమ 
సమ్మగ సమీక్షను మా జూన్‌ 1993 “నందినిలో (పచురించాం. 


ఆరవ సమాలోచనం కార్య కమం 6.6. 1993 ఆదివారం జరిగింది. 
అత్యుత్సాహవంతులై న యువకవులు పదేపదే అభ్యర్థించడం వల్ల ఈనాటి కార్య 
(కమాన్ని కూడా “కవిసమ్మేళనం"గా రూపొందించడం 'జరిగింది. ఈనాటి 
కార్య కమంలో కూడా విద్యార్థులు, యువకులు అనేకులు పాల్గొని, మధుర మైన 
తమ కవితలను వినిపించారు. ఈ కార్యక్రమానికి హై హైదరాబాడు కేర్యద విశ్వ 
విద్యాలయంలో రీడర్‌గా ఉన్న డాక్టర్‌ ముదిగొండ “వీరభ్యదయ్యగారు అధ్యక్షత 
వహించవలసి ఉండగా, కొన్ని అనివార్య కారణాల వల్ల వారు రాలేకపోయారు. 
(పముఖ సంస్కృత విద్వాంసులు శ్రీ మూలా రామ్మూర్తి గారు అధ్యక్షత 
వహించి, నాటి కార్య కమాన్ని చక్కగా నిర్వహించారు. 


ఏడవ సమాలోచనం కార్యకమం 4.7-1993 ఆదివారం “వసార 
రంగంలో స్రీలు” అనే అంశంమీద జరిగింది. నేటి పృ్మతికల్లో, పసార సాధనాల్లో 
(టి.వి. రేడియోలలో) స్రీల సమస్యలు _వచురించి (పచారం చేస్తున్న తీరుపై 
జరిగిన ఇష్టాగోష్టి కార్య్యకమానికి ఆచార్య నాయని కృష్ణకుమారిగారు అధ్యక్షత 
వహించగా ముఖ్యఅతిథిగా (ప్రముఖ దినష్మతిక “ఉదయం” సంపాదకులు 
శ్రీ పొత్తూరి వెంక టేశ్వరరావు గారు విచ్చేసారు. ఆచార్య నాయని కృష్ణకుమారి 
గారు ష్మతికల్లో, టి.వి., రేడియోలలో స్త్రీని వాణిజ్యపరంగా చ్మితించడాన్ని 
వ్యతిరేకించారు. అసభ్యతను తొలగించి, స్త్రీకి "స్వేచ్చ పరిపూర్ణంగా ఇవ్వాల్సిన 
అవసరం ఉందని నొక్కి వక్కాణించారు. 


శ్రీ పొత్తూరి వెంక టేశ్వరరావు గారు “పసారరంగంలో శ్రీలు అనే 
అంశంపై (పసంగిస్తూ స్త్రీల 'స్వేచ్ళ గురించి వివరిస్తూ. న్ర్రీ స్వేచ్చకు అనేక 

వరిమితులుంటాయని తమ అనుభవంళలోని సంఘటనలను ఉదాహరిసూ 
వివరించారు, 


ఈ కార్యకమంలో శ్రీమతి తురగా జానకీరాణి గారు రేడియో కార్య 
(కమాల్లో శ్రీల స్థానం గురించి, డా. సీ, మృణాళిని గారు, శ్రీమతి అడివి 
సూర్యకుమారి గారు టి.వి. లో, పత్రికల్లో స్త్రీలను గురించి, వారి సాధక బాధ 
కాలను గురించి, వారి స్థ నం గురించి చక్కగా వివరించారు. 

ఆగస్టు 1వ తేదీ 1993 ఆదివారం “ఆధునిక తెలుగు సాహిత్యంలో దళిత 
స్పృహ” అనే అంశంపై ఆలోచనాత్మకమై గోష్టి జరిగింది ఈ కార్య కమానికి 
ఉస్మానియా విశ్వవిద్యాలయం ఆచార్యులు ఆచార్య ఎన్‌. గోపిగారు ఆధ్యక్ష్యం 
వహించి కార్యకమాన్ని చక్కగా నిర్వహించారు. 


ఈనాటి కార్య కమానికి హైదరాబాదు కేర్యద విశ్వవిద్యాలయం డీన్‌ 
ఆచార్యులు కె. కె. రంగనాథాచార్యులు గారు ముఖ్య అతిథిగా విచ్చేసి దళిత 
సాహిత్యంయొక్క చార్మితక, సామాజిక నేపథ్యం గురించి సవివరంగా చెప్పారు. 
ఈ కార్య కమంలో వక్తలు డాక్టర్‌ యస్‌. వి. సత్యనారాయణ గారు 
తెలుగు సాహిత్య చర్మితలో దళిత సాహిత్యం (పారంభ దళ నుండి నేటివరకు 
పొందిన వికాసాన్ని వివరించారు. శ్రీ కె. శ్రీనివాస్‌ దళిత సాహిత్యాన్ని విశ్రేషిస్తూ 
మహారాష్ట్రలో దళిత సాహిత్యం ఉద్యమ రూపంలో వచ్చిన విధంగానే ఆంధ 
(పదేశ్‌ లో వచ్చే అవకాశం తక్కువ అని చెబుతూ, ఇచటి దళిత సాహిత్యం 
గురించి చర్చించారు. ఈ కార్య కమంలోని అందరి వ్యాసాలను కలిసి ఒక 
పుస్తకంగా యువభారతి తీసికొని వచ్చింది. వివరాలకు దాన్ని చూడవచ్చు. 
5.9.1993 ఆదివారం సమాళోచనం కార్యకమంలో భాగంగా, 
అధ్యాపక దినోత్సవం సందర్భంగా నిరంతర సాహితీ చై తన్యమూర్తులు, ఉత్తమ 
అధ్యాపకులు, (పసిద్ధ కవిపండిత విమర్శకులై న ఆచార్య కోవెల సంపత్కుమా. 
రాచార్యుల వారికి ఆగస్టులో షష్టిపూర్తి అయిన సందర్భంగా సముచితమైన 
సాహిత్యోత్సవం నిర్వహించి, సన్మానించాలని ఈ కార్యకమం రూపొందింది. 
ఒక సాహిత్యాచార్యునికి సాహిత్య సమాలోచనంతోనూ, సాహిత్య 
(గంథాంకితం తోనూ సన్మానించే సాహిత్యోత్సవాన్ని యువభారతి, జాతీయ 
సాహిత్య పరిషత్తు సంయు క్తంగా నిర్వహించాయి. ఇ. 

పిత్య సమాలోచనం _ 1992. 1993 


ఈ కార్య కమాన్ని అశ్వినీ హోమియో హేర్‌ అయిల్‌ (మూసాపేట, 
హైదరాబాద్‌) వారు దయతో స్పాన్సర్‌ చేశారు. 


ఈ కార్యకమం రెండు భాగాలుగా నిర్వహించబడింది. మొదట సాయం 
కాలం 3 గంటల నుండి 5 గంటల వరకు “సంపత్కుమార సాపితీ సమా 
లోచనం” జరిగింది. ఈ కార్యకమానికి కాకతీయ విశ్వవిద్యాలయం ఆంధ 
కశాఖాధ్యమలు ఆచార్య కోవెల స్ముపపన్నా చార్యులు గారు అధ్యక్షత వహించి 
ఆత్మీయంగా సంపత్కుమార గురించి, వారి సాహిత్య కృషిని గురించి వివరిం 
చారు. ఈనాటి కార్యకమానికి ముఖ్య అతిథిగా విచ్చేసిన ఆచార్య పేర్వారం 
జగన్నాథం గారు తమకు. సంపత్కుమారకుండే ఆత్మీయతను వివరిస్తూ, గత 
స్మృతులను నెమరువేసుకొన్నారు: ఈనాటి సభా (పారంభకులుగా శ్రీ భండారు 
సదాశివరావుగారు రానలసియుండగా కొన్ని అనివార్య కాఠణాల వల్ల వారు 
రాలేకపోయారు. ఈ కార్య కమంలో సంపత్కుమార సాహిత్య విమర్శ గురించి 
ఆచార్య యస్‌.వి. రామారావుగారు, సంపత్కుమార వ్య క్రిత్వం గురించి డాక్టర్‌ 
కసిరెడ్డి వెంకటరెడ్డిగారు, సంపత్కుమార ఛందళ్శాస్త్ర వివేచన గురించి డాక్టర్‌ 
పులికొండ సుబ్బాచారిగారు, సంపత్కుమార కవిత్వం గురించి శ్రీ జి. బాల 
శ్రీనివాసమూ దర్రిగారు ష్యతాలను సమర్చించారు. 


రెండవ భాగంలో సాయంతం 5 గంటలకు హైదరాబాదు కేర్యద విశ్వ 
నిద్యాలయం ఉపాధ్యక్షులు అయిన డాక్టర్‌ ముదిగొండ వీరభ్యదయ్యగారు 
(వాసీన “కళాత త్వ శాస్త్రం : మౌలికాంళాల వివేచన” అనే [గంథాన్ని సంపత్కు 
మార గారికి అంకితమిచ్చారు. ఈ సభకు కళ్ళాపియులు, సాహిత్యాభిమాని, 
మనస్వి అయిన శ్రీ కె.వి. రమణ 185 గారు అధ్యక్షత వహించారు. స్యుపసిద్ధ 
కవి, డాక్టర్‌ జె. బాపురెడ్డి 1డీ5్‌ గారు ముఖ్య అతిథిగా విచ్చేశారు. (గంథ 
స్వీకర్త అయిన కోవెల సుుపసన్నా చార్యుల వారిని అశ్వనీ హోమియో అయిల్‌ 
అధినేత శ్రీబచ్చు సుబ్బారావు, తె£ గారు పట్టు దుకూలములతో సన్మానించారు. 


ఈ కార్యక్రమంలో శ్రీ వాకాటి పాండురంగారావుగారు, ఆచార్య కోవెల 
స్ముపసన్నా చార్యులుగారు, ఆచార్య జి.వి. స్మ్యుబహ్మణ్యంగారు, ఆచార్య రవ్వా 
శ్రీహ౨గారు కృతిస్వీక ర్త ఆచార్య సంపత్కుమార గారికి తమ శుభాకాంక్షలను 


1993 సమాలోచనం _ సమీక్ష రే 


అందబేకారు. డా. ముదిగొండ వీరభ్యదయ్యగారు (వాసిన “కళాత త్త్వళాన్త్రం - 
మౌలికాంకాల వివేచన” అనే (గంథాన్ని ఆచార్య గంగి శెట్టి లక్ష్మీనారాయణగారు; 
శ్రీ టి. హరిహర శర్మగారు సమీక్షించారు. 


3.10.1993 ఆదివారం సాయం్యతం “నవయుగ కవిచకవర్షి' మహాకవి 
గుజ్జం జాషువా 98వ జయంతి సందర్భంగా ఆ కవి సాహిత్యంపై ఇష్టాగోష్టి 
కార్యకమం నిర్వహించడం జరిగింది. ఈ కార్య కమానికి యువభారతి ఉపా 
ధ్యక్షురాలు శ్రీమతి కె.బి. లక్ష్మిగారు అధ్యక్షత వహించారు. ఈ కార్య కమంలో 
యువభారతి అధ్యక్షులు ఆచార్య జి.వి. సుబహ్మణ్యంగారితోసవో అనేకమంది 
వక్తలు జాషువాగారి వ్య క్రిత్వం గురించి, కవిత్వం గురించి చక్కగా [పసంగిం 
చారు. కొందరు జాషువాగారి పద్యాలను రసరమ్యంగా వినిపించారు. 


7.111993 ఆదివారం “నాయని సుబ్బారావు సాహితీ సమాలోచనం” 
ఏర్పాటు . చేయబడింది. ఈ కార్య కమానికి స్కుపసిద్ద విమర్శకులు, [పముఖ 
భాషాళాస్త్రవేత్త అయిన. ఆచార్య చేకూరి రామారావుగారు అధ్యక్షత వహించి, 
తెలుగు సాహిత్యంలో శ్రీనాయని సుబ్బారావుగారికి గల స్థానాన్ని వివరించారు. 
ఈనాటి కార్య కమానికి సుబ్బారావుగారి కూతురైన ఆచార్య నాయని కృష్ణ 
కుమారిగారు విచ్చేసి. సుబ్బారావుగారి జీవితానికి, సాహిత్యానికిగల సంబంధాన్ని 
వివరించారు. ఈ కార్య కమంలో భ్రీ పి. నాగరాజుగారు సుబ్బారావుగారు 
(వాసిన 'మాతృగీతాలు” గురించి, డాక్టర్‌. ఎన్‌. నిర్మలాదేవిగారు వారు _పతిపా 
దించిన 'కులపాలికా [పణయం'” గురించి విశదంగా వివరించారు. 


ఈ సంవత్సరంలోని చివరి 'సమాలోచనం'” కార్య కమంగా కవిస మ్మేళశనం 
5_12.1993 ఆదివారం నాడు ఏర్పాటు చేయడం జరిగింది. ఈ కార్య 
(కమానికి యువభారతి ఉపాధ్యక్షురాలు శ్రీమతి 5.బి. లమ్మిగారు అధ్యక్షత 
వహించారు.. అనేకమంది యువకవులు, కవయ్యితులు తమ మనోహరమెన 
కవితలను వినిపించి సదస్యులను ఆక ట్టుకొన్నారు. 


ఈ 1993 *సమాలోచనం” కార్య కమాలలో మూడు కవి సమ్మేళనాలు, 
ఒక అష్టావధానం, ఒక [గంథావిష్కరణ, ఒక అంకితో త్సవం, ముగ్గురు సాహితీ 
మూర్తుల పై గోన్టులు, గడిచిన సంవత్సరపు సాహిత్య సమీక్ష, స్త్రీలకు సంబంధిం 


గో 


రి సాహిత్య సమాలోచనం _ 19921993 


చిన ఒక క్షార్యకమం, దళిత సాహిత్యం గురించిన ఒక కార్య కమం చోటుచేసు 
కోవడంవల్ల యువభారతి తన కార్యకమాలను ఎంత వైవిధ్యంతో, సమకాలీన 
సాహితీ (సవంతి పై అవగాహనతో నిర్వహిస్తున్నదో (గహించవచ్చు. ఈ కార్య 
(కమాల ద్వారా సాహితీ పియులందరినీ, ముఖ్యంగా యువకులను అక రించి 
యువభారతి తన పేరును, తీరును సార్ధక పరచుకొంది. 


ఈ *“సమాలోచనం'” కార్యకమాలే కాకుండా ఈ సంవత్సరంలో 168.6.93 
శ్యకవారం త్యాగరాయ గానసభలో “దీపాలచూపులు” ఆవిష్కరణం. అంకితో 
త్సవం జరిగింది. వచన కవిత్వంలోనూ, గేయ కవిత్వంలోనూ ప్రత్యేకించి 
రుబాయీల అభినవ |పయోగంలోనూ సమకాలీన సత్క_వులలో మొదటి వరుసలో 
నిలచేవారు డాక్టర్‌ తిరుమల థ్రీనివాసాచార్యులుగారు. శబ్ద శిల్పంలోను, అర్థ 
వై చ్మితిలోనూ, నాద మాధుర్యంలోనూ, శ్రీనివాసాచార్యుల వారి కవితలు అభినవ 
భారతికి బంగారు మంజీరాలు. యువభారతి ఉపాధ్యక్షులు, కవులు, వక్తలు 
అయిన డాక్టర్‌ తిరుమల ఛ్రీనివాసాజార్యుల వారి రుబాయీల సంకలనమే 
“దీపాలచూపులు.” ఈ కావ్య స్వీకర్త నటస్మమాట్‌, పద్మభూషణ్‌ ,దాదాసా హెబ్‌ 
ఫాల్కే అవార్డు (గ్రహీత డాక్టర్‌ అక్కినేని నాగేశ్వరరావు గారు. ఈ కార్య 
[కమానికి ఆంధ్యపదేశ్‌ చిన్న మొత్తాల పొదుపు సంస్థ కమీషనర్‌ డాక్టర్‌ 
జె. బాపురెడ్డి ఐ.ఎ.ఎస్‌. గారు అధ్యక్షత వహించగా, ఆంధప్రదేశ్‌ కాసనసభ 
స్పీకర్‌ మాన్యశ్ర్రీ డి. శ్రీపాదరావుగారు ముఖ్యఅతిథిగా వచ్చారు. “దీపాల 
చూపులు” కావ్యాన్ని ఆంధ పదేశ్‌ భాషా సాంస్కృతిక వ్యవహారాల సలహాదారు, 
పద్మభూషణ్‌ డాక్టర్‌ సి, నారాయణరెడ్డిగారు ఆవిష్కరించారు. ఈనాటి సభా 
[పారంభకులు ఆం (ప. స్పోర్ట్స్‌ అథారిటీ మేనేజింగ్‌ డైరెక్టర్‌ శ్రీ కె.వి. రమణ 
ఐ.ఎ.ఎస్‌. గారు. కృతిక ర్తకు శుభాకాంక్షలు అందజేసినవారు సాంస్కృతిక 
స్మమాట్‌ శ్రీ కళా సుబ్బారావు గారు మరియు ఆచార్య బి.వి. స్ముబహ్మణ్యంగారు. 
“దీపాలచూపులు” కావ్యాన్ని సమ్మగంగా పరిచయం చేసినవారు డాక్టర్‌ ఎల్లూరి 
శివా రెడ్డిగారు, డాక్టర్‌ ఆచార్య తిరుమలగారు, 


తెలుగు సాహిత్యం -- 1908 


ఈ సంవత్సరంలో వచ్చిన తెలుగు సాహిత్యాన్ని అవలోకనం చేస్తే 
నా మటుకు నాకు గతించిన సంవత్సరాలకంటే ఇందులో చెప్పుకోదగ్గ కొత్త 
దనం కానీ, మెచ్చుకోదగ్గ సాహిత్య పరిణామకమం కానీ, ఏమీ కనిపించ లేదు. 
అదే కవిత్వ ధోరణి, కథలు, నవలల నడక చర్వితచర్వణంగా సాఇాత్క 


రిస్తున్నాయి. 


కవిత్వంలోనూ, కథల్లోనూ దేశకాల పరిస్థితులూ, వాటికి సంబంధించిన 
సంఘటనలూ చోటు చేసుకున్నాయి. అలా చేసుకోవడం సహజం. అది సాహి 
త్యానికి సంబంధించిన సార్వ్మతిక లక్షణం. దాన్ని 1993 కు సంబంధించిన 
ఒక విశిష్టగుణంగా చెప్పుకోవలసిన అవసరంలేదు. 


ఈ సంవత్సరమంతా దేశానికి అభ్యుదయకర మైన కాలంగా కనిపించదు. 
జనంలో మానవ సంబంధాలమధ్య ఉండవలసిన సున్నితమైన గుణం లోపించి, 
ఎక్కువగా స్వలాభచింతన చోటు చేసుకోవడం మనం గమనించవచ్చు. రాజ 
క్రీయాలలో దుండగీడుతనం, సీట్టకోసం కొట్టాటలు, కుర్చీని నిలబెట్టుక'వడానికి 
కుతంర్యతాలూ కొట్టవచ్చినట్టు మన అనుభవంలోకి వచ్చాయి. శాశ్వత పాతి 
పదిక పై బడుగు | బతుకుల్ని బాగుచేసే _పణాశికలు లేకపోగా, ఓట్టకోసం కన్ను 
తుడుపు తాత్కాలిక సహాయాలు, వాళ్ళను మసిపూసి మారేడుకాయచేసి, వంచిం 
చడం వంటి గారడీలు, ఎక్కువగా రాజకీయ చర్మితలో చోటు సంపాదించు 
కుంటున్నాయి. భయం సామాన్య జనజీవితాలను కుదిపి వేయడం గమనించ 
వచ్చు. ఉద్యోగంకోసం ఇల్లు విడిచిన సగటు మనిషి, పొరుగూరికి పోవడానికి 
రైలో, బస్సో ఎక్కిన అమాయకుడు, విహారయా[తశై ఇల్లు వదిలిన బడిపిల్టలు- 
వీరంతా క్షేమంగా ఇల్లు చేరకపోవచ్చుననే శంకకు ఈ కాల చర్మితలో అవకాశం 
కలగడం గమనార్హ్మ ౦, భాగ్యవంతులు మరీ భాగ్యవంతులు కాగల షేర్‌ 


త్రిక సాహిత్య సమాలోచనం - 19921993 


మార్కెట్‌ కోలాహలం (వతిపల్లెలోనూ మారుమోగే విధానం ఈ సంవత్సరంలో 

వే్హనుకున్నది. దానివెంట ఆంబోతులూ,  ఎలుగుబంటూ (వభుత్వాన్ని 
గా న. 

గుప్పిట్లో ఇరికించుకుని, దాంతో ఆడుకుంటూ, దాన్ని అవమానకర పరిస్థితుల్లో 

పడేసిన కాలం యిది. మరొకవైపు కాశ్మీర్‌ విషయంలో తాను సృష్టించుకున్న 

తెలివితక్కువ. పరిస్థితులకు తానే అవస్టల్లో చిక్కుకుని పొరుగురాజ్యపు అవక 

తవక (వకటనల్ని అడ్డుకోడానికి శాయశక్తులా (సయత్నిస్తున్న పభుత్వం! 


సామాజికంగా దళిత వర్గాల మేల్కొాల్పు ఈ కాలంలో చిక్కబడ్డది. 
మనుష్య సమూహం నుండి దళిత సమూహం అని పేరు పెట్టుకున్న మనుషులు 
విడిబడడానికి గట్టి [ప్రయత్నాలు ఆరంభమైనాయి. ఏకత్వం నుండి భిన్నత్వ 
మనేది ఆకోశిస్తూ ఊపిరి పోసుకోనారంభించింది. కేవలం ఆర్థిక, సాంస్కృతిక 
సమస్య అయిన ఈ దళితత్వ భావన, పూర్తిగా కుల సమస్యగా వికృత రూపావి 
ష్కారం చేయడం ఈ కాలంలో మొదలైంది. పరాకాష్టకు చెందిన విషయం 
ఏమిటంటే. బి.సి.లు ఎస్‌.సి.లు అన్న పేరుతో (ప్రభుత్వోద్యోగులు, పాలక వర్గా 
నికి సంబంధించిన వారు,. ఎన్‌.జి.వో.లు ఒక సంఘంగా ఏర్పడి, సమావేశాలు 
కావడం ఈ కాలంలో కనిపించే ఒక వింత. 


దీన్ని విప్లవ ధోరణీలో ఒక భాగంగా గహించి సమర్రించిన వాష్శన్న టే 
రా థి ల] 
దీని వెనక ఉన్న తాత్త్విక భూమిక ఏమిటని (వశ్నించిన విప్షనకారులూ 
వ్‌ రా 
ఉన్నారు. ఇది జాతీయ భావనను దెబ్బకొట్టి వేర్పాటు ధోరణుల్ని పెంచి 
పోషిస్తున్నదన్న అభ్మిపాయం చాలామందిచేత వ్యక్తం చేయబడుతూ ఉంది. 


ఈ సంవత్సరంలో సాహిత్యానికి వెలిగా స్రీ వాద ధోరణి గల సభలూ, 
సమావేశాలూ కొన్ని జరుగక పోలేదు. 975.85 మధ్య కాలం శ్రీ వాద 
దశకంగా పేర్కొనబడి స్త్రీ వాదాన్ని ఒక ఉద్యమ రూపంలో వెలికితీసుకు 
రావాలన్న |పయత్నం జరిగిన విషయం అందరికీ విదితమే. స్త్రీ జనాభ్యుదయ 
సమాజాలు ఈ విషయాన్ని సభలు పెట్టి అప్పుడప్పుడూ జ్ఞాపకం చేసుకోవడం 
మన మెరిగినదే. ఈ సంవత్సరంలో సామాజికంగా ఈ వాదం ఉద్యమస్సూ రిని 
పొందినటు కనిపించదు. కాని సాహిత్యపరంగా ఈ వాదం కొంత స్థిరమైన 
స్థానాన్నే సాహిత్యచర్శితలో సంపాదించుకున్నదని చెప్పవచ్చు. ఈ పాదాన్ని 
సమర్థించే కవయ్యితుల సంఖ్య పెరిగింది. 

ఈ వాదాసికి కొమ్ముకాచి, 3, 4 ఏండ్త నుండీ పెంచి పోషించికొస్తున్న 
కవయ్యితులు జయప్రభ, ఓల్గా, కొండేపూడి నిర్మల, ఘంటసాల నిర్మల, 
విమల, గీత, పాటిబండ్హ రజని వంటి వారెందరో ఉన్నారు. ఎస్‌. జయ, 
పార్వతి, అంజన, సుధ, వరలక్ష్మి, రాజేశ్వరి. లలిత, పద్మ, ఊర్మిళ వంటి 
కొత్తవారు బలమైన కవిత్వంతో ఈ సంచలనంలో కనిపిస్తున్నారు. 


స్రీ వాదానికి సంబంధించిన క్ష్రే సామాన్య స్త్రీ వాదం. బ్ర సామాజిక 
స్రీ వాదం 3) రాడికల్‌ స్రీ వాదాలలో ఈ రచయ్యిళులు మొదటిదానిపైనే 
దృష్టి కేర్నదీకరించినట్లు కనబడుతుంది. పురుషాధిక్య సమాజంలో త్రీ సమస్యల 
పట్ట పురుష దృక్పథం మారాలని వీరు ఉద్యమిస్తున్నారు. స్త్రీ పురుష సమానత 
ల అడ్డంగా పురుషాధిక్య (పపంచం చేత పటిష్టంగా తయారుచేయబడ్డ 
“జండర్‌” నియమాలూ, న బాధలూ, వాటిని స్త్రీ పట్ట సానుభూతితో 
కాక, తప్పనిసరి జాధ్యతలన్నట్లుగా పురుషులు పట్టించుకోక పోవడాలూ వీళ్ళ 
కవితా వస్తువు లయినాయి. ఈ సంవత్సరంలో _పకటితమైన 'నీలి మేఘాలు” 
అనే స్త్రీ వాద కవితల సంకలనం, జయ్మపభ 'యళశోధరా వగ పెందుకే' అన్న 
కవితా ఖండికల సంకలనం ఈ దృష్టితో పరామర్శింపదగినవి. 


ఈ సంవత్సరం, ఈ అనుభవ కవిత్వం వెలువరించినవారిలో ఎన్నదగ్గ 
వారు డా. ఎన్‌. గోపి, ఎండ్లూరి సుధాకర్‌, విన్నకోట రవిశంకర్‌, ఆశారాజు, 
శిఖామణి, యాకూబ్‌, (తపు, శ్రీనివాస్‌, అప్పర్‌ వంటివారందరో ఉన్నారు. 
వీరి కవితల్లో బహుధోరణులు హని పిరటేతం గమనార్హం. సూటిగా చెప్పదల్చు 
కున్నది పఠిత గుండె కెక్కే ట్టు చెప్పేవాళ్ళు కొందరయితే, కవితావిష్కారానికి 
చిక్కని సాంకేతికత, శిల్ప వెన్యాసాలనే పేర కొంత అయోమయాన్నీ మరి 
కొంత గుప్తంగా ఉంచదలచుకున్న అనుభవాల సార్యదతనూ కలబోసి, ఎంత 
అర్థం కాకుండా చెప్తే అంత శిల్బ్పమనుకునే వాష్టా ఉన్నారు. ఎవరి యిష్టాన్నైనా 
కాదని శాసించడాని ఏకి ఎవరికీ పూర్తి అధికారముండదుక దా! కాకపోలే అర్థం 
కాని కవిత్వం కాల్మకమేణ తిరస్కరింపబడి, పఠితల పాలకాకుండా, పరిశో 
ధకుల పాలబడడం అనివార్యం. ఒకనాటి చ్మితకవిత్వం గురైన అనాదరణ 
తము కవిత్వానికి కలగకుండా ఈ ఆధునిక అయోమయ (వాచ్యార్థంలోనే!) 
కవులు. జ్యాగ త్తపడవలసిన ఆవసరం ఎంతైనా ఉంది. ఈ అయోమయప్ప 
పరిధిలోనికి స్త్రీ కవులు ఎవరూ రాకపోవడం ముదావహం! 


86 సాహిత్య సమాలోచనం _ 1992.1993 


పురుషులు ఎక్కడో అరకొర కపితల్లోతప్ప స్త్రీవాదాన్ని బలపరుస్తున్నట్లు 
కనిపించదు. పైపెచ్చు ఈ కవయ్యితులు వెలువరిస్తున్న భావజాలం పట్ట, తోటి 
పురుష కవులకు సానుభూతి లేనట్లు ఉదాహరణలు వొరుకుతున్నాయి. అంతే 
కాక పురుషకవులు వారిని దూషణలతో కవిత్వంలోని శక్కించడం, వారు పెస్టే 
చివాట్లకు గురికావడం కూడా ఈ సంవత్సరంలో మనం చూడగల సత్యం, 
కొందరికి వీరిపై సానుభూతి ఉంది. సాహిత్య విష్ణవంలో స్రీవాద (పకటన 
కూడా ఒక భాగంగా ఇమిడేదేనని ఈ సానుభూతిపరులు వివరిస్తున్నారు. 


ఈ సంవత్సరంలో జరిగిన మరొక విశేషం 'సారా నిషేధంి- (పభుత్వం 
ఈ నిషేధాన్ని (పకటించడం ఆమోదకరం. ఈ నిషేధానికి నేపథ్యమైన 
నెల్లూరు మహిళల చార్మి తాతక్మక పోరాటం, అన్ని పార్టీలవారూ దీన్ని కొమ్ము 
కాయడం, ఇట్టా నిషేధించడం వలన _పభుత్వపు బొక్కసానికి లోటు కలుగు 
తుందన్న కుంటిసాకులు ఎట్టకేలకు (పభుత్వం వదిలిపెట్టి సారా మ్మాతం 
నిషేధ పానీయంగా అమలులోనికి తేవడం బహు కవితా ఖండికలకు వస్తువు 
లైనాయి, నిషేధం వలన [పాప్తమైన దొంగసారా పెరుగుదల, కల్తీ సారా 
విజృంభణ, జన నష్టం, సమాజ జీవన ఏచ్చిత్తి మొదలైన వస్తువులమీద కూడా 


జీ కౌ అర్య 
ఎన్నా కఏతలు ఆవిష్కరించబడ్డాయి. 


ఆటంకవాదుల వలన, విదేశేీయమైన క్ముటల వలన జనజీవన సామ 
రస్యాన్ని _ దెబ్బతీసే దుండగుల పన్నాగాలు ఈ సంవృరంలో చాలా 
జరిగాయి. &ఉతె0౮ వ అనే సంకేతనామాన్ని వహించిన అస్సాం, బొంబాయి, 
కలకత్తా, ఢిల్టీలలోని బాంబు పేలుళ్ళ సంఘటన నాధారంగా చేసుకుని కొంత 
కవిత్వం రూపుదిద్దుకున్నది. 


పెన పేర్కొన్న రాజకీయ సామాజిక వస్తువుల కం టె వెలిగా, మనస్సు 
స్పందించి, ఆత్మీయానుభూతులను మేళవించి చెప్పిన కవిత్వం వచన కవిత 
గానూ, పద్యకవితగానూ ఎక్కు-వగా రూపుదిద్దుకున్నది. 


వద్య కవితకు ఇతోధిక _పకాస్తీ తీసుకురావాలన్న దృష్టితో బెజవాడ 
వరంగల్లు రాజమండి నగరాలలో పద్య కవితా సదస్సు లేర్చ్పాటయినాయి. 


జ్ఞానానందక వి, కాళూరి జూనుమంతరావు, ఊట్ట కొండయ్య. వంటివారు పద్య 

కవితాసృష్టికి తమ కవితాకళను మీదుకట్టుకున్నారు. ఊట్ట కొండయ్య గారు 
వెలికితెచ్చిన, గృహిణి _పతిబింబాలు, జ్ఞానానందక వి ఆహ్వానం ఈ కోవలోనివి. 


(పకృతి వై పరీత్యాలు కలిగినవ్వడల్లా కవులు స్పందించడం జరిగింది. 
ఈ సంవత్సరం జనుల (బతుకుల పై (పకృతికిసంధించిన మారణాయుధం మహి 
రాష్ట్ర భూకంపం. ఇది వేనవేలు జనుల్ని న్నిదలోనుండి దీర్చ న్నిదలోనికి 
(పయాణం చేయించింది. ప్రాణాలుపోక మిగిలినవాళ్ళు నష్ట బంధుమ్మితులు, 
కొంపా గోడూ తుడిచి పెట్టుకుని పోయినవాళ్ళు, వాళ్ళనుగూర్చి సమాజ సేవ 
కులు, (పభుత్వం, సంస్థలు కదిలి రావడమేకాక కవులు కూడా కలం పట్టి 
గళం విప్పి సానుభూతిని కురిపించారు. మత౦ కారణంగా జరిగిన ఘర్షణలు 
కూడా కఏత్వం౦, కథలు పుట్టడానికి కారణం కాగలిగాయి. 


(ప్రయోగ పరంగా, జపాన్‌ భాషాఛందానికి ఒదిగే హైకూలనేవి తెలుగు 
లోనికి దిగుమతి అయినాయి. చాలామంది ఈ కొత్త ఛందాన్ని లాంగదీసుకునే 
(యత్నాలు ఈ సంవత్సరంలో చేళారు, 


(ప్రభుత్వ ఆర్థిక విధానాలవలన,(దవ్యోల్బణంవల్ల కలిగే కీడు సామాన్యుల 
దై నందిన జీవిత గమనంపై ఎంతో విషమ ఫలితాల్ని చూపించింది. పెరుగు 
తున్న ధరల భారం కవిత్వంలో (పతిబింబించింది. కాగితమూ, ముదణాకూడా 
(పియమైపోవడం వల రచయితలు తమంతట తాము పుస్తకాలు వేసుకునే అనం 
దానికి దూరమైనళ్రే చెప్పాలి. అందుకు తెలుగు విశ్వవిద్యాలయం, తిరుపతి దేవ 
స్థానం, సాంస్కృతిక వ్యవహారాల శాఖవంటివి సహాయ హస్తాలు చాచినా, 
ఆ చేతులనుండి రాలిందంతా సమ్ముదానికి చిరుజల్లు. (వాసుకున్నవి _పచురించు 
కునే శ క్రిలేని రచయితలపాలిట కల్ప వృక్షాలు పషతికలు, వారషతికలలో 
సాహిత్యానికి సముచిత స్థానం లభించడ మేకాక ఈనాడు (పతి దినవ్మతికా సారస్వ 
తానుబంధాలను వారం వారం పాఠక లోకానికి అర్పిస్తూ ఉంది. అందులో 
కవితా ఖండికలకూ, కథలకూ లభిస్తున్న స్థానం పేర్కోదగ్గదే. 


అంతేకాక, జనవరి 1994 లో ఆంధజ్యోతి కవిత్వ విశేష సంచికను 
(పచురించింది. దీనిలో వచురితమైన కవితలు చాలా వరకు, 1993లో వాయ 
బడ్డవే. ఇండియా టుడే 1993 సాహిత్యాన్ని ఉద్దేశిస్తూ వార్షిక సాహిత్య 

సంచికను వెలువరించింది. తర్జన భర్జన అనే పేరుతో సాహిత్యలక్షణ వివేచన 
చేసింది. ఆం్యధజ్యోతి సోమవారం సాహిత్యవేదిక 1993 లోని. తెలుగు కవితా 
వికాసాన్ని గూర్చి ముచ్చటించింది. రాజధానిలోనేకాక జిల్హాలనుండి సాహిత్య 
వ్యతికలు ఈ సంవత్సరంలో వెలువడ్డాయి. దేవరకొండ నుండి సాహిత్మీసవంతి 
అనే సాహిత్య (పత్యేక సంచిక; ఆదిలాబాద్‌ జిల్హా, ఇచ్చోడ నుండి (పత్యూష 
అనే సాహిత్య మాసపష్మతిక, కరీంనగర్‌ నుండి సాహితీ గౌతమి అనే సాహిత్య 
విశేష సంచిక వెలువడింది. ఇట్టా (పతి జిల్హాకూ ఒక ప్మతిక వెలువడడమూ, 
అవి సారస్వత (ష్మకియల పట్ట మోజుచూపడమూ ఈ సంవత్సరంలో ఎక్కువ 
కావడం సాహిత్యానికి ఆరోగ్యకరమైన లక్షణమే. జిల్లాలలో మూల మూలల్లో 
ఉన్న (ప్రతిభ వెలికిరావడానికి ఇదొక మార్గం. 


ఈ సంవత్సరం కవితా సంకలనాలూ, కథాసంక లనాలూ విరివిగానే 
(ప్రచురింపబడ్డాయి. సాహిత్య ఎకాడమీ కోసం డి. రామలింగం సంపాదకత్వం 
వహించిన “తెలుగు కఠ” పేరొాన దగ్గది. కవితా సంకలనాలలో ఏటుకూరి 
(పపాద్‌, కవుల చేతి వాతల సమీకరణకోసం సంపాదకత్వం వహించి _పచు 
రించిన పోయ్యటీ వర్క్‌షాప్‌ విశిష్టమైనది. స్రీవాద ధోరణుల్ని ఒక్కచోట 
చేర్చి, ఈ వాదాన్ని పట్టి ముందుకు నడుపుతున్న స్త్రీల కవితా సంకలనం 
నీలిమేఘాలు ఎన్నదగ్గది. హైదరాబాదులో ప్రతి నెలా ఒక్కసారి సమావేశమై 
స్వీయకవిత్వ పఠనాన్ని (ప్రోత్సహించే నెల నెలా వెన్నెల కార్యకమం 
ఈ సంవత్సరం తన మూడవ సంపుటాన్ని వెలుగులోకి తెచ్చింది. అమెరికా 
సాహిత్య జిజ్ఞాసువులు “తానా వారు సంకలనం చేసిన “మచ్చు తునకలు” చూడ 
దగ్గవే. “మరో కొత్త వంతెన” అనే పేర-తెలుగు, ఉర్దూ భాషలకు అనుసంధా 
నాన్ని కలిస్తూ ' హైదరాబాద్‌” మీద రెండు భాషల్లో వచ్చిన కవితల్నీ, వాటి 
అనువాదాల్నీ సంకలనం చేసిన కవిత్వం ఈ సంవత్సరంలో జరిగిన కొత్త 
(వయత్నం, ఇట్టా పట్టిక లిస్తూపోతే మరికొన్ని చేరడానికి అవకాశం ఊంది. 


ఈ సంవత్సరం కథకుడు, నవలాక ర్త రావిళాస్త్ర, కవి అబ్బూరి వరద 
రాజేశ్వరరావు, కవి చ్మితకారుడు అలిసెట్టి[వభాకర్‌ , (ప్రఖ్యాత విమర్శకుడు 
డి. రామలింగం, ష్మాతికేయ (ప్రపంచంలో "పేరుగన్న భావరాజు. నరసింహారావు, 
స్కుపసిద్ద సాహిత్యకుడు దేవులపల్లి రామానుజరావు దివంగతులయ్యారు. ఆయా 

సందర్భాలననుసరించి స్మృతి కవిత్వం, వారి వారి రంగాలకు సంబంధించిన 
సమీక్ష, వ్యాసాలు, బాష్పాంజలులూ వెలువడ్డాయి. అబ్బూరి సర్వ కవితల 
సంకలనం వెలువడ్డది. రావిశాస్త్రి పాత కథలు పత్రికల్లో తిరిగి ముదింప 
బడ్డాయి. అబ్బూరి మరణంపై అజంతా, ఆలిసెట్టి మరణంపై వరవరరావు 
విరచించిన కవితలు మనస్సును కదిలించేవి. 


ఈ సంవత్సరంలో సామాజిక నేపథ్యంతో వెలువడిన బలమైన కవితా 
ఖండికలు చాలానే ఉన్నాయి. మత కల్లోలాలు చెలరేగినప్పుడు యాకూబ్‌ 
ఏ తెరిపి మరుపులూ లేని పద్ధతిలో, ఎదుటివాడి గుండె తాకేంత బలంగా, 
సాదా సీదాగా తన ఆవేశాన్ని వెల్పడిస్తున్నాడు: 


“నా ఊపిరిని ఏ మతం శక్యాసగానో 
ఊహించే మీరు 

నా ఏడ్పుని ఏ మత [గంథంలోంచో 

పోల్చే మీరు 

మ్సీరు నావాళ్ళు కారు 

నాకు మనుషుల మధ్య 

కూసింత చోటు కావాలి 

| పేమించే మనిషి కావాలి 

నా ఆకలిని తీర్చే రెండు మెతుకులు కావాలి 
పక్షులూ జంతువులూ ఏ మతానివో 

నేనా మత౦వాళ్ణి 

నా నిర్ణయాలూ నా జీవితమూ 

ఇప్పుడు నా ఆలోచనల్లోంచి 
మొదలవుతాయిక __” (ఆంధజ్యోతి, సోమవారం, డిసెంబర్‌ '93) 


మానవ సంబంధాలను పటిష్టం చేస్తుకుని, మమకారపు బంధాల్ని మను 
షుల మధ్య సృష్టించుకోవాలనే గోపీ కవిత కూడా గుండెల్లోంచి తన్నుకొచ్చి 
వ! రా 
వెలికురికిన బలమైన కవితల 

“మనుషుల మధ్య (పవహించే 

ఎడారుల గురించే బాధ 
గొంగళిపురుగులు పాకుతుంటే 
పువ్వులు గజగజలాడుతాయి 
చిరునవ్వుల డొల్లల్లో 

(పాణకాంతిని నింపండి 

అన్ని సుఖాలనూ మించిన 
మ్మైతీతం్యతికల్ని తెగిపోకుండా ఆపండి 
ఛయంతో రెపరెపలాడే దీపాల చుట్టూ 
అరచేతుల [పాకారాల్ని నిర్మించండి. 
కన్నీరు వొట్టి నీటిచుక్కే. కాదు 
జీవనసాఫల్యాలను (పతిఫలి స్తే 

అది అనర్షరత్నమౌతోంది.((కోటన్స్‌- ఆంధ్యపభ వారపతిక, 1993.) 


దళితుల పతకం వహించి, దళిత కవిత్వం మైనారిటీ కవిత్వం' | వాస్తున్నా 
డన్న పేరుపడ్డ సతీష్‌చందర్‌ బలమైన గొంతుకతో అడుగునబడ్డ మనుష్యుల 
బాధల్నీ ఉదేకాల్నీ చాటుతున్నాడు: 


“లేనితనం మా చిరునామా 

నిన్న రవిక లేనితనం 

నేడు బొట్టు లేనితనం 

కలిగినతనానికి నమస్కారం 

గుండెలకు రవిక లిచ్చినట్లు 

నుదుటికి బొట్టు నివ్వకండి 

పడినచోట వెతుక్కుంటున్న వాళ్ళం 

నిదురించినచోటనే మూడోరోజు మేల్కొంటున్న వాళ్ళం 
అర చేతిరర్మధాల్లో ఆకలిదప్పులు చూచుకుంటున్నవాళ్ళ్శం 


నుదుటిమబ్బులమీద 
మాకేమ్మాత ౦ మోజులేదు 

ఫాలభాగం నీలాకాశం కావాలన్న దే మా స్వప్నం 

ఒక్కా సూర్యబింబంమీదేతప్ప మాకు 

వ్‌ బొట్టుమీదా (భమల్లేవు.” 

ఇతనిదే 'ఒక జననం వాయిదా” అనే కవిత కూడా చాలా బలమైనది. 


ఇట్టా కవిత్వంలో (పయోగాలు చూపిస్తూపోతే ఎంతై నాాగంథం పెరుగు 
తుంది. వ కాలపు "సాహిత్య సమీక్ష చెయ్యాలన్నా ఎక్కువగా కనిపించేది 
నిస్సందేహంగా కవిత్వమే. తరువాతే వచన ష్మకియలు. 


ఈ సంవత్సరం నవలల పరిస్థితి పెద్ద ఆశాజనకంగా లేదు. పుస్తక 
(ప్రచురణకర్తలు నవల్మాపచురణ విషయంలో చూపించే ఆదరం యొక్క 
సార్యదత ఈ కాలంలో తగ్గిందనే చెప్పవచ్చు. వెనక సంవత్సరాలలో నవలా 
వస్తువుకు అనుసంధింపబడిన “మసాలా” అంతా ఈనాడూ అట్లాగే ఉంది. మంచి 
నవలలు అనేవి చాలావరకు ఆంధ్యవభ నిర ్వహిస్తున్న నవలల పోటీలో 
బహుమతి పొందినవే అని ఇప్పుడు కూడా చెప్పవలసివస్తూంది. రచయిత 
స్వతర్శతంగా మంచి _పయోజనాత్మక నవల వాసి అచ్చొ త్తించుకునే స్తోమతను 
ఈనాటికీ గడించుకోలేక పోతున్నాడు. ఈ సంవత్సరం నవలల విషయంలో ఒక 
[పయోగం జరిగింది. ఆంధ్రజ్యోతి వారష్మతిక *%_ పేమ” అనే పేర ముగ్గురు 
చేయితిరిగిన రచయితల్ని వేరువేరుగా మూడు నవలల్ని _వాయమని, వాటిని 
ధారావాహికంగా అచ్చువేయడం ఆరంభించింది. మూడూ రచయితల అంత స్తత్వా 
లను బట్టి శై లీవిన్యాసాన్నిబట్టి ఒకే వస్తువు మీద మూడు నవలలుగా రూపు 
దిద్దకున్నాయి. తులనాత్మక పరిశీలనకీ[పయోగం మంచి అవకాశాన్ని చన బ్రైందే. 


పోలీసు వృత్తిలో ఉన్నత పదవిని అధిష్టించి, వ్మిశాంతి నందిన తరువాత 
తన అనుభవాలను కథాకథన పద్ధతిలో (పకటించిన సూరత్తు వేణుగో పాలరావు 
గారి 'పోలీసు (పస్థానం' ఈ కాలంలో ఎన్నదగ్గది. తమ తమ వృత్తులు, వాటి 
అనుభవాలు ఇటువంటి రచనలకు వై విధ్యాన్ని ఆపాదిస్తాయి. 


డా॥ రావూరి భరద్వాజ, తన భార్య కాంతం స్మృతిని వివరిస్తూ ఎన్నో 
“డైరీ జ్ఞాపకాలను అర్ధ్వ్రమైన వచనంలో మలిచారు. “ఒకింత వేకువకోసం” అనే 

ఆయన పుస్తకం ఒక రచయిత వ్య క్రిగత వేదనను తా త్తికతగా మార్చిన కాల 
(పభావాన్ని విప్పి చెప్తుంది. అంతరంగ నుధనాన్ని దినచర్యగా, బలంగా చెప్పిన 
ఈ రచన తెలుగు సాహిత్యానికి మరొక (ష్మకియ. 


నవలల్లో త్రీ వొద ధోరణిని జొనిపినవారిలో ఎన్నదగ్గ రచయితి టఓల్లా. 
ఈవిడ నవలలు స్త్రీ 'స్వేచ్చనూ, స్త్రీ పరమైన పురుషాధిక్య సమాజపు అత్యా 
చారాలనూ చాటిచెప్తాయి. ఇటువంటి [ప్రయోజనాత్మక నవలా రచనకు ఈ సంవ 
త్సరం ఇచ్చిన స్థానం చాలా తక్కువ. 


సాహిత్య అకాడమీ ఈ సంవత్సరం ఒక కథాసంకలనాన్ని వెలికి 
తెచ్చింది.దానికి సంపాదకత్వం వహించిన డి. రామలింగం పాత కథల్ని ఎంపిక 
చేళారు.ఈ సంవత్సరం వచ్చిన కథ లందులో లేవు కాని కథా చర్మితను [వాయ 
డానికి ఈ సంకలనం ఉపయోగపడుతుంది. జొత్సాహిక బృందం ఒకటి వివిధ పతతి 
కల్లో అచ్చైన ఉత్తమ కథల్ని ఏరి కథ 91, కథ 92, సంకలనాలను తెచ్చింది. 
ఇంకా కథ 93 వెలుగు చూచినట్లు లేదు. కథా వస్తువునూ, . పరిణామాన్నీ 
పాఠకులకూ, విమర్శకులకూ అందుబాటులోనికి తెచ్చే యీ [పయత్నం హర్షింప 
దగ్గ (పయత్నం. సాంస్కృతిక కాఖ చేయవలసిన పనిని జొత్సాహికులైనా 
చేయడానికి నడుం కట్టడం మెచ్చుకోదగ్గ విషయం. ముందు పేర్కొన్న రాజ 
క్రీయ సామాజిక సాంస్కృతిక భావజాలమంతా ఈ సంవత్సరంలో వచ్చిన 


చాలా కథలకు ఆధార భూతమైంది. వి స్తరణభీతిచేత ఉదాహరణలు ఇవ్వడం 
లేదు. 


ఈ సంవత్సరం, మేఘ సందేశం రఘువంశంవంటి సంస్కృత కావ్యా 
లకూ, గాంధీత త్తం, శ్రీ శంకరాచార్యవంటి [గంథాలకూ తెలుగులో 
అనువాదాలు వచ్చాయి.కీ॥ శే కేతవరపు రామకోటిశాస్త్రి నాటక వ్యాసాల సంకలనం 
*నాటక విశ్తేషణ', వచ్చింది. నాటకరంగానికి సంబంధించి రసరంజని అనే 
"పేరుమీద ఆం్యధ సారస్వత పరిషత్తులోని డా॥ దేవులపల్లి రామానుజరావు కళా 
మందిరంలో నిత్య నాటకోత్సవం జరపడం. హైదరాబాదులో నాటక _పదర్శనకు 
కొత్త ద్వారాలు తెరిచినట్టయింది. వారానికి అయిదురోజులపాటు జరిగే (పదర్శ 
నకు సరిపోయే నాటక, ఏకాంక రచనలు వఏిరివిగా ఈ సంవత్సరం జరిగినట్టు 

లేదు. చిన్న పిల్లలకు అవసరమైన రచనలు అంతగా రాలేదు. కాని అంతటి 
నరసింహంగారి కోటవీరన్న సాహసం, మంతాల - రామన్న మొండితనం, 
ఉదయగిరి పోలన్న దైర్యం వంటి పిల్లల రచనలు పునర్ము దణపొందడం జరిగి? 
పిల్లలకు. కొత్త రచనల అవసరాన్ని జ్ఞాపకం చేస్తున్నయ్‌. 


మొదటినుండీ రచనా వ్యాసంగంలో తలలుపండి, చేయి తిరిగి లబ 

వ! 

(పతిష్టులైనవారి రచనలు ఈ సంవత్సరంలో కూడా వచ్చాయి. శ్రీ బెజవాడ 

గోపాలరెడ్డిగారి సౌదామనీ దీప్తులు శ్రీ శేషే్య్యదశర్మ జనవంశం, శ్రీ నారా 

యణరెడ్డి కవితలు, గజళ్ళ (_పయోగాలు, మాదిరాజు రంగారావు జైలు కార్నరు 
నుండి, అజంతా స్వప్న లిపి, మోహన్మపసాద్‌ పునరపి అటువంటివి. 


ఇక స్త్రీ సాహిత్యానికివ స్తే కారదా ఆశోకవర్ధన్‌, లఖ్ష్మీరమణ, వాసా 
(పభావతి, గోవిందరాజు సీతాదేవివంటి ముందుతరాలి రచయ్యితుల రచనలు 
ఈ సంవత్సరంలో కనిపించడ మేకాక, కొ త్తతరానికి చెందిన చిల్లర భవానీదేవి, 
ఆదూరి సత్యవతీ దేవి, చ్మకవర్తుల వదేటరనమ్మ వంటివారు తినేకులు తమ 
రచనలతో సాఇాత్కరిస్తున్నారు. పేరు పేరునా చెప్పాలం టేగంథవి స్తరణ భీతి! 


సాహిత్య విమర్శ పేర చేరాతలు జీవియస్‌ కాలమ్‌వంటివి ఈ సంవత్సరం 
కూడా ఎడతెగకుండా వస్తూనే ఉన్నాయి. జి. లక్ష్మీనరసయ్య కవితా నిర్మాణ 
పద్ధతులు అనే పేర కావ్య శాస్త్రాన్ని పాళ్ళాత్య పద్ధతిలో వివరించే [పయత్నం 
చేస్తున్నాడు. సంతోషమే. అయితే, అవే విషయాలను మన ఆలంకారికులు 
సంస్కృత పరిభాషతో ఎలా వ్యక్తం చేశారో తులనాత్మకంగా నిరూపించి ఉంటే 
ఆ వ్యాసాలు సాహిత్య విద్యార్థికి ఇంకా బాగా ఉపకరించి ఉండేవి. మరొక భాషలో 
ఒక విషయం ఇలా ఉందని “తెలియ జెప్పడంతోపాటు, ఆ విషయం మన భాషలో 
కూడా ఉన్నదనే సత్యాన్ని తెలియజేయడం అవసరం. ఎందుకంటే, పరిణత 
(_పజ్ఞలేని విద్యార్థి ఆ రెండూ వేరనుకునే [ప్రమాదం ఉంది. అంతకుమించి కొత్త 
దనే (భమలో వడే [ప్రమాదమూ ఉంది. 


ఈ విధంగా 1993 వ సంవత్శరం సాహిత్య విషయంలో కొంతవరకు 
నూతనత్వాన్నీ, కొంతవరకు గతానుగతిక లక్షణాన్నీ సంతరించుకుని విల 
సిల్లిందిం 

ఎ=డొ॥! రసిరెడ్డి 
అ 


దీర్దాయువు ; 


జడయల్లి జడకుచ్చు లిడ రాయపోలు 
'శల్దావజ్షల కిరీటలక్ష్మి నింప 
పింగళి కాషూర్‌ీ గోముంగురుల్‌ సవరింప 
దేవులపల్టి శ్రీతిలక ముంప 
విశ్వనాథ వినూత్న వీధుల కిన్నెరమీట 
తుమ్మల రాష్ట్ర్రగాన మొనర్ప 
వేదుల నాయని వింజామరలు వీయ 
బసవరాజు కొడాలి పదములొత్త 
అడవి నండూరి భరతనాట్యములు సేయ 
జాషువా ఏటుకూరి హెచ్చరిక లిడగ 
నవ్యసాహిత్య సింహాసనమున నీకు 
ఆం(ధక వితా కుమారి దీర్ణాయురస్తు! 


అనేక పర్యాయాలు అచ్చయిన కరుణశ్రీ సు్యపసిద్ద (గంథం ఉదయశ్రీ 
0 
లోనిదీ పద్యం. రాయపోలు, తల్దావజ్ఞ్యల, పింగళి, కాటూరి, దేవులపల్లి, 
విశ్వనాథ, తుమ్మల, వేదుల, నాయని, బసవరాజు, కొడాలి, అడవి, నండూరి, 
జాషువా, ఏటుకూరి .... తదితరు ల్నీపద్యంలో ఆం్యధకవితాకుమారి కైసేసే 
ఆలంకారికులుగా (మేకప్‌ చే సేవారినిగా) పేర్కొన్నారు. పద్యంరాసిన కరుణ 
శ్రీలేరు. ఈ మహాకవులూ లేరు. 


కాసి అర్మధ కవితాకుమారి ఉన్నది. ఆ తల్లి శై సేత జరుగుతున్నది. 
ఆ మహాకవులతో సమానులైన వారు, వారికి అటునిటుగా నిలబడేవారు, వారి 
వెనుక నడిచేవారు, అడుగుల్లో అడుగులువే సేవారు, వారికన్నా ముందు పరుగెత్తే 
వారు. ఎందరో 1993 లో ఉన్నారు. తెలుగుకవితా కుమారిని కై సేస్తున్నారు. 

జ్ఞానపీఠ పురస్కార్మగహీత స్‌ నా ఇ దగ్గరినుండి యువకవి శ్రీనివాస్‌ 
వరకు వందలాదిమంది ఈ సం॥లో కవితలల్హారు; (గంథాలుగా వెలయించారు; 
పతికల్లో (పచురించారు. ఆధునిక కవితా (పస్టానంలో 1993 కొక (పత్యేకతను 
రా న! 
సంతరించి పెట్టారు. 


ఈయేటి నిర్వచనం : 

“విశ్వ శేయఃకావ్యమ్‌” దగ్గరినుండి నేటివరకు - తెలుగునాట కవిత్వానికి 
నిర్వచనాలు వస్తూనే ఉన్నాయి. గతంలో వచ్చిన నిర్వచనాలు అప్పుడప్పుడు 
ఎందరో స్పృశించారు. ఈ ఏడు వచ్చినవన్నీ చెప్పడం కూడా కష్టమే. అందులో 
ఒకటి మ్మాతమే ఇక్కడ ఉదాహరిస్తా: 

“లోహపు తీవెల్లో /వె లుతురుపూలని /పూయించే విద్యుత్తు /కవిత్వం. 

రాళ్ళని కరిగించేది / నీళ్ళని ఘనీభూత మొనర్చేది /గుండెల్ని ఏకతాటిని 
దిగించేది/కవిత్వం. 


కవిని మాయనుండి దూరంగా/తీసుకువె శే మరోమాయ /క విత్వం. 


మాయకు చిక్కినట్రే చిక్కి /చిక్కకుండా ఉండేవాడు / మాయకళ్ళకు 
గంతలుకట్టి/మాయను చిక్కించుకునేవాడు/ఆడించేవాడు /కవి. 


సముదానికి తన లోతు తనకు తెలియనట్లు / కవికి తన లోతు తనకు 
తెలియదు/నిజానికి సమ్ముదం లోతులు ఎందరికి తెలుసు? సమ్ముదాన్ని మరో 
సము[దంలోకి దింపితే తప్ప/మనకు సముదాల లోతులు తెలియవు. 
కవుల లోతులూ తెలియవు / అసలు గుండెలోతుల్లోకి / కవిత్వపు అఖా 
తాల్లోకి. వెళ్ళినవాడు / ఎవడు తిరిగొచ్చాడని?” 
(జాగృతి, వార, 1993 అక్టోబర్‌ 25.31) 
శ్రీ గన్నుకృష్ణమూ రి 'కవిత్వపు లోతుల్లోకి అన్న కవిత ఇది. ఈ 
కవితలోని (పథమ భాగమంతా ఆధునిక నిర్వచనం కాగా ద్వితీయ భాగమంతా 
(పాచీన కవితా తత్త్వానికి సమన్వయంగా కనిపిస్తుంది. ముగింపు పాదాలు “రసో 
వైసః” అన్న మహా వాక్యాన్ని సంపూర్ణంగా సమ ర్థించాయి. అయితే శ్రీ గన్ను 
వారిలాగానే మరెందరో ఈ సంవత్సరం కవితకు నిర్వచనాలందించారు. ఎవరి 
పరిధి వారిదే అయినా వాటిలో కూడా సార్వకాలీన సత్యాలున్నవెన్నో ఉన్నాయి. 


రి సాహిత్య సమాలోచనం _ 1992. 1993 


నిన్ను నన్ను నిలిపే కవిత్వం : 

కవిత్వ నిర్వచనంలాగానే సుదీర్చ కవితల్లో అలానిలిపి ఆలోచింపజేసే 
““కవిత్వకవిత”*” లెందరో చెప్పారు. కవిత్వ కవిత అనే మాట ఇక్కడ సాభి 
1పాయపయోగమే. 


కొన్ని కవితలు వర్ణనల్లా ఉంటాయి; వ్యాఖ్యానాల్డా ఉంటాయి; విమ 
రృల్హా ఉంటాయి. అందులో ఎక్కడో స్మూత్మృపాయమైన ఒక అంశం 
ఉంటుంది. ఆ స్నూత్సపాయమైన అంశమే ఆ కవితకు పాణం. అసంఖ్యాకంగా 
ఉన్న ఆ (పాణ్యపదపాదాల్లో కొన్నిటినే ఇక్కడ (పస్తావించే అవకాశముంది. 

“....హృదయంతో జీర్ణప్మతాలను స్పర్శించు / నువ్వు వసంతమై చిగు 
రించి చలించిపోతావ్‌” (ఆంధ్మపభ, ఆదివారం, 31.1.1993 ) 

శ్రీ కందాశ్లై రాఘవాచార్య శిశిరస్థలి కవితలోని రెండు పాదాలివి, 
బాధామయ గాథలకు హృదయం స్పందిస్తుంది; [దవిస్తుంది; స్రవిస్తుంది, 
హృదయంతో సంబంధం లేకుండా జరిగిన స్పర్శలో “ ఆర్ధ౦త-తడి"” ఉండవు, 
ఇవి లేనప్పుడు బండలు తాకిన దృశ్యం తప్ప గుండెలు తాకిన (తడిసిన) అను 
భూతి కలగదు. మరి ఆర్జీంభూత హృదయంతో జీర్ణష్మతాలను స్పృశించిన నువ్వే 
మవుతావ్‌! నువ్వు వసంతమై చిగురించి చలించిపోతావ్‌! నీ హృదయ స్పర్శతో 
నీవే వసంత౦ కావు! ఆ జీర్ణపష్మతం కూడా వసంతమవుతుంది 


ఇందులో జీర్ణష్మతం మోడువోయిన మనిషికి (పతీక. హృదయం కేవల 
హృదయం కాదు. ఇది జీర్ణప్మతాన్నయినా సువర్ణపుష్పంగా మార్చే పరశువేది. 

ఈ సృష్టిలో ఎక్కడ లోటుందో ఆ లోటు లోటుగా ఉండరాదు. 
ఆ లోటు పూడ్చబడాలి. అది పూడ్చే హృదయం కావాలి. అందుకే స్పర్శ 
కొవాలి. ఈ స్పర్శ ఆఖండచేతనాస్టీతిని పస్థాపించి పులకింపజేస్తుంది. 

ఇలా ఈ ం0డు పాదాలు ఇంత మహార్థాన్ని ఈ శిశిరస్థలి కవితలో 
నిక్షి ప్రంచేసి నిలిచాయి. నిన్నూ నన్నూ నిలిబెట్టి ఆలోచింపజేశాయి. 


“ఎన్ని ఉదయాలతో కడిగినా/చీకటి మైల వదలటంలేదు”. 
(ఆంధజ్యోతి, వార, 7 1. 1994) 

ఆచార్య ఎన్‌. గోపి “కొత్త పాటల్తో పెదవుల్ని కాల్చుకోక తప్పదు” 
అన్న కవితలోని రెండు పాదాలివి. 94 సం॥ర [పారంభంలో అచ్చయినా ౦9) 
మహారాష్ట్ర భూకంప బాధితుల వ్యధల స్పందనతో పుట్టిన కవితే ఇది. 

అసలు శీర్షిక “చుజ్జు'మని కాలుస్తున్నది; నిప్పు పుట్టిస్తున్నదిః వెలుతురు 
దారి చూపిస్తున్నది. ఏ మ్మాతం భేషజం రేని, దాపరికం లేని సందేశ మంది 
స్తున్నది. 

అదే విధంగా కవిత కూడా |బహ్మాండమైన ఆవరణాన్ని నిర్మిస్తున్నది. 
కార్య కారణ సంబంధాల్ని గుదిగుచ్చుతున్నది. ద్వంద్వాల్ని (పస్తావిస్తూనే 
ఉదయం వైపుగా నికార్సయిన దారి చూపిస్తున్నది. 

ఈ చీకటి శాశ్వత మే; ఉదయమూ శాశ్వతమే. అయితే. చీకటి అజ్ఞా 
నానికి, అకమానికి, అవినీతికి, అన్యాయానికి (పతీక. శాశ్వతమే అయినా 
చీకటి మైలను కడిగేసి ఆ చోట జ్ఞానాన్ని, _కమానుగత నడవడిని, సీతినీ, 
న్యాయాన్ని నింపుతాం. ఈ చీకటి మైలను ఉదయం అనే సబ్బుతో కడిగేస్తాం. 
కవితలో మైల వాచ్యమయింది. సబ్బు సూచ్యమయ్యింది. అయితే ఎన్ని సబ్బు 
లతో (ఉదయాలతో) కడిగినా ఈ మైల (చీకటి) వదలటం లేదు అంటున్నారు 
శ్రీ గోపి. 

ఇది నిరాశ ఎంత మ్మాతం కాదు; ఆలసట ఆసలేకాదు; ఆ[కోళశం లేనే 
లేదు. మైలను వదలగొట్టమనే సందేశమే ఈ పాదాల వెనుక ఉన్న పరమార్థ 
(ప్రబోధం. 


దేహంలాంటి దీర్హ కవితలో (పాణంలాంటి పాదాలు ఇలా ఉండి కవితా 
ధాతికి భూధరాల్తా నిలుస్తాయి. వ్యాఖ్యాన సాపేక్షకాలైన మరికొన్ని పాదాల్ని 
చూద్దాం: 

లు ఎన్నో ఏకాంతాలు ఉరికంబమెక్కి-.న రోడ్డుపెన (మనుషులంతా 
చినుకులై వర్షిస్తున్నారు” టం (ఆం్భధ్యప్రభ, దిన, ఆది, 3౩.10.93) 


“సిటీ! అనే ఈ కవితను థ్రీ సౌభాగ్యం రాళారు. ఇక్కడ ఉరికంబళి ఉరి 
కంబంకాదు; చినుకులు చినుకులుకావు.ఉరికంబం పోలీసు గన్‌ కావచ్చు;తీ వవాది 
తుపాకి కావచ్చు; దయ్యపు'లారీ” కావచ్చు; వీధిరౌడీ చేతి తల్వార్‌ కావచ్చు. 
ఇవన్నీ మారణాస్తాలే. మారణాస్త్ర [ప్రయోగం చూచి స్పందించిన మనిషి 


08 సాహిత్య సమాలోచనం - 1992.1993 


చినుకై వర్షి స్తాడంటే, ఒక్క- మనిషి కాదు. మనుషులంతా చినుకులై వర్షిస్తా 
రంటే, వర్షిన్నారంటే క్‌ కన్నీరు (పవహిస్తుందనే అర్థం. 

మనిషి (బతకాలి; (బతుకు చితుకరాదు; చితికిన (బతుకును చూచిన 
మనిషే చినుకై వర్షి స్తాడు. 

అయితే ఏ మనిషి? బండమనిషి కాదు. హృదయమున్న మనిషి! ఇలాగే 
మరో కవిత్వ కవిత చూడండి: 


“ఓ... చిలిపి (పశ్నలతో సిద్ధాంత స్వర్గాన్ని ఎదిరించకండి! ఎందుచేతని 
అడగరేం? అడిగేముందు అ(డసు చెప్పండి.” 
(ఆం్యధ్యపభ, వార, 1993, అకోబరు, 6.12) 
టబ 


“అడగరేం' అనే ఈ కవిత రాసినవారు శ్రీ చందు సుబ్బారావు. ఈ 
పాదాలూ సుదీర్హ కవితలో మిలమిల మెరిసే (పాణానిలాలే. 


ఒక సిద్ధాంతాన్ని నమ్ముకొని కొందరు నడుస్తున్నారు. నమ్ముకోవడ మేనా- 
దానికేమన్న “విజ్ఞత' ఉన్నదా అన్న అనుమానం కలుగుతుంది. నిజానికి ఇది 
నమ్మకమే అనిపిస్తుంది. ఎందుకంటే, ఈ సిద్ధాంతం స్వర్గమైపోయింది కాబట్టి. 
హేతువాదికీ గతిశీలజీవికీ సిద్ధాంత మెప్పుడూ స్వర్గం కాదు. _పశ్న వేసినంతలో 
కోపం రాదు. అది చిలిపి పశ్న అయినా, జిజ్ఞాసాత్మక (వశ్న అయినా సమా 
ధానం చెప్పడానికే సంసిద్ధం కావాలి. 


కాని, ఆ “సిద్ధాంతస్వరగ్గి' అడసు చెప్పుమంటున్నాడు. ఎందుకూ! ఇందులో 
ఉన్న ధ్వని ఏమిటి? నీ అ్మడసు లేకుండా చేస్తానని ధ్వని. చంపుతాననేకదా! 

(పళ్నించిన కంఠాన్నే క త్రిరిస్తానంటున్న వ్యక్తి తన స్వర్గక్ముద దేవతకు 
వ క్షిని బలి ఇస్తానన్న ప్రే కదా! 

" ఉపనిషత్తుల కాలంలోనే ఈ భావన ఉంటే విజ్ఞానం అక్కడే ఆగి 
పోయేది. ఏ దేశం తన సిద్ధాంత స్వర్గం చుట్టూరా ఇనుప కచ్చడాలు కట్టు 
కుంటుందో, ఉక్కు. గోడలు నిర్మించుకుంటుందో. ఆ దేశం మురికి గొట్టుకొని 
పోయి ఎప్పుడో కుప్పకూలిపోతుంది. అది మత స్మామాజ్యవాదం గానీ, సోషల్‌ 


స్మామాజ్యవాదంగానీ నోరె త్తేవారిని నొక్కివే స్తే ఎప్పుడో చట్టుబండలు కాక 
తప్పదు. 

రచయిత ఈ సంగతి ఇక్కడ చెప్పకపోవచ్చు. అడసు చెప్పండి అని 
అడిగిన “సిద్ధాంత స్వర్షి! అడ'సే దొరక్క_పోవచ్చు....కవిభావన ఇదే కావచ్చు. 


ల్‌ 
(వజాస్వామ్య [(పియుల మనస్సులలో ఇదె భావన మెదలుతుంది. అలాగే మన 
స్సులో ముదపడే ఈ [కింది భావన చూడండి: 

ఆమె (అతను) అటూ ఇటూ వెతికారు. పార వేసుకొన్న మనస్సు ఎక్కడా 
కనిపించలేదు. చివరికి ఇలా జరిగింది.... 


“ఇంతలో.... /ఎదురుగా *నువ్వు” వస్తున్నావు /ఆశ్చర్యంగా..../నా మనసు 
అదిగో /నీ కనుపాపల్లో నవ్వుతూ /తుళ్ళుతూ /అప్పుడర్థ మైంది నాకు / నేన్నిన్ను 
(పేమిస్తున్నానని /నేన్నీకు అంకితమయ్యానని.” 

(ఆం్యధభూమి, దిన, 31.9.1993) 

చెళ్ళపిళ్ళ శ్యామల గారు రాసిన ఈ కవిత చివరలో వాచ్యమైపోయినా 

ఓ మంచి ముద వేస్తుంది. కనీ కనుపాపల్లో నవ్వుతూ / తుళ్ళుతూ...” అనేచోట 

ఈ కవితను ఆపేసి ఉంటే ఎంత గొప్ప కవిత! అనుకొనేవాళ్ళం, పాఠకుణ్ణి 

అక్కడ నిలబడి తృప్రిగా కళ్ళు మూసుకోనీకుండా తొందరపడి ఆ తర్వాతి 

సంగతంతా వాచ్యం చేశారు. ఆధునిక రచయితల్లో (ఈ వ్యాస రచయితతో 

పాటు) నూటికి తొంబయిమంది ఈ పొరపాటు చేస్తారు. అందుకే పలచబడ్డ 
కవిత్వంలో చిక్కని పాలచుక్క లెక్కడో కనిపిస్తాయి. 

నగరంలో వెన్నెల అనే తమ వచన కవితా (గంథంలో శ్రీ కనపర్రి 
రామచందాచార్యులు ఎన్నో మంచి కవితలు రాళారు. ఆ (గంథం ఈ సంవత్స 
రమే అచ్చయ్యింది. అందులో గుర్తుంచుకోదగ్గవి అయిదారున్నా ఒకటి మ్మాతం 
పూర్తిగా ఉదాహరిస్తా. “నల్లురికి నీడనిస్తూ....” అనే శీర్షిక [కింద కవిత ఇది. 


“ఎండకు ఎండి/ వానకు నాని/ చలికి - / ముడుచుకొని పడుకొంది 
గొడుగు/లేచిందం టే. / నెమలి పురివిప్పకొన్న ట్రై! /1 

కవి./ మౌనంగా, తుపాకిలా/ గోడకు వేలాడేదాని గుండెల్లో/ ఎన్ని 
“అగ్నిగుష” దాగున్నాయో / సూర్యకిరణాలు సోకి సోకి దాని శరీరం కమిలి 
పోయింది. /1 

చినుకుల దెబ్బలు తాకితాకి / గుండెలు తూట్లు పడ్డాయి/ యుద్ధభూమిలో 
నైనికునిలా/ దాని ఒళ్ళన్నీ గాయాలే! /8 

అయినా, నాలాగే _/ ఎంత 'ఆల్పసంతోషి' అది/ అప్పుడే నల్దకల్వలా 
పికసిస్తుంది! / అంతలోకే ముఖం ముడుస్తుంది / దాని అంతరంగం ఎంత 
చల్లనిదో-/ అంత విళాలమైంది!/4 


కొ త్తలో..../ “మేమిద్దరం'” ఆ ఛ్యత ఛాయలో నడుస్తుంటే/ ఎంత 
ఆనందంగా వుండేది!/ తాతయ్య దాన్ని కింద ఉంచితే చాలు, /కాళ్ళ మధ్యన 
పెట్టుకొని చిన్నప్పుడు-/ “బుయ్యాట' ఆడుకొ నేవాణ్ణి/ అందుకే విరిగినా చిరి 
గినా/ (పతి ఏడూ చికిత్స చేయిస్తాను! / దాన్ని చూసినప్పుడల్లా- నాకనిపిస్తుంది / 
నల్లురికీ నీడనిచ్చే ఈ గొడుగు/ తన బాధలకు నిరసనగా/ ఎగిరే “నల్ద జెండా” 
అని.”క్‌ (నగరంలో వెన్నెల) 


ఇవి అయిదు వచన పద్యాలని భావిద్దాం. అయిదవ వచన పద్యంలోని 
కవినీ తాతగారినీ వదిలేసి, మిగతా భావాన్ని చూద్దాం. గొడుగు కథలో _శమ 
జీవ కథ వినిపిస్తుంది. 


ఆ (శమజ్లీవి కష్టాలకు (కుంగాడు (గొడుగు ముడుచుకొంది). సుఖాలకు 
పొంగాడు (నెమలి పురివిప్పింది). అతని గుండె నిండా “అగ్నిగుష్ట'ిన్నాయి. 
అగ్ని చైతన్యానికి (పతీక; గుడి మానవతా వికాస కేర్యదం. చైతన్యం మానవతా 
వికాస కేర్యదం దాచి పెట్టరాదనే వ్యంగ్యార్థం. అందుకే సూర్యకిరణాలు సోకి 
ఇవి వాడిపోరాదని రచయిత వాచ్యం చేసేశారు. 


గుండెలు తూట్లుపడ్డవి కూడా (శమజీవికే. తూట్టుపడ్డ (శ్రమజీవి బింబం. 
యుద్ధభూమిలో గాయపడ్డ నెనికుడే (పతిబింబం. 


(శమజీవి కర్మ కేతంలో ఉన్నాడు; యుద్ధజీఏి ధర్మ క్ష్మేతంలో ఉన్నాడు. 
వాచ్యంచేసినా కవి తుల్యయోగిత తులలేనిది. 


ఆ తర్వాతి సంగతంతా మామూతే. ఆ(శమజీవి అల్పసంతోషి; ముఖం 
ముడుచుకొన్నప్పుడల్దా అతనికీ ఛృతఛాయ కావాలని ధ్వనింప జేశాడు కవి. 


ఈ [శమజీవి నల్లురికీ అన్నం పెడతాడు; తన బాధల్ని నిరసిస్తూ ఎగిరే 
“నల జెండా” అవుతాడు. హక్కులూ - బాధ్యతలూ రెండూ తెలిసిన వ్యకి; 
అందువల్లనే సామాజిక జీవనంలోని లోటును పూరించడానికి (శమిస్తాడు; 
పోరాడుతాడు; పరస్పరపూరకంగా వ్యవహరిస్తాడు. 


1993 లో తెలుగు కవిత 101 


గొడుగు వెనుక [శమజీవి కనిపించడమే ఈ కవితలోని _పత్యేకత. అది 
[వకృతికి సంబంధించింది కానీ, పరికరానికి సంబంధించింది కానీ [పతి మంచి 
కవిత వెనుక ఓట మనిషి ఉంటాడు . మానవత ఉంటుంది. అని ఈనాటి 
కవితలూ ఈ యేటి కవితలూ తెలుపుతున్నాయి. 


ఆధునిక వచన కవితల్ని ఇలా పరిశీలిస్తూ అలా అలా ఎంతో దూరం 
వెళ్ళిపోవచ్చు. ఈ పరిశీలనలో శ్రీ శేషేందను, శ్రీ ఇస్మాయిల్బు, శ్రీ ఆజలతాను, 
థ్రీ (తిపురనేని శ్రీనివాసును, శ్రీమతి కొండేపూడి నిర్మలను, న్టీ ఎండ్డూరి 
సుధాకర్ను, టన సంపత్కుమారను, శ్రీ శివారెడ్డిని, శ్రీమతి జయ్మపభను, 
శ్రీ యాకూబును- ఇంకా వారినీ వీరినీ ఓ వందమందిని [(గహించవచ్చు. కాని 
అదంతా ఒకే గాడిన నడిచే సమీక్షల “కవిలెకట్టె' అవుతుంది. అందుకే 
ఈ మార్గాన్ని [ష్మకియవై పు మళ్ళిస్తా! 


(ప్మకియాదృష్టి పరిశీలన : 

కవితా వస్తువు ఏదైనా రచయిత తన అభిరుచినిబట్టి రూపాన్ని ఎన్ను 
కొంటాడు. రూపమం టే ఇక్కడ బాహ్యరూపమే. [పాచీనకాలంలో ఈ రూపాలే 
పురాణ- కావ్య పబంధ యక్షగానాలుగా నిలిచాయి. ఇవ్చటికీ ఈ (ష్మకియల్ని 
అనుసరిస్తున్న వారున్నారు. 


అయితే, ఆధునికాయ్యధ కవిత్వానికి ,పధానంగా పద్యం, గేయం, వచనం. 
ఈ మూడింటిని (ప్మకియలుగా (గహిస్తున్నారు. పద్య కవితల్లో వృత్తాలున్నాయి. 
దేశి పద్యాల్లో జాతులూ ఉపజాతులూ ఉన్నాయి. ఇక గేయ కవితల్లో నవవిధ 
రగడల్లోని (పధానగతులై న త్య, చతుర్మస,మ్మిశ, ఖండ, సంకీర్దాది గతులన్నీ 
ఉన్నాయ. ఈ గతుల కందకుండా ఉన్న లయగతులు కూడా కనిపిస్తున్నాయి. 
(పత్యేకంగా జానపదబాణీల్లో కనిపించే కోన్ని గతులు స్వరగతుల [కింద పరి 
శీలించే అవకొశమూ ఉఊంది. ఇక వచనకవిత లేదా వచనపద్యం (గంథాల్లో పతి 
కల్లో ఆతివేలంగా వికసిస్తూ వస్తూనే ఉంది. వచన కవితల్లోనే కనిపించే అత్యల్ప 
పాదాల్ని లేదా ఒకానొక భావాన్ని మినీకవితల (కింద పరిశీలించే.అవకాశముంది, 
ఇవేగాక దించిన చితాలమీది వ్యాఖ్యానాల్ని చిితకవితలుగా పరిగణించవచ్చు. 
తీసిన ఫోటోల మీది వ్యాఖ్యానాల్ని ఫోటో కవితలుగా అనుశీలించవచ్చు. 

ఈ విధంగా 1. పద్యకవిత, 2. గేయకవిత, 3. వచనకవిత, శీ. మినీ 
కవిత (వచన కవితలో అంతర్భాగం), 5. స్వరకవిత (జానపదుల గేయకవితల్లో 
అంతర్భాగం), 6. చ్మితకవిత, 7. ఫోటో కవిత మొత్తం ఏడు విధాలుగా ఆధు 
నిక కవిత కనిపిస్తున్నది. ఈ ఏడు (ష్మకియలూ ఈ సంవత్సరంలో సుసంపన్న 
మయినె. 


. పద్యకవిత ; 

పద్యంలో మహాకావ్యాలు ఖండకావ్యాలు ఈ సంవత్సరం వచ్చినై . "పేర 
"పేరునా అన్నిటిని స్పృశించే అవకాశం లేదు. ఒకటి రెండింటిలోని ఒకటిరెండు 
పద్యాలు మ్యాతమే ఇస్తాను. 

“భళి భి భాగ్యనీయుడవు భాగ్యమహో! విను నీవె మెచ్చుకొం 

దువు రసికోద్ధ! స్రీ జనమనోహర! ఎందరొ స్త్రీల స్పర్శమీ 

వెరుగుదు వింతదాక, మరి ఈ దృశమౌ నతిలోక సౌఖ్య దా 

యకమగు స్పర్శమీవెరుగ వంచు వచింతును నిశ్చయమ్ముగన్‌.” 

(భారతము, ఆది సభావిరాట పర్వములు, పు: 386) 


మళ్ళీ అదే. భారతం వచ్చింది. ఇది శ్రీ కాళూరి హనుమంతరావుది 
యతిగణాలు పాటిస్తూ, [పాసల్ని పరిత్యజించి వీరు సంగహంగా భారతం 
రాళారు. అందులో తొలిగా ఈ మూడు పర్వాల భారత (గంథాన్ని అందించారు. 
(దౌపది వేషంలో ఉన్న భీముడు కీచకునితో సంభాషించే ఘట్టంలోనిదీ పద్యం. 


ఈ వద్యంలో స్పర్శకు సంబంధించిన అంశమే కీలకమయింది. మిగతా 
విషయమంతా దానికి పరిపోషక మే. 


పద్యాన్ని ఎంత సరళంగా ఎంత హాయిగా నడిపించ వచ్చునో యువకవి 
థ్రీ కొండపి మురళీకృష్ణ “గ్రిపావళి' ఖండికలోని ఈ పద్యం చూడవచ్చు: 
“తన ధైైర్యాతశయమ్ము జూడుమని కాంతన్‌ బిల్చి హస్తానని 
ల్పిన బాంబొక్క టి కాల్చబోవ, నది  పేలెన్‌వేగమై, బొబ్బలె 
క్కిన హ స్తంబునుజూచు, భర్త మొగమున్‌ (క్రీగంట వీక్షించి న 
వ్విన నవ్యోఢ సుహాసమందు వెలయున్‌ వేవేల దీపావళల్‌.” 


(ప్రతీక, ఖండకావ్యము) 

దీపావళి ఎక్కడో లేదు. ఆ నవ్యోఢ నవ్వులో ఉంది. ఆ నవ్వు వెనుక 
చూచిన [క్రీగంటిలో ఉంది. బాంబు కాల్చడం, అది పేలడం, చేయి బొబ్బ 
లెక్కుడం _ ఇవన్నీ (క్రీగంటి చూపునకు వేవేల దీపాల నవ్వులకు కారణాలయినై . 

ఇలాంటి పద్యాలెన్నో ఈ సంవత్సరం (గంథాల్లో, ష్మతికల్లో వచ్చినై. 
డా॥ ఎన్‌.ఆర్‌. వెంకటేశం కందాల మకరందాల శతకం వచ్చింది. ఆంధ్యపభ 
వార పష్మతికలో ఆరుద కేరాలక్ష్మీశతక పద్యాలెన్నో వచ్చిన్తై. యువకవి శ్రీ 
కై. మధుసూదన్‌ వీరహనుమ శతకం పదిమంది |పశంసలందుకొంది. ఒక్క 
పద్యం. 

“కులము భరతజాతి [కూరరోగము కదా 

కులము విడువ జాతి వెలుగు నెపుడు 

(గహణ ముక్తమైన రవివోలె నభమున 

విశ్వ వినుతనామ వీర హనుమ! (పుట : 7) 


మకుటాన్ని పక్కన "పెడితే మిగిలినవి మూడు పాదాలు. ఆ మూడింటి 
లోనే ఓ అలంకారముంది; ఓ భావ చ్మితముంది; ఓ సందేశముంది. [గహణం 
వదలిన సూర్యునిలాగా ఈ జాతి వెలుగుతుందనడం అలంకారం. భరతజాతి 
కులమనే [కూరరోగంతో బొమ్మకట్టి నిలవడం భావచ్చితం. ఈ కులాన్ని వదలి 
పెట్టాలి అనడం సందేశం. ఆ శతకంలోని చాలా పద్యాల్లో ఈ మూడున్నాయి. 
చ్మితకారుడు, కవీ, గాయకుడు అయిన శ్రీ కె. మధుసూదన్‌ అందించిన మంచి 
శతకం ఇది. 


విశ్వయోగి విశ్వంజీ జీవితాన్ని స్వీకరించి శ్రీ తాహ్మరి సత్యనారాయణ 
ఆధ్యాత్మిక జీవన చితణం చేస్తూ, విశ్వమందిర జ్యోతి అనే కావ్యాన్ని పచు 
రించారు. వేదాంతమెంత ఆచరణీయమై విశ్వశాంతికి దోహదం చేస్తుందో 
ఈ కావ్యం తెలియజేస్తుంది. బాంబుల సంస్కృతి బలిసిపోయి మానవ మారణ 
హోమాన్ని సృష్టిస్తున్న సమయంలో ఒక మహా పురుమని జీవితాన్ని 
నేపథ్యంగా స్వీకరించి విశ్వశాంతిని ఆకాంక్షించి కావ్యాన్ని అందించడం వల్ల 
కవి శ్రీ సత్యనారాయణ పై దేశకాల పరిస్థితుల (ప్రభావం పడ్డట్టు స్పష్టమవుతూనే 
'ఉంది. నిజమైన కవి దేశకాల పరిస్థితుల నెరిగి స్పందిస్తాడంటామే - అది ఇదే, 
అందులోని ఒకానొక పద్యం. 


10% సాహిత్య సమాలోచనం _ 1992.1%3 


“వందనంపు చలువ, మందారముల తావి 

మధువునందు చిందు మధురిమంబు 

సీదు నుడులలోన నిలువెల్ల కన్పించు 

సీదు నడలలోన నివ్వటిల్లు.” (పుట థి 46) 

ఇలా ఎన్నో పద్యాలు ఈయేడు వచ్చినై. శ్రీ. ఉత్పల సత్యనారాయణా 
చార్య, శ్రీ కపిలవాయి లింగమూర్తి, శ్రీ ఊట్ట కొండయ్య, శ్రీ (పసాదరాయ 
కులపతి, ఆచార్య తిరుమల, శ్రీ మరింగంటి, శ్రీ సదాశివ, డా॥ ఓగేటి, 
థ్రీ సంపత్కుమార, ఆచార్య రామ బహ్మం, శ్రీ బాపురెడ్డి తదితరులెందరో 
వందలమంది పద్యాలు రచించారు, ప్మతికల్లో (వచురించారు; (గంథాలుగా వెల 


యించారు. 


అవధానులు శ్రీ మేడసాని, శ్రీ సుబ్బన్న, ట్రీ నరాల, శ్రీ గుమ్మన్న 
గారు, శీ అష్టకాల, శ్రీ ఆభావాది, థ్రీ కడియాల, శ్రీ మరడాన, శ్రీ వాచస్పతి, 
శ్రీ నటేశ్వర, శ్రీ మల్లికార్జున, శ్రీ మాడుగుల (పభృతులెందరో శతసహ 
[సాధిక పద్య పుష్పాలు అవధానాల్లో ఇంటా బయటా గుప్పించారు. పద్యం 
చచ్చిపోయిందని కొంతమంది గొంతుచించుకొని మొత్తుకొంటున్నా పద్యం 
పరమళాంతంగా తన భావపరీమళాలచేత ఆంధలోకంలోని అణువణువునూ 
స్పృశిస్తూనే ఉంది. (ఈ వ్యాస రచయితకు తుమ్మల సాహిత్య పరిషత్‌వారి 
తుమ్మల పద్యకవితా పురస్కారం ఈ సంవత్సర మే వచ్చింది!) 


ఇక స్థూలంగా ఈయేటి గేయకవితను పరిశీలిద్ధాం. 


ని, గేయకవిత : 


1940 దశకంలోనే శ్రీ సత్యపురి రామాయణం గేయ మహాకావ్యంగా 
(వళ న్తిగాంచింది. ఆచార్య సి.నా.రె నాగార్జున సాగరం, విశ్వనాథనాయకుడు 
గేయకావ్య పస్థానంలో మలుపుగా నిలిచినై . అప్పటినుండి ఇప్పటిదాకా గేయం 
కాలంచేసిన ఎన్నో గాయాలను బొమ్మ గట్టుతూనే ఉంది. 


డా| తిరుమల శ్రీనివాసా చార్య; శ్రీ రఘుమన్న, డా॥పొద్దుటూరి ఎల్లారెడ్డి, 
శ్రీ గద్దర్‌, థశ్రీ.వంగపండు, శ్రీ చేకూరి గోపాలరావు, ఆచార్య తిరుమల, 
డా॥ పద్మినీ చిత్తరంజన్‌, శ్రీమతి వనం సావ్నితి, శ్రీ పాబ్బార్‌ నాగేశ్వరరావు, 

శ్రీ శివపసాద్‌, శ్రీ ఘనళ్యామల, శ్రీ విజయపహారథి, శ్రీ దామోదరళాన్రి, 
శ్రీ మందాడి సత్యనారాయణరెడ్డి, శ్రీ రాజమౌళి, డా॥ కసిరెడ్డి. ఇలా వందల 
మంది గేయాలు రాస్తూనే ఉన్నారు! ష్మతికల్లో - ప్రచురిస్తున్నారు; . _గంథాలు 
(పక టిస్తున్నారు. 

“మధురవాణి” శ్రీ యన్‌. మార్క_ండేయులు వీరళివాజి జీవితచర్శితను 
స్వీకరించి “ధర్మదక్షి అనే కావ్యాన్ని (పచురించారు. *'దీపాలచూపులు” ఖండ 
కావ్యంలో డా! తిరుమల శ్రీనివాసాచార్య. హృదయానికి హత్తుకొనే అపూర్వ 
భావాల్ని సంధించారు. 

“దిచ్చగాణ్ణి చూసినప్పుడే చచ్చాను 

లోభిముఖం చూసినప్పుడే చచ్చాను 

చదువు నీతి పాతరేసీ జీవించేటి 

నరమృగాన్ని చూసినప్పుడే చచ్చాను.” 

“సింహాదులు అడవుల్లో ఉన్నాయి 

మకరాదులు అంబుధిలో ఉన్నాయి 


_-భూచఠాలు జలచరాలు అన్నీ 
ఒక్కనరుని ఎదలో దాగున్నాయి.” 


(దీపాల చూపులు, పుటలు ; 52. 53) 
--రుబాయీల బాజీల్లో నడిచిన ఈ గేయకవితలు . మనిషిని నిలవేస్తాయి; 
అలోచింప. జేస్తాయి. 


మళ్ళీ ముత్యాలసరాల జడివాన ఈ వర్షం కురిసింది. శ్రీమతి జయ్మపభ 
ఆంధ్యపభలో రాశారు. ఆచార్య చేకూరి రామారావు, శ్రీ గోపా లకృష్ణ (వభృ 
తులు మరోసారి ముత్యాలసరం మీద చర్చలు ,పారంభించారు. శ్రీచైతన్య 
(పసాద్‌ ముత్యాల సరాల్ని “ఆవాహని చేళారు. వారివే రెండు మూడు చూడండి: 

“కులకవే ముత్యాలసరమా! 

పలకవే కోకిల స్వరమా! 

మగతనిద్దుర పొగలమబ్బుల 

రగులు భాస్యరమా!.... 


55.8 

హంతకులకు అధికారపీఠం 

శుంఠలకు సుందరకిరీటం 

వింతకాదు, నియంతలేలే 

ధ్వాంతస్మామాజ్యం! 

వింటివా, ఈ లోకవృత్తము 

కంటివా, కల్లోలనృ్ఫత్తము 

ర క్రసికము రణోన్మ త్తము 

శప్త మీదేశం ....” (ఉదయం, దిన, సోమవారం, 811.93) 


ఈ విధంగా గేయకవిత లెన్నో ఈ సంవత్సరం (గంథ రూపంలోనో _ 
ష్మతికల్లోనో వచ్చినై. ఇక వచన కవితల గురించి___ 


8, వచన ఠవిత ; 

ఈ సంవత్సర కాలంలో వేలకొలది వచన కవితలు వచ్చినై. వందలాది 
(గంథాలూ వచ్చినై. లబ్ధ్మపతిస్టులు, ఇ ఇప్పడే కలం పట్టినవారూ (ప్రధానంగా 
వచన కవితలే రాస్తున్నారు. ఆచార్య సి. నారాయణరెడ్డి" యువతరంతో పరు 
గెత్తుతూ స్పందించి వచన కవితలు రాస్తున్నారు. మహారాష్ట్ర భూకంపానికి 
వ్యథాభరిత హృదయంతో వారు పలికిన తీరు చూడండిః 

....ష్మతికల కంటుకున్న తడి వా ర్తలను/కొసవేళ్శతో తడిమితే ఎలా?/ 
ఒక్కొ క అక్షరాన్ని ) పిండితే సీ గుండె/ఒక్కొ ,-5గా నెత్తురు చుత్రై వ _రాలదూ?.... 


....బంతులు వెతుక్కునే పసివాళ, చేతులకు తెగిపడ్డ తలకాయలు తగులు 
తున్నాయి/ఎవ్వరు తెరదించేది ఈ నరమేధ నాటకానికి/దిండు కింద దాక్కుం౦ 
దేమా మృత్యువు /గుడ్డలో దాచి వుంచిన గుండని పండులా....” 

(ఆంధజ్యోతి, వారపష్యతిక 1993 దీపావళి (పత్యేక సంచిక) 

(పకృతి - ఈ సర్వసృష్టి తెగించి మానవకోటిని నాళశనమేమీ చేయడం 
లేదు. అయితే అప్పుడప్పుడు భూకంపాలు, తుఫాన్లు జీవకోటిని నాళనం చేస్తూనే 
ఉన్నాయి. కొన్నాళ్ళపాటు పచ్చగా బతకాల్సిన మనిషి గమ్యం చేరకముందే 
ఇలాంటి ఏిపత్తులకు బలయిపోతున్నాడు. అప్పుడు కవి స్పందిస్తున్నాడు. 
ఆ స్పంచన భూకంపం .౨.షయంలోనే కాదు; (వజాస్వామ్యక ౦పం వష యఠ 

నూ ఊంది. 


19093 లో తెలుగు కవిత 107 


అయోధ్య ఘటనల అనంతరం కేర్మద (పభుత్వం నాలుగు (పజాస్వామ్య 
(పభుత్వాల్ని నిరంకుశంగా కూల్మదో సింది. అప్పటి (పజాస్వామ్య భూకంపానికి 
స్పందించిన “ధర్మవీర'” పందిరి అనే కవితలో ఇలా అంటున్నారు: 

“ఇది నాలుగు స్తంభాల పంది3 / నియంతృత్వ ఖడంతో / ఢిల్రీగద్దె / 

జా ళం ల. 
ఈ స్తంభాల్ని నరి కేసింది / పందిరిని కూల్చేసింది / పచ్చని ఈ పందిరిని / 
నిలబెటకుం టే / రేపు / (పజలు _పజలుగా ఉండరు.” 
టబ 
(జాగృతి, వార, 1993 జూన్‌ 21.27) 

ఇందులో పందిరి ధర్మానికి _పజాస్వామ్యానికి పతీక. స్తంభాలు నాలుగు 
పాదాలకు (ప్రతీకలు. ఈ నాలుగు స్తంభాలు సరిగా ఉంటేనే (పజాస్వామ్యం 
నిలబడుతుంది. ధర్మం నాలుగు పాదాలతో నడుస్తుంది. ఇదంతా ఈ కవిత 
నేపథ్యం. పంది౦ని నిలబెట్టాలనేది సందేశం. నిలబెట్టకపోతే (ప్రజలు (ప్రజలుగా 
ఉండరు. అంటే (పజలే “ పభువులవుకారని హెచ్చరిక; లేదా ధ్వని. కవిత 
పేలవంగానే నిర్మాణమైనా ఇందులోని పందిరి, కూల్చివేత, స్తంభాలు, (ప్రజలు 
(పాణపద పదాలుగా నిలిచి ఈ విశిష్ట ర్ధాన్ని భాసింపటేసినై . 


0, మినీఠవిత : 


ఈ కాలంలో మినీకవిత చాలా బలంగానే వచ్చింది. వ్యకోక్తి అలం 
కారాన్ని సమ్మాశయించి మినీకవిత గట్టిగా (పేముతుందనే చెప్పాలి. పృతికల్లో 
స్థలపూరణార్థం వచ్చిందే మినీక విత అనే భావన ఇప్ప డెవ్వరిలో లేదు. యు] 
| పేలక పేలవంగా ఉన్న మిసీకవితలు ఆ భావనను కలిగింపజేస్తున్నాయని 
విజ్ఞులంటున్నారు. 

జానికి వ్యాఖ్యానపాయమైన అంశ, వర్ణనాత్మక మైన అంశ (పతి 
సాహిత్య (ప్మకియలోనూ ఉంటుంది. కథా కథనానికి ఏ రచయిత అయినా 
ఈ పద్ధతిని అనుసరించక తప్పదు. అయితే అందులో ఎక్కడో కొన్ని 
పాదాలు 'కవిత్వాత్మ'గా (ఆ కవిత ఆత్మగా) (పకాశిస్తాయి. అవికాకుండా 
వర్ణనాంశ ఆనే ఆవరణమేమీ లేకుండా రెండు, మూడు, నాల్గు పాదాలతో 
ఆఏర్భవిస్తున్నవే మినీ కవితలు. 

ఒక దళాబ్ది కాలంగా వస్తున్న ఇవీ, ఈ సంవత్సరమూ బోలెడన్ని 
వచ్చినైై- అందులో రెండు మూడు మ్మాతమే (పస్తావిస్తాను: 

“నిండు కుండకు చిల్లి పడితే /నీరంతా కారిపోతుంది /మనిషి గుండెకు చిల్లి 
పడితే/జీవితమే జారిపోతుంది.” (ఆంధ్రప్రభ, వార, 1993 జూన్‌ 23.29) 
ఇక్కడ కుండ _ మనిషి రెండు బింబ - _పతిబింబాలు. కాని కుండలో 
నీష్ణన్నాయి; మనిషిలో గుండె-ఉన్నది. నీష్ట కారరాదు; జీవితం జారరాదు. 
అందుకే “చిల్లి పడరాదు. ఇది శ్రీ మేడికుర్తి “వెంకటరమణ మినీకవిత. మనిషికి 
సంబంధించిన శ్రీ చిమ్మపూడి శ్రీ సకల ర్తి మినీ కవిత చూడండి: కవిత పేరు 
శీమనిషి.* . 
“ప్రతి మనిషిలోను / ఇద్దరు దౌర్భాగ్యులు / ఒకడు “మనీకి దాసోహం/ 

మరొకడు 'షికి దాసోహం / ఈ రెంటికీ అతీతుడు 'మనీషి*.” 
(ఆం్యధజ్యోతి, వార, 1993 దీపావ (పత్యేక సంచిక) 


ధర్మార్థకామాల్లో అర్థకామాలే ఈ దౌర్భాగ్యులు. ధర్మం లేకపోతే 
ఉండేది దౌర్భాగ్యులేమరి! శ్రీ స్థ " దిమ్మపూడివారిదే (ఆ సంచిక లోనిదే) మరో జోల 
పాట కవిత చూడండి: 

“ఆపరేషన్‌తో బయటపడ్డ / పిల్లాడు ఏడ్చాడు క్యాక్యా అంటూ / రేషన్‌ 
కార్డుతో జోకొడుతోంది తల్చి / క్యూక్యూ అంటూ”... 

అబ్బ! ఎంత పెద్ద బొమ్మ నిలిపాడీ మినీ కవితా రదయిత. నేటి మినీ 
కవిత అల్పాక్షరాల్లో అనల్పార్థాన్ని నిక్షిప్తం చేసుకొందని ఇలాంటి కవితలను 
గూర్చే అనడం. మజ్జి విత్తనంలో మహావృక్షం దాగిన మాదిరిగా ఈ అక్షరాల్లో 
మహ్మాపపంచం దాగి ఉంది. పేలవంగా లేని (వతి మినీ కవిత ఒక కొ టేషన్‌. 


5. జానపద కవిత : 


ఇక జానపద కవిత. గళులకు ఒదగని కవితల్ని స్వరకపితల (కింద 
పరిశీలించాలనే ఉద్దేశ్యంతోనే ఈ ష్యకియ గేయకవితలో అంతర్భాగమైనదని 
అనడం జరిగింది. (విమర్శకుల చర్చకు ఆహ్వానం). అయితే ఊనికను బట్టి? 
స్వర దైర్యాన్ని బట్టి దానిని ఏదో ఒక గతి [కింద పరిశీలించవచ్చుననే అభి 
[పాయం ఉంది. స్వరానికి ఉన్న (పాధాన్యాన్ని బట్టి ఈ జానపద బాణీల్లోని 
కవితల్ని *స్వరకవిత' లనడం జరిగింది. 

“వల్లవి : మానుకో ఈ రోత సారానూ/తాగుడు/ 
మానితే నీ రాతే మారేనూ/ 
చరణం : ఇప్పపువ్వు సార బెట్టి/తిప్పల పడుబోకన్నా / 
ఇంటిలోని సారబట్టి/కొంప 'కెసరు పెట్టునన్న / 
ఎద్దు వివుసం మాని /పొద్దంఠా తాగుడాయె/ 
తల్లి తాగె, పిల్ల తాగె/మూల్లే ముసలోడు తాగే/ 
_మానుకో ఈ రోత సారానూ/ 
(జనవై తన్య గీతాలు,. పు : 12 


శ్రీ మందాడి సత్యనారాయణరెడ్డి, శ్రీ నాగపురి రాజమౌళి రాసిన గితాలీ 
[గంథంలో ఉన్నాయి. పల్లవి ఖండగతిలో, చరణం (త్మసగతిలో నడిచాయి. 
అయితే అక్కడక్కడ కనిపించే స్వర్గ డై ర్యాన్ని దృష్టిలో పెట్టుకోవాల్సి ఊంది. 
అందుకే వీటిని గేయాల్లోకాక జానపద కవితలుగా (పత్యేకంగా పరిశీలించడం 
జరిగింది. ఈ లాంటి గేయాలు వందలకొలది వచ్చినై. పదుల కొలది 


సంపుటలు, సంకలనాలు వచ్చినై. 


6. చ్మితకవిత & ఫోటోకవిత 


ఇదొక ష్మకియగా చెప్పడాన్ని అందరూ అంగీకరించక పోవచ్చు. 
అయితే, ఒకప్పుడు చెప్పకున్నా ఇప్పుడు చాలా పృతికల్లో రోజూ వస్తున్న చిత 
కవితల్ని (బొమ్మతోపాటు వ్యాఖ్యాన పద్యగద్య గేయాల్ని), ఫోటో కవితల్ని 
(పోటోతోపాటు వ్యాఖ్యాన వద్యగద్య గేయాల్ని) సంఖ్యదృష్ట్యా. పరిగణనలోకి 
తీసుకొని, ఇదికూడా పరిశీలనా ర్లమైందే అని ఒక వ్మకియగా భావించడం 
న 
జరిగింది. 


కవితలు రాసిం తర్వాత చ్మితమో ఫోబ్రోనో వేయించి (తీయించి) 
(గంథాలకు (గంథాలే (పచురించినవారున్నారు. అలా (గంథాలుగా వచ్చినవీ, 
ష్మతికల్లో అనునిత్యం వస్తున్నవి పరిశీలిస్తే, ఈ సంవత్సరం కొన్ని వందల 
చ్మిత-ఫోటో కవితలు వచ్చినట్లు తెలుస్తున్నది. అందుకే ఈ శీర్షిక, 


10 సాహిత్య సమాలోచనం _ 1992.1993 


“లౌకికవాద విశిష్టత / లోకానికి చెప్పవచ్చు / (పజాస్వామ్య సిద్ధాంతం / 
పంచాంగం విప్పవచ్చు/ఓటుకొరకు విజృంభించి / వెన్నుపోటు పొడవవచ్చు / 
ఆమీదట తీరిగ్గా / అృకువులను విడువవచ్చు.” 

(ఉదయం, దిన. సోమ, 86.11.1993) 

కుహనా లౌకికవాదం గురించి వ్యంగ్యంగా ఫ్రీ గజ్జెల మల్లారెడ్డి రాసిన 

ఈ కవిత (పక్కనే భావస్పోరక మైన చ్మితమున్నది. చ్మితాక్షరాల సమ్మేళనం 
వల్ల ఈ కవిత ఎలాంటి పఠితనైనా చదివించే విధంగా ఉంటుంది. 

ఇక ఫోటో కవీతలు కూడా ఆయా ష్మతికల్లో వస్తూనే ఉన్నాయి. 
అయితే (గంథాలుగా వచ్చినవి తక్కు.వ అనే చెప్పాలి. “అయోధ్యలో 36 
గంటలు” అనే ఓ కార్డు సైజు చిన్న పుస్తకం వచ్చింది. ఇందులో 24 ఫోటో 
లున్నాయి. పై కవర్‌ ఫోటోలుకాక లోన ఉన్న 24 ఫోటోలకు 28 కవిత 
లున్నాయి. 8వ ఫోటో కవిత ఈ (కింద ఉదాహరిస్తున్నాను. 

“రాజ శక్తి దారి తప్ప/రాష్ట్ర్ర శక్తి మేల్కాలుపగ/ధర్మ శక్రి నిలు 
చుంటది/నై మిశమో హిమాలయ మొ/కాషాయము కాదు ఊనికి;/జగం మధ్య 
జనం మధ్య /జన చేతనకై వస్తది/చింతనాల మంతనాల/చిచ్చ కక్రిని చూపి స్తది/ 
శివోఒహమ్మని పిలుపి స్తది”. 

ఈ ఫోటో 1992 డిసెంబర్‌ 5వ తేదీన అయోధ్యలోని వివాదాస్పద 
శతాద్దాల అవమానపు కట్టడం కూలడానికి ముందు ధర్మా చార్యులున్న “ధర్మ 
సంసద్‌"కి చెందింది. నిన్నూ నీ సత్యాన్ని తొక్కివేసి నేను నిలిచాను అని 
సవాలు చేస్తున్న ఈ కట్టడం కూలాల్సిందే అని ధర్మసంసద్‌ నిర్ణయించిన 
సందర్భంలోని ఫోటో అది. 


విశ్లేషణ ఎలా | 
ఇలా వివిధ | ష్రకియలకు సంబంధించినవే కాక అనువాద కవితల్ని, 
పేరడీ కవితల్ని, రాజకీయ వ్యాఖ్యాన కవితల్ని వేరు వేరుగా పరిశీలించవచ్చు. 
(పచురించిన [గంథాల్ని వస్తుదృష్టితో పరిశీలన చేసినప్పుడు పౌరాణిక 
కవితగా, చార్మితక కవితగా, సాంఘిక కవితగా, (పకృతి కవితగా విఫేషించ 
గా 
వచ్చు. 

సామాజిక జీవనంలో ఆయా ,పదేశాల్లో ఉన్నవారిని గహించి పరిశీ 
లిస్తే (గామ జన జీవన కవితలుగా, నగర జన జీవన కవితలుగా, వన జన 
జీవన కవితలుగా గిరిజన. జీవన కవితలుగా, జల జన జీవన కవితలుగా ఇవి 
కనిపిస్తాయి. 

వృత్తి దృష్టితో పరిశీలిస్తే వ్యవసాయం, వివిధ వృత్తులు, వ్యాపారం, 
ఉద్యోగం, కూలి. కార్మికుడు, అధికారులు. తదితర వృత్తులవారిని స్పృశించిన 
భావాలున్న కవితలుగా కనిపిస్తాయి. 

గుణదృష్టితో అనుశీలిస్తే మహామానవులు, త్యాగులు, ఏరులు, ఉదారులుః 
నిస్వార్ధలు, సంస్క ర్తలు, నేతలు, (శామికులు, సీచులు, కుసంస్కారులు 
తదితర భావాలున్న కవితలుగా వింగడించే అవకాశముంది. 

వ్యక్తి దృష్టితో పరిశిలిస్తే బాలబాలికల గురించి చెప్పినట్టుగా, వృద్ధులను 
స్పృశించినవిగా, యువతీయువకులకు సంబంధించినవిగా కనిపిస్తాయి. 

ఇది కవితా విరాట్‌ పపంచం. ఇలా ఎన్ని విధాలుగానో అనంత 
వైవిధ్యంతో కనిపించే వాటిని వస్తుగుణ దృష్టితో ఈ కింది వాదాల కింద 
అధ్యయనం చేయవచ్చు. 
వస్తుగుణ దృష్టి విభజన: 

ట 

1. లౌకికవాదం, 2. కుహనా లౌకికవాదం, 3. ఆయోధ్యవాదం, 4, బాబరీ 
వాదం, 5. సమన్వయ వాద౦, 6. ఉగవాదం, క ఉఊగవాద వ్యతిరేకవాదం, 
8. మండల్‌ వాదం, 9. సమతావాదం, 110. వేర్చాటువాదం, 11. మతవాదం, 
12. (పాంతీయవాదం, 13. సరపదాయవాదం, ]4, స్రీవాదం, 115. మైనార్టీ 
వాద౦, 16. దళితవాదం, 117. సంస్కారవాదం, 18. ఆర్యధర్మవాదం, 109. 
కులనిర్మూలన వాదం, 20. (పజాస్వామ్యవాదం, 21. అభ్యుదయవాదం, 
ర్డై్హై (పగతివాదం, రె, _పేమ( స్నేహ)వాదం, 24. సీతివాదం, 25. నిరాళా 
వాదం, 26. మానవతావాదం, 27. స్వదేశీవాదం, 28. జాతీయవాదం, 29. 
సామాజిక న్యాయవాదం. 

ఈ సంవత్సరం (1993) వచ్చిన కవితలన్నిటిని పరిశీలిస్తే ఇందులో 
ఏదో ఒక వాదంలో ఇవి ఓదిగిపోతాయని తెలుస్తుంది. ఏ వాదానికి ఒదగకపోతే 
మరోకొ త్రవాదం కిందికి తేవచ్చు. 


112. సాహిత్య సమాలోచనం _ 19921993 


ఈ విధంగానేగాక వ్యక్తి సమస్యల్ని, కుటుంబ సమస్యల్ని, సమాజ 
సమస్యల్ని, జాతి సమస్యల్ని, దేశ సమస్యల్ని. [పపంచ సమస్యల్ని చ్చితించిన 
కవితల్ని | పత్యేకంగా ఒక్కోవర్గం (కింద పరిశీలించవచ్చు. సమస్యల్ని చ్చితిం 
చడమేగాక పరిష్కారాన్ని చూపిన కవితల్ని కూడా ఆ వర్షం (కిందికే తేవచ్చు. 


సమస్యల చిప్రీకరణం: 

ఈ విశ్వం చాలా పెద్దదే. ఈ విశ్వంలోని మనుష్యులు విశ్వాన్ని దిగ 
(మింగేంత శక్తి ఉన్నవారే. తమ మేధస్సుతో సృష్టిని జయిస్తూ ముందు 
ముందుకు సాగిపోతూన్నవారే. అయినా, సమస్యల సుడిగుండాల్లో చిక్కుకొం 
టున్నవారే. పరిష్కారం కొరకు పరితపిస్తున్నవారే. 

కవి. రచయిత ఈ సమస్యలకు అతీతుడేమీ కాడు. జీవిత సమస్యల 
సుడిగుండంలో గిలగిలకొట్టుకొంటున్నప్పుడు స్పందిస్తున్నవాడే. ఆ కారణంగానే 
ఒక్కొక్క సమస్యమీద బోలెడన్ని కవితలు వచ్చినై . 

1. వరకట్నం, 2. వధువు అగ్నే వక 3. సారానిషేధం, 4. ఖభూ 


కంపం, 5. బాల వెట్టి షభ 6. బస్సు (పమాదాలు, 76 రై ల్ముపమాదాలు 
8. విమాన (పమాదాలు, 9 . గోరక్షణ, 10. నేతకార్మికులు, 111 గీత కార్మి 
కులు, 12. డంకెల్‌ వ్యతిరేకత, 3. కాష్మోర కాందిశీకులు, : 14. పాకిస్థాన్‌ - 
బంగ్గాదేశ్‌ ల చొరబాటుదారులు, 15. సంతృప్త పీకరణ విధానం, 16. స్కాంకుంట్‌ 
కోణం, నే వ్ల షేర్ణ కుంభకోణం, 18. ఎయిడ్స్‌, 19. ధూమపానం, 20. అప్పులు, 
21. ఎరువులు, వ్‌. లంచాలు, 23. రాజకీయ హత్యలు, 24. హింస, 
25. విదేశీ రుణాలు, 26. తిరుగుబాటు ధోరణులు, 27. నగర జీవితంలోగల 
నీళ్ళు పాలు సమస్యలు, 28. దేశ దోహం, 29. మతోన్మాదం, 30. పర్యావరణ 
కాలుష్యం. 

ఇవేగాక కళ్ళముందు తాండవించిన, తాను స్వయంగా అనుభవించిన 
అనేక విషయాల్ని కవితలుగా రచయిత మలచవచ్చు. ఈ సంవత్సరం పైన 
చెప్పిన అన్నిటిమీద కవితలు కొల్లలుగా వచ్చినై. వాదాలకు సంబంధించి, 
సమస్యలకు సంబంధించి ఎ ఒక్కటి రెండు విశ్హేషించి చూపినా ఈ వ్యాసం 
"పెరుగుతుంది; అంతేగాక, మిగతా ఆంకాల్ని వదలివేసిన నేరం మోపబడుతుంది. 
అందుకే (స్మకియా దృష్టితో ఈ సంవత్సరం వచ్చిన కవితల్ని ఉజ్జాయింపుగా 
చూపించే [పయత్నం చేస్తాను. 

1098 లో కవితాగంథాలు ; 

1. ఏక స్మూతత ఉన్న పద్యకావ్యాలు (25), 2. పద్య ఖండకావ్యాలు 
(50), శతకాలు (50), గేయ కవితా _గంథాలు (50), వచనకవితా _గంథాలు 
(125), మినీ కవితలు (10, చిత కవితలు (5), ఫోటో" కవితలు (2), 
అనువాద కవితలు (రొ, కవితా సంకలనాలు (20). 

ఇలా మొత్తం 352 కవితా.]గంథాలు ఈ యేడు తెలుగులో. వచ్చినై* 
అయితే: ఇది అంచనా, మ్మాతమే. ఈ అంచనాకున్న శాస్త్రీయదృష్టి అంత 
గొప్పదేం కాదు. ఒకటి రెండు మాసాల్లో భిన్న ప్మతికల్లో వచ్చినవి, _గంథావి 
ష్కరణలు జరిగినవి పరిగణనలోకి తీసుకొని ఈ అంచనా వేయడం జరిగింది. 
ఇది లోపభూయిష్ట మైన దే! అయినా (పస్తుతానికి ఇంతకుమించి చేయలేకపోయాను. 


ఇవిగాక లిఖిత రూపంలో (_గంథాలుగా రూపుదిద్దుకొన్నవి ఇందులో 
చేర్చలేకపోయాను. ఆ సంఖ్య తెలవాలంటే ఎక్కడెక్కడ ఎవరెవరు రాసి 
"పెట్టుకున్నారో పష్మతికాముఖంగా (పకటించినప్పడే తెలుస్తుంది. అయిదార్హురి 
శతకాలు లిభితరూపంలో ఉన్నవి నాకు తెలుసు. అలా దేశమంతటా లిఖిత 
రూపంలో ఎన్ని కవిత్మాగంథాలు ఆవిర్భవించాయో! (ఫౌడకవుల (గంథాలకన్నా 
పిల్పక వుల (గంథాలెన్నో లిఖితరూపంలో మూల్గుతూ ఉంటా యనేది మాతం 
నిర్వివాదాంశం. 


పత్రికల్లో వచ్చిన కవితలు _- తదితరములు: 


తెలుగునాట కవితలు (పచురిస్తున్న దినష్మతికలు, వారష్మతికలు, పక్ష 
వ్మతికలు, మాసపష్మతికలు ఎన్నో ఉన్నాయి. కవితలకు [పత్యేకంగా స్ధలం "కేటా 
యించి అన్ని స్మతికలూ తగిన (పోత్సాహాన్నిస్తూనే ఉన్నాయి. ఒక్క ' ఈనాడు” 
తప్ప మిగతా అన్ని వతికలు కవితల్ని (పచురిస్తూనే ఉన్నాయి. ఇవేగాక 
త్రై 9మాసికలు, (పత్యేక సంచికలు, వార్షికోత్సవ సంచికలు కవితలకు సముచిత 
స్థానాన్ని ఇస్తూనే ఉన్నాయి. 

ఇలాంటి ప్మతికల్లో, సంచికల్లో ఒకటి రెండు మాసాల్లో వచ్చిన వాటిని 
దృష్టిలో పెట్టుకొని ఇన్ని కవితలు వచ్చి - ఉంటాయని. అంచనా వేయడం 
జరిగింది. 

1. వృ త్రపద్య ఖండికలు (120, 2. దేశీపద్య ఖండికలు (240), 
3, గేయకవితలు (120), 4. వచన కసితలు (800), 5. మినీకవితలు (600), 
6. జానవద గేయకవితలు (20), 7. చ్మిత కవితలు (220), 8. పోటో 
కపితలు (60) 9. అనువాద కవితలు 109), 10. పేరడీ కవితలు (30), 
11. చలన చ్చితగేయాలు (1000), 12. క్యాసెట్‌ పాటలు (400, 13. 
రేడియో కవితలు (లలిత గేయాలతో కలిపి 420), 14.. దూరదర్శన్‌ కవితలు 
(120, 15. అష్టావధాన శతావధానాల్లో మౌఖిక (ససార మైన పద్యాలు (2000), 
16. పల్లెల్లో-పట్టణాల్లో జరిగిన కవి సమ్మేళనాల్లో మౌఖిక పసారం పొందిన 
పద్యాలు-గేయాలు.వచన కవితలు (2000). 


--ఖఇలా మొత్తం ర250 కవితలు ష్మతికల్లోనూ, (పచార (నసార 
సాధనాల్లోనూ, మౌఖిక సం్య్యపదాయంలోనూ వచ్చినాయని అంచనా వేయడం 
జరిగింది. ష్మలికల్లో - ప్రచార (పసార సాధనాల్లో, మౌఖిక సం్యపదాయంలో 
ఒకటి రెండు మాసాల్లో వచ్చిన కవిత్వాన్ని దృష్టిలో పెట్టుకొని సంవత్సరానికి - 
లెక్క కట్టడం జరిగింది. ఇదికూడా సమ్మగ శాస్త్రీయ దృష్టి కాదు. ఇది గురికి 
బెత్తెడు దూరంలో తగిలిన దెబ్బగానే విజ్ఞులు (గపాంచాలని మనవి, 


ఉప్మశుతి న 

ఇది 1993 లో తెలుగు కవిత విహంగావలోకనం మ్మాతమే. ఇది 
“థాంపిల్‌'గానే మీ ముందుంచాను. ఈ వ్యాసమంతా రఫ్‌ స్కెచ్‌. “నేనింతబాగా 
రాస్తాను కనీసం నాపేకైనా ఇందులో స్పృశించలేదని” ఎవరూ అనుకోరనే 
భావిస్తాను. ఇక చివరగా ,(_పేమత త్త్వ (పవూర్ణత కేతామెత్తిన 'మా మంచికవి' 
థ్రీ ఊట్ల కొండయ్య పద్యంతో ఈ వ్యాసానికి ఉప్పవతి వలుకుతాను. (గృహిణి, 
పద్యం : 628.) 


“పేముడు ల్మాగహమ్ములుగ, | పేమలె ద్వేషముగా (పతీక్షగా 
| పేముడులే [వతమ్ములుగ, | పేమలె త్యాగముగా (పతిష్టగా 

( పేమలె (పాణనై జముగ స్త్రీల సృజించిన సృష్టియెట్టిడో 

ఆ మహనీయ త త్త్యమున కంజలిజేతు సదా జయార్థినై .” 


1998 లో 'నవలి 


--థ్రీమతి అడివి సూర్యకుమారి 


“నవలి ఆధునిక నాగరికత సృజించుకొన్న గొప్ప (వజా కళారూపం. 


మానవ జీవితం ఎన్ని మార్పులు చెందుతూ వస్తోందో, నవల కూడా ఆవి 
ర్భావం నుండి ఈనాటి వరకూ అన్ని మార్పులూ తనలో సంతరించుకొని 
వస్తోంది. ఆంటే....నవల. జీవితానికి (పతిస్పందనే కాదు, పరావర్తనం కూడా. 
అందుకనే మానవ జీవితం అంత సజీవంగా నవల జీవించింది. మరింత విశ్ణేషించి 
చెప్పాలంటే. నవల తన జీవ శ కిని కోల్పోకుండా వుంది అంటే మానవ జీవితం 
లోని మార్పుల్ని ఆహ్వానించి, చర్చించి, విశ్లేషిస్తూ మనుగడ సాగిస్తోందన్న 
వాస్తవ మేనన్న మాట! 

మానవుణ్ణి పరిపూర్ణంగా తన పరిధిలోకి తీసుకొని అతని జీవితాన్ని సంపూ 
రంగా చితించడానికి మానవుడు తయారు చేసుకొన్న మొట్టమొదటి కళారూపం 
నవల. అంతేకాదు, మానవుడి రహస్య జీవితాన్ని సైతం దృశ్యమానం చేయగల 
శ్రి నవలకున్నట్లు మరే కళారూపానికీ లేదు. బహుళ మిగతా కళారూపాలకి, 
నవలకి ఉన్న ముఖ్యమయిన తేడా ఇదొక్క- టే కావచ్చు. 


ఇంగ్లీమలోని “నోవెల్‌* అన్న పేరు ఇటాలియన్‌ భాషలోని “నొవెల్లా” 
అన్నపదం నుండి వచ్చింది. ఇటాలియన్‌ భాషలోని నొవెల్లా పదం, లాటిన్‌ 
భాషలోని 'నోవా" నుంచి పుట్టింది. లాటిన్‌లోని *నోవా' శబ్దం, సంస్కృతం 
లోని 'నవ* శబ్దానికి సమానమైంది. అంటే ఈ పదం ఇండో-యూరోపియన్‌ 
భాషా కుటుంబంలో చేరిన లాటిన్‌, సంస్కృత భాషల్లో సమానంగా వుంది. 


1872 నుండి తెలుగులో నవలా (ష్మకియ (పారంభమైనా “నవలి అనే 
నామకరణం మాతం 1897 లో మ్మాతమే జరిగి స్థిరపడి వ్యాప్తితో కొచ్చింది. 
“నోవెల్‌* అన్న ఇంగ్లీషు పదానికి “కొత్తది అని అర్థం, సంస్కృతంలో బన్సన్ల! 

శబ్దానికి కొ త్తది అనే అర్థంవుంది. 'నవాన్‌ విశేషాన్‌ లాతి గృప్లాతీతి నవలా*'అన్న 
అర్ధాన్ని సాధించి, తెలుగులో కూడా *నవల* అని పిలవడం సబబుగా ఉంటుం 
దని కాశీభట్ల [బ్రహ్మయ్యశాస్త్రి గారు 1897 లో ఒక విమర్శ (గంథానికి (రాజ 
శేఖర చర్మిత). రాసిన పీఠికలో (వాళారు. అప్పటినుండే తెలుగులో *నవల' అన్న 
పద? వాడుకలోకొచ్చి స్థిరపడిపోయింది: 


విష్ణవాలు, సం్యగామాలు, నిరంకుశ (ప్రభుత్వాలు, దౌష్ట్యం, రాజరిక 
పననాలు, [పజాస్వామ్య వ్యవస్థలు, ఆర్థిక రాజకీయ సాంఘిక సాంస్కృతిక పరి 
స్థితులు, విడాకులు, (పేమ, ఉమ్మడి సటింకాలు, వాని విచ్చిన్నతలు, కార్మిక 
కర్షక ఉద్యమాలు, విభిన్న మానవ మానసిక పవృత్తులు, దైనందిన జీవితంలో 
మనీషి ఎదుర్కొనే అనేక క్లిష్ట సమస్యలను ఇతివృత్తాలుగా స్వీకరించి నవల 
నవరసభరిత మైంది. ఈ ఇతివృత్తాలు సమ్మగ మానవ జీవితాన్ని చ్మితించడానికి 
వీలు కల్గించాయి. నవల మానవ జీవితానికి భాష్యం చెప్తోంది. అందుకే నవల 
“ఆధునిక ఇతిహాసం.” 


టాల్‌స్టాయి, మాక్సింగోర్కి, చార్జెస్‌ డికెన్స్‌, స్కాట్‌, గోల్డ్‌ స్మిత్‌, 
డాస్టోఏస్కీ వంటి (పపంచ (వఖ్యాత నవలాకాతలు ఈ సాపాత్య (ష్మకియకు 
తమ అపూర్వ శిల్ప విన్నాణంతో అత్యంత గౌరవాదరాలని, వైశిష్ట్యాన్ని 
కల్గించారు, మన దేశంలో ఠాగూర్‌ ,బంకించంద, శరత్‌, వీరేశలింగం పంతులు 
గారు, ఉన్నవ లక్ష్మీనారాయణ, విశ్వనాథ సత్యనారాయణ, అడవి బాపిరాజు, 
నోరి నరసింహశాస్త్రి. ముల్కారాజ్‌ ఆనంద్‌, కిషన్‌ చందర్‌, ఆర్‌.3. నారాయణ్‌ 
మొ॥న రచయితలు భారతీయ నవలా సాహిత్యంలో (పథమృశేణికి చెందిన 
నవలల్ని సృష్టించి, విశ్వసాహిత్యంలో మనకు మంచి పేరు తెచ్చి పెట్టారు. 


ఇదంతా పూర్వరంగం, నవలకి స్వర్ణయుగం వంటిది. 


కవులు, రచయితలు (పతి కాలంలోనూ ఆయా దేశ కాలాల సామాజిక, 
ఆర్థిక, రాజకీయ, భౌగోళిక సరిస్థితుల ననుసరించి సాహిత్య సృష్టి చేస్తుంటారు. 
సాహిత్య (ప్మకియల్లో (పధానమైన “నవల'* కూడా కాలానుగుణ్యంగా అనేక 
మార్పులు సంతరించుకొంది. 

ఈ (పసంగం కోసం నేను చూసిన 1993 లో వచ్చిన, వస్తూన్న కొన్ని 
నవలల పేర్ద చెబుతాను - ఆరంగ్మేటం, రక్రచందనం, రై వల్‌గ్యాంగ్‌, కలల 
కౌగిళ్ళు, లవర్స్‌డెన్‌, (పాక్సికల్‌ జోకర్‌, కబంధుడు, ది ఇన్వెన్టిగేటర్‌ , 
అంకురార్పణం, వేదనిధి = (ఇదేదో వేదాలకి సంబధించిన గొప్ప (గంథం 
అనుకోకండి. మాదకద్రవ్యాలు, నిధుల మీద రాస్తున్న నవల) కాలం ఒడిలో, 
(కేమ, తమసోమాజ్యోతిర్గమయ , మహాభినిష్క్ర9మణం - ఇలా దాదాపు ఒక 
ఏభై నవలలు చూశాను. 


వీటిల్లో కొన్ని (మూడు నాలుగు), నవలలు మినహాయిస్తే - కథావస్తువు 
మొత్తం నవలల్లో ఒక్కటే - అది _ నేరం. హింస, "సెక్స్‌ _. ఈ మూడింటి 
చుట్టూ తిరిగింది. 


పాతల చితణ గమనిస్తే నాకో పాతసామెత గుర్తొస్తోంది. “ఏమ్మిటా 
తమ్ముడూ, వసంతం నామీద చల్లుతున్నావూ?” అని అక్క గారంటే........ 
ఆ తమ్ముడు “అయ్యో! అక్కయ్యా నువ్వుటే, అమ్మనుకున్నాను[!” అన్నాట్ట. 
పై నవలల్లో పృాతల వ్యక్తిత్వాలు అట్లా వున్నాయి. 


ఒక పది పదిహేను. సంవత్సరాలుగా నవలా (ప్రపంచాన్ని క్షుదశక్తులు, 
"సెక్స్‌, క్రై90, గూండాయిజం, హోటష్మ, కామాత్సవాలు, క్యాబరే డాన్సర్హు, 
ఎయిర్‌ హో సైైస్‌లు, _ నవలా వస్తువులుగా పలుకుతున్నాయి. ఇరనైై ఏళ్ళుగా 
ఈ విషవలయం ఇక్కడిక్క- డే వీటి మధ్యలోనే తిరుగుతోంది. 

ఈ పు స్తకాల్లోనే ఓ నవల వెనక పాఠకుల (పశ్నలకు జవాబు లిచ్చ్నాడో 
రచయిత. [_పశ్న ఏమిటం టే - 

“ఫ్సీరెందు కిలాంటి రచనలు చేస్తున్నారు? "అని, దానికారచయిత జవాబు-_ 
కమా రచనల్లో సమాజం లేదా? గూండాలు, వేశ్యలు సమాజంలో భాగం 
కాదా?” ఇదీ జవాబు. 

399 పేజీలు హింస, సెక్స్‌, బీభత్సాల్ని సృష్టించి ఆఖరి ్పీజీలో 
నాలుగు వాక్యాలు సీతిని బోధించినంత మ్మాతాన అది సాంఘిక | పయోజనంగల 
నవల అనిగాని, లేక ఆహ్జాదకర మైన నవల అనిగాని అనిపించుకుంటుందా? 

అవా స్తవిక కల్పనలు, ఆసందర్భ ఆదర్శాలు, ధన్యపలోభం, కాముక 
వ్యాపారం, స్వార్ధచింతన నిండిన ఆ నవలలు చూస్తుంటే -_ మనుషుల్లో ఈ [పవృ 
త్తులు. లేవని కాదు, ఇవి ఎప్పుడూ ఉంటాయి. అయితే వీటినే అతిగాను, శ 
ణీయాలుగా, ఆకర్షకాలుగా చేసి రాస్తున్నప్పుడు ఆవి పాఠకుల మీద చూపిం 
(పభావం, సమాజాన్ని ఎటు తీసుకుపోతాయోనన్న చింత కలక్కమానదు. 


ఒకనాడు రచయితలు మానవీయ విలువలు పోగొట్టుకోకుండా. తమ 
పాఠకులస్థాయి ఎరిగి, వారి పఠనాస క్రిని పెంపొదిస్తూ, చక్కని ఇతివృత్తాలు 
ఎన్నుకొని, కొంత టెక్నిక్కుని జోడించినప్పటికీ, - _పేమాభిమానాలు, మాన 
వత్వం, దయ, సత్యం, ఆహింస, సమష్టి (శేయాదర్శనం, స్వార్ధత్యాగం, సీత్తి, 
న్యాయం, ధర్మం - మొ న విలువల్ని (వతపాద్‌స్తూ నవలలు రాశారు. 


మరి ఈనాడో? పాఠకుణ్ణి బాగా చదివించగల కథనంతో నవలలు రాయ 
గల రచయితలు, రచయ్యితులు కూడా పుంఖానుపుంఖాలుగా, వ్యక్తికి, వ్యవ 
స్టకి హాని కల్లించే ఇతివృత్తాలతో నవలలు రాస్తున్నారు. ఉదా : “రక్రచందనం' 
నవల గంధపు చెక్కల దొంగ వీరప్పన్‌ మీది నవల, తన పనులకి సహకరించిన 
కొందరికి ఆతను సహాయం చేయడాన్ని, వర్గరహిత సమాజంకోసం (_పభుత్వంతో 
పోరాటానికి దిగిన వ్యక్తిగా అతళణ్ఞి చృితిస్తూ, హింసను పోత్సహించే నవల. 
ఇక్కడ రెండు విషయాలు గమనించవచ్చు. 


ఒకటి _. రచయితకి వర్గరహిత సమాజం కోసం పోరాడే శకుల పట 
అజాత రం. 
ఏ మ్మాతం అవగాహన లేకపోవడం. 


రండు వీరప్పన్‌ లాంటి స్మగ్దర్ని, కన్నకూతుర్ని భార్యని చంపుకున్న . 
స్వార్దపరుణ్ణి విష్ణవకారుడిగా పోల్చటం చూస్తే - రచయితకు “విప్లవకారులు? 
ఠి త్‌ (౧ 
అంటే ఎవరో తెలీదని అర్ధమవుతోంది. 


సమకాలీన సమస్యనిగాని, వ్యక్తుల్ని గాని తీసుకొని నవల రాసేటప్పుడు 
రచయిత సత్యాన్ని వధానంగా తీసుకోవాలి. నవల రాయడానికి ఊహ కొంత 
తప్పనిసరి, కాదనను కాని....సత్యం ష.రుగున పడరాదు. అంతేగాదు, రచయితకి 
సమస్యల పట్ట ఒక అవగాహన, విశ్హేషణ తప్పనిసరిగా ఉండాలి. 

ఇన్‌ వెస్టి గేటివ్‌ నవలల పేరుతో జాలా నవలలు చూళాను. పోలీసు 
ఉన్నతాధికారులు, మిలిటరీ అధికారుల మీద కొన్ని నవలలొచ్చాయి. ఆయా 
అధికారుల విద్యు క్షధర్మాలు, క ర్తవ్యాలు, పరిమితులు, వారు కేసుల్ని పేకప్‌ 
చేసే విధానాలు, ఆఅపోచింగ్‌, వారి (టయినింగ్‌, డ్యూటి లిమిట్స్‌, వర్క్‌ 
లిమిట్స్‌, ఏరియా లిమిట్స్‌ - ఇలాంటివి ఉంటాయని, “విదేశాల్లోలా మన 
దేశంలో అధికారులు (పవర్షించరు' అన్న కనీస [ప్రాథమిక పరిజ్ఞానంలేని 
రచయితలు ._ నాలుగు ఇంగ్లీషు నవలలు చదివి ఆ మాదిరిగా, వారి పరిశోధనా 
పద్ధతుల్ని, మన దేశంలోన్‌ అధికారులకి ఆపాదించి రాస్తుంటే - రచయితకి 
కనీస జ్ఞానం కూడా ఈ అధికారుల విషయంలో లేదని అర్థమవుతోంది. 

మరో నవల _ ఆరంగ్యేటం . మూడొందల పైచిలుకు పేజీలుగల ఈ నవ 
లలో _ ఒక వేశ్యకూతురు చివరికి వేశ్యకావటం. ఒక విటుడి చేత నాయిక రేప్‌ 
చేయబడటం - ఎంత అశ్జీ లంగా రాయబడిందో.... 


శృంగారం, (పేమ - య. భాగాలే. (నేటి నవలల్లో కస్పిం 
చేవి ఇవేనా అన్న అనుమానం కలుగుతోంది.) అవి సాహిత్యంలో (పతిఫలించనూ 
వచ్చు. కాని ఇంత పచ్చిగా, సభ్యసమాజం సిగ్గుతో తలవంచుకునే స్థితికి 
మ్యాతం దిగజారకూడదు విద్య, ఉద్యోగాలు తదీతర సామాజిక రంగాల్లోకి 
స్త్రీలింకా ర్రైర్యంగా ముందుకు రాలేని స్థితిలోనే ఉన్నారు. వారికి తీగేన 
(పోత్సాహం ఇవ్వాల్సిన ఉద్యమం ఇంకొ తమిళ స్థాయిలోనే వుంది. 
ఈ స్థితిలో శ్రీల చైతన్యాన్ని తప్పుదోవ పట్టించే ఇటువంటి రచనలు ఓ రచ 
ము, తీ రాయడం మరీ దురదృష్టం. ఇంత అసభ్య ధోరణిలో స్త్రీ చ్మితించబడటం 
వల్లనే సమాజంలో ర్రీకి, రక్షణ, విలువ తగ్గిపోతున్నాయి. యువతరంలో 
పిల్పల్లో ఆమెపట్ల తేలిక భావా లేర్పడుతున్నాయి. ఈ రకంగా స్త్రీ జాతి మాన 
సిక్‌ వేదనకి గురైతే సమాజంలో (పగతి వస్తుందా? 


ఆ శ్రీలతకి, శృగారానికి తేడా తెలియని స్థితిలో ఉన్నారు రచయితలు, 

ఓ రచయిత తన నవలవెనక పాఠకులడిగిన [ప్రశ్నకు జవాబిస్తూ - 

“అ శ్రీలత ఎక్కడ లేదు? మన (పాచీన కావ్యాల్లో ఇంతకంటే ఎక్కువ 

రా గా 

వుంది. ఉదా: మనుచర్శిత” అన్నాడు. 

అవగాహన లేని వ్యక్తులు ఆలోచనారహితంగా అనే మాట. మను చరి 
(తని ఆర్థం చేసుకోవాలంటే మన సంస్కృతి, త త్తంళాస్త్రం తెలియాలి. కనీసం 
'గౌరవమైనా ఉండాలి. “మనుచర్శిత తా త్రిక,  ధ్వనివూర్వుకమైన మహాకాన్య 

మని, దాని పయోజనం - గా ర్లస్థ్య ధర్మ నిరూపణం, _ (పేమ; గార్ష్యస్త స్త 
ధర్మానికి ఎలా (పాతిపదిక కాహలో రుజువుచేయడం.” అని సదరు రచయతకేం 
. తెలుసు పాపం! ఆంగ్ల నవలల్ని తర్జుమాచేసి రాయడం తప్ప. 


రచయితలు కథలో మలుపులకి, సంఘటనలకీ ఇచ్చే [పాధాన్యం - శిల్పా 
నికీ, సందేశానికి ఏ మ్మాతం ఇవ్వడం లేదు. ప్మాతల్ని కేవలం కథనడిపే 
వాహికలుగా మా [(తమే ఉపయోగించుకుంటున్నారు. గాని, పాఠకుల హృద 
యాల్లో మంట. విధంగా ముదవేసే పాతల్ని సృష్టించటం లేదు. అందుకే 
నేటి “నవలల్లో - ఆనాడు కన్పించిన గిరీశం, గంగూ, దయానిధి. రామదాసు, 
ధర్మారావు" నారాయణరావ్‌ లాంటి సజీవప్మాతలు కన్పట్టంలేదు. అంటే అనాటి 
రచయితలు ఆయా ప్యాతల్ని తీర్చిదిద్దడంలో ఎంతో నైపుణ్యం కన్పరిచారు 
కాబట్టే ఆ ప్మాతలు మనకు ఈనాటికీ * గుర్తున్నాయి. మరి "ఈ నాటి నవలల్లో ఒక 
పాత అయినా మనం గుర్తుంచుకోదగినది ఉన్నదా? అంటే లేదనే చెప్పాల్సొ 
సోంది. 


ఇంత అవాంఛనీయ ధోరణి కేవలం ఈ నవలా సాహొత్యానికే ఎందుకు 
పట్టింది? అని ఆలోచిస్తే నాకు నాలుగు కారణాలు కన్పించాయి. 


ఒకటి - రచయితల బాధ్యత లేనితనం. 

ర0డు - ఘోస్ట్‌ రైటర్లు. 

మూడు - స్పాన్సరర్హ. 

నాలుగు - తక్కువ "కాలంలో ఎక్కువ రచనలు చేసి ఎక్కువ డబ్బు 
సంపాదించాలనుకోవడం. 


1. ఒక్కో, రచయిత నెలకి రెండు మూడు నవలలు రాస్తున్నారు. దీని 
వలన _ వస్తువు, శిల్పం, పాత చితణం, కథాకథనం _ వేటిమీద శద్ద చూప 
లేక అతి తేలికతనపు నవల లొచ్చాయి. ఈ (ప్రపంచంలో మంచికి చెడుకీ నడుమ 
సంఘర్షణ ఎప్పుడూ జరుగుతూనే ఉంటుంది - అప్పుడు రచయిత పాఠకుడికి 
ఏమార్గం అనుసరించాలో నిర్ణయించి ఆ దారినే పొమ్మని సూచించాలి. పాఠకుణ్ణి 
మంచిదారిలోకి మళ్శించటం మంచి రచయిత బాధ్యత అనుకుంటాను. 


2. మోష్టరైటర్లు - రచయితలు కొంచెం పేరు రాగానే మరెవరి చేతనో 
రాయించి, తమ పేరుమీద పబ్దిష్‌ చేయించటంతో .- ఆ నవలల్లో విలువ ల్దేక, 
మఖలో పుట్టి పుబ్బలో మాడిపోళున్నాయి. 


3. _స్పాన్సరర్దు - ఏ టోపీల కంపెనీవారో స్పాన్సర్‌ చేస్తారు నవలని. 
ష్యతికా యజమాన్యం రీచయితకి రెమ్యూనరేషన్‌ ఇవ్వక్క-గ్రేదు. కనక, ఆ రచ 

నలో శిల్పం ఉందా? వస్తువు మంచిదా? కాదా? కథాకథనం భాష, పాత చితణ 
ఎలా ఉన్నాయి? ఇవేవి చూడాల్సిన అవసరం లేదనుకుంటారు ష్మతికాధిపతులు. 
ఫలితంగా వచ్చిన నవలల స్థాయి ఎంతో పడిపోయింది. 

డ్తే బాధ్యతలేనితనం - రచయితలు తమకో గురుతరమైన _ బాధ్యత 
వుందన్న విషయం చాలామంది గు ర్రించటంలేదు. డబ్బు సంపాదనే ధ్యేయంగా 
ఎలాగోలా పేరు నలగడమే [పధానంగా పెట్టుకోవడం వలన. డాక్యులా సినిమా 
ల్హాంటివి, చేజ్‌ నవలల్డాంటివి తెలుగులో దిగుమతయ్యాయి. ఈ కాపీ నవల 
దుమారం ఇలా ఉండగానే, నవలలు సినిమాలుగా రావడం మళ్ళీ మొదలైంది. 
సినిమాల్లోలా నవలల్లో కూడా హీరోకి విలన్‌కీ, హీరోయిన్‌కీ వ్యాంప్‌కీ తేడా 
తెలీని మన స్తత్వాలతో, దాధ్యతారాహిత్యంతో నవలల్ని సృష్టించారు రచయితలు. 

పాఠకుణ్ణి బుజ్జగించి, మత్తులో ముంచే ఈ రకంరచనలు వందలాది. 
ఉండగా 

ఒకటీ అరా _ వ్యక్తిని సంస్కరించగల, జాగృతం చేయగల, గుండెని 
తట్టి మానవత్వాన్ని మేల్కొల్చే నవలలు కన్పించాయి. అంతేకాదు, ఇరవై సంవ 
త్సరాల విషవలయం నుండి విడివడి మంచిని పెంచుకుంటూ, వంచుకుంటూ 
ముందుకు సాగాలనే [పయత్న౦ ఈ సంవత్సరంలో కన్పించింది. 

కుటుంబం, కుటుంబ వ్యవస్థ, సంస్కృతి, సం్యపదాయం, ఆత్మీయ 
తలు, అనురాగాలవై పు నవల కదిలింది. భాషలో, శిల్పంలో నాజూకుతనం 
హెచ్చింది. 

(పేమని ఇతివృ త్తంగా తీసుకొని ముగ్గురు రచయితలు ఏయే కోణాల్లో 
చూస్తూ ఎలా వ్య క్తీకరిస్తారు? ఇది కొత్త ,బయోగమే. 

ముగ్గురిలో యండమూరి వీరేం్య్యదనాధ్‌ రచనలో భావుకత, శిల్పం (పత్యే 
కతను సంతరించుకున్నాయి. 

సులోచనా రాణి రచన మామూలే, అభిమానవతియైన మధ్య తరగతి 
ఆడపిల జీవితంతో సాగించే పోరాటం, ధనవంతుడు అందగాడు హీరో. పెద్దగా 

రా 

మార్పేంలేదు, అయితే ప్మాతల మన స్తత్వాల పై రచయితి చేసిన విశ్హేషణ 
అక్కడక్కడ కన్పించింది. అదొక్కటే ఆమె నవలలో కొ త్తదనం. 

జలంధర రాస్తున్న “తమసోమా జ్యోతిర్గమయ” భార్యాభర్తల మధ్య 
ఉత్పన్నమయ్యే సమస్యలని సున్నితంగా చితీకరిస్తూన్న నవల, 

జాగృతిలో వచ్చిచ అడివి సూర్యకుమారి రాసిన నవల “కాలం బడిలో... 
ఈ దేశంలో కుటుంబ వ్యవస్థకు మూలమైన శ్రీ ఎన్నో ఆటుపోట్టకి, విషమ 
పరీక్షలకి, తిరుగుబాట్టకి తట్టుకొని, మన సంప్రదాయాన్ని. సంస్కృతిని ఈనాటి 
వరకూ కాపాడుతూనే వుంది. ఇందుక్కారణం - వ్యక్తిగా ఎలాంటి అవమా 
నాలకి, అసహనానికి గురైనా, ఒక సామాజిక శక్తిగా అందరి అనుబంధాల్ని, 
ఆత్మీయతల్ని పొందగలిగింది. ఇదే మూలశక్తిగా, జీవ చైతన్యంగా ఆమె 
జీవిస్తుంది. కాని... ఆ శ్రేమౌశీ రికి ఇప్పుడు మరో దెబ్బ తగిలింది. ఆది _ 
ఆత్మీయత, ఇను, (పేమ లాంటి జీవశక్తులన్నీ కేవలం ఆర్థిక పునాదు 
లపై ఆధారపడి ఈ జాతికి [పాణభూతమైన సంస్కృతి సంగ్రపదాయాల్ని 
కాపొడే శ్రీని పూర్తి నై రాశ్యంలో ముంచుతున్నాయి. ఈ తరుణంలో కూడా 
నిరాళా నిశ్చృహలకి లోనుకాకుండా స్తీ - భార్యగా, తల్లిగా, సోదరిగా తన 
విధిని ఎంత సమర్థవంతంగా నిర్వహించగలదో చెవడమే ఈ నవల ధ్యేయం. 

మొత్తం షీద ఈ సంవత్సరంలో రచయితత్యులు నవలని హింస, 
"సెక్స్‌ల నుండి బై టపడేసి, విలువల్ని చూపించాలనే (పయత్నంలో చిన్న 
కదలిక చూపారు. ఇది చాలా శుభ పరిణామం. 

మారిన ఈనాటి పరిస్థితుల్లో (టి.వి.లు. స్టార్‌ టి.వి.లు, కేబుల్‌ టి.విలు 
హోరెత్తిస్తున్న స్ధితిలో) మానీవత్వేపు విలువలు హోగొట్టు కోకుండా కళాత్మకంగా 
మంచి ఆదర్శాలవై పు పఠిత మనస్సు మొగ్గు చూ పే పేవిధంగా, మంచి నవల రాసి 
షపాఠకుడిచేత చదివించగలగడం (ఆదీను ఆనేక ఆకర్షక నవలలు, వాతావరణం 
పక్కనుండగా) రచయితకి కత్తిమీద సాము లాంటిచే. మంచి రచనలే చెయ్యా 
లన్న తపనగల కొందరు ఈ “సాము'" నిరవధిరంగా అనేక ఇబ్బందులు ఎదు 
ర్కొంటూ కూడా సాగిస్తున్నారు. వీరి సంఖ్య ఆతి స్వల్పం. 

చివరగా ఒక్కమాట -_ 

నవల ఏం చూపించాలి? అని (వళ్నించుకుంటే _. నవల చైతన్యంతో వెల్లి 
విరిసే జీవితాన్ని చూపించాలి. వాస్తవికతకి దర్పణం కావాలి. మనిషిని బట్టి 
మనిషిగానే కాక, విశ్వమానవుడిగా దర్శించగలిగేట్టు చెయ్యాలి... మానత్వానికి 
నిజమైన. విలువ సిద్ధించేల- చెయ్యాలి. ఇందుకు రచయితల మీద గురుతరమైన 
బాధ్యత వుంది. దీన్ని గుర్తించినవారు బాధ్యతాయుతంగానే. రాస్తున్నారు. కాని 
వీరి సంఖ్య పెరగాలి. పెరిగే అవకాశాలు కలగాలి. అపుడు చిరకాలం నిలిచే 
మంచినవలలు తెలుగులో కూడా రావడానికి" వీలు కలుగుతుంది. 


నవల *“చలనశీలియే కాదు “పగతిశీల” కూడా! 


19008 లో తెలుగు సాహిత్య వివుర్శ- 
కొన్ని పరిశీలనలు 


ఎడార్టర్‌ ముదిగొండ వీరభ(దయ్య 


సాహిత్య విమర్శ ఎక్కడ అచ్చుకావాలి? దిన ప్యతికలలోనా? వార పడ 
మాస వారీగా వచ్చే కథల పష్మతికలలోనా? ఈ రెండు రకాల పష్మతికలూ 
విమర్శకు ఇచ్చే (పాధాన్యం ఏమిటి? భారతి చర్మిత గర్భంలో కలిసిపోయాక 
(సవంతిని “సమాలోచనిను మినహాయి స్తే విమర్శ వ్యాసాలను (పచురించే పతి 
కలు లేవనే చెప్పాలి. తెలుగు ఎకాడెమీ వారు _పచురించే తెలుగు షృతిక మ్మాతం 
ఇతర కాస్తాాల పైని వ్యాసాలనే కాకుండా తెలుగు సాహిత్య విమర్శ - పరిశోధన 
వ్యాసాలనుకూడా (ప్రచురించి పుణ్యం కట్టుకొంటున్నది. అట్లాగే ఉస్మానియా 
విశ్వవిద్యాలయం వారు సంవత్సరాని కొకసారి పచురించే “వివేచని కూడా 
శ్రేవల విమర్శకు అంకితమైన పృతిక. సాధనస్ట(జా,సా.ప. వారిది) కూడా అలాంటి 
ప్మతికే, 


ఇదంతా ఎందుకం టే, [పచురణకు అవకాశం లేని సందర్భంలో విమర్శ 
ఆరోగ్యవంతంగా ఎట్లా వస్తుందన్నది అడగడానికే. వారానికోసారి దినష్మతికల 
వాళ్ళు ఒక్క- పేజీని విమర్శకు, పుస్తక సమీక్షకు, కవితకు కేటాయించి కాస్త 
అవకాళాన్నిస్తున్న మాట సత్యమే కాని దినపష్మతికల మ్ముదణ రీతి పరిశోధన 
పద్ధతులను ఇముడ్చుకొనే అవకాశం లేనివి కావడ౦, మరి ఇతర కారణాలు - 
విమర్శ సరియైన రీతుల్లో రావడానికి అవకాళాలను బాగా తగ్గించి వేసింది. 


దిన ష్మతికల్లో వస్తున్న విమర్శ వ్యాసాలు రెండురకాలుగా ఉంటున్నాయి. 
ఒకే రచయిత ధారావాహికంగా ఒక కాలమ్‌ని నిర్వహించడం. గత సంవత్సరం 
చేరా, జి.వి. స్ముబహ్మణ్యం, శ్సీకాంతశర్మ గార లిట్టా ధారావాహిక మైన విమర్శను 
నిర 3పొంచారు. ఆంధజ్యోతి, ఆంధ భూమి, ఆంధ్యపభ దినష్మతిక లిట్టాంటి 


[24 సాహిత్య సమాలోచనం - 1992.1993 


అవకాళాన్నిచ్చినవి. ఇక రెండవ తరహా అనేక రచయితలవి వారాని కొకటో 
రండో విమర్శ వ్యాసాలు (ప్రచురించడం. 


ఇంకో విషయం: ఈ రెండవ తరహా వ్యాసాల పై చర్చకు ఆహ్వానించడం 
ద్వారా సంపాదకులు తమ తమ'ప్యతికల,పై పాఠకుల దృష్టి పడేట్టుగా చేయడం. 
ఇది వాద ( సతివాదాలను [పోత్సహించి ప్మతికలను పాఠకులు కుతూహలంతో 
చదవడానికి ఉపయోగపడడం అన్న అంశం ప్మతికా యాజమాన్యం వారికి 
ఎంతో లాభదాయకం కావడంతో పాటుగా సాహిత్య రంగంలో కొన్ని అంళాలు 
నిగ్గుతేలడానికి కూడా బాగా ఉపయోగపడ్తుంది. 


ఆయా సాహిత్య సంస్థలు సాహిత్య గోమ్టలద్వారా విమర్శను [పోత్స 
హించడం జరుగుతుండేది. ఈ సమావేశాన్ని నిర్వహిస్తున్న యువభారతి 
ఈ విషయంలో గణనీయమైన "సేవ చేస్తున్నది. ఆంధ సారస్వత పరిషత్తు 
మొదలగు సంస్థలు కూడా నెల నెలా ఇలాంటి గోమ్టులను నిర్వహించేవి. కాని 
ఇటీవల ఎందుకో నిర్వహించడం లేదు. ఐతే ఈ గోష్టీ వ్యాసాలను _పచురించక 
పోవడం చేత ఈ కృషి అంతా అ పయోజక మౌతున్నది. 


ఆంధధ్యపభ వంటి దిన పష్మ్యతికలలో వచ్చిన వాద (పతివాద విమర్శలలో 
పద్యం మీది చర్చలు ఆస క్రిదాయకంగానే జరిగినవి. ఏమి తేల్చినా తేల్చక 


పోయినా ఆ చర్చలు వరంగల్లులో ,విజయవాడలో పద్యం మీద మంచి గోమ్టలకు 
( పేరకాలయ్యాయి. 


గ౭క60176 దృక్కోణంతో వచ్చిన వ్యాసాలు కూడా ఈ సంవత్సరంలో 
ఉన్నాయి. శ్రీకాంతశర్మగారి కృషి ఇందులో అధికం. ఇవి త్మపయోజక మార్గం 
అని వేరే చెప్పనక్కర లేదు నెగెటివ్‌ పంథాతో పాటుగా నిర్మాణాత్మక మైన 
అంళాలను కూడా సృష్టిస్తూ విమర్శ చేసినవాళ్ళు కసిరెడ్డి, వల్చభాచార్యగార లు. 
వీరి వ్యాసాలు జాగృత సాహితి, మధుకశ అన్న పుస్తకాలుగా కూడా వచ్చాయి. 


జి. ఏ. స్ముబహ్మణ్యం గారు, చేరాలు తమ తమ వ్యాసాలలో కొత్త 
రచయితల రచనలను పరిచయం చేసి, ఎంతో పుణ్యం కట్టుకొంటున్నారు. 
చేరా విమర్శలలో తెలుగు మార్క్సెన్టుల మార్క్సిజం ముృుద అసలు ఉండక 

పోవడం విశేషం. ఆయన సాహిత్య విమర్శకు మంచి మార్గదర్శనం చేస్తున్నా 
రనడంలో ఆతిశయో క్రి ఏమీలేదు. కొత్త రచయితలను సాపిత్య రంగం మీద 
వెలుగువేసి చూపించిన ఘనత చేరాకు ఎంతగానో దక్కుతుంది. మన సాహిత్య 
క్షేతంలోని. గుత్తాధిపత్యం మీద చేరా దెబ్బతీయకపోయి ఉన్నట్టయితే కొండే 
పూడి నిర్మల, ఆదూరి సత్యవతి లాంటి విశిష్ట _పతిభావంతులు బైటకు రాగలిగే 
వాళ్ళే కారు. ఇటీవల గోదావరి గౌపే6మి8 మీద రానీిన రచనలను, ఎండ్లూరి 
సుధాకర్‌, శిఖామణి మొదలై నవారి కావ్యాలను సమీక్షిస్తూ జి. వి. స్ముబహ్మణ్యం 
గారు రాసిన వ్యాసాలను చూడండి. అవి వర్చిష్ణువుల నెంత ఉ త్రేజితులను 
చేస్తాయో చెప్పనక్కరలేదు. 


ఒక కవితలోని నిర్మాణ మర్మాలను తెలపడం అన్న విశిష్ట విమర్శరీతిని 
వెలయిస్తున్నవాడు చేరా. ఐతే, వీరు ఎన్నుకొనే రచనల కేదో శాస్త్రీయమైన 
నేపథ్యం ఉండాలి. కేవలం తమ ఇష్టానిష్టాలు ఆధారంగా కొందర్ని ఎన్నుకొని, 
మరికొందరిని తిరస్కరించడం సరైన పద్దతి కాదు. దినష్మతికల వంటి సంకు 
చిత - సంక్షిప్త పరిధిలో, అర్భక _ కుహనా విమర్శకుల దుర్మార్గ (పతిస్పంద 
నలకు జంకకుండా ఆయన రాసుకొంటూపోతున్నాడు. వారం వారం శీర్షీకలను 
ఏక రచయితల చేత నిర్వహింపజే సే పష్మతికలు ఈ రకమైన విమర్శను (పోత్స 
హించడం వల్ల సాహిత్య క్మేతంలో ఎక్కువ లాభం ఉన్నది. 


న్రీవాదం ఇత్యాది సాంఘిక వాదాలమీద రెచ్చగొట్టి వస్తువిమర్శను 
(ప్రచురించడం వల్ల సాహిత్య క్షేతానికి పత్యేకంగా జరిగేది ఏమీలేదు. జయ 
(పభ, విమల వంటి సత్క-వయ్యితులలో స్త్రీవాదం బాగా (బతికిందంటే అది 
వారి కవిత్వ సృజనాశ క్తి వల్లనే. దాన్ని విస్చేషించి ఎ త్రిచూపకుండా కేవలం 
అందులోని వాదాలను పరామర్శిస్తే లాభం ఏమిటి? 


ఇంక సంకలనాలలో విమర్శ వ్యాసాలను (పస్తావి స్తే-అట్టా వచ్చినవాటిల్లో 
సంపత్కుమారాచారిగారి కవి - కవిస్వామ్యం, స్మ్నుపసన్నగారి భావుక సీమ, 
సుబహ్మణ్యంగారి జీవియస్‌ వ్యాసాలు, అఫ్సర్‌ గారి ఆధునికత -_ అత్యాధు 
నికత, కసిరెడ్డిగారి జాగృత సాహితి, సంపత్కుమారాచార్యగారి షష్టిపూ ర్తి 
సందర్భంలో వెలువడిన సాహితీ సంపద -_ అన్నవి పేర్కొనదగినవి. జీవియస్‌ 

వ్యాసాలుతో “తెలుగు సాహిత్య పరిశోధన : నాడు నేడు, తెలుగులో పరిశోధన 
తీరుతెన్నులు, ఈ పాతి కేళ్ళ సాహిత్య విమర్శ, తెలుగు సాహిత్య విమర్శలో 
దేశీయతాన్వేషణ అన్న వారి వ్యాసాలు అన్నీ విమర్శమీది వ్యాసాలే. అధ్యయన 
శీలురకి బాగా పనికివచ్చేవే. వమర్శకూ పరిశోధనకూ ఉండే భేదాన్నీ అను 
బంధాన్నీ 18 అంళాలుగా ఎంతో వివరణాత్మకంగా స్ముబహ్మణ్యంగారు 
ఈ [గంథంలో వింగడించారు. (కవి _ కవిస్వామ్యంలో సంపత్కుమారాచార్య 
గారు పరిశోధన పుట్టుపూర్వోత్తరాల మీద ఒక మంచి ౯81081 వ్యాసం 
రాశారు.) ఇదే (గంథంలో వారెంతో శమపడి పాతికేళ్ళ తెలుగు సాహిత్య 
విమర్శను సమీక్షించి ఇప్పుడు నడుస్తున్నది సమీక్షాయుగంగా తేల్చారు. 5, 6 
సం॥లుగా భారతీయ భాషా సాహిత్యాలలో 086 శేగీంర6గ0180 అన్న ధోరణి 
ఏర్పడిందంటారు వారు. ఈ అంశంమీద ఇంకా వారెంతగానో వివరించాల్సి 
ఉన్నదనుకోండి. దేశీయతను సాహిత్యంలో గుర్తించి నిరూపించడం, భారతీ 
యతను తులనాత్మక అధ్యయనం ద్వారా అన్వేషించి వివేచించడం నేటి 
సాహిత్య విమర్శ కర్తవ్యంగా వారింకో వ్యాసంలో సూచించారు. “శ్రీనాథల 
యుగ౦- మరొక్క చూపు” అన్న సాహిత్య సంపద సంకలన వ్యాసంలో వారు 
“శ్రీనాథుడు శృంగారియా” అన్న విచారణలోని దోషాన్ని పట్టి శ్రీనాథునిది 
ఎట్లా విశిష్టమైన రసదృష్టియో, శృంగార రసంతోపాటుగా భకి, వాత్సల్యాదు 
లను కూడా చేర్చి శ్రీనాథులెలా కావ్యరచ నచేసి విశిష్ట మార్గాన్ని (పవ ర్రింపజేళారో 
(పౌఢంగా నిరూపించారు. ఈ సంకలనంలో మంచి విమర్శ వ్యాసా లున్నాయి. 


సంపత్కుమారాచార్యగారు తమ కవి. కవిస్వామ్యం అన్న సంకలనంలో 
అభ్యుదయ కనిత్వోద్యమం మీద వచ్చిన తిరుగుబాటును, భావ కవిత్వం మీద 
అభ్యుదయ కవిత్వం చేసిన తిరుగుబాటును, నవ్య సంప్రదాయ మార్షం మీదా 
ఎంతో పరిశోధనా ఫలితంగా సిద్ధాంతాలను ఇమిడిస్తూ గొవ్చ వ్యాసాలు రాళారు. 
1993 ఈ దశాబ్దంల్కోమరుపున పడకుండా ఉండటానికి ఈ వ్యాసాలు ఎంతగానో 
సహాయపడ్తాయి. ఇదే సంకలనంలో వారు యుద్ధకాండ (కల్పవృక్షం) లోని 
శిల్చాన్ని వివేచిస్తూ రాసిన వ్యాసం మకుటాయమానమైంది. ఇలాంటి వ్యాసాలను 
వేసికోగల్లిన సాహిత్య ష్మతికలు మృగ్యం అని అంటే అది అతిశయోక్తి కాదు. 
విశ్వనాథవారి శిల్పశకక్తిని ఇంతగా ఎత్రిచూపిన రచనలు - చాలా తక్కువ. 


1993 లో తెలుగు సాహిత్య విమర్శ - కొన్ని పరిశీలనలు 127 


అసలు మనకు సాహిత్య విశేషాలపై వస్తున్న విమర్శ వ్యాసాలే తక్కువ. 
కారణాలు తెల్పడం కష్టం కాదు, విద్వద్విమర్శకులు నేడు (వేళ్ళ మీద లెక్క 
పెట్టగలిగినంతమందికూడా లేరు మధుకశ _ (వల్లభాచార్య్ర)లో “శే-షేయద 
(పతీకోపనిషత్తు” అన్ని వ్యాసం కూడా ఈ సం॥ వచ్చిన మంచి వ్యాసాలలో 
ఒక్కటి. శేషేర్యద వాడిన సూఠ్య అగ్ని సమ్ముద అశ్వ పతీకలకు వైదిక 
మూలాల్ని వల్పభాచార్య ఇందులో చక్క_గా చూపారు. 


డా॥ కసిరెడ్డి వెంకటరెడ్డిగారు జాగృత సాహితి సంకలనంలో 22 
వ్యాసాలు రాళారు. కొందరు మహానుభావులు సాహిత్య క్ష్మేతంలో లబ్ద 
(పతిమ్టులు _ అలవోకగా మాట్టాడిన నిందార్థాలను గండ గొడ్డలితో ఖండించిన 
వ్యాసాలు ఇందులో కొన్ని. ఇంచుమించు అన్ని వ్యాసాలలోను రెడ్డిగారు 
సాహిత్యలోకంలో బలవంతంగా తప్పుడు విలువలను చెలామణీ చేయించడానికి 
పూనుకొన్నవారి [పయత్నాలను సాహిత్యపరంగా ఎదుర్కోవడం కన్పిస్తుంది. 
ఇందులోని చాలా వ్యాసాల్లో పూర్వభాగం ఖండన ఊత్తరభాగం తాను నమ్మిన 
విలువను | పతిపాదించి (పతిష్టాపించడం కన్పిస్తుంది. కమ్యూనిజం ఆగడం, 
సాహిత్యంలోని కమ్యూనిస్టుల హిప్మోకసీ, దేశీయతాసాహిత్యసంస్కృతి పై 
వారి నిందాదృష్టులను రెడ్డిగారెంతో త్మీవంగా ఈ వ్యాసాలలో ఖండించారు. 


కోవెల సంపత్కుమారాచారిగారి షష్టి పూరికి _పచురించిన “సాహితీ 
సంపదిలో వడలి మండేశ్వరరావుగారి 'మహాకావ్యరచనకు కాలం చెల్లిందా?” 
మంచి వివేచనాత్మకమైన వ్యాసం. ఇదే అంశంపై కవి - కవిస్వామ్యంలో 
సంపత్కుమారాచార్య, వేరేచోట జి. వి. స్ముబహ్మణ్యంగారూ చక్కగా చర్చిం 
చారు. “మహా కావ్యం నేటికే కాకుండా మారుతున్న సమాజంలో ఏనాటికైనా 
అప్పటికి _పస్తుత మైనదిగా క నబడాలి' అన్న మందేశ్వరరావుగారి వివేచనక్తు 
మూలాలున్నా ఆది మంచి వివేచనే. 


“ఆధునికత _ అత్యాధునికత' అన్న సంకలనంలో అఫ్సర్‌ అజంతా, 
కుందు రి, బైరాగిలపై విమర్శ వ్యాసాలను వెలయించినా ఏ వ్యాసంలోనూ 
ఆయన. (పొఢథత చూపలేకపోయారు. నిరూపణలు లేకుండా . నిర్ణయాలు 

(పకటించడమన్న ధోరణి ఇందులో బాగా కన్పిస్తుంది. ఉదాహరణకు కింది 
నిర్ణయాలను చూడండి. 


1. _ ఇటీవలి కాలంలో తెలుగు కవిత్వాన్ని ళాసిన్తున్న కొత్త ధోరణుల వేష్ట 
నారాయణ బాబు కవిత్వంలోనే వున్నాయి. 

2. తెలుగు కథ ఏనాడో కొడవటి గంటి కుటుంబరావుగారి దగ్గరే ఆగి 
పోయింది. 

3. అభ్యుదయ కవిత్వంలో విలువలు క్షీణించిన దశలో తిలక్‌ కవిత్వమే 
గొప్ప రిలీఫ్‌. 


4. _ తెలుగు కవులకి స్వచ్చంగా ఒక అనుభూతిని ఎలా వ్యక్తం చేయాలో 
నేర్చింది దిగంబరులే. 


5. జెండాలు సాహిత్య ఎజెండా నిర్ణయించి, శాసించే దుర్చల పరిస్థితుల్లోనే 
తెలుగు కథ కన్నుమూసింది. 


6, ఆధునిక కవికి శ్రీశ్రీ కన్నా విశాలమైన రాజకీయ అవగాహన ఉంది. 


ఇలా శ్రీ అఫర్స్‌ - నిరూపణ అవసరం వున్నవాటికి కూడా నిరూపణ 
[(పపయత్నమైనా చేయకుండా అనేక 5626696163 ని చేయడం, ఆధునికత, 
అత్యాధునికత ఆన్నవాటిని ఏమ్మాతం స్పష్టీకరించకుండా ఒక వ్యాసంరాసి,ఆతని 
పేరే మొత్తం సంకలనానికి పెట్టడం - చేశారు. స్త్రీవాదం, దళితవాదం వంటి 
వాదాలు కవిత్వంలోకి రావడమే అత్యాధునిక త అని అనుకొన్నాడాయన. 


భావుకసీనులో స్ముపసన్నగారి '“నవ్యకవిత్వారంభము' అన్న వ్యాసం 
గొప్ప పరిశోధక వ్యాసం. వర్తమాన కవిత్వ దర్శనము అన్న వ్యాసం కూడా 
ఎంతో మంచి వ్యాసం. అభ్యుదయోద్యమం వెనుకన జస్టిస్‌ పార్టీ వ్యాపింపచేసిన 
భావ బీజాలను, ఆంగిలేయుల ధర్మరాజ్యాన్ని వర్ధిల్హాలని కోరిన గురజాడ కవి 
వారికి ఆదిపురుషుడు కావడాన్ని స్ముపసన్న ఈ వ్యాసంలో చక్కగా తేల్చారు. 
ఇదే వ్యాసంలో స్ముపసన్న జాతీయ (పగతివాద (ప్రజాస్వామ్య ధోరణులెట్టా 
తెలంగాణాలో దాశరథిలో ఆవిష్కారమైనవీ, నవ్య సర్మ్మపదోయోద్యమం, 
(పయోగవాదం ఇత్యాదులను చక్కగా చార్మితక నేపథ్యంతో వివరించారు. నవ్య 

సం_పదాయోద్యమంలోని చార్మితక కావ్యాలమీద చక్కని పరిశీలనాత్మక వ్యాసం 
కూడా ఇందులో స్మువసన్న రచించారు. 
ఒకే రచనమీద విమర్శ [గంథాలు విడిగా రావడం అంతగా జరగడం 
లేదు. విశ్వవిద్యాలయాలలో పరిశోధనలు చేసే విద్యార్థులు మ్మాతమే అటాంటి 
సం. 
విమర్శనలను డ్మిగీలకోసం రాస్తున్నారు. 


శ్రీ భూమయ్య రాసిన “మాలపల్రి _ ఆధునిక మహాకావ్యం" లాంటివి ఒకటి 
రెండున్నాయి. వేమన్నది నాథ సం్యపదాయమని నిరూపిస్తూ వేమన్నమీద 
ఎం. సుజాత రెడ్డిగారు రాసీన [గంథం కూడా ఇలాంటిదే. కాని ఇందులో ఆమె 
సాపొత్యాంళశాలను తక్కువగానే పరామర్శించింది. 


వడలి. మందేశ్వర రావుగారు రచించిన “సాహిత్య త త్త్వవివేచన'*, కొండి 
పర్తి శేషగిరిరావుగారి “సమన్వయ స్వరాలు”, ముదిగొండ వీరభ్యదయ్య. రాసిన 
కళాతత్త్వళాస్త్రం మౌలికాంశ వివేచన అన్న [(గంథాలు విమర్శ స్మూతాలకు 
మూలంగా ఉండే -డీ౭86668 కాస్తాంనికి సంబంధించినవి. సాధన పష్మతికలో 
మందేశ్వర రావుగారు ఆరిష్టాటిల్‌ , ప్పాటోల మీద రాసిన వ్యాసాలు కూడా 
దీ68యు66163 విభాగంలోకే చేరుతవి. ఆంయ్యధ్యపభ దినష్మతికలో రా.రా. మార్గం 
అన్న పుస్తకంఘీద అద్దేపల్లి రామమోహనరావుగారు రాసిన సమీక్ష చాలా మంచి 
సమీక్ష. రా.రా. ని సమీక్షకునిగానే ఆయన నిర్ణయించాడు. చందు సుబ్బారావు 
దాన్ని ఖండిస్తూ. రాసినప్పుడు దానిమీదట అద్దేపల్లి విమర్శకు _ సమీక్షకు, ఉండే 
భేదాలను తెలిపాడు.స్పష్టంగానే ఉన్నప్పటికీ అవి సమ్మగంగా లేవు.ఈ.విషయం పె 
తెలుగులో. ఇంకా కృషి జరగాల్సే ఉన్నది. 


చివరగా ఒకమాట. వాద (పతివాద విమర్శలు సంపాదకుల దయాదాక్షి 
ణ్యాల మీదనే. ఆధారపడ్డ్తున్నాయి. సంపాదకుల పక్షపాత దృష్టిచేత ఆ రంగం 
లోకి దిగడానికీ. పెద్దలు భయపడ్తున్నారు. ఇట్లాంటి ఒక సన్నివేశాన్ని వల్లభా 
చార్యులు తన మధుకళశలోని “ఇవీ సంగతులు*. అన్న పీఠికలో శ్రీ జి. శ్రీరామ 


మూరి అనే సంపాదకుడు చేసిన ఘనకార్యాన్ని వివరంగా తెల్పుతూ.. చివరగా 
“నేటి స్మతిక లలోని కొందరు 'సంపాదకి శబ్ద వాచ్యుల ప్యాతికేయ మూల్యాలు 

ఇలా ఉన్నాయని వెల్లడించడానికి, సన్నిహితులకు వివరించడానికే ఇదంతా 
చెప్పవలసి వచ్చింది. ఇలాటి “రాజకీయ కీడ”కు నిరసనగానే నేను ఆంధపష్మతిక 
నుండి బైటకు వచ్చాను' అని రాశారు. వాద (పతివాదాలు 3869826101 కి 
(పాధాన్యాన్నిచ్చినంతగా విషయానికివ్వడం లేదు. వస్తు చర్చలు (పాధాన్యం 
వహించినంత గా శిల్పం, సాహిత్యత్వంమీద వ్యాసాలుకాని చర్చలుకాని మృగ్యం. 


మరొక్క_మాట. అన్ని విమర్శ వ్యాసాలు కవిత్వం మీదనే వస్తున్నాయి. 
కథలమీద, నవలలమీద లేవనే చెప్పాలి. వల్దభాచార్యులు ఒక్క వ్యాసాన్నేదో 
రాళారు. అదీ సంతృ ప్తికరంగా లేదు. ఆనందారామంగారు రావిళాన్త్రిగారి భాష 
మీద రాసిందేకాని ఆయన కథలమీద రాయలేదు. ఇంకా ఏవైనా వచ్చాయేమో 
నాకు తెలియదు. రావిళాస్త్రిగారి బుక్కులు మీద మార్క యాదయ్య రాసిన 
సిద్ధాంత (గంథం ఎంతో గొప్పగా ఉన్నది. అనుసరించిన €86001646 మ్మాతం 
కవిత్వాన్ని విశ్హేషించే పద్ధతి. ఎంతో గొవృగా అతను రచయిత హృదయాన్ని 
తన విశ్లేషణలో ఆవిష్కరించాడు. నవలలమీద 'సెపైంబరు (93) అరుణతార లో 
రాగో నవలను సమీక్షిస్తున్న వ్యాజంతో బాలగోపాల్‌ గారు రాసిన “చరిత, మనిషి, 
మార్క్సిజం” అన్న వ్యాసం మంచి వివేచనాత్మకమైన వ్యాసం. శాశ్వత మైన 
మానవ (పవృత్తి అంటూ ఏదీలేదని చెప్పే మార్క్స్సిజంను ఆ మేరకు ఖండించి 
అన్ని కాలాల్లో బలంగాఉండే కొన్ని లక్షణాలు మానవ [పవృత్తిలో ఉన్నాయని, 
దీన్ని గమనించక పోవడంవల్లనే మార్క్సిజం చాలా నష్టపోయిందనీ ఈ వ్యాసంలో 
బాలగోపాల్‌ గారు [పతిపాదించారు. 'మనిషి*ని గురించి కొన్ని పడికట్టు స్నూతాలు 
జేబులో పెట్టుకొని, ఎదురయిన (పతి _పశ్నకూ రెడిమేడ్‌ జవాబులు చెప్పే 
కమ్యూూనిస్ట్‌ల పద్ధతిని కూడా వారీ వ్యాసంలో ఖండించారు. సమసమాజ ధ్యేయం 
భౌతిక పరిస్థితుల నుండి కొన్ని వర్షాలలో అనివార్యంగా పుబ్దే అసంకల్పితమయిన 
ఆకాంవ్షగా అర్థం చేసికోవడం మార్క్సిజం మొద్దుబారడానికి ఏర్పడిన కారణాలలో 
ఒకటిగా వారు వివేచించారు. పీడిత పజలు పీడకుల పైన పోరాటాలు చేసినంత 
మ్మాతంలో సమష్టి సహజీవన లక్ష్యాన్ని సాధించలేరనీ పతి ఒక్క వ్యక్తి తన 
మీద తాను పోరాటం చేసికొన్నప్పుడే అది సాధ్యపడ్తుందనీ, ఇప్పటివరకు 
మార్క్సిస్టులు ఇలాంటి 'మానవ (పవృత్తి” అన్నది ఒకటి ఉన్నదనే ఒప్పుకోలేదనీ 
బాలగోపాల్‌ గారు ఈ వ్యాసంలో అన్నారు. మొత్తానికి ఈ వ్యాసం. సాహిత్య 

పఖున్ని- అంటే రాగో నవలని ఎక్కువగా విమర్శించకపోయినా, దాన్ని ఆధారంగా 
చేసికొని మార్క్సిజం యొక్క మౌలిక వివేచనను సామర్ద్యంతో చర్చకు 
తెచ్చింది. 


ద్వానాకాన్త్రి, కడియాల రామమోహనరాయ్‌గారలు కాలెండర్‌ సంవత్సరం 
ముగియగానే పష్యతికలలో ఆ వెనుక సంవత్సరంలో వచ్చిన వ్యాసాల సూచి 
నొకదాన్ని నిర్దుష్టంగా సిద్ధంచేసి (పచురిస్తూ ఉంటారు. అన్ని వ్యాసాలను 
చదవకున్నప్పటికీ, నేను చూసినంతలో డా॥ రెంటాల వేంక టేశ్వరరావు గారి 
“కవిత్వంలో అస్పష్టత అవసరమా?.... అనివార్యమా?' అన్న వ్యాసం, పేరాల 
భరతశర్మగారు సాహిత్య (పాణంమీద రాసిన వ్యాసం, కల్లూరివారి “మళ్ళీ 
కాల్పనికతవై పు' అన్న వ్యాసం, బి.వి.ఎస్‌. గారు రాళ్ళపల్లి వారి మీద (మధుర 
వ్యంగ్య శైలి) రాసిన వ్యాసం మంచి వ్యాసాలు. తమ వ్యాసంలో రెంటాలవారు 
“తెలుగు కవిత క్రిష్టతమీదుగా అస్పష్టతకు _పయాణించింది. పరోక్షతలోనూ, 
(పతీక కల్పనలోనూ, “ఆతీ”, అజ్నాగత్రా ఉన్నప్పుడు అస్పష్టత (పవేశిస్తుంది. 
పరోక్షత (ప్రత్యక్షతను సూచించి తీరాలి. కవి వస్తువును స్పష్టంగా చూడలేక 
పోయినప్పుడు ఇమేజరీ, రి'ఫ్రైక్షనూ రెండూ అస్పష్టంగానే ఉంటాయి. పాఠకునికి 
అర్థంకాని కవిత వ్యర్థమౌతోందని కవులందరూ గుర్తించటం మంచిది” అని 
అభ్మిపాయపడ్డారు. చాలా (పయోజక మైన (పతిపాదన ఇది. అసలు మహాకవిత్వ 
శక్తి ఉన్నవాళ్ళల్లో ఈ సమస్యే లేదుకూడా. 


ఇట్లాగే "పేరాల భరతశర్మ గారు తమ వ్యాసంలో. “సాహిత్యం 
“శరీరం'లో లేదు. |పాణంలో ఉంది. సాహిత్యసష్ట అయిన [పతివాడూ సమా 
జాన్ని తనలో ప్రతిబింబింప చేసుకుంటే ఆది రసత్వ సిద్ధి చెందినప్పుడే సమాజ 
హృదయాన్ని స్పందింపచేస్తుంది. సమాజాన్ని కదిలిస్తున్న కవుల గళాలు 
ఎప్పుడోగాని, ఎక్కడోగాని వినిపించడంలేదు” అని రాసిన మాటలు రచయితలు 
తప్పక గమనించాల్సినవి. 


పద్య కవిత్వం మీద చెలరేగిన వాదోపవాదాలను ఒకరకంగా 8ఉ9మి108 
రి చేసినట్లుగా రాసీన సి.వి. క ఫ్రహ్టారావుగారు (ధ్యేయంలేని (ష్మకియ ఉద్యమం 
కాదు.) వచన కవిత్వ ఉద్దేళ్యానికి కాస్త అతివ్యాప్తిని కల్గించారు. పీడిత వర్గ 

విముక్తి ధ్యేయంగా వచన కవిత్వ (ప్మకియ సాగిందంటారు వీరు. కుందుర్తి 
రాసిన హంస ఎగిరిపోయింది, స్ముపసన్న రాసిన శతాంకుర ఇత్యాదులన్నీ వచన 
కావ్యాలే మరి! 


“విమర్శ వ్యాసాలు” పుంఖానుపుంఖంగా వచ్చినట్లుగా అనిపిస్తున్నప్పటికీ, 
వాటినన్నింటినీ విమర్శ వ్యాసాలనడం కష్టమే. కొందరు విమర్శకులు (పిజుడిసెస్‌ 
మీద నిజాయితీగానే రాసికొన్నారు! అలాంటప్పుడు సద్విమర్శ ఎట్లా వస్తుంది? 
ఆందువల్తే సుమనశ్రీ, కనపర్తి రామచందాజుర్యులు, యార్లగడ్డ రాఘవేంద 

1 (౧) వా ల 6ఉ 
రావు, గన్ను కృష్ణమూర్తి, ఆదూరి సత్యవతి ఇత్యాది కవులు విమర్శకమ్మన్యుల 
చేత నిర్ణక్ష్యుం చేయబడ్తున్నారు. 


విమర్శకుండే మౌలికాంళాలను. పట్టించుకోకుండా రాసే విమర్శలు విమ 
ర్శలు కావు. సాహిత్య విమర్శ - పచ్చిపులుసు విమర్శ ఒకటి కావన్న శ్రీత్రీ 
మాటలు గొప్ప మాటలు. ఇవేళ వస్తున్న విమర్శ వ్యాసాలలో విశ్తేషణ ఉండదు. 
తులనాత్మక పరిశీలన అసలే ఉండదు. ఇక ఉండేదేమిటం టే. పుంఖానుపుంఖంగా 
నిర్ణయాలు! ఇలాంటి వ్యాసాలకే ఎక్కువ స్థానం ఇస్తున్నారు సంపాదకులు. 
సంపాదకులకి విమర్శమీద సరియైన అవగాహన లేకపోవడం, విమర్శ రాయ 
బడిన [గంథాల విషయం వారికి బొత్తిగా తెలీకపోవడం, 5698&6102ని కోరడం 
వంటివి ఇందుకు కారణాలు కావచ్చును. 1994 లోనైనా మంచి విమర్శ వస్తుం 
దని ఎదురుచూద్దాం. ఈ సంవత్సర మైనా శేషేంద, శివారెడ్డి, సుమనశ్రీ ఇత్యాది 
సత్కవుల మీద సరైన విమర్శలు ళాస్త్రీయమైన నద్దతులతో వస్తాయని ఆశిద్దాం. 


1998 లో వెలువడిన వుంచి పుస్తకాలు 


డాః ద్వా, నా, శాస్త్రి 


(పతి సంవత్సరం తెలుగులో కొన్ని వందల పుస్తకాలు వెలువడు 
తుంటాయి. అన్ని పుస్తకాలూ విలువైనవే అనలేం. వాటిల్లో విశిష్టమైనవి, 
విలువై నవి; విలకణమైనవి కొన్ని మ్మాతమే ఉంటాయి. 192 లో కంటే 
'93 లో వ్లైవిధ్యం గల పుస్తకాలు ఎక్కువగా వెలువడటం విశేషం. తెలుగులో 
నవలలు ఎక్కువ సంఖ్యలో వెలువడుతూ ఉంటాయి. వాటిల్లో కొన్ని వ్యతికలలో 
(పచురితమైనవి కాగా ఎక్కువగా “డైరెక్టు” నవలలే వెలువడుతుంటాయి. నవలల 
తరువాత కవితా సంపుటాలు విరివిగా వెలువడుతుంటాయి. కథా సంపుటాలు, 
విమర్శ [గంథాలు ఎప్పుడూ తక్కు వే. హాస్య _గంథాలు, అనువాద [_గంథాలు 
మరీ తక్కువ. 1993 లో వెలువడిన వివిధ (గ్రంథాలలో కొన్ని మంచి వాటిని 
గురించి తెలుసుకుందాం ఇందులో పేర్కొనబడని మంచి పుస్తకాలు కూడా 
ఉండవచ్చు. ఈ వ్యాసం సింహావలోకనం మ్మాతమే. 


పొయెట్రీ వర్క్‌షాప్‌ ; 

గత సంవత్సరంలో వెలువడిన విలక్షణమైన (గంథాలలో “పొయ్మెటీ 
వర్కాషాప్‌* పథమ స్థానం సంపాదిస్తుంది. ఇంగ్రీమ పేరు పెట్టడం సముచితంగా 
కనిపించకపోయినా ఇటువంటి [గంథం తెలుగులో రావడం ఇదే మొదలు కాబట్టి 
దీన్ని పేర్కొని తీరాలి. 18621962 మధ్య గల శతాధిక తెలుగు కవుల చేతి 
రాతల కవితా. సంకలనమే “పొయ్యెటి వర్క్‌షాప్‌.” దీనిని డాక్టర్‌ ఏటుకూరి 
(పసాద్‌గారు చాలాశమపడి సంకలనం చేశారు. ఈ సంకలనంలో నాటి గురజాడ 
నుంచి. నేటి యాకుబ్‌ వరకు గల కవుల చిత్తు పతుల్ని - వాటి సాపు _పతుల్ని 
ఆయా కవుల ఫోటోలతో సహా చూస్తాం. అయిదారుగురు కవుల్ని అనవసరంగా 
చేర్చారసిపించవచ్చు ఏమైనా సాహితీ పియులకు వంద రూపాయలకి తర 
తరాలు నిలిచే అపూర్వ _గంథాన్ని అందించిన విశాలాంధ _పచురణాలయం, 

అరసం, శ్రీశ్రీ స్మారక సంస్థలవారు అభినందనీయులు. విశాలాంధ పచుర 
ణాలయం వారే తెలుగు కవుల, రచయితల విశిష్ట ఫోటోలతో, సంగహ 
వ్యాఖ్యతో “అతర చ్చితాలు” అనే మరో విలక్షణ [(గంథాన్ని పచురించి, ఇర వై 
అయిదు రూపాయలకి అందించారు. విద్యారంగంలో అపారమైన అనుభవం 
సంపాదించిన డాక్టర్‌ కోటీశ్వరమ్మగారు “మీ పిల్లల్లోని సహజ మేధాళ కిని ఎలా 
మేల్కొల్పాలి?” అనే మంచి పుస్తకం రచించారు. పిల్లల్లో సృజనాత్మక శక్తిని, 
అభ్యాసనా పటిమని ,పోత్సహించి పెంపొందించడానికి మానసిక శాస్త్రం, 
సాంఘిక శాస్త్రం ఆధారంగా తల్లిదర్శడులకి చక్క-ని గుణపాఠంగా రాయబడిన 
ఈ పుస్తకం ధర డెబ్బయి అయిదు రూపాయలు. ఆయితే ఏం. మూడు వందల 
ముప్పయి పేజీల ఆలోచనాత్మక మైన (గంథం మరి! 


శేషేంద “ఆధునిక కవితా సంపుటాలు . మహాభారతం” కావ్యానికి అను 
బంధంగా “జనవంశమ్‌” అనే కావ్యాన్ని వెలువరించారు. 


“౩ లెక్కించడానికే గానీ 

మనతో రైల్లో (పయాణాలలో 
నాన్నెందుకు రారే?” 

నాడిగా సూటిగా 

మళ్ళీ పసిదాని సందేహం 
ఉన్నపనులు ఎగవెయ్యడంకోసం 

కొ త్తపనులు సృష్టించుకుంటూ 
తప్పించుకుందికే తమతో 
నాన్నలనేవాళ్ళు రారని చెప్పలేదావిడ” 


అంటూ ధిక్కార స్వరంతో స్త్రీ చైతన్య కవిత్వం రాసే జయపభ 
'93 లో *యశోధరా, ఈ వగపెందుకే?” అనే మంచి కవితా సంపుటిని ఇర వె 
అయిదు రూపాయలకే అందివ్వడం అభినందనీయం. శ్రీ వాద కవితలలో 
మంచివి ఏరి “నీలి మేఘాలు” అనే కవితా సంపుటిని వెలువరించారు. 
చేరా దీనిని ఈ శతాబ్దంలో రెండవ గొప్ప కవితా సంకలనమని అతిశయో క్రి 
పలికారు. ఇది గొప్ప సంకలనం అనడంలో సందేహం లేదు. హెచ్చార్కె 
“అబద్ధం”, జూకంటి జగన్నాథం “పాతాళ గరిగె, వేగుంట “పునరపి”, అకెళ్ళ 

“ఓ కొత్త మహంజదారో”, శ్రీరాములు “వయోలిన్‌ రాగమొ, వసంత 
మేఘమో”, గోపి “వంతెన” వచన కవితా సంపుటి, విన్నకోట రవిశంకర్‌ 
“కుండీలో మృరిచెట్టు” పేర్కొనదగిన కవితా సంపుటాలు. ఇంకా (పపంచ 
తెలుగు మహాసభల సందర్భంగా అమెరికాలోని తానా సంస్థ వారు (పచురించిన 
“మచ్చు తునకలు”, నెలనెలా వెన్నెల వారి మూడవ కవితా సంకలనం 
'డి'సెంబర్‌ 6 కంజిర కూడా చదవదగినవే. నాగఖై రవ మ్మాతా ఛందస్సులో 
“కన్నెగంటి హనుమంతు' కావ్యం రచించారు. '93 లో మంచి పద్య కావ్యం 
వెలువడలేద ని తెలుస్తోంది. అజంతా “స్వప్నలిపి” కవితా సంపుటిని అందంగా 
ఖరీదుగా తీసుకొచ్చిన (తిపురనేని శ్రీనివాస్‌ అభినందనీయులు. 


ఆచార్య కోవెల సంపత్కుమార గారి షష్టిపూర్తి సందర్భంగా స్ముపసన్నా 
చార్య గారి (ప్రధాన సంపాదకత్వంలో వెలువడిన “సాహితీ సంపద”లో ఉత్తమ 
విమర్శ వ్యాసాలున్నాయి. దాదాపు ముప్పయి వ్యాసాలతో వైవిధ్యంతో కూడు 
కొన్న ఈ (గంథం నూట ఇరవై అయిదు రూపాయలయినా _- విలువగల 
[(గంథమే. తిరుమల రామచందగారి [గంథాలు మూడు వెలువడ్డాయి.ఆ మూడూ 
ఉ త్తమమైనవే. ఆచార్య చల్తా రాధాకృష్ణశర్మ గారు తమ బహుముఖ 
పాండిత్యాన్ని పరిశోధనకి జోడించి “తులనాత్మక సాహిత్యం” అనే వ్యాస 
సంకలనం వెలువరించారు. 


తమిళ, మలయాళ సాహిత్యాలతో తెలుగు సాహిత్యాన్ని పోలుస్తూ 
రాయబడిన ఈ (గంథం తెలుగు సాహిత్యంలో విశిష్టమైన (గంథం. 
వల్పభాచార్య వాడిగా, సూటిగా, నిష్కర్షగా సంధించిన విమర్శనాస్తాంలను 
“మధుకళ” అనే [గంథంలో పరిశీలించవచ్చు. కేవలం ఇరవై అయిదు 
రూపాయలకు సరికొత్త వ్యాసాలు చదవవచ్చు. మెదడుకు పదును పెట్టుకో 
వచ్చు. “చర్విత చర్వణవాదం ఎందుకు?” “అర్థతాత్పర్యాలు కూడా 
చెప్పాలా?”, “పద్యానికి తాళం(ట” వంటి ఏలక్షణ వ్యాసాలు మధుకశలో కన 
బడతాయి. విశ్వనాథవారి ఆంధృ్మపశ న్తిని చక్కగా విశ్హేషిస్తూ లక్ష్మణ 
యతీందులవారు “ఆంధృ్యపళ స్త. సమీక్ష” అనే మంచి పుస్తకం రచించారు. 
దీని వెల పది రూపాయలు మ్యాతమే. పసిద్ధ విమర్శకులై న వడలి మందేశ్వర 
రావు గారు “సాహిత్య త త్త్వవివేచన” అనే వ్యాస సంపుటి వెలువరించారు . 

ఇందులో సాహిత్య తత్త్వం, సాహిత్య (పయోజనం, కావ్య సృష్టి, కావ్య 
విలువలు అనే అంళాలపై చర్చ జరిగింది. డాక్టర్‌ వః చ్యకపాణిరావు మొల్ద 
రామాయణం మొల్ల రాయలేదని నిరూపిస్తూ “సాహిత్య సుదర్శిని” రచించారు. 
అఫ్సర్‌ రాసిన “ఆధునికత _అత్యాధునికత” వ్యాస సంపుటి వివాదాస్పదంగా 
నిలిచింది. పొయ్మెటీ ఫోరం (తెనాలి వారు (పచురించిన ఈ వ్యాస సంపుటిలో 
“వై రుధ్యాల పంజరంలో అజంతా” “అత్యాధునిక త”, “కవిత్వంలో సంక్షిష్టత') 
“మాతృభాష వెతుక్కుంటున్న తెలుగుకవిత్వం'*” వంటి విశిష్ట వ్యాసాలున్నాయి. 
పన్నెండు రూపాయల తక్కువ ధరలో దొరుకుతున్న ఆలోచనాత్మకమైన 
విమర, (గంథం ఇది. 


మరికొన్ని మంచివి... 


విశ్వవిద్యాలయాలకి సమర్పించబడిన సిద్ధాంత వ్యాసాలలో మంచివి, 
“ఒరిజినాలిటీ' ఉన్నవి చాలా తక్కు-వే ఉంటాయి. ఆ తక్కువలో మంచి గంథం 
“తెలుగు సినిమాపాట'”* తొంభై అయిదు రూపాయలు వెల గల ఈ సిద్ధాంత 
వ్యాసాన్ని పైడిపాల మృ్మదాసు విశ్వవిద్యాలయానికి సమర్పించి పిహెచ్‌.డి. 
పొందారు. సినిమా పాటలవై సాధికారికంగా పరిశీలించిన (గంథం ఇది. డాక్టర్‌ 
పవని ఆర్‌. హరినాథ్‌ విశ్వనాథవారి శ్రీమ్మదామాయణ కల్పవృక్షంలోని బాల 
కాండలో గల ఛందోవస్తు శిల్పం మీద రచించిన సిద్ధాంత (గంథం కూడా విలు 
వైనదే - (ఇందులో విశ్వనాథవారిపై అభిమానం శృతి మించినాగాని.) అన్న 
మయ్య పై వరిశోధన చేసిన డాక్టర్‌ పొౌన్నా లీలావతమ్మ ఏబై వ్యాసాలతో 
“పదకవితా వైజయంతి” అనే మంచి గంథం (పచురించారు. '93 లో వెలువడిన 
మంచి కథల సంపుటి ఒకటి, మంచి కవితల సంపుటి ఒకటి వెలువడటం చెప్పుకో 
దగిన విశేషం 


కె.వి. రమణారెడ్డి గారి “ఆధునికారధ సాహిత్య చర్మిత'”, సంపత్కు 
మాఠగారి “కావ్యం. - కవిస్వామ్యం”, వావిలాల సుబ్బారావుగారి “చలంగారి కథా 
నికా సాహిత్యము - అనుశీలనము””, పి.వి. రమణగారి “'పాళ్చాత్య సాంఘిక 
నాటకం - (పభావం” అనే విమర్శ [గంథాలు సద్విమర్శ కలిగి ఉన్నాయి. 

శ్రీపాద, బుచ్చిబాబుల కథాసంపుటాలు పునర్ము_దణకి నోచుకున్నాయి. 
చందశేఖర ఆజాద్‌ “రోడ్డు మీద గులాది'”, ఎం. ఎస్‌. సూర్యనారాయణ 
'“ఆరోహణి "పొనుగోటి కృష్ణాలెడ్డి .కథలు _- కథా"సాహిత్యంలో చెప్పుకోదగినవి. 
మహీధర రామమోహనరావుగారు “జ్వాలాతోరణంి అనే గొప్ప నవల రాశారు. 
డాక్టర్‌ ఆర్‌ .వి.ఎస్‌, సుందరం '*భావని” అనే యాతా సాహిత్య (ష్మకియను 
కొత్తగా రచించారు. సౌభాగ్య '*వజళకలం”, గోపాలచ[కవ రి “నవ్వు 
గోపాలం” చదవదగినవి. ఆచార్య బేతవోలు రామ్మబహంగారు వాల్మీకి రామా 
యణాన్ని పూర్తిగా రండు సంపుటాలలో వచనంగా అందించారు. '93 లో తెలుగు 
సాహిత్యం -చైతన్యవంతంగానే ఉందనటానికి ఈ పుస్తకాలే సాక్ష్యం. 


(ఆదివారం అంధధ్యపభ 6.2. 1994 
సాహితీలతలో (పచురితం -_ ఆంధ పభ సౌజన్యంతో) 


19098 లో తెలుగు కవితా వికాసం 


ఎడా! కడియాల రామమోహన్‌ రాయ్‌ 


1993 వ సంవత్సరపు తెలుగు కవిత్వంలో ఆనంద్మపద మైన వై విధ్యం 
కన్పిస్తున్నది. స్త్రీవాద కవిత్వం, దళిత కవిత్వం పాఠక హృదయాలను రస 
ష్టావితం చేశాయి. జీవితపు చీకటి కోణాలపై వెలుగును (పసరింపజేయటంలో, 
బడుగుజీవుల బతుకు వెతలను వెల్లడించటంలో కవులు తమ బాధ్యతను గు ర్తించి 
నట్లు తోస్తుంది. 


భారత దేశాన్ని విషాదంలో ముంచెత్తిన మహారాష్ట్ర భూకంపం తెలుగు 
కవుల హృదయాలను కదిలించి కరుణరసభరిత మైన కవితలను పలికించింది. 


సారా వ్యతిరేకతను తెలిపే కవితల్లో ఎక్కువ భాగం (ప్రచార ధోరణిలో 
వున్నప్పటికీ కొన్ని కళాత్మకంగా కూడా భాసించాయి. 


పద్య కవిత్వానికి మళ్ళీ ఆదరాన్ని చేకూర్చే [పయత్నం జరిగింది. తెలుగు 
పద్యంలో కన్పించే లయ, నాద మాధుర్యం వచన కవిత్వంలో కానరావటంలేదని 
కవిత్వం పలచబడిపోతున్నదని కొందరు ఆవేదన చెందారు. పద్య కవిత్వం 
విరివిగా రావలసిన అవసరాన్ని కవిత్వాభిమానులు రాజమండి, వరంగల్లు, 
విజయవాడలలో జరిగిన సదస్సులలో నొక్కి. చెప్పారు. కవిత్వరూపం పద్య 
మైనా, వచన క విత్వమైనా ఆస్వాదించటానికి పాఠకలోకం సిద్ధంగా వున్నది. 


విష్ణవ కవులు _పతిహింస అనివార్యమని తెలిపే కవితలు, ఎన్‌కౌంటర్‌ 
లకు నిరసన తెలిపే కవితలు రచించారు. 


రాయలసీమ (పజల కన్నీటి గాథలను, బాంబుల సంస్కృతిని, తెలంగా 
ణలో పోలీసు కేంపులు, నక్సలై ట్రవల్ల (ప్రజలు పడుతున్న బాధలను కవితలు 
(పతిబింబిస్తున్నాయి. మానవ సంబంధాలను తెలిపే కవితలు ఈ యేడాది 

పుష్కలంగా వచ్చాయి. అమ్మ, బాల్యం, ప్మతవాత్సల్యం, యవ్వనావిర్శావం, 
(పేమలో పడటం, గర్భవతుల మానసిక అనుభూతులు, వృద్ధాప్యాన్ని నిర్ణక్ష్యం 
చేస్తుండటంపట్ల తీరని బాధను కవులు వ్యక్తం చేశారు. 

సాహితీవేత్తల మరణం ; మహారచయిత రాచకొండ విశ్వనాథళాన్త్రి 
మరణం సాహిత్యాభిమానులకు తీరని దుఃఖం కలిగించింది. కథానికను ఖండ 
కావ్యానికి దీటుగా కవిత్వ శక్తితో నడిపించినవారు రావిశాస్త్రి. 


ఇంకా ఈ సంవత్సరం (పసిద్ధకవులు అబ్బూరి వరద రాజేశ్వరరావు 
కాలధర్మం చెందటం, అలి శెట్టి (పభాకర్‌ అకాల మరణం ' కవిత్వాభిమానులకు 
బాధాకర మైనాయి. (పసిద్ధ సాహిత్యవే త్తలు దేవులపల్లి రామానుజరావు, డి. రామ 
లింగం, సాహు, వడ్డాది సీతారామాంజనేయులు, చకవేణు, మంథా వెంకట 
రమణరావు, మేకా సుధాకరరావు, భావరాజు నరసింహారావుల మరణాలు 
సాహిత్యాభిమానులకు వేదనను కలిగించాయి. 


తెలుగు పాఠకులు చిరకాలంగా ఎదురుచూస్తున్న కవి అజంతా కావ్య 
సంవుటి స్వప్నలిపి ఈ ఏడాది పుస్తక రూపంలో వచ్చింది. 

“మనిషి ఎక్కడ వున్నా ఒకడే. పృథ్వీతల౦'పై మనిషి అడుగుల 
చప్పుడు వినబడిన తొలిక్షణం నుంచి మనిషి అంతరాత్మ ఒక్క టే 


“భయవి[భమాల మధ్య విషాద వాక్యంవలె సాగే జీవితంలో మృత్యువు 
ఒక్కటే నిజం” అని తలచిన ఆజంతా కవితలన్నీ ఏదోవిధంగా మృత్యువుతో 
ఆయన సాగించిన ఎడతెగని సంభాషణతే. 

“అగ్నిస్పర్శ;' “సుషుప్తి, “చెట్లు కూలుతున్న దృశ్యం), 'స్వప్నలిపి”, 
“కిటికీ ఆవల”, “రాజకీయ ఘస్మరుడు' కవితలు తెలుగులో '“ముక్తకవిత' 
గౌరవాన్ని ఇనుమడింప చేస్తున్నాయి. 

అబ్బూరి కవితా నంచిక : స్నుపసిద్ధ కవి అబ్బూరి వరద రాజేశ్వర 
రావు సర్వ కవితల సంపుటి “కవితా సంచిక.” 

శ్రీ వరద ఛందోరహితమైన కవిత్వాన్ని ఇష్టపడలేదు. “పకృతి (పతి 
బింబమే ఛందస్సు. (పకృతికి పతిస్పందన కవిత్వం'' అని వరద విశ్వాసం. 
సాహిత్యంలో ఉద్యమాలకు ఆస్కారం లేదని ఈయన ఉద్దేశం. 

కవితనొక తపస్సుగా భావించిన వరద మరణానందర జీవితాన్ని నమ్మ 
లేదు. హాసోపహాసాలతో జీవితాన్ని ఆనందంగా గడిపి, నవ్వుల్ని పంచియిచ్చి 
న్మిష్కమించారు. కవన కుతూహలం, కవితాసంచిక తెలుగు సాహిత్యానికి 
ఆయన ఇచ్చిన ఏిలువై న కానుకలు. 


ఈ నంవత్సర౦ వచ్చిన ఉత్తమ కావ్యాలు : 

శ్రీ చైతన్యాన్ని ధిక్కార స్వరంతో వినిస్తున్న కవయ్యితి జయ్మపభ. 
ఈమె రచించిన “యశోధరా ఈ వగ పెందుకే?” కావ్య సంపుటిని ఈ సంవత్సరం 
వచ్చిన కావ్యాలలో ఉత్తమమైనదిగా తలచవచ్చు. 


“అమ్మమ్మ స్వగతం' అనే గీతంలో “అమ్మడూ /ఎనభై యేళ్ళ నా బతు 
కులో నా దిగులు తీరింది రెండుసార్దు, రెండే రెండుసార్లు /ఒకటి మా అత్తగారు 
పోయినప్పుడూ, రెండు మా ఆయన పోయినప్పుడూ” అనటం వెనకాల ఒక 
నిస్సహాయురాలి ఆర్హిని గుండెలు కదిలిపోయేలాగ వర్ణించారు. 


గౌతమ బుద్ధుని భార్య యశోధరను సంబోధించి జయ్మపభ “యశోధరా 
ఈ వగ పెందుకే/వోరు బౌద్ధులు, తాపసులు/చింతలంటవు వారిని /జరామృత్యు 
భయాలుండవు/సరిగ్గా బోధీవృక్షం కిందే జ్ఞానోదయం అవుతుందని వారికి 
ముందే తెలుసు/.... - నువ్వు మ్మాతం/ అలా “'క్కలని చూడ కే/యశోధరా/ 
నువ్వింక త్యాగాలు చేయకు” అనటంలో తరతరాలుగా స్త్రీ జాతికి జరిగిన అక 
మాలపె అకోశం (పకటించారు. 


ఈ సంపుటిలో “నాన్న లఅెందుకు రారని? “సవాలక్ష సందేహాలు,” 
*“త్రాచుల రేచుల ధనంజయుల ఆజ్ఞాపనలో” “అగ్ని గర్భ ధర్శితిని,! “బహుళ 
చతుర్దశి ర్యాతి,' “నీల కాంతిలా దిగులు,” 'న్మిదా రావే' లాంటి ఉత్తమ కవిత 
లున్నాయి, 


అబద్ధం ః వివ కవిత్వం కొంత వెనుకంజ వేసిన దశలో, రష్యాలో 
తూర్పు యూరోపు దేశాలలో కమ్యూనిస్టు (ప్రభుత్వాలు కూలిపోయిన కాలంలో 
మార్క్సిజం అజేయం అనే అచంచల విశ్వాసంతో శ్రీ హెచ్చార్కె రచించిన 
కవితల సంపుటి “అబద్ధం.” 'హెచ్చార్కెలో కనిపించే ఆత్మ విమర్శ చాలామంది 
విష్ణవ కవులలో కన్పించదు. 


1993లో తెలుగు కవితా వికాసం క్షత 


శ్రీ ఇంద వెల్లి రమేష్‌ రచించిన [పమాద సంగీతం శ్రీ జూకంటి 
జగన్నాథం రచించిన “పాతాళ గరిగె” విష్ణవ కవితా మార్గంలో వచ్చిన మరి 
రెండు కావ్య సంపుటాలు, 


నంకలనాలు: ఒకే అంశంపై వివిధ కవుల కవిత్వాల సంకలనాలు,పలు 
రకాల కవితలను పుష్పగుచ్చంలా చేర్చిన సంకలనాలు ఈ సంవత్సరం విరివిగా 
వచ్చాయి. 


1992 డిసెంబరు 6 వ తేదీ సంఘటనపై 'కంజీరి వారి కవితా సంక 
లనం, స్రీవాద కవయితుల సంకలనం “సీల్రిమేఘాలు”*, భూకంప బాధితుల 
కోసం కన్నీటి కానుక *“బాష్పాంజలి” ఇంకా “నెలానెలా వెన్నెల'- హైదరాబాదు 
వారి మూడవ కవితా సంకలనం, కవుల రాతతో చిత్తు పతికి మేల్యుపతికి తేడాను 
చూపించిన 'పోయ్యిటీ వర్క్‌షార్‌' సంకలనం, తానా (యు.యస్‌.ఏ.) వారి 
తెలుగు కవితా సంకలనం “మచ్చుతునకలు” వీటిలో (పసిద్ధమైనవి. 


“6 డిసెంబరు, 1992) : 'కంబిరి 


అయోధ్యలో జరిగిన దుస్సంఘటనపై ఆ(గహాన్ని వెల్లడించే కవితల 
సంకలనం 6 డిసెంబరు 1992 పీటిలో కవులు మతోన్మాదం పై రకరకాలుగా 
తమ నిరసనను తెలిపారు. 


నీలిమేఘాలు : 
త్త వాద దృక్పథంతో రచించిన ముఫ్పై యొక్క మంది రచయ్యితుల 
కవితల సంపుటి నీలిమేఘాలు. 


కవయ్యితులు తమ శరీర ధర్మాలను -_ బహిష్టు. (పసవం వంటి ఇబ్బం 
దులపె ఆ కోళాన్ని (పకటించటం, కొన్నిచోట్ట చదువరులను షాక్‌ చే సే విధంగా 
ఆశ్చీల పదాలను వాడటం, శ్రీ ఎదుర్కొనే కష్టాలకు సామాజిక సమస్యలు 
కారణమని తలచక, పురుషులే అన్ని అనర్థాలకు మాజానజకున భావించడంతో 
కొన్ని “సంచననాత్మక రచనలు చేశారు. స్త్రీ నోరెత్తడమే ఆఅపరాధమనే రీతిలో 
కొందరు అభ్యుదయ విష్ణవవాదులనుకొ నేవారు. నిందలకు పూనుకోవటంతో 
సమస్య త్మీవతర మైంది. తిట్రై కవితలుగా |పకటించారు కొందరు. 

పురుషాహంకారానికి, తమపై ఆరోపణలకు జవాబు చెపుతున్న రీతిలో 
“సిలిమేఘాలు"లో చాలా కవితలు వున్నాయి. ఇటీవల వచ్చిన తెలుగు కవితలలో 
ఉత్తమమైనవి “నీలిమేఘాలు'”లో వున్నాయి. 

త్రీ అణచివేతకు మూలకారణం దోపిడీ వ్యవస్థయేనని, ఆ వ్యవస్థకు 
పురుషుడొక సాధనమేనని కవయ్యితులు గుర్తించవలసిన అవసరం వున్నది. 


మానవతార : షహీద్‌ భగత్‌సింగ్‌ అభిమాన సంఘం _ నిజామాబాద్‌ 
వారు (పచురించిన కవితా సంకలనం 'మానవతార'. ఈ సంపుటిలో నగ్నముని 
"రచయిత రాయని నాటకంి, నందిని సిధారెడ్డి *మ్సేం తలెత్తుకునే వున్నాంి? 
కె. శివారెడ్డి కమలకుమారి స్వగతం”, నాశేశ్వరం శంకరం “చెరువు బతుకు, 
కవితలు ఉత్తమమైనవి. 


ఈ సంవత్సరం వచ్చిన కావ్య నంపుటాల వివరాలు, విశేషాలు : 

ఈ సంవత్సరం వచ్చిన కావ్య సంపుటాలలో ఆదూరి సత్యవతీ దేవి 
“రెక్క ముడవని రాగం, శేషేయ్యద “జనవంశమ్‌"*, మాదిరాజు రంగారావు 
“జైలు కార్నర్‌ నుండి”, శ్రీ వేగుంట మోహన్మపసాద్‌ “పునరపి”, రామతీర్థ 
“తెల్చమిరియం', కందుకూరి శ్రీరాములు “వయొలీన్‌ రాగమో వసంత మేఘమో”*, 
విన్నకోట రవిశంకర్‌ 'కుండీలో మృరిచెట్టుి, ఆకెళ్ళ రవ్మిపకాష్‌ 'ఓ కొత్త 
మహాంజదారో”, ఆప్తచైతన్య “గడ్డిపువ్వు”, వేగుంట మోహన పసాద్‌, "3. శివ 
కుమార్‌ల సంయుక్త కవిత “పద పారిపోదాం', మొక్కపాటి సుమతి “రగిలే 
గొంతులు, గూడవరపు లక్ష్మీనారాయణ “కళాకేశి', నాగభైరవ కోటేశ్వరరావు 
“కన్నెగంటి హనుమంతు” సహృదయులు తప్పక చదివి ఆనందింపదగినవి. 

సమాజ నియమాలపై అసమ్మతిని _పకటించకుండా, కుటుంబ జీవనం 


లోని మాధుర్యానికి స్పందించి శ్రీమతి ఆదూరి సత్యవతీదేవి “రెక్క. ముడవని 
రాగం'లో కవితలు రచించారు. 


“ఆధునిక మహాభారతం౦ి తర్వాత థ్రీ శేషేంద పాత కొత్త కావ్యాలను 
కలగలిపి 'జనవంశమ్‌* అనే మరో ఇతిహాసాన్ని రూపొందించారు. 


శబ్దం అభివ్య క్రి అనుభవ సాందతతో పొందే నిరాక్షిణ రూపమే కవిత్వ 
మని తలచే మాదిరాజు రంగారావు జ్లైలు లోపలివ్యక్తి మానసిక అసుభూతులను 
చక్కగా వెల్లడించారు. 

కవిత్వానికీ, వచనానికీ మధ్య గల సరిహద్దు రేఖను చెరిపి వేయటమేగాక , 
వచనంలోను పంకృుయేషన్‌, సింటాక్స్‌ పాటించని అతి నవీన కవి 'మో 
ఈ కవి మనోవల్మీకపు వ్యక్తావ్యక్రాలావన “పునరపి” ఇండులో “దుఃఖస్మితం',. 
“రాచపుండు” విశేషమైన కవితలు. 


విడిగా పష్మ్యతికలలో వచ్చిన కవితలలో (శేష్టమైనవి కొన్ని : 


ప్మతికలలో (పచురితమైన కవితలలో అబ్బూరి వరద రాజేశ్వరరావు 
మరణంపై అజంతా రచించిన స్మృతిగీతం, అలిశెట్టి (పభాకర్‌ అకాల 
మరణానికి శోకించి వరవరరావు రచించిన 'ఎలిజీ' స్మృతిగీతాలలో ఉత్తమ 
మెనవి. 


నేటి సమాజంలో విద్యావంతులై న దళితులెదుర్కొనే సమస్యను థ్రీ సతీష్‌ 
చందర్‌ ఒక జననం వాయిదా అనే కవితలో శ క్రిమంతంగా తెలిపారు. 

అజంతా '“స్వప్నలిపిపై ఆర్ముద కవిత్వ రూపంలో రచించిన పుస్తక 
సమీశ ఆస క్రికరమైంది. “కొన్ని పడికట్టు పదాలు పేటెంట్‌ ఇమేజ్‌లకు/ 
ఎన్నో పోతలు - పోసి ఆ సృటికాల ఇటుకలతో కట్టిన /నీ రావణకోటలో నివ 
సిస్తున్న వారెవరు?” అనే |పశ్న అజంతా, ఆయన కవిత్వాన్ని అభిమానించేవారు 
కూడా ఆలోచించవలసినది. 


రాయలసీమ బాంబుల సంస్కృతిని నిరసిస్తూ శ్రీ రాచపాశిం చంద 
శేఖర రెడి “ఇక్కడ జీవితాలు నిజంగానే నీటి బుడగలు /ఇక్కడ జీవితాలు 
పేలుతున్న బాంబులు /ఇక్కడ జీవితాలు తెగిపోతున్న 'పేగులు/ఇక్కడ ఎవడి 
జీవితమూ వాడి సొంతం కాదు/ఇది వరాధీన సీమ/.... ఇక్కడ భరతమాత 
బాంబు కిరీటం ధరిస్తుంది/అన్నపూర్ణ నాటు తుపాకి పట్టుకుంటుంది” అని 
వ్యంగ్యంగా పలికారు. 


శ్రీ వెంకటరావు రచించిన హైకూలు ఈ పద్ధతి కవిత్వం పాతబడ లేదని 
పిస్తున్నాయి. మళ్ళీ తలచుకోదగిన మధురమైన పంక్తులు వీరి హెకూలలో 
వున్నాయి. 

[పేమ కవిత్వంలో శ్రీ కె. శ్రీకాంత్‌ భావ (పకటనా రీతి కొత్తగా 
ఆహ్హాదక రంగా ఉన్నది. 

శ్రీ ఇం్యదగంటి శ్రీకాంతశర్మ చక్కని [పకృతి దృశ్యాలను “చలి 
తెలవారగట్ల / పంటకాలవ నీటివాలులో / రాదారి పడవలా / అరటి దొప్పలో 
కార్రీకదీపం / ర్మాతంతా ఎంచక్కని కలగని / దక్షిణపు ఇంటి కిటికీ. తెరిస్తే/ 
పలకరించే / [గీష్మ (పత్యూష పవనం” అనే మాటలలో. అందంగా చి తించారు* 

నిరాశ మనిషి నెలా లొంగదీస్తుందో శ్రీ యార్షగడ్డ ఠాఘవేం్యదరావు 
“పిలవని అతిథిలా బెరుకు బెరుకుగా వస్తుంది / గుండె గదిలోకి ఆడుగు పెట్టి / 

ఆ, అల 

బెదురు బెదురుగా దిక్కులు చూస్తుంది /.... పురుగును నాలిక్క-ద్దుకున్న బల్లిలా / 
నిరాశ మనల్ని గుటకేస్తుంది” అనే మాటలలో నేర్పుగా. తెలిపారు. 


ఆకలి బాధకు అలవాటువడిన అనాథ బాలుడికి అన్నీ (పళ్నార్థకాలే 
నంటారు శ్రీ శీలా వ్మీరాజు [పళ్ళ్నార్థకం గీతంలో. ఇది సహృదయులకు చిర 
కాలం జ్ఞాపకముంటుంది. 

థ్రీ (తిపుర తన తల్లి మరణ దృళ్యాన్ని అధివా స్తవికరీతిలో “అమ్మ 
శవం గేటుదాటి వెళ్ళింది / చర్మం ఎముకలు అంతా దగ్ధం ఆయి / పొగగానూ 
బూడిదగానూ. మారింది / .... తెల్లటి అమ్మలేని గదిగోడల వేపు / చూస్తూ / 
కాపలా కాస్తూ వుంటుంది / కళ్ళవీళ్ళ తెరవెనుక / అర్థంలేని అంతర్యుద్ధానికి 
ముందు” అనే మాటలలో వ్య క్రీకరించారు. 


ఎదిగిన పిల్లలు రెక్కలొచ్చి తమ భవిష్యత్తును వెదుక్కొని సుదూర 
(పాంతాలలో స్థిరపడిపోగా, ముసలి దంపతుల జీవితంలో -ఏర్పడే. వెలితిని 
కె. అంజనీబాల 'ఆరనితడి*లో ఆర్ధ9ంగా వర్షించారు. 


గర్భవతి అనుభూతి శ్రీమతి కె. గీత “నెలలు నిండేదాకా గీతంలో 
అందంగా తెలిపారు. ఇంతకుముందెవరూ స్పృశించని కావ్యవస్తువిది _ “నెలనెలా 
నా శరీరాన్ని భాగభాగంగా పంచుకుని రూపుదిద్దుకుంటావు నువ్వు/.... తమాషాగా 
లోపల్లోపలే ఉదర కుడ్యాల మీద మెత్తని బాక్సింగ్‌ చేస్తూ/.... నా (వపంచం 
లోకి అడుగు పెడ్తావు నువ్వు/.... నా చిన్నారి పాపాయీ! నా కళ్ళల్లోకి మెత్తటి 
నవ్వు విసిరి/ అమాయకంగా రెప్పలు విప్పుతావు నువ్వు! మాటిమాటికీ నన్ను 
మాతృత్వపు క్షీరామృతంలో ముంచుతావు నువ్వు” అని శిశువుతో సంభాషించే 
తల్లి పాఠకులకు మరపురాని అనుభూతి కల్లిస్తుంది. 


1003 లో తెలుగు కవితా వికాసం ]త్మీ5్‌ 


ఇంకా “ర క్రం రంగు వెలిసిపోరాదు (సినారె, ఇవిగో నీ న్నేతాలు 
(శేషేంద), కర్ఫ్యూ నీడలలో (అజంతా), స్ధలం లేదు సమయం లేదు 
(కె. నంజీవి), నేపథ్యంలో (తె. రామమోహనళర్మ), మళ్ళీ బళ్ళోకి (పాటిబండ్ల 
రజని), మా ర్మాతులు మాకు కావాలి (ఓల్గా), నేను మీ పాఠకుణ్ణి కాను 
ప్పి ప్యాతని :(చలసెని (ప్రసాద్‌), స్వర పరికరం, నాన్న (ఎండ్లూరి సుధాకర్‌ ), 
నెత్తురు మొగ్గ (కె. శివారెడ్డి, మా అమ్మాయి (ఎన్‌. గోపి), వలసపోయిన 
(వై. ముకుంద రామారావు), “స్పర్శ”, ముందుజాగత్త చర్య (మహజవీన్‌), 
“అమ్మ మనసు”, రొట్టి సంగతి" (వసీరా), స్లీపింగ్‌ పార్ట్‌నర్‌ (కొండేపూడి 
నిర్మల), ఊరు ఎక్కడే చిలకా (కందా శై రాఘవాచార్య), పల్లె రమ్మంటుంది 
(భగ్వాన్‌) కవితలు కూడా సహృదయులకు ఆనందం కలిగిస్తాయి. 


ఆధునిక జీవితంలోని అనేక కోణాలను | పదర్శిస్తున్న కవులు, అనుభూతి 
సాంద్రత లోపించటాన కొందరు, అనుభూతి గాఢంగా వున్నప్పటికీ భాష మీద 
అధికారం చాలక కొందరు అపరిపక్వమైన రచనలు అందించారు. 


ఇటీవల తెలుగు కవితలు కొన్ని ఇంగ్లీషు ద్వారా ఇతర భాషల వారికి 
చేరటం ఒక శుభ పరిణామం. 


వరిపూర్ణపు (బతుకు లక్ష్యంగా నవ్య కవిత్వం పురోగమిస్తున్నదని తలచ 
వచ్చు. 


(27.12.1993 సోమవారం “ఆం ధజ్యోతి” దినపతిక “సాహిత్య వేదిక'లో 
(పచురితం వ ఆంధజ్యోతి దినష్మతిక సౌజన్యంతో) 

ఎడా! రడియాల రామమోహనరాయ్‌ 


తెలుగులో సాహిత్య విమర్శ ఏమ్మాతం అభివృద్ధి చెందడంలేదని కొందరు 
రచయితలు, పాఠకులు ఆరోపిస్తుంటారు. పష్మతికలు, (పచురణక ర్తల నుండి 
తగినంత [పోత్సాహం లేకపోయినా విమర్శ తన ఉనికిని కాపాడుకుంటూనే 
ఉన్నది. సాహిత్యంలోని గుణాత్మక రీతులను, అవాంఛనీయ ధోరణులను 
గురించి హెచ్చరిస్తూనే ఉన్నది. 


కొన్ని సంవత్సరాల నుండి _పముఖ దినష్మతికలు వారానికొకరోజు కవి 
తలు, వ్యాసాలు, పుస్తక సమీక్షలను _పచురిస్తూండటంతో పరిస్థితి కొంత ఆళా 
జనకంగా మారింది. ఒక దళాబ్ధం కిందటి పరిస్థితి కంటె ఇప్పటి పరిస్థితి 
సాహిత్య విమర్శనా రంగంలో బాగున్నదని చెప్పవచ్చు. 


1993లో వచ్చిన తెలుగు సాపాత్య విమర్శ [గంథాలు, వ్యాసాలను, 
చర్చలను గమనిస్తే ఈ రంగంలో వాడి, వేడి తక్కువేమీ కాదనిపిస్తున్నది. 


ఫెమినిస్టు ధోరణులలోని మంచి చెడ్డలను బేరీజు వేసిన చర్చలు, దళిత 
సాహిత్యాభివృద్ధిని కోరేవారు ఇతరులపై ఎక్కు- పెట్టిన బాణాలు, పద్య కవిత్వ 
భవితవ్యం గురించిన చర్చలు, కవుల అపరాధాలను సంకోచింపక వెల్పడించిన 
శ్రీకొంతశర్మగారి వ్యాసాలూ సాహిత్య విమర్శలో వైవిధ్యాన్ని తెలిపాయి - 
ఇవన్నీ ఒకఎత్తు, శ్రీ బాలగోపాల్‌ “చర్మిత . సమాజం - మార్క్సిజం” [అరుణ 
తార _ సె పైంబర్‌ 1993] వ్యాసం మరొక ఎత్తుగా తలచవచ్చు. బాలగోపాల్‌ 
వ్యాసం చాలా సంచలనం కలిగించింది; కొత్త ఆలోచనలు రేకెత్తించింది; చాలా 
వ్యతిరేకతను కూడా ఎదుర్కొన్నది. 'ఫెమినిస్టులు బాలగోపాల్‌ వ్యాసంపై 
స్పందించి 'మానవ (_పవృత్తి, విష్షవ కార్యాచరణ, "ఫెమినిస్టు రాజకీయాలు” 

అనే పెద్ద వ్యాసం రచించి, పచురించారు. ((వతులకు : 304, కిరణ్‌ అపార్ట్‌ 
మెంట్స్‌, రెడ్‌హిల్స్‌, హైదరాబాదు -_ 500 004). 


విమర్శ (గంథాలు : 

1993 లో తెలుగు సాహిత్య విమర్శ [గంథాలు ఇరవైకి పైగా ఈ వ్యాస 
రచయిత దృష్టికి వచ్చాయి. వీటిలో కొన్ని (పసిద్ధ సాహిత్య విమర్శకులు రచిం 
చినవి కాగా, మరికొన్ని విశ్వవిద్యాలయ పరిధిలో చేసిన పరిశోధనలు. 


తీ కోరాడ రామకృష్ణయ్య శతజయంతి సందర్భంగా వెలువడిన 
“సాహితీ నీరాజనం”, శ్రీ కోవెల సంపత్కుమారాచార్య షష్టిపూర్తి సమయంలో 
సమర్చించిన “సాపితీ సంపద, వరంగల్లు పట్టణ పాచీన చర్మిత, సంస్కృృతు 
రా ట్‌ 
లను తెలిపిన సంకలనం “ఏకశిలా సాహిత్య సౌందర్యం” విమర్శ వాజ్మయానికి 
వి స్పృతిని సమకూర్చాయి. 


ఆధునికాంధ సాహిత్య చరిత - ఒక నిర్మాణ _పయత్నం : 

(పముఖ కవి, విమర్శకులు కె.వి.ఆర్‌. వ్యాస సంపుటి ఇది. 'నేనెలా 
రచయితనయ్యాను వ్యాసంలో శ్రీ కె.వి.ఆర్‌. అని సెట్టి సుబ్బారావు తనను 
గేయ రచనలో (ప్రవేశ పెట్టినట్లు తెలిపారు. తన రాజకీయ అవగాహన అర 
కొరగా ఉన్న దశలో మావో పలికిన “'తుపాకి గొట్టం ద్వారానే రాజ్యాధికారం” 
అనే మాటను అవహేళన చేశానని 'మరి నా మాటో?' అనే వ్యాసంలో వివ 
రించారు. 


ఉద్యమ కవిత్వంలోని మూస ధోరణీని తాను (గహించినట్టు కె.వి.ఆర్‌. 
ఒక ఇంటర్వ్యూలో [ఆం్యధ్మవభ దినప్మతిక - 19.493] పేర్కొన్నారు. 
శ్రీ అల్లం రాజయ్య రాసిన “మనిషిలోని విధ్వంసం” కథలో మనిషి కుటుంబం 
నుంచి పారిపోయాడని, తనకు ఈ పరాయీకరణ బొత్తిగా నచ్చదని చెప్పారు. 


కె.వి.ఆర్‌. వ్యాసాలలో “సి.ఆర్‌. రెడ్డి.ర0డు వన్నెల మొగం, ఉన్నవ. 
వెలుగునీడలు, కొడవటిగంటి నవలలు - ఒక పరిశీలని అనేవి చర్మిత రచనకు 
ముడి సరుకుగా వనికి వస్తాయిగాని, అబ్బూరి, నాయని, చలం మొదలైన 
వారిపై రచించిన వ్యాసాలు కేవలం “అబిచ్యువరీ” స్థాయిలోవే. అీథ్రీ: గుర 

జాడలపె కె.వి.ఆర్‌. రచనలు విడిగా ఉండటాన ఈ సంపుటిలో చేర్చలేదు. 
అందువల్ల ఈ సంపుటికి “ఆధునికాయధ సాహిత్య చర్మిత - ఒక నిర్మాణ 
[1పపయత్నం'” అనే శీర్లిక నప్పలేదు. 

లె 


తెలుగు కవిత = లయాత్మకత ; 


త 


శ్రీసి. నారాయణరెడ్డి (పసంగ వ్యాస సంపుటి ఇది. 


“ఏ భాషలోనైనా కవిత మంతంగా పుట్టనీ, జ్టోకంగా వెలువడనీ, 
పాటగా సాగనీ, పద్యంగా నడవనీ మొదట్లో తాశబద్ధంగానే ఉద్భవించి. ఉండా 
లని నేను గాఢంగా నమ్ముతున్నాను. మ్మాతాగణాలు ఏ భాషకైనా సహజ 
లక్షణాలు, అక్షర గణాలు ఆరోపిత లక్షణాలు” అన్నారు. అక్షర గణబద్ధమైన 
“పద్యం తాళం వేస్తూ పాడటానికి అనుకూలంగా ఉండదు కాబట్టి లయాత్మకంగా 
చదువుకుపోవచ్చునన్నారు. 


అభినవగుప్తుడు “అభినవ భారతి'లో మ్యాతా ఛందస్సుకు గానంవల్ల, 
(సగ్జరాది అక్షర ఛందస్సులకు పఠ నంవల్ల శోభ సిద్ధిస్తుందని చెప్పిన విషయాన్ని 
(పస్తావించి, శ్రీ వల్టభాచార్య పద్యం పాడటానికి తాళానికి ఒదగటం లేద నుకోవటం 
పొరపాటు అన్నారు. 


పద్యం, గేయం, వచన కవిత్వమూ అన్నీ లయాత్మక మైనప్పుడే శోభిస్తా 
యని సి.నా.రె, ఈ [పసంగాలలో వివరించారు. 


కొవ్యం = కవి స్వామ్యం : 
థ్రీ కోవెల సంపత్కుమార సాహిత్య వ్యాస సంపుటి ఇది. 


1930 . 35ష[పాంతాలలో తెలుగులో భావకవిత్వంపై తిరుగుబాటుగా 
వచ్చిన కవిత్వాన్ని అభ్యుదయ కవిత్వమని సాహిత్య చర్మితకారులు పేర్కొనటం 
పరిపాటి. కాని విశ్వనాథ సత్యనారాయణగారి ప్రీ మ్మృదామాయణ కల్చ 
వృక్షము” నవ్య సం్యపదాయానికి అంకురార్పణ చేసిందని, అది ఉద్యమరూపం 
ధరించిందని శ్రీ జి.వి. స్ముబహ్మణ్యం, సంపత్కుమార (వభృతులు భావిస్తు 
న్నారు, 

“విశ్వనాథ సత్యనారాయణ బాధ్యత గుర్తించిన ఉద్యమకారుడు. ఉద్యమ 
నాయకుడు” అని సంపత్కుమార అంటున్నారుగాని, విశ్వనాథవారు భావ 
కవిత్వాన్ని సంపత్కుమార దృష్టితో చూడలేదు. “భావ కవిత్వమనేది అర్ధమయ్యే 
విషయం కాదు. హృదయానికి ఆవగతమయ్యే విషయం. అది | వాయగలవా 
డొక్కడే.. అతని పేరు కృష్ణకాస్త్రి. అతని ననుసరించి చాలామంది , వాస్తారు. 
ఎవరూ అతని నందుకోలేదు. అతని కాంతే మా సౌధమంతా వ్యాపీ*చి ఉంది” 
అన్నారు. జీవుని వేదన, తర్మడి యానతి కారణంగా రామాయణ రచనకు 
పూనుకున్నారేగాని నవ్య స్మ్యపదాయ ఉద్యమాన్ని (పారంభించే ఉద్దేశ్యంతో. 
కాదు. విశ్వనాథవారు తన జీవితకాలంలో తానొక ఉద్యమాన్ని _పారంభించినట్టు 
తలచ లేదు. 


“కవి'సేన' ఉద్యమాన్ని గురించి సంపత్కుమార విశేషంగా తలపోయటం 
వింతగా తోస్తుంది - కవిసేన ఉద్యమం (2) ఆచిరకాలంలోనే కాలగర్భంలో 
కలిసిపోయిన సంగతి సంపత్కుమార గు ర్తించలేదా? 


తెలుగు ఛందన్సు_పై నంపత్కుమార వెలుగులు : ఛంద శృాస్తాంన్ని 
మధించి విశేషాలను వెల్పడించిన కొద్దిమందిలో సంపత్కుమార ప్రముఖంగా 
గుర్తింపదగినవారు. 


“పద్యం రసభావ స్ఫోరకంగా చదువదగినదే తప్ప పాడతగింది కాదు. 
(గథన కౌశలం సువ్యక్తం కావాలం టే పద్యం చదువవలసిందే తప్ప పాడవల 
సింది కాదు అని శ్రీ సంపత్కుమార భావించారు. 


ఛందస్సును విద్యార్థులకు బోధించేవారు గణాల విరుపులకూ, పదాల 
విరుపులకూ లంకె లేదనీ, పద్యం పద్యంగా కవి శక్తిని బట్టి రకరకాల పోక 
డలు పోగలదనీ, ఎంతో వై విధ్యం సాధించగలదనే అవగాహన కలిగించాలని 


శ్రీ సంపత్కుమార సూచించారు. 


*తెలుగు ఛందస్సు పై కొన్ని వెలుగులు" పుస్తక ౦లో సంపత్కుమార 
జిజ్ఞాసువులకు ఉపయోగపడే విలువైన విషయాలు తెలిపారు. 

స్మృుపనన్న థావలహరి “భాపుక సిమి : 

“సంక్షుబ్బ వర్తమానంలో భారతీయ సంస్కృతి”, నవ్యక విత్వారంభము' 
వ్యాసాలద్వారా శ్రీ స్ముపసన్న ఆధునిక సాహిత్యాన్ని సంపన్నం చేశారు. నవ్య 
కవిత్వారంభమునకు రాయ్మపోలువారు చేసిన కృషిని స్ముపసన్న సోదాహర 
ణంగా వివరించారు. 


“వ ర్తమాన కవిత్వ దర్శనము'లో శ్రీ స్మువసన్న “ఏడోదళకం నడుమ 
నుంచీ ఒకటి రెండుసార్లు చీకటి వర్షం కురిసింది. కవిత్వం పేర అశ్లీ లాన్నీ 
జుగుప్సనూ సమకూర్చిన దిగంబర కవులు వచ్చినదారినే వెళ్ళిపోయారు. 
ఆ దశకం పూర్తయ్యేసరికి సాయుధ పోరాటం ద్వారా సమాజపు మార్చుని 
ఆహ్వానించే విరసం ఆవిర్భవించింది” అన్నారు. నగ్నముని, చెరబండ రాజు, 
జ్వాలాముఖి, నిఖిలేశ్వర్‌ లు ఏిప్ణవ కవులుగా మారారుగాని వచ్చిన దారినే వెళ్ళి 
పోలేదుగదా! దిగంబర కవిత్వం ఒక చార్మితక అవసరంగా వచ్చింది. దాన్ని 
చీకటివర్షంతో పోల్చటం సరికాదు. 


ఆధునికత - అత్యాధునికతల పై అఫ్సర్‌ ఆలోచనలు : 

“ఆధునికత నుండి అత్యాధునికత వరకూ వ్యాసంలో శ్రీ అఫ్సర్‌ 
“41980 ఒక సందిగ్ధ దశాబ్దం. పద్ధెనిమిది నెలల అత్యయిక పరిస్థితి తర్వాత 
రాజకీయ వ్యవస్థలో మౌలికంగా కొన్ని మార్పులు వచ్చాయి. సామాజికంగా 
నిరాశాపూరిత వాతావరణం నెలకొంది. ఆ పరిస్థితుల ఆధిక్యం వల్ల “శూన్యా 
వరణ*లో చిక్కుబడిపోయిన నిరాళావాద కవులు కొందరు ఈ తరంలో కన్ని 
స్తారు” అని ఆనాటి సాహిత్య స్థితిని చక్కగా వివరించారు. 


“ఆధునికత'* అనే వ్యాసంలో అఫ్సర్‌ అధివాస్తవికత రెండవ (పపంచ 
యుద్దానికి తర్వాతిదిగా పేర్కొన్నారు. ఇదీ పొరపాటు. అధివా స్తవికత అంత 
కన్నా ముందే ఉన్నది. 


“తెలుగు కథ ఏనాడో కొడవటిగంటి కుటుంబరావు గారి దగరే ఆగి 
టి 
పోయింది.” 

“శీతీ సంస్కృత భాషాడంబరంశో విసిగిపోయి నయాగరా కవులు 


"జెండాలు సాహిత్య ఎజెండా నిర్ణయించి, శాసించే దుర్భల పరిస్థితుల్లోనే 
తెలుగు కథ కన్నుమూసింది” లాంటి అనాలోచితమైన (వకటనలతో అఫ్సర్‌ 
విమర్శ దారి తప్పింది. ఇటువంటి విమర్శ వ్యాసాలు తెలుగు విమర్శనే అప 
హాస్యంపాలు చేసే _పమాదం ఉన్నది. 


వల్లభాబార్య వ్యాన నంపుటి 'మధుకశ' : 

శ్రీ జి. వి. స్ముబహ్మణ్యం రాసిన “నవ్య సర్యపదాయ ఉద్యమ (పయోక్త 
విశ్వనాథ” వ్యాసం పై థ్రీ (తిపురనేని మధుసూదనరావు, వల్లభాచార్యల మధ్య 
చర్చ త్మీవరూపంలో సాగింది. ఊదేకాలు ఎక్కువై, విషయం గందరగళంలో 
పడింది. 'మధుకశిలోని వల్లభాచార్య వ్యాసాల వల్ల మధుసూదనరావు గారి అభి 
(పాయాలు తెలియవు. ఇరువురి వ్యాసాలు కలిపి (పచురించినప్పుడే నిష్పాక్షిక 
పరిశీలనకు వీలుంటుంది. 


ఆధునిక కవిత్వంలో అవాంఛనీయమైన ఇంగ్లీషు పదాల (వయోగా 
ధిక్యాన్ని, కవిత్వం పేరిట చలామణీ అవుతున్న శుష్క వచనాన్ని, కర్ణకఠోర 
మైన సమాసాలను (పస్తావించి శ్రీ వల్లభాచార్య “అకవితా నీకు జోహార్‌” వ్యాసంలో 
ఆందోళన వెలిబుచ్చారు. 


తెనాలి రామకృష్ణకవి శ్రీళ్ళష్టదేవరాయల ఆస్థానకవి కాదు: 

జర్నలిస్టులు 'స్కూప్‌లతో సంచలనం సృష్టించినట్టు థ్రీ పాయసం 
స్ముబహ్మణ్యం “తెనాలి రామకృష్ణకవి శ్రీకృష్ణదేవరాయల ఆస్థానక వికాదు” 
అనే వుస్తకం రాశారు. 


సాహిత్య పరిశోధకులు చూపవలసిన ఆధారాలు చూపకనే వీరు “తిప్పాంబ 
[తుళువ నరసరాజు భార్య] కృష్ణరాయల పై విష్కపయోగం' చేయించింది”, 
“పెద్దన యుద్ధవిద్యలలో అరితేరిన యోధుడు” లాంటి విశేషాలు రాసేళారుం 

అష్టదిగ్గజ కవుల సం్యపదాయం నరసరాయల కాలానికే ఉన్నదంటూ, 
“అష్ట భా కవిత్వాబ్ద సంభవులైన సుకవి పుంగవులు సంస్తుతులు చేయ” అనే 
వరాహ పురాణంలోని పద్యం ఉదాహరించారు. ఇక్కడి అష్ట భాషలు [పాకృత 
భాషలను ఉద్దేశించినవి గాని, అష్టదిగ్గజ కవులను కాదు. 


తెలుగులో అలబ్ధి వాబశ్చియం ; పూర్వకవులు రచించిన కొన్ని 
[(గంథాల సమాచారఠ లాక్షణికుల వల్ల, ఇతర విధాలుగా తెలియవస్తున్నా 
ఆ (గంథాలిప్పుడు లభించటంలేదు. అటువంటి 650. _గంథాల నమాచారాన్ని 
శ్రీ ఆర్‌. శ్రీహరి చాల [| శమపడి “తెలుగులో అలబ్బవాజ్ఞ యం” లో చేర్చారు. 
ఇందులో ఎజ్జాాపెగడ రామాయణము, శ్రీనాథుని “శాలివాహన సవ్రశతి' అంటి 
[(గంథాల నెవరైనా సంపాదించగలిగితే తెలుగు సాహిత్యం మరింత పరిపుష్ట 
మవుతుంది. 


సిద్ధాంత వ్యోసాలు : తెలుగు విశ్వవిద్యాలయం, తిరుమల _ తిరుపతి 
దేవస్థానం". వారి తోడ్పాటుతో తెలుగులో చాల సిద్ధాంత వ్యాపాలు (పచురితమవు 
తున్నాయి. 1993లో వచ్చిన 8 సిద్ధాంత “వ్యాసాలను చదివే అవకాశం 
రచయితకు లభించింది. 


చలంగారి కథానికా సాహిత్యము - అనుశ్రీలనము. : చలం కథల 
అంత స్తత్వాన్ని శ్రీ వావిలాల సుబ్బారావు సరిగా ఆవిష్కరించగలిగారు. (పతి 
కథానికను విశ్ణేషించటమేగాక , చలం కల్పనలలో కొన్నిచోట్ల కనిపించే అసహ 
జత్వాన్ని ఇతర శిల్చ్బాల లోపాలను నిస్సంకోచంగా తెలిపారు, 


శ్రీ ఆమళ్ళ్శదిన్నె వేంళటరమణ (పసాద్‌ “తెలుగు సాహిత్యంలో మృచ్చ 
కటికం"లో శూ దక, భాస మహాకవుల దేశ కాలాలను తెలుగులో వావిలాల 
వాసుదేవళాన్తి నుండి అవధానం చందశేఖర శర్మగారి వరకు 15 మంది 
వేర్వేరుగా చేసిన అనువాదాల బాగోగులను చక్క.గా వివరించారు. మృచ్చ 
కటికం పాత చ్మితణ, భాష, పంచసంధి సమన్వయం, సాంఘిక పరిస్థితుల 
వంటి ఆంశాలను సాంగో పాంగంగా విమర్శించారు. 

చేమకూర వేంఠటకవి సారంగధర చరిత నమ్మగ నమీత : శ్రీ జంగా 
లూకానందం సాఠంగధర కథ చార్మితకమా? అని చర్చించటమే గాక ఇటువంటి 
కథలు ఇతర భారతీయ భాషలలో, ఇతర (పపంచ భాషలలో ఏ విధంగా 
ఉన్నదీ సాకల్యంగా పరిశీలించి, పరిశోధనకు సమ్మగతను సంతరించారు. 


శ్రీశ్రీ రేడియో నాటికలు = (పయోగవాద ధోరణులు :; రేడియో 
నాటిక [పారంభ వికాసాలను, అీతీకి (శవ్యనాటిక రచనలో గల సామర్థ్యాన్ని, 
నాటికలలో వస్తు, శిల్పాల విశిష్టతను, (పయోగరీతుల చమత్కారాలను శ్రీమతి 
పి. శివలక్ష్మీ వివరించారు. 


ఇంకా ఈ సంవత్సరం వచ్చిన సిద్ధాంత వ్యాసాలలో శేషేర్యద కవిత్వా 
సుశీలన | పెన్నా శివరామకృష్ణ] పాళ్ళాత్య సాంఘిక నాటకం - (పభావం' 
(పి.వి. రమణ] తెలుగు సాంస్కృతిక పునరుజ్జీవనోద్యమాలు, కవులు - రచ 
యితలు (వి. వీరాచారి), కృష్ణళాస్త్రి గేయాలు, కవితా తత్వం డి. కామేశ్వర 
రావు], తెలుగులో సంకలనాలు | గొల్లకోడి సూర్యభాస్కర రావు], నాలోని 
నీవు - ఒక పరిశీలన (యడవల్లి నాగేశ్వరమ్మ ]లు చదివి ఆనందించదగినవి. 


బేరాతలు : శ్రీ చేకూరి రామారావు “చేరాతల'* ద్వారా తెలుగులో 
వస్తున్న కవిత్వ తత్వాన్ని దూషణ భూషణ తిరస్కారాలకు వెనుదీయక విప 
రిస్తున్నారు. కొత్త కవులను, కవయ్యితులను బాగా (పోత్సహిస్తున్నారు. చేరాత 
లతో త్మీవంగా విఖేదించేవారుకూడ చదవకుండ ఉండలేని ఒక 1201921 
86916 రామారావు గారి రచనలో ఉన్నది. 


జీవియన్‌ కాలమ్‌ : థ్రీ టి. వ, స్మ్యుబహ్మణ్యం రాస్తున్న 'జీవియస్‌ 
కాలమ్‌'లో సం్రపదాయం,పై పీతి, పద్య కవిత్వం పై అభిమానం (పస్ఫుటంగా 
కనిపిస్తున్నాయి. 

శ్రీ ఇర్యదగంటి శ్రీకాంత శర్మ రాసిన "తెలుగు కవుల అపరాధాలు 


వ్యాస పరంపర కొత్త ఆలోచనలు కలిగించింది. పెద్దలు చెప్పారని తప్పు అభి 
(పాయాలను శిరోధార్యంగా ఎంచనవసరంలేదని స్పష్టం చేశారు. 

శ్రీ కల్దారి భాస్కర్‌ *'సమాంతరమ్‌'*లో వచన సాహిత్య విమర్శకు 
చక్కని మార్గం ఏర్పరచారు. మరుగుపడిన నవలల్లోని విశిష్టమైన అంకాల పై 
కాంతిని (పసరింపజేళారు. 


“మళ్ళీ పద్యమా?' అనే రచనలో శ్రీ భాస్కర్‌ ఆధునిక భావ చైతన్యాన్ని 
పద్యంలో ఇమడ్చడం సాధ్యం కాదన్నారు. 


పాళ్చాత్య సాహిత్య (పమాణాలను అధునిక తెలుగు కవిత్వానికి అన్వ 
యిస్తూ శ్రీ జి. లక్ష్మీనరసయ్య చేసిన విశ్లేషణలో సరికొ త్త ఆలోచనలు. రేకె 


త్తించాయి. 


శ్రీ నాగళ్ళ గుర్మువసాదరావు _- జాషువా, తుమ్మల, ఏటుకూరి రచనల 
లోని వైశిష్ట్యాన్ని వివరించిన తీరు బాగున్నది. 


"ఫెమినిస్టు విమర్శ : శ్రీమతి జయ్మపభ దిగంబర కవిత్వాన్ని త్రీ 
దృక్కోణం నుండి విమర్శించారు. శ్రీ జ్వాలాముఖి న్ర్రీవాద కవితలను సీలి కవి 
తలని నిందించగా. దిగంబర కవుల కవిత సంగతి ఏమిటని, అందులో స్త్రీలను 
కించపరచే వ్యాఖ్యల పట్ట జయ్మపభ అభ్యంతరం తెలియజేశారు. శ్రీ వెల్చేరు 
నారాయణరావు గారన్నట్లు దిగంబర కవిత్వం వచ్చిననాడు, దాన్ని స్త్రీలు 
చదువుతారేమోనన్న అభ్మిపాయం ఆనాటి కవులకు, విమర్శకులకు కలుగలేదుః 


జ్వాలాముఖభి.జయ్మ్యపభల పరస్పర ఆరోపణలు విమర్శ |పమాణాలను దిగ 


జార్నాయి. 


లు 


1980 . 90 మధ్య కాలం కవయ్యితులదేనని, ఈ దళాబ్దం [1990 వ్‌ 
2000] కూడ స్వంతం చేసుకోమని శ్రీ చేరా కవయ్యితులను [పోత్సహిస్తూ 
అన్నారు. “ఈ శతాబ్దపు రెండవ గొప్ప కవితా సంకలనం” అని చేరా “నీలి 
మేఘాలు” [త్రీ వాద కవితా సంకలనం] ను పశంసించారు. 


1990 తర్వాత వచ్చిన కవిత్వంలో విస్పవ భావాలతోపాటు విప్ణవేతర 
య 
మైన, జీవిత వైవిధ్యాన్ని తెలిపే కవితలు వచ్చాయిగాని, స్త్రీల కవితలే [పముఖ 

బాలగోపాల్‌ వ్యాసంలో పతిపాదించిన విషయాలకు స్పందించి ెమిని 
స్టులు “మానవ [పవృత్తి విష్ణవ కార్యాచరణ, "ఫెమినిస్టు రాజకీయాలు" అనే 


సుదీర వ్యాసంతో జవాబు చెప్పారు. 
న! 


“స్త్రీలలో, దళితుల్లో పెరుగుతున్న చైతన్యం చూసి చాలా మంది 
మార్కిస్టు మేధావులు కలవరపడుతున్నారు. కొందరు చాలా మొరటుగా దాడి 
చేస్తే మరికొందరు తెలివిగా తప్పులు ఒప్పుకొంటున్నట్టు కన్చిస్తూనే ఆచైత 
న్యాన్ని గురించిన తప్పుడు అవగాహనను ఇస్తున్నారు.” వీరిలో బాలగోపాల్‌ 
ఈ రండో వర్షానికి చెందినవారని వీరి ఉద్దేశ్యం. 


గోపాల్‌ “సమస్యల సైద్ధాంతిక బౌతిక పునాదిని పరిశీలించ నిరాకరించి 

వాటిని మానవ [వవృత్తి మీదా, మార్క్సిస్టు సిద్ధాంతం లోపాల మీదా పెట్టి 
ఆధు అ 

ఉద్యమ వై ఫల్యాన్ని గురించీ లోపాలగుంరించీ నిశ క. సృష్టించడంలో 
చురుగ్గా సహకరిస్తున్నాడు” అని తమ నిరసనను తెలియజేళారు. 


“మన తాత్విక దార్మిద్యం మన సాంస్కృతిక దార్మిద్యంతో జతగూడిందా 
అని ఆలోచించుకోవాలి....అండర్‌ (గౌండ్‌లో ఉండే సామాన్య కార్యకర్తలు ఒక 
కాట మ్మాతమే భోజనం చేస్తుంటే తనకు కోడి కూర కావాలనే నాయకుడి కోరి 

ను గురించి ఆలోచించాల్సిన రీతిలో ఆలోచించకుండా ఉ పేక్షించి ఊరుకుం టే 
ఎ కార్యక ర్తల నుంచి నాయకులకు లైంగిక సేవలు కావలసి వచ్చినప్పుడు 
దాన్ని చూసీ చూడనట్టు ఊరుకుంటే - ఆ ఉద్యమంలోని యువకులు ఇంటికి 
దూరంగా కుటుంబాలకు దూరంగా ఉన్నారు గనుక, అనుకుంటే _. ఆ ఉద్య 
మంలో వైఫల్యం నిర్మాణమై ఉంది. వివ్షవంలో కూడ అధికారం అనేది తిరుగు 
లేకుండా ఉన్నప్పుడు ఆ అధికారం అవినీతి మయంగా, వికారంగా ఉండి తీరు 
కుంది....తప్పుడు లజ్యాల కోసం ఎవరైనా సరే మరణించ నక్కరలేదని చెప్పే 
హక్కు. మాకుందని స్త్రీలుగా మేమనుకుంటాం. విష్ణవ కార్యాచరణకూ 
(6701860085 ౯౦౫18) విష్ణవ ఆదర్శాలకూ మధ్య ఉండే అగాధాలకు 
మానవ (పవృత్తిని నిందించి లాభంలేదు....అది బాలగోపాల్‌ తెచ్చిన గందర 


గోళం.” 


160 సాహిత్య సమాలోచనం _ 19921993 


ఈ చర్చలో "ఫెమినిస్టులు విష్ణవాదుల పై చేసిన ఆరోపణలు కాదనరానివి. 
విష్ణవవాదులను సమర్థిస్తున్న మేధావులు పునరాలోచించుకొనవలసినవి. 


మరికొన్ని విమర్శ వ్యాసాలు : “ముత్యాల సరము”పై చేరా, అబ్బూరి 
గోపాలకృష్ణుల వ్యాసాలు ఛందోవిమర్శకు: ఆదర్శ పాయమైనవి. 


పరిశోధనకు, _ విమర్శకు అంకితమైన పష్మతికలు రావాలి. తెలుగు 
సాపాత్యంలో ఇతర (ప్మకియలతో పాటు విమర్శ కూడా సమానంగా ఎదిగి 
వచ్చే మంచిరోజులకోసం ఎదురుచూద్దాం. 


(ఆంధ్మపభ దినష్మతిక _ 1994 జనవరి 17 వ తేదీ 
“సాహితీ గవాకం'లో పచురితం. ఆంధధ్యపభ సౌజన్యంతో 

